

تصوراتِ عشق و خرد

اقبال کی نظر میں

ڈاکٹر وزیر آغا

اقبال اکادمی پاکستان

# جملہ حقوق محفوظ

ناشر

محمد بخش سانگی

نظم

اقبال اکادمی پاکستان

حکومت پاکستان،

قومی تاریخ و ادبی ورثہ دویٹیان

وزارت اطلاعات، نشریات، قومی تاریخ و ادبی ورثہ

چھٹی منزل، ایوان اقبال، لاہور

Tel: [+92-42] 36314-510

Fax: [+92-42] 3631-4496

Email: info@iap.gov.pk

Website: www.allamaiqbal.com

ISBN 978-969-416-513-4

طبع اول: ۱۹۸۷ء طبع دوم: ۱۹۸۷ء

طبع سوم: ۱۹۹۳ء طبع چہارم: ۲۰۰۰ء

طبع پنجم: ۲۰۰۸ء طبع ششم: ۲۰۱۰ء

۲۰۱۸ء

طبع هفتم:

۵۰۰

تعداد :

۳۰۰/- روپے

قیمت :

۱۰ امریکی ڈالر

آرٹ اینڈ گرافیکس، لاہور

مطبع :

محل فروخت: ۱۱۶- میکوڈ روڈ، لاہور، فون نمبر ۰۴۲ ۳۵۷۲۱۳

## شمس آغا کے نام

ایسے بڑھے کہ منزلیں رستے میں بچ گئیں  
ایسے گئے کہ پھر نہ کبھی لوٹنا ہوا



## ترتیب

۷	عرض ناشر
۹	پیش لفظ
۱۳	۱- تصوراتِ اقبال کا پس منظر
۱۳	(۱- تصوراتِ اقبال کا یورپی پس منظر
۵۰	۲- تصوراتِ اقبال کا اسلامی پس منظر
۸۳	۳- اقبال کے تصوراتِ عشق و خرد
۸۳	(۱- فکر اقبال میں خرد کی اہمیت
۱۳۵	۲- فکر اقبال میں عشق کا مقام
۱۹۷	۳- اختتامیہ
۲۰۶	کتابیات (اردو رانگریزی) ●



## عرض ناشر

عقل اور عشق، اقبال کے تصور انسان میں قطبین کی حیثیت رکھتے ہیں، جن کی مقلوب ہم آہنگی سے حقائق انسانی اور ان کی تمام نسبتوں کا احاطہ ہوتا ہے۔ انسان کی مابعد اطیبی جہت ہو یاد نیاوی کردار، انھی دو منتهاوں کے درمیان ہے جن سے نہ صرف یہ کہ اس کے وجودی حدود متعین ہوتے ہیں بلکہ وہ نظام الحقائق بھی ایک زندہ معنویت اور موجودگی کے ساتھ مشہود ہوتا ہے جس کا یہ کائنات مخصوص ایک مظہر ہے۔ اقبال کے تصور عقل و عشق پر گو کہ خاصاً کام ہو چکا ہے لیکن اس کا بڑا حصہ مایوس کن ہے۔ ڈاکٹر وزیر آغا جو ایک دیستان گرفقاڈ اور ایک رجحان ساز شاعر ہونے کے علاوہ بشریات اور سری فلسفے کے ماہر بھی ہیں، اقبال سے فقط ادبی تعلق ہی نہیں رکھتے بلکہ ان کی فکری اور وجدانی گہرائیوں کے خواص بھی ہیں۔ انھوں نے علامہ کوحوالہ بنا کر عشق اور عقل کے تصور کو ایک نسبیتی سطح پر رکھ کر دیکھا ہے۔ یہ سطح مستند معنوں میں روایتی اور مابعد اطیبی نہیں ہے تاہم انسان کے بنیادی حقائق اور ملکات کے طور پر عشق و خرد کا ایک وسیع اور پیچیدہ تناظر ضرور فراہم کرتی ہے جو سری اور تشبیہ (Anthropological) ہونے کی وجہ سے ایک فضما کا احساس پیدا کر دیتا ہے جو مابعد اطیبیات سے خاص ہے۔ ہر صاحب نظر یہ نقاد کی طرح ڈاکٹر وزیر آغا بھی چیزوں کو ان کے طے شدہ معنی میں نہیں دیکھتے، بلکہ ان مستقل تعینات کو توڑنے کا میلان رکھتے ہیں جن سے نکل کر، روایتی و مابعد اطیبی تصور کے مطابق، چیزیں اپنی حقیقت سے دور ہو جاتی ہیں۔ ڈاکٹر صاحب سریت اور تاریخ کو باہم آمیز کر کے حقائق کے ایسے پیکر تراشنے میں دچپی رکھتے ہیں جو مابعد اطیبی اور اخلاقی سے زیادہ اساطیری اور جمالیاتی ہوں۔ تصورات عشق و خرد کا شاریقیناً اس طرز فکر کے بہترین نمونوں میں ہونا چاہیے۔

ناشر



## پیش لفظ

اقبال کے تصوراتِ عشق و خردان کے فکری نظام میں ایک اساسی حیثیت رکھتے ہیں، مگر عجیب بات ہے کہ انہی تصورات نے بہت سے مغالطوں کو جنم بھی دیا ہے۔ شاید اس کی وجہ یہ ہو کہ جہاں شاعر اور فلاسفہ ایک ہی شخصیت کے بطور میں سرگرم عمل ہوں تو ترسیل کا الیہ جنم لیتا ہے۔۔۔ اس لیے کہ شاعر جس اشاراتی اور تمثیلی زبان میں بات کرتا ہے، وہ فلاسفہ کی منطقی اور دوڑک قسم کی زبان سے مختلف ہوتی ہے۔ لہذا جب ان دونوں زبانوں کو لسانیات کی ایک ہی کنجی سے کھولنے کی کوشش کی جائے تو بہت سے فکری مغالطے خود بخود پیدا ہو جاتے ہیں۔ شعری زبان تصورات کی زبان ہے جب کہ فلسفے کی زبان منطق سے مملا ہے۔ تصورات گرگٹ کی طرح اپنے رنگ بدلتے ہیں۔۔۔ کبھی وہ اتنے شوخ ہوتے ہیں کہ آنکھیں چندھیسا جاتی ہیں، کبھی اتنے مدهم ہوتے ہیں کہ محض خاکے بن جاتے ہیں۔ پھر ان کے رنگ بھی بدلتے رہتے ہیں۔ اگر ان سے نسلک کوئی شے تبدیل نہیں ہوتی تو وہ شعری شخصیت ہے جو سدا ان کے پس پشت موجود رہتی ہے۔ اس شعری شخصیت کے سلسلے میں بھی یہ بات نہیں بھولنا چاہیے کہ نظریات کے جزو و مدارکے باوجود اس کا بنیادی پیڑن تبدیل نہیں ہوتا۔ چنانچہ بظاہر شاعر اپنے طویل تحقیقی سفر میں مختصادر و راویوں کا بھی مظاہرہ کرتا ہے مگر باطن ایک ہی مستقل نجح پر گامزن رہتا ہے۔ جب شاعر کے نظریات کو کسی منضبط فکری نظام کی میزان پر تولئے کی کوشش ہو، تو تضادات ناظروں میں کھلتے ہیں اور اس پر بعض لوگ خوشی سے تالیاں بھی بجاتے ہیں لیکن اگر ان تضادات کو شاعر کی شعری شخصیت کے حوالے سے دیکھا جائے تو پھر وہ ارتقائی عمل کے مظہر دکھائی دیتے ہیں اور تالیاں بجانے کی ضرورت باقی نہیں رہتی۔

اقبال کے سلسلے میں بعض اصحاب نے جن تضادات کی طرف بار بار اشارے کیے ہیں وہ

اقبال کی شاعری اور اس سے اُبھرنے والی زرخیز علامتوں کا تجزیہ کرنے کی صورت میں باقی نہیں رہتے۔ لہذا اقبال کا مطالعہ بطور فلاسفہ کرنے کے بجائے اس طور کرنا چاہیے کہ ان کے نظریات کے عقب میں پھیلے ہوئے ان کے شعری باطن کو گرفت میں لایا جاسکے۔ مثل مشہور ہے کہ سمندر اپنی طوفانی لہروں کے بہت نیچے ہمیشہ ایک بے پایاں سکوت سے ہم آہنگ رہتا ہے۔ یہ مثل اقبال کے سلسلے میں بالکل سچ نظر آتی ہے کیونکہ اقبال کے ہاں سلطنتی نظریات کی تبدیلیاں وجود میں آتی رہیں لیکن زیر سلطنت ایک مستقل رازویہ نگاہ ہمیشہ باقی رہا۔ مثلاً عشق و خرد کے تصورات ہی کو لیجیے۔ عام خیال یہ ہے کہ اقبال نے اپنے ”خطبات“ میں عقلی اور منطقی رویے کو بہت زیادہ اہمیت دی ہے مگر شاعری میں عشق کو خرد کے مقابلے میں ایک اعلیٰ وارف مقام بخشا ہے، بلکہ عشق کی تعریف کے ساتھ ساتھ عقل کی نہاد ”عقل کی بھی کی ہے۔“ بے شک یہ تضاد ”خطبات“ میں پیش کیے گئے نظریات اور کلام اقبال سے اُبھرنے والی علامات کو ایک ہی رازویے سے دیکھنے کی کوشش میں عام طور سے نظر آ جاتا ہے، مگر جب اقبال کے شعری باطن کا جائزہ لیا جائے اور علامات کی زیرین سلطنت سے شناسائی حاصل کی جائے تو صاف محسوس ہوتا ہے کہ اقبال نے جو کچھ ”خطبات“ میں کہا ہے اور پھر جو کچھ شاعری میں کہا ہے، بنیادی اور اساسی طور پر ایک ہی خیال ہے جو نہ تو محض وہی سوچ کے حوالے سے عشق کا علم بردار ہے اور نہ محض منطقی سوچ کے حوالے سے عقل کا، بلکہ ایک بالکل جدا گانہ حیثیت رکھتا ہے جس میں عقل اور عشق دونوں صرف ہوئے ہیں اور نتیجہ ایک ایسے عمل کی صورت میں ظاہر ہوا ہے جو سراسر تخلیقی ہے۔ اقبال اگر محض عشق کی زد پر رہتے تو ایک صوفی کی حیثیت میں اُبھرتے اور اگر محض عقل کو بروے کارلانے پر بعذر رہتے تو ایک فلاسفہ بن جاتے، مگر انھوں نے تو عشق اور عقل دونوں کی قوت کو استعمال کیا اور ایک تخلیق کا کرکی حیثیت میں اُبھر آئے۔ گویا ان کا بنیادی میلان نہ تو صوفیانہ ہے اور نہ فلسفیانہ، بلکہ تخلیقی اور جمالیاتی ہے۔

زیر نظر کتاب میں یہی موقف اختیار کیا گیا ہے۔

کتاب کا پہلا باب تصوراتِ اقبال کے پس منظر سے متعلق ہے تاکہ یہ معلوم ہو سکے کہ اقبال کے افکار کی بنت میں فکر کے کون سے دھاگے شامل ہوئے ہیں، نیز اس بات کا کبھی اندازہ ہو سکے کہ اقبال نے کس حد تک اپنے فکری پس منظر سے الگ ہو کر بات کہی ہے۔ تاہم پس منظر کے سلسلے میں بھی یورپی اثرات کا الگ طور پر جائزہ لیا گیا ہے اور اسلامی اثرات کو جدا زیر بحث لایا گیا ہے۔

دوسرے باب میں اقبال کے تصورات عشق و خرد سے بحث کی گئی ہے۔ اس باب کو دو حصوں میں تقسیم کیا گیا ہے۔ پہلا حصہ فکر اقبال میں خرد کی اہمیت کو اجاگر کرنے کے لیے مختص ہے تاکہ اقبال پر خرد و شنی کا جواہر امام عائد ہوا تھا، اس کی تردید ہو سکے۔ دوسرے حصے میں اقبال کے ہاں ”عشق“ کے تصور کا جائزہ لیا گیا ہے اور تصوف کے ”عشق“ سے اس کی مماثلت اور فرق کو زیر بحث لانے کی کوشش ہوئی ہے۔

آخری باب ”اختمامیہ“ ہے جس میں سابقہ ابواب کے نتائج کی روشنی میں نہ صرف اقبال کے تخلیقی اور جمالیاتی میلان کو منظراً عام میں لایا گیا ہے بلکہ اقبال کی بعض علامتوں کی مدد سے اس میلان کی نشوونما کو اجاگر کرنے کی کوشش بھی ہوئی ہے تاکہ عشق و خرد کے بارے میں اقبال کا اصل موقف اپنے صحیح تناظر میں سامنے آ سکے۔

اس کتاب کے سلسلے میں بعض دوستوں مثلاً انور سدید اور رفیع الدین ہاشمی کا بطور خاص شکر گزار ہوں کیونکہ انہوں نے میری طلب کو دیکھتے ہوئے میرے سامنے ”مضامین نو“ کے انبار لگا دیے یعنی بازار میں بننے والی کتابوں سے لے کر نادر و نایاب کتب تک فراہم کر دیں۔ اسی طرح میں محترم ڈاکٹر سید عبداللہ کے علاوہ خورشید رضوی اور سجاد نقوی کا بھی ممنون ہوں کہ انہوں نے کتب کی فراہمی کے علاوہ اصطلاحات کے تراجم کے سلسلے میں بھی مجھے نہایت قیمتی مشورے دیے۔ مجھے اپنے بیٹے سلیم آغا کا شکر یہ بھی ادا کرنا ہے جس نے مسودے کی نوک پلک سنوارنے میں میری مدد کی۔ فقط

وزیر کوٹ، ۳۰ نومبر ۱۹۷۶ء



## تصوراتِ اقبال کا پس منظر

### ۱۔ تصوراتِ اقبال کا یورپی پس منظر

بعض علمی حلقوں نے اقبال پر خردشی کا اذراں لگایا ہے، مگر فکرِ اقبال کا مطالعہ کریں تو صاف محسوس ہوتا ہے کہ یہ اذراں محض ان چند نظموں کے خلاف ایک رُ عمل ہے جن میں اقبال نے عقل اور عشق کا موازنہ کرتے ہوئے عقل پر عشق کی برتری کا ذکر کیا ہے۔ ویسے دلچسپ بات یہ ہے کہ ان نظموں میں بھی اقبال نے عقل کو گردن زدنی قرار نہیں دیا، بلکہ اور اک حقیقت کے عمل میں اسے ثانوی حیثیت دی ہے۔ بعد ازاں جب ”خطبات“ میں اقبال نے اپنے فکر کے متعدد گوشوں پر روشنی ڈالی ہے تو خردشی کا اذراں بالکل بے بنیاد نظر آتا ہے، مثلاً اپنے ان خطبات میں اقبال نے ایک جگہ مولانا روم کے یہ اشعار نقل کیے ہیں:-

دفتر صوفی سوا دو حرف نیست  
جہز دل اپسید مثل برف نیست  
ہچھو صیادے سوئے اشکار شد  
گام آہو دید و بر آثار شد  
چند گامش گام آہو در خور است  
بعد ازاں خود ناف آہو رہبر است  
راہ فتن کیک نفس بر بوئے ناف  
خوشر از صد منزل گام و طواف

مشہوم ان اشعار کا یہ ہے کہ صوفی کی کتاب حرف اور روشنائی سے عبارت نہیں؛ یہ تو سفید برف ایسے دل کے مانند ہے۔ صوفی ایک شکاری کی طرح ہرن کا پیچھا کرتا ہے۔ کچھ دور تک

ہرن کے نقوش پا اس کی رہنمائی کرتے ہیں، مگر اس کے بعد ہرن کے نافے کی خوبیوں کی رہبر بن جاتی ہے۔ مولانا روم کہتے ہیں کہ صد ہا منازل تک ہرن کے نقوش پا کی رہنمائی میں سفر کرنے سے کہیں بہتر ہے کہ ایک منزل تک نافر آہو کی رہنمائی میں سفر کیا جائے۔ اس خیال کی توضیح کرتے ہوئے اقبال لکھتے ہیں کہ سائنسی انداز میں فطرت کا مشاہدہ کرنے والا شخص اُس شکاری کی طرح ہے جو نقوش پا کے تعاقب میں بڑھ رہا ہو، لیکن عرفان کے حصول کے لیے اس شخص کی بھی پیاس اُس مقام تک اُسے ضرور لے جائے گی جہاں نقوش پا کے بجائے نافر آہو کی خوبیوں کی رہبر بن جائے گی۔ غور کیجیے کہ حصول عرفان کے لیے اقبال نے ”نقوش پا“ اور ”نافر آہو“ کو دو مقابل ذریعے متصور نہیں کیا، بلکہ انھیں ایک ہی سفر کے دو مدارج قرار دیا ہے۔ عشق و خرد کے بارے میں اقبال کے موقف کو سمجھنے کے لیے یہ نہایت ضروری ہے کہ اقبال کی مندرجہ بالا توضیح کو سداد پیش نظر رکھا جائے۔

(۲)

عشق اور خرد کے فرق کو اقبال ہی نہیں، دوسرے لاتعداد مفکرین نے بھی موضوع گنتگو بنایا ہے، بلکہ یہ کہنا چاہیے کہ جب سے انسان نے تہذیب کے دائرے میں قدم رکھا ہے، یہ موضوع کسی نہ کسی صورت میں انسانی سوچ بچار کی زد پر ضرور رہا ہے۔ ابتدأ جب انسان ابھی جنگل کی زندگی گزار رہا تھا تو یہ موضوع شعور کی گرفت میں آنے سے گریزان رہا۔ تاہم اس دور میں بھی انسانی فکر نے دو مقابل راستے ضرور تلاش کیے۔ ایک راستہ شعوری اقدامات سے خارج کی زندگی کو اپنی مرضی کے مطابق تبدیل کرنے کی وہ کاوش تھی جو جادو کی رسوم میں ظاہر ہوئی۔ جادوگر دراصل تدبیم زمانے کا ایک سائنس دان تھا اور سائنس ہی کی طرح جادو کے علم کی بھی ایک باقاعدہ تھیوری اور اصول تھے۔ پھر جس طرح سائنس مظاہر فطرت کو اپنی مرضی کے مطابق تبدیل کرنے کی کوشش کرتی ہے بالکل اسی طرح جادو بھی اس بات کا دعوے دار تھا کہ وہ فطرت کو تبدیل کرنے پر قادر ہے۔ بعد ازاں جب توهات کی گرفت ڈھیلی پڑ گئی اور جادو کا عمل خل گھٹتا چلا گیا تو بھی انسان کی ذات میں فروغ پانے والا سوچ کا سائنسی اور عقلی انداز اور خارج کو حسب منشاء تبدیل کرنے کی خواہش مدھم نہ پڑی۔ چنانچہ کیمیاگری کو فروغ حاصل ہوا اور کیمیاگری کے تجربات ہی سے بعد ازاں سائنس نے بجم لیا۔ کہنے کا مقصد فقط یہ ہے کہ عقل جس نے ایک طرف مطلقی انداز فکر اور دوسری طرف تجزیاتی عمل اور استقرائی انداز کی مدد سے تعلقات قائم

کرنے کی روشن میں خود کو اجگر کیا، انسانی تہذیب کی ترقی کے ساتھ ساتھ دائرہ دردائرہ الْجَھْنُ اور پیچیدہ سے پیچیدہ تر ہوتی چلی گئی۔ اس کے برعکس عشق جو جدائی سوچ کے عمل میں منشف ہوا، پھیلاو اور تجزیاتی مطالعہ کے بجائے ارتکاز کا جویا اور استحرابی عمل کا موئندخا اور اس نے انسان کو یہ درس دیا کہ وہ مکانی طور پر بکھرنے کے بجائے ایک نقطے پر مرتبہ ہو کر پوری کائنات کو دریافت کرے۔ ابتدا جنگل کی زندگی کے دوران میں مانا (Man) کے تصور کے پس پشت مجمع ہونے کی یہی انسانی خواہش کا فرمائی۔ بعد ازاں مذاہب اور عارفانہ تصورات نے بھی کثرت کے بجائے وحدت کے تصور کو ابھارا اور انسان کی وجودی سوچ کے لیے میدان ہموار کر دیا۔ گویا انسان کی ذات کے اندر دو فکری میلانات ازمنہ قدیم ہی سے موجود رہے ہیں۔ ان میں سے ایک میلان فکر کی جولانیوں کے تابع ہے اور کسی اس پ تازی کی طرح صفحہ ہستی پر آگے ہی آگے بڑھے چلے جانے کا آرزومند ہے، جب کہ دوسرا میلان آگے بڑھنے اور پھینے کے بجائے ایک نقطے پر مرتبہ ہونے پر زور دیتا ہے۔ اور قطرے میں دجلہ اور جزو میں کل کو دریافت کرنے کے لیے کوشش ہے۔ تصوف میں فکر کے ان میلانات کے لیے کثرت اور وحدت کے الفاظ مستعمل رہے ہیں جب کہ فلسفے میں ”وجود“ اور ”موجود“ کے الفاظ کے تحت اس موضوع پر مباحثت کا ایک طویل سلسلہ جاری رہا ہے۔ چینی فلسفے میں یہ اور یا نگ کے الفاظ ملتے ہیں۔ ”ین اس کیفیت کا نام ہے جس میں ہرشے جامد اور ساکن ہو جاتی ہے اور یا نگ وہ کیفیت جس میں ہرشے مضطرب اور بے قرار ہو جاتی ہے۔“ اسی طرح کپل کے ساکن شاستر میں دو ابدی حقیقوں کا ذکر ہوا ہے۔ پرکرتی (فطرت) اور پُرش (روح) جو ایک ابدی تصادم میں بٹلاستو گن، تموجن اور رجو گن کے مختلف ادوار سے گزرتے ہیں۔ پُرش کو اس وقت فتح حاصل ہوتی ہے جب وہ مادے سے آزادی حاصل کر لیتا ہے اور بندھنوں (یعنی پرکرتی) سے یکسر آزاد ہو کر زیوان حاصل کر لیتا ہے۔ زیوان حاصل کرنا دراصل ایک نقطے پر مجمع ہو کر پوری کائنات کا احاطہ کر لینے کے متراff ہے اور عشق کے ارفع مدارج کی غمازی کرتا ہے، جب کہ پرکرتی کی دُنیا مادے کی وہ طویل و عریض دنیا ہے جس میں انسان معروضی نقطہ نظر کو اپناتا ہے اور گام پر گام ایک شکاری کی طرح ہر ان کا پیچھا کرتا چلا جاتا ہے۔ یہی وہ دیار ہے جس میں اسے خرد کی رہنمائی درکار ہے کیونکہ خرد وہ مشعل ہے جس کی مدد کے بغیر وہ اندھیری کائنات میں آگے بڑھنی میں سکتا۔ اس کے مقابلے میں عشق پھیلاو اور سفر کے بجائے ایک نقطے کے گرد طواف کرنے اور پھر دائرے کو توڑ کر اس مرکزی نقطے سے ہم کنار ہو جانے کا داعی ہے۔

عقل کی تگ و دو حواسِ خمسہ کے تابع ہے عقل کا طریق کاری یہ ہے کہ وہ سامعہ، باصرہ، لامسہ، ذائقہ اور شامسہ کی مدد سے حقیقت کا ادراک کرتی ہے۔ ان میں سے بنیادی حس لامسہ ہے جوانسان کی ابتدائی اور بنیادی حس تھی۔ بعد ازاں اس حس میں متعدد ابعاد پیدا ہوتے چلے گئے اور جسمانی لمس نے بصارت، سماعت اور شامسہ کے ذریعے دور کی اشیا کو چھوٹے کا آغاز کر دیا۔ غور کیجیے کہ آنکھیں جب ماحول کو دیکھتی ہیں یا کافی باہر کی آوازوں کو سنتے ہیں یا پھرناک خارجی زندگی کی بوسے اس کی پیچان کرتی ہے، تو یہ تمام اعضا دراصل خارج کو چھوڑ ہے ہوتے ہیں اور اس لیے بنیادی طور پر لامسہ ہی کے تابع ہیں۔ بہر حال عقل کا کام یہ ہے کہ وہ حواسِ خمسہ کے ذریعے خارجی اشیا کو پیچانتی ہے۔ یہ ایسے ہی ہے جیسے کسی اندر ہرے کمرے میں لاٹھین جلا دی جائے اور پھر اس کی لوکوبند رنج اونچا کیا جائے حتیٰ کہ کمرہ منور ہو جائے۔ بلکہ اس سے بہتر تمثیل یہ ہے کہ عقل اس مسافر کی طرح ہے جو ایک مشعل ہاتھ میں لیے ابدي تاریکیوں میں اترتا ہے اور مشعل کے نور اپنی دائرے میں آنے والی ہرشے کا جائزہ لیتا چلا جاتا ہے۔ عقل کے برکت عشق حواس کے تابع نہیں، ان سے ماوراء ہے۔ عشق کا سفر اندر سے باہر کی طرف نہیں، باہر سے اندر کی طرف ہے، اور وہ حواس کی مشتعلوں سے نہیں بلکہ ذات کی چکا چوند سے ماحول کو منور کرتا ہے۔ پھر چونکہ حواس کی کارکردگی کا دائرہ محدود ہے، اس لیے عقل بقول اقبال تماشا لے بام کا منظر پیش کرتی ہے، جب کہ عشق اپنی ہی ذات سے پیدا ہونے والی آتش نمروڈ میں کوکر خود مجسم روشنی بن جاتا ہے۔ عشق کی روشنی حواس کے بجائے ذات کے آتش کدے کی مرہون منت ہے اور اسی لیے بند رنج راستے کو منور نہیں کرتی بلکہ آن واحد میں پوری کائنات کو بقعہ نور بنا دیتی ہے۔ گویا عقل کی روشنی مزاجاً خارجی لیکن عشق کی روشنی مزاجاً داخلی ہے۔ مقدم الذکر کا کام کائنات کے تدرستہ جہان کا ادراک بلکہ عرفان ہے اور یہ عرفان ایک لمحہ بیداری کا شتر ہے گواں لمحہ بیداری کے پس منظر میں محركات کا ایک پُرسا رسلسلہ سدا موجود رہتا ہے۔

عقل کا ایک اور وصف یہ ہے کہ وہ سیدھی سڑک پر سفر کرتی ہے۔ گویا اس کی ایک جہت ہے اور اسی لیے اس کے سامنے امکانات کا ایک پورا جہان طیوں ہوتا چلا جاتا ہے۔ اقبال نے مستقبل کو ایک کھلے امکان کا درجہ دیتے ہوئے لکھا ہے کہ مستقبل اللہ تعالیٰ کی تخلیقی حیات کے نامیاتی کل میں یقیناً پہلے سے موجود ہوتا ہے۔ مگر ایک کھلے امکان کی صورت میں، واقعات کے مقرر شدہ تسلسل اور حد بندیوں کے ساتھ نہیں۔ تے اسی بات کی توضیح کرتے ہوئے اقبال لکھتے ہیں کہ بعض اوقات ایک ”مضمون“ غیب سے آتا ہے (گویا صریخامہ نوائے سروش

ہے) مگر اپنے تمام تر امکانات کے ساتھ اور اس لیے کبھی کبھی تو ایک پوری نسل کے مفکرین امکانات کے اس سلسلے کو مٹا کر کرنے میں اپنی عمریں بتا دیتے ہیں۔ مراد یہ کہ امکانات ہی سے کائنات کا سارا تنوع عبارت ہے اور وہ ایک بنی بنائی ٹھوس حقیقت کے بجائے ہر دم تغیر آشنا اور تکمیل طلب حقیقت کے طور پر اُبھری ہے:

یہ کائناتِ ابھی ناتمام ہے شاید  
کہ آ رہی ہے دادم صدائے کن فیکوں

اقبال کے اس موقف کی روشنی میں عقل کی کارکردگی (جودِ اصل نئے سے نئے امکانات کو سامنے لانے کا عمل ہے) ایک خاص اہمیت کی حامل قرار پاتی ہے، مگر عشق کا وصف یہ ہے کہ وہ عقل کی طرح سیدھی سڑک پر سفر نہیں کرتا بلکہ ایک دائرے کی صورت میں مرکزی نقطے کا طواف کرتا ہے۔ پھر جب وہ دائیرے کی لکیر کو توڑتا ہے تو ایک جست سی لگا کمرکزی نقطے سے ہم کنار ہو جاتا ہے۔ چنانچہ شاعری میں پروانہ عشق کی علامت ہے اور پروانے کا کام یہ ہے کہ وہ شمع کے گرد طواف کرتے ہوئے شمع کی آگ میں جل کر خود بھی آگ بن جاتا ہے۔

مذاہب کی دنیا میں بھی طواف ہی بنیادی شے ہے۔ چنانچہ طوافِ کعبہ کی مثال اس سلسلے میں دی جاسکتی ہے۔ مگر دلچسپ بات یہ ہے کہ حاجی کو طوافِ کعبہ کی سعادت اسی صورت میں حاصل ہوتی ہے جب وہ پہلے اپنے گھر سے چل کر ایک طویل سفر کے بعد بالآخر کعبہ تک پہنچتا ہے۔ گویا سیدھی سڑک کا سفر اور طواف دو متضاد عمل نہیں بلکہ ایک ہی عمل کے دو مدارج ہیں۔ ہندو مذہب میں تو شادی کی رسوم تک دائیرے کے عمل کے تابع ہیں۔ بعض فلاسفوں نے کائنات کے آغاز و انجام تک کو دائیرے کی صفت و دیعت کر دی ہے۔

نبیطہ (Nietzsche) کا نظریہ کائنات میں کوئی نئی شے ظہور پذیر نہیں ہوتی، بلکہ جو کچھ ہوتا ہے وہ اس سے پہلے لاکھوں بار ہو چکا ہے، بنیادی طور پر انسانی سوچ کے اس خاص انداز ہی سے ماخوذ ہے جو زندگی اور کائنات کو دو اور قرار دیتا ہے۔ نبیطہ کے الفاظ کچھ یوں ہیں:  
ہر شے واپس آتی ہے۔ اس لمحے تیرے خیالات اور تیرا یہ آخری خیال بھی کہ ہر شے واپس آئے گی۔ اے آدم زاد! تیری ساری زندگی ریت کے گلاس کی طرح ہر بار برابر بھر جاتی ہے اور پھر خالی بھی ہو جاتی ہے۔

نبیطہ کے اس ”ابدی واپسی“ کے تصور کا ذکر کرتے ہوئے اقبال نے لکھا ہے، ”کہ یہ نظریہ بھی تو اصلاً میکائی ہے اور ”وقت“ کے عضر سے بے نیاز ہے۔ نبیطہ وقت کا معروضی انداز

میں جائزہ لیتا ہے اور اسے واقعات کے ان لامتناہی سلسلوں کے متراکف قرار دیتا ہے جو سدا واپس آتے رہتے ہیں۔ تاہم وقت کی جہت کو اگر دائرہ میں اسیر کر دیا جائے تو لافانی ہونے کا احساس ناقابل برداشت ہو جائے۔ گویا اقبال حرکت کے ساتھ جہت کے بھی قائل ہیں اور جہت کو عمل کی صورت قرار دیتے ہیں۔۔۔ دوسری طرف:

نبیطش کے علاوہ فیثاغورث (Pythagoras) اور افلاطون (Plato) کے پیروکاروں نیز روایتی فلسفیوں کے ہاں بھی یہ نظریہ بہت مقبول تھا کہ سارا کائناتی نظام ایک دائیے میں گھومتا ہے۔ چنانچہ وہ کہتے تھے کہ ہر دور میں پچھلے واقعات کی تجدید ہوتی ہے اور کوئی نیایا انوکھا واقعہ کبھی ظہور پذیر نہیں ہوتا۔ اسی طرح قدیم زمانے کے ہندوؤں نے وقت کو من و نتر، کلپ اور مہا یگ میں اور پھر مہا یگ کوست یگ، ترتیا یگ، دواپر یگ اور کل یگ میں تقسیم کر کے ان میں سے ہر ایک کے سال بھی مقرر کر دیتے تھے اور اپنے اس عقیدے کا برملا اٹھار کیا تھا کہ ہر مہا و نتر کے بعد دوسرا مہا و نتر آتا ہے اور کا کائناتی وقت کا دائیہ ازلي وابدی ہے۔<sup>۵</sup>

مراد یہ کہ ازمنہ قدیم ہی سے دائیے کے تصور کو ازلي وابدی قرار دیا گیا ہے اور چونکہ عشق عرفان ذات کا سب سے بڑا ذریعہ ہے لہذا اسے بھی دائیے کی صفت ہی ودیعت کی گئی ہے۔ اقبال نے بھی ابتدأ پروانے کی علامت کے ذریعے عشق کی اس خاص صفت کو اجاءگر کیا مگر آخر آخر میں کلام اقبال میں پروانے کے مقابلے میں جگنو کو زیادہ اہمیت تفویض ہوتی چلی گئی۔ گویا جہت اور حرکت کے عناصر نے اقبال کے تصور عشق میں نئے سے نئے ابعاد پیدا کر دیے۔

بات کو سمیتے ہوئے یہ کہنا ممکن ہے کہ عقل اور عشق کے فرق کو کئی زاویوں سے بیان کیا جا سکتا ہے، مثلاً یہ کہ عقل مستقیم انداز میں سفر کرتی ہے جب کہ عشق طوف کرتا ہے؛ عقل حواس کے تابع ہے جب کہ عشق حواس سے ماوراء ہے، عقل میں پھیلاو اور تجزیاتی عمل ہے اور وہ استقرائی انداز کی ٹوکر ہے جب کہ عشق میں ارتکاز ہے اور وہ استخراجی اندازِ فکر کا داعی ہے۔ آخر میں یہ کہ عقل تقسیم کرتی ہے، تضادات دریافت کرتی اور پھر تعلقات قائم کرتی ہے، جب کہ عشق جمیع کرتا، مشاہدوں کو بروئے کارلاتا اور ایک نقطے میں پوری کائنات کو دریافت کرنے کا دعوے دار ہے۔ پیشتر مفکرین نے عشق اور خرد کو مراجاً و بالکل مختلف روئیے قرار دیا ہے یوں دنیاۓ فلسفہ میں اُس دلکل کا آغاز ہوا ہے جس میں خرد اور عشق کے نام لیواؤں نے اپنے اپنے کمالات دکھائے ہیں۔ چنانچہ اب یہ تفہیق کچھ ایسی مستقل نوعیت کی ہو چکی ہے کہ جب اقبال نے اپنے کلام نیز مضامین میں عشق اور خرد کا موازنہ کیا تو بعض لوگوں نے اقبال کو عشق پسندوں کے زمرے میں

شامل کر کے ان پر خود دشمنی کا الزام لگا دیا۔ چونکہ یہ الزام عشق و خرد کے بارے میں فلسفیانہ مباحث سے صرف نظر کر کے عائد کیا گیا تھا، اس لیے مناسب یہی ہے کہ پہلے دنیاے فلسفہ میں عشق اور خرد کے روپوں کو زیر بحث لا جائے تاکہ اقبال کے موقف کو صحیح میں آسانی ہو۔

## (۳)

دنیاے فلسفہ میں عقلی میلان کو کئی ناموں سے پیش کیا گیا ہے، مثلاً اسے منطقی، سائنسی استقراًئی، علمی یا حقیقت پسندانہ وغیرہ کہا گیا ہے اور عشقیہ رویے کو وجودانی، عارفانہ، مذہبی اور ماورائی وغیرہ متعدد ناموں سے موسوم کیا گیا ہے۔ قدیم یونان میں یہ دونوں میلانات بیک وقت موجود تھے۔ سائنسی میلان کا اولین علم بردار تھیلر (Thales) تھا۔ جس نے سورج اور ستاروں کو دیوتا قرار دینے کے بجائے کہا کہ یہ محض آگ کے گولے ہیں۔ تھیلر کے بعد آنکھی مینڈر (Anaximander) آیا جس نے کہا کہ کائنات کو کسی بڑے دیوتا یا خدا نے خلق نہیں کیا بلکہ یہ تو بے بیت مادے سے پیدا ہوئی ہے۔ دنیا میں ان گنت ہیں جو پیدا ہوتی اور پھر نابود ہوتی رہتی ہیں۔ زندگی کی ابتدا سمندر سے ہوئی، اس کے بعد وہ خشکی پر پہنچی۔ انسان ابتداءً آج کے انسان سے بالکل مختلف تھا، وغیرہ۔ این ایسی مینڈر کے بعد آنکھی میز (Anaximanes) نے کہا کہ ابتدا میں ایک بے حد لطیف مادہ تھا جو سہلے گیس بنا، پھر مائع اور آخر میں ٹھوٹ ہو گیا۔ مگر سائنسی رویے کا سب سے بڑا علم بردار ہرے کلیٹس (Heraclitus) تھا جس نے کہا کہ ساری کائنات دائروں میں گھومتی ہے اور ہر دائرہ آگ پر ختم ہوتا ہے۔ تصادم ہی اصل حقیقت ہے؛ تصادم ہی سے اشیا وجود میں آتی ہیں۔ تصادم نہ ہو تو وجود گلنے سترنے لگتا ہے۔ برٹنڈ رسل (Bertrand Russell) نے ہرے کلیٹس کے نظریات کو پوپیں پیش کیا ہے۔ ۱- اس کائنات کو کسی دیوتا یا انسان نے نہیں بنایا بلکہ وہ پہلے بھی آگ تھی، اب بھی آگ ہے اور آئیدہ بھی آگ ہی کی صورت میں رہے گی۔

-۲- ایسی کائنات میں تغیر کو شافت ہے۔

۳- متنباد تو میں آپس میں نکراتی ہی نہیں، ایک دوسری میں ضم بھی ہوتی ہیں اور اس انضمام سے ایک ایسا تحرک پیدا ہوتا ہے جو جسم ہارمنی (Harmony) ہے۔ کائنات ہی وحدت ہے مگر یہ وحدت کثرت ہی سے پیدا ہوئی ہے۔

۴- تم ایک ہی دریا میں دوسری بار کوئی نہیں سکتے کیونکہ ہر لمحہ دریا میں پانی کا ایک نیا ریلا آ رہا ہے۔

۵- ”ہر روز ایک نیا سورج طلوع ہوتا ہے۔“

ہرے گلیپس کے بعد ایمپیڈ و ملکیز (Empedocles) آیا جس نے ارتقا کے نظریے کو مزید آگے بڑھایا۔ اس نے کہا کہ جسمانی اعضا کی نمود ماحول کی ضروریات کے تابع ہے۔ جس عضو کی ضرورت ہو وہ پیدا ہو کر باقی رہتا ہے۔ جس عضو کی ضرورت نہ رہے وہ غائب ہو جاتا ہے۔ آخر میں لیوسی پس (Leuveippus) اور ڈیموکراتس (Democritus) آئے جن میں سے لیوسی پس نے کہا کہ ہر شے احتیاج کے تابع ہے اور ڈیموکراتس نے اس بات کا اظہار کیا کہ کائنات میں ایٹم اور خلا کے سوا کچھ نہیں۔ دُنیا کیں ان گنت ہیں، ہمیشہ سے رہی ہیں اور ہمیشہ رہیں گی۔ ہر لمحہ سیارے ایک دوسرے سے ٹکرار ہے ہیں، مر رہے ہیں اور نئی دُنیا کیں نزاج سے عالم وجود میں آ رہی ہیں، گویا ساری کائنات ایک مشین کی طرح ہے۔

منظقی روپیے کے ساتھ ساتھ وجدانی انداز فکر کو بھی یونان میں بڑا فروغ حاصل ہوا، بلکہ حقیقت یہ ہے کہ مقطقی انداز فکر سے کہیں پہلے وجدانی سوق پروان چڑھی۔ یونان میں وجدانی سوق کی ابتداء کو ڈائیونا کسس کلت (Dionysus Cult) سے منسلک کیا جاتا ہے اور یہ درست ہے۔ ڈائیونا کسس دراصل زرخیزی کا دیوتا تھا اور اس لیے اس کا نہایت گہرا تعلق دھرتی سے تھا نہ کہ اپس کی ان بلند یوں سے جہاں سر زمین یونان کے بیشتر آسمانی دیوتا اقامت پذیر تھے۔ ڈائیونا کسس کی ایک صورت بیبل کی بھی تھی اور بیبل کو زراعت کے سلسلے میں ازمنہ قدیم ہی سے بڑی اہمیت حاصل رہی ہے۔ اس کے علاوہ ڈائیونا کسس کا انگور، انگور کی شراب اور پھر شراب پینے کے بعد کھل کھلنے اور تمام پردوں کو چاک کرنے کے عمل سے بھی گہرا تعلق تھا۔ یوں لگتا ہے جیسے یونانی سماج میں تہذیب اور اس کی بندشوں نے جذبات پر جو بند باندھے تھے، ڈائیونا کسس کے پیروکاروں نے انھیں توڑا، کیونکہ وہ اخلاقی نظم و ضبط کو ایک بارگراں کے طور پر محسوس کرتے تھے۔ مذہب کی سطح پر ڈائیونا کسس پوجانے عشق کے نشے کی صورت اختیار کی۔ چنانچہ انہائی جذب کی حالت میں اس مذہب کے پیروکاروں کو یوں محسوس ہوتا جیسے دیوتا خود پیخاری کے جسم و جاں میں داخل ہو گیا ہے۔ ہندوؤں کے ہاں کرشن بھکتی کے سلسلے میں بھی یہی کچھ نظر آتا ہے اور بھگتوں کے گیتوں میں تو بالخصوص دیوتا اور پیخاری کا ایک نہایت قریبی رشتہ اُبھرا ہے۔ برٹیڈ رسل نے لکھا ہے کہ یونانی فلاسفوں میں سے کچھ تو سائنسی انداز فکر کے داعی تھے اور کچھ مذہبی انداز فکر کے موئد تھے۔ مؤخر الذکر نے بالواسطہ یا بلا واسطہ طور پر ڈائیونا کسس مذہب ہی سے کسپ فیض کیا۔ یہ بات بالخصوص افلاطون اور اس کے واسطے سے مسیحی فکر میں مشاہدہ کی جا سکتی ہے۔<sup>۵</sup>

مگر فلاسفوں نے ڈائیونا کس پوجا سے براہ راست نہیں بلکہ آرفیس (Orpheus) کی وساطت سے اثرات قبول کیے۔ یہ تو نہیں کہا جا سکتا کہ آرفیس نامی کوئی شخص واقعیًا گزارہ ہے یا نہیں، بعینہ جس طرح کفیوں، بدھ اور زرتشت کے بارے میں یہ نہیں کہا جا سکتا کہ انہیں واقعی تاریخی حیثیت بھی حاصل ہے، تاہم آرفیس مت یقیناً موجود تھا اور اس مت پر مشرقی فلسفیوں کے نہایت گہرے اثرات مرسم تھے، مثلاً آرفیس مت میں آواگون کا عقیدہ بھی شامل تھا اور یہ خیال بھی کہ آئینہ زندگی میں ہر روح کو اس کے اعمال کے مطابق ہی سزا یا جزا ملتی ہے۔ آرفیس مت کے پیروکار ترکیہ نفس پر زور دیتے تھے، ماس کھانے سے اجتناب کرتے تھے اور ان کا یہ عقیدہ تھا کہ انسان زمین اور آسمان کا آمیزہ ہے۔ پاکیزہ زندگی بر کرنے سے زمینی عناصر کرم ہوتے اور آسمانی عناصر بڑھ جاتے ہیں۔ حتیٰ کہ آخر کار پچماری اپنے دیوتا میں پوری طرح خصم ہو جاتا ہے یہ گویا عشق کی انہتائی ہے۔ آرفیس مت کے پیروکار مئے اور مئے نوشی کا ذکر تو کرتے تھے لیکن ان کے ہاں شراب محض علمتی حیثیت رکھتی تھی اور نئے سے ان کی مراد جذب کی وہ حالت تھی جو عاشق پر سپردگی کے عالم میں طاری ہو جاتی ہے۔ یونان میں آرفیس مت کے عارفانہ خیالات فیٹا غورث (Pythagoras) کے فلسفے میں ظاہر ہوئے۔ لہذا یہ کہنا غلط نہیں کہ جس طرح آرفیس نے ڈائیونا کس مت کو آگے بڑھایا اسی طرح فیٹا غورث نے آرفیس مت کو اپنے فلسفے میں جذب کیا۔ فیٹا غورث سے افلاطون نے یہ روحاں و رشدہ حاصل کیا اور پھر تقریباً دو ہزار سال تک یورپی فلسفہ پر اس کی چھاپ لگی رہی تا آنکہ ”احیاء العلوم“ کی مہیا کردہ چنی چکا چوند میں ڈیکارت (Descartes) نے وہ روشن اختیار کی جو مزاجاً منطقی اور سائنسی تھی۔

مگر ذکر یونان کا تھا جہاں فکر کے دودھارے ازمنہ قدیم ہی سے جاری رہے ہیں۔ فی الواقعہ فلکر کے ان دھاروں کا نہایت گہرے تعلق تہذیب کے ان دودھاروں سے ہے جن میں سے ایک تو قدیم منوان (Minoan) تہذیب نے مہیا کیا اور جو مزاجاً ارضی تھا اور دوسرا جسے آریاؤں کے ان قافلوں نے مہیا کیا جو یونان میں داخل ہو کر قدیم منوان تہذیب کو نیست و نایود کرنے کے درپے ہوئے۔ بعینہ جس طرح ان کے بھائی بندوں نے ہندوستان میں داخل ہو کر قدیم دراوڑی تہذیب کو ملیا میٹ کرنے کی کوشش کی تھی۔ مگر جس طرح دراوڑی تہذیب ختم نہ ہوئی بلکہ آخر آخی میں آریائی تہذیب پر حاوی ہو گئی، بالکل اُسی طرح یونان میں آریائی تہذیب کے دیوتا تو اومپس کی بلند یوں تک محدود ہو کر رہ گئے اور منوان تہذیب کے دھرتی کے دلپتی اور دیویاں یونانیوں کے انکار پر مسلط ہوتی چلی گئیں۔ فیٹا غورث مزاجاً اس فکری روشن ہی سے

منسلک تھا جسے منوان تہذیب کے باقیات میں شمار کرنا چاہیے اور جس سے اولاً آئینو-کس س مت اور ثانیاً آرفیس مت نے جنم لیا تھا۔ مگر فیٹا غورث نے منوان تہذیب کی وابستگی کے تصور کے بجائے اس کا نہ ہبھی یا عارفانہ روئیہ ہی مستعار لیا، مثلاً فیٹا غورث کو خدا کے ان دیکھے وجود کا اقرار تھا اور وہ نظر آنے والی دنیا کو باطل اور سرابی تصور کرتا تھا اور اس کا یہ عقیدہ تھا کہ نظر آنے والی دنیا کی تیرگی میں آسمانی روشنی کی کرنیں ٹوٹ پھوٹ جاتی ہیں۔ فیٹا غورث ہی نے تغیر آشنا کا نت کے پس پشت ایک ایسے ازی وابدی جہان کا ذکر کیا جس کا، بقول اس کے، اور اک ممکن ہے۔ دیکھا جائے تو افلاطون کا بنیادی نظریہ بھی ایک بڑی حد تک فیٹا غورث ہی سے مانعوذ تھا۔

کولن ولسن (Collin Wilson) نے لکھا ہے کہ انسان کے سامنے سب سے بڑا سوال یہ رہا ہے کہ اس کی داخلی دُنیا اور باہر کی مادی دُنیا کے تصادم میں انسان کی حیثیت کیا ہے؟ یونانیوں نے اس مسئلے کو یوں حل کیا کہ مادی دُنیا ہی کی نفی کر دی۔ انہوں نے کہا کہ جسے حقیقی دُنیا سمجھا جاتا ہے وہ محض ایک سراب ہے۔ جب کوئی کار گیر گرسی بنانے لگتا ہے تو اس کے ذہن میں گرسی کا ایک ہیولا ہمیشہ موجود رہتا ہے۔ لہذا اصل کرسی سے گرسی کا خیال اہم ہے۔ گرسی ختم ہو سکتی ہے اور اس کی جگہ ایک اور گرسی لے سکتی ہے، لیکن اگر گرسی کا خیال باقی نہ رہے تو پھر گرسی کیسے بن سکتی ہے؟ خیال اس سانچے کی طرح ہے جس کے مطابق تمام حقیقی اشیا بنائی گئی ہیں۔ چنانچہ افلاطون کے مطابق حقیقت کی دُنیا کے پس پشت ایک اور دُنیا بھی ہے۔ جس میں یہ سانچے موجود ہیں۔ اگر ریاضت کی جائے تو روزمرہ کی زندگی کے پس پشت حقیقی زندگی کی جھلک پائی جا سکتی ہے۔ اس سلسلے میں کولن ولسن نے ایک نہایت ہی خوبصورت مثال سے بات کو واضح کیا ہے۔ وہ لکھتا ہے کہ روزمرہ کی زندگی اس جنگلے کی طرح ہے جس میں ہر سلاخ کے بعد ایک درز ہوتی ہے۔ اگر آپ درز کے ساتھ آنکھ لگا کر دیکھیں تو آپ کو جنگلے کے دوسری طرف کا ایک محدود سا حصہ ہی نظر آئے گا لیکن اگر آپ سائیکل پر سوار ہو کر برق رفتاری سے جنگلے کے ساتھ سے گزریں تو تمام درزیں یکجا ہو جائیں گی اور آپ کو جنگلے کے پار کا پورا مظہر دکھائی دے جائے گا، مگر رفتار ضروری ہے۔ یہی حال انسان کا ہے اگر اس کی اور اس کی قوت زیادہ ہے اور تجسس تو انہوں تو وہ ہر دم تغیر پذیر دُنیا کے عقب میں ازی وابدی حقیقت کا نظارہ بآسانی کر سکتا ہے۔

اقبال کے سلسلے میں بھی یہم زندگی کی دمادم روانی دراصل عرفانِ ذات ہی کے سلسلے کا ایک اہم قدم ہے۔ مشرقی فلسفے نے عرفانِ ذات کو حرکت کی نفی پر مبنی کیا۔ چنانچہ نروان کا تصور خواہش (جو تغیر اور تحرک کا باعث ہے) کے استیصال ہی کا نتیجہ قرار پایا۔ مگر اقبال نے عرفان

ذات کا ایک حرکی تصویر پیش کیا جو مشرقی فلسفے کے مروج روئے سے مختلف ہے۔  
مگر ذکر یونانی فلسفے کے اس وہی رُخ کا تھا جس کے علم برداروں میں فیٹا غورث کے بعد افلاطون کو بڑی اہمیت حاصل ہے۔ فیٹا غورث نے کائنات کے سلسلے میں ایک صوتی ہارمنی کا نظریہ پیش کیا تھا جس میں موسیقی زندگی سے اور عدوفطرت سے الگ نہیں تھا، مگر افلاطون کے ہاں روح کی الوہی عنایت اور گوشت پوست کی مادی زندگی میں ایک واضح خلائق نمودار ہوئی۔<sup>۱۱</sup>  
تاہم ارسطو(Aristotle) نے لکھا ہے کہ عدد سے فیٹا غورث نے جو کچھ مراد لیا تھا وہی افلاطون نے ”خیال“ سے مراد لیا ہے، مثلاً فیٹا غورث کا خیال تھا کہ کائنات ریاضی کے ازلي وابدي اصولوں کے تابع ہے اور افلاطون نے کہا کہ اعیان بھی ازلي وابدي ہیں، جب کہ مادے کی ہر دم تغیر پذیر دنیا فریب محض ہے۔ تعلیم کا مدعا یہ ہے کہ اعیان کی تلاش کی جائے، مظاہر کے عقب میں ان کا معنی دریافت کیا جائے، اس قانون کی تلاش کی جائے جس کے تحت یہ مظاہر کا رفرما ہوئے ہیں۔ بحیثیت مجموعی یہ کہنا چاہیے کہ افلاطون تغیرات کے ادراک کا حامی نہیں، بلکہ باقاعدگی، قانون اور ٹھہراؤ کا والہ و شیدا ہے۔ ول ڈورنٹ(Will Durant)<sup>۱۲</sup> کے مطابق اس روئے کے عقب میں وہ خوف صاف نظر آتا ہے جو افلاطون کو ایقونز کے جمہوری انتشار میں کھائی دیا تھا اور جسے وہ نظم و ضبط میں تبدیل کر دینے کا خواہاں تھا۔

برٹینڈرسل نے افلاطون کے ہاں مختلف اثرات کا جو آمیزہ دریافت کیا ہے اس میں فیٹا غورث، پارمینڈرین، ہرے کلپیش اور سقراط کے اثرات بہت نمایاں ہیں۔ فیٹا غورث سے افلاطون نے آرٹیسٹ کے اثرات قبول کیے تھے۔ یہ مذہبی روئے تھا جو ابتدیت پر ایمان کی صورت میں ظاہر ہوا۔ فیٹا غورث ہی سے افلاطون نے ریاضی کی اہمیت اور عقل و عشق کے امتراج کا میلان قبول کیا۔ پارمینڈرین سے اس نے یہ نظریہ اخذ کیا کہ حقیقت ازلي وابدي ہے اور تمام تغیرات غیر حقیقی ہیں۔ ہرے کلپیش سے اس نے یہ کہتے اخذ کیا کہ تغیرات کو ثبات ہے لیکن اسے ذرا سا موڑ کر یہ موقف اختیار کیا کہ مادے کی دنیا میں کوئی شے بھی پائیدار نہیں۔ پھر پارمینڈرین اور ہرے کلپیش سے اخذ کردہ نظریات کو ملا کر یہ نتیجہ اخذ کیا کہ علم حواس سے حاصل نہیں ہوتا۔<sup>۱۳</sup> اسی طرح اس نے سقراط سے اخلاقیات سے شفف رکھنے کا میلان قبول کیا۔ مگر موجودہ بحث کے سلسلے میں اس میلان کا ذکر ضروری نہیں ہے۔

آب و گل کی دُنیا کو مسترد کر دینے کا یہ یونانی روئے آئندہ دو ہزار برس تک یورپی ڈہن پر پوری طرح مسلط رہا چونکہ اس تمام عرصے میں کلیسا می قوت بہت زیادہ تھی اور دُنیا کو مسترد کر دینے

کار بجانن کلیسا کو بہت عزیز تھا، اس لیے قدرتی طور پر یونانی فلسفے کا یہ خاص روایہ بہت مقبول ہوا۔ یہ شک افلاطون کے مقابلے میں ارسطو کا انداز سائنسی اور حقیقت پسندانہ تھا، لیکن اپنی تمام تر حقیقت پسندی اور سائنسی انداز فکر کے باوجود ارسطو بھی مادے کی زندگی کو باوقار نہیں سمجھتا تھا۔ مزید برا آں افلاطون نے تو ایک عالم امثال کا ذکر کیا تھا جو مادی عالم کے پس پشت موجود ہے، جب کہ ارسطو نے اس موقف کا اظہار کیا کہ دنیا کی ہر شے کے بنیان میں جو ہر یا خیال موجود ہے۔ گویا جو ہر، قانون یا خیال کی بالا دستی کا نظریہ دونوں میں ایک قدر مشترک کی حیثیت رکھتا ہے۔ لہذا ارسطو بھی یونانی فکر کی بڑی موج ہی کا ایک حصہ سمجھنا چاہیے۔

(۲)

اقبال کے قصوراتِ عشق و خرد کو سمجھنے کے لیے یونانی فکر کے ان دونوں دھاروں پر ایک نظر ڈالنے کی اشد ضرورت تھی۔ ان میں سے ایک سائنسی یا منطقی میلان تھا جو یونانی فکر میں زیادہ نمایاں نہ ہو سکا اور اگرچہ افلاطون اور ارسطو نے منطق کو خاصی اہمیت سمجھی تاہم مجموعی اعتبار سے ان کے افکار کی بنیادی جہت گوشت پوست کی مادی زندگی کی نفعی ہی پر مبنی ہوئی۔ افلاطون کا تو یہ بھی خیال تھا کہ حقیقت کو حواس کے ذریعے جانا ہی نہیں جاسکتا۔ سقراط نے ”خود کو پہچان“ کے نظریے پر زور دیا تھا اور یہ دونوں فکری روئے بنیادی طور پر مشرقی تھے۔ افلاطون کے بارے میں ایک روایت یہ بھی ہے کہ وہ خود فلسطین گیا تھا اور وہاں سو شلیٹ فلاسفوں کی روایات سے متاثر ہوا تھا اور دوسرا طرف یہ کہ وہ سفر کرتا ہوا گنگا کے کنارے تک جا پہنچا تھا اور وہاں سے اس نے فلسفہ اپنہ کے بارے میں معلومات حاصل کی تھیں۔ ممکن ہے دونوں روایتیں درست ہوں کیونکہ افلاطون کے ہاں ایک خدا کا تصور فلسطینی تہذیب کا تحفہ دکھائی دیتا ہے اور مادے کی عام زندگی (مایا + پرکرتی) کے پس پشت ایک ازلی وابدی قانون (برہم) کا احساس اپنہ کے فلسفے سے ماخوذ نظر آتا ہے۔ ہر چند افلاطون نے ”عشق“ کا ذکر نہیں کیا اور اس کی وجہ غالباً یہ ہے کہ افلاطون کا روایہ اکتسابی تھا نہ کہ وارداتی، تاہم عشق کی منزل کا تصور اس کے ہاں بہت نمایاں ہے۔ ویسے یہ ایک دلچسپ بات ہے کہ خود یونان میں عشق کی قوت کا ادراک افلاطون سے بہت پہلے ہو چکا تھا اور ڈائیوناُس مس مت نیز آرفسیس مت میں مشرقی عشق کے تصور سے ملتا جلتا ذات باری میں فنا ہو جانے کا روایہ بھی موجود تھا مگر افلاطون نے کہ بنیادی طور پر فلاسفہ تھا، بوجوہ اس رویے سے استفادہ نہ کیا۔ اقبال کی عطا یہ ہے کہ انہوں نے

عشق کی اس منزل کو توہہ وقت ملحوظ رکھا جو مشرقی فکر میں ایک روایت کی حیثیت رکھتی تھی مگر ساتھ ہی مادے کے وجود کی نفی نہ کی۔ دوسرے عشق کو ایک حرکی قوت (Motor force) کا درجہ دے کر اس کے واردانی پہلوؤں کو سامنے لانے کی کوشش کی، نیز عشق کا ایک ایسا حرکی تصور عطا کیا جس سے مشرق کا تصورِ عشق یکسر تھی تھا۔ مگر ان تمام باتوں کا تفصیلی ذکر کتاب کے دوسرے حصے میں ہوگا۔ فی الحال یہ جان لینا ہی کافی ہے کہ یونان میں جو مغربی فلسفے کا منبعِ اعظم ہے، عقل اور عشق کو بروئے کارلانے کے دونوں میلانات یعنی منطقی فکر اور وجود اور وجدانی فکر کو منطقی فکر پر سبقت حاصل تھی۔ مگر مغرب میں وجودانی فکر کی سبقت مستقل نویعت کی نہیں تھی۔ چنانچہ سولہویں صدی کے یورپ میں فرانس بیکن (Francis Bacon) سے رُعمل کا آغاز ہو گیا اور عقلی تحریک نے اپنے پاؤں پوری طرح جماليے۔ بیکن نے علم کی تعریف کرتے ہوئے کہا کہ علم انسان کو خوف مرگ سے نجات دلاتا ہے۔ وہ انسان خوش قسمت ہے جو ہر بات کی وجہ جواز تلاش کرنے کی کوشش کرتا ہے۔ بیکن اتفاقات کا قائل نہیں اور اتفاق کے لفظ کو سائنس کی لغت سے خارج کر دینے کا آرزومند ہے۔ بیکن نے سقراط پر یہ اعتراض کیا کہ وہ اور اس کے شاگرد تھیوری کی بھول بھلیاں میں انجھے رہے اور مشاہدے کو انھوں نے بہت کم توجہ دی، جب کہ سقراط سے پہلے کے بعض یونانی فلاسفوں نے حقائق اور ان کے مشاہدے پر توجہ صرف کی تھی جو ایک صحیح راستہ تھا۔ بیکن سائنسی اور منطقی اندازِ فکر کا موید تھا۔ آگے چل کر اسی اندازِ فکر نے ہاہز (Hobbes) کی مادہ پرستی اور لاک (Locke) کے استقرائی عمل کے لیے راستہ پوری طرح ہموار کر دیا۔

مگر اس سلسلہ کا سب سے اہم فلاسفہ ڈیکارت تھا۔ ڈیکارت کا فلسفہ ایک ایسے گرسی نشین کا فلسفہ ہے جو پوری کائنات کو ناظر اور منظور میں تقسیم کر کے منظور کو شک و شبہ کی نظروں سے دیکھتا ہے اور کہتا ہے کہ جب میں ہر شے کو غیرِ حقیقی سمجھتا ہوں تو میں خود جو اس بات کو سوچ رہا ہوں یقیناً حقیقی ہوں۔ لہذا ڈیکارت نے اپنے پورے فلسفے کو ایک ضربِ اشٹل میں ڈھال دیا کہ ”میں سوچتا ہوں، اس لیے میں ہوں“ Cogito ergo Sum۔ اس کے نتیجے میں مغربی فلسفہ ”شویت“ کے دام میں ایسا الجھا کہ مدت مدیتک اس سے چھکارا نہ پاس کا۔ دراصل ڈیکارت کا فلسفہ ہر شے کو عقلی سطح پر لانے پر بیند تھا۔ اس فلسفے کے مطابق ذہن برہ راست صرف اپنا ہی سچا مطالعہ کرنے پر قادر ہے۔ وہ باہر کی اشیا کے بارے میں بھی محض ان حسی تصورات ہی کے ذریعہ جانتا ہے جو ذہن پر خارجی زندگی کے عمل سے پیدا ہوتے ہیں۔ گویا ذہن ہی اصل شے ہے۔ یوں ڈیکارت نے فلسفے میں سائنسی اور عقلی اندازِ فکر کو پوری طرح راجح کر دیا۔

ڈیکارٹ کے بعد لاک نے کہا کہ پیدائش کے وقت انسانی ذہن ایک صاف تختی کی طرح ہوتا ہے اور حسی تجربات ہزاروں صورتوں میں اس پر لکھے جاتے ہیں حتیٰ کہ محسوسات سے یادداشت اور یادداشت سے خیال جنم لیتا ہے۔ یوں وہ اس نتیجے پر پہنچا کہ چونکہ صرف مادی اشیاء ہی ہماری حیات پر اثر انداز ہوتی ہیں، اسی لیے بجز مادہ اور کوئی شے نہیں ہے۔ غور کیجیے کہ افلاطون نے تو ”خیال“ کو سب کچھ سمجھا تھا اور کہا تھا کہ سارا علم انسان کے اندر ہوتا ہے، عقل اور تخیل علم کے تھیا رہیں اور ایک ایسا شخص بھی جس نے اپنی ساری زندگی ایک تاریک کمرے میں گزاری ہوا صولاً باہر کی زندگی کے بارے میں سب کچھ جان سکتا ہے، مگر لاک نے اس وہی ”خیال“ کو پوری طرح مسترد کر دیا۔<sup>۱۵</sup>

فرانسیسکن نے عقل کو ہرشے کی میزان قرار دیا تھا۔ اب لاک نے ذہن انسانی کو ایک محدب شیشے کے یونچے رکھ کر اس کا جائزہ لیا۔ گویا عقل و خرد عقل کا تجزیہ کرنے لگی۔ لاک نے کہا کہ سارا علم تجربات کا رہین منت ہے۔ یوں اس نے مابعد الطیعت کے ساتھ ساتھ وجود ان کو بھی مسترد کر دیا اور علم کے حصول کے سلسلے میں حسی تصورات اور مشاہدات کو پوری اہمیت بخش دی۔ جواباً برکلے (Berkeley) نے یہ موقف اختیار کیا کہ لاک کے مطابق تو ہم خارج کی مادی زندگی کو صرف ذہن ہی کے ذریعے جان سکتے ہیں، اس لیے یہ فرض کرنے کی کیا ضرورت ہے کہ باہر کی دنیا واقعٹا کوئی وجود بھی رکھتی ہے؟ اس سے برکلے نے یہ نتیجہ اخذ کیا کہ اشیا صرف اس وقت موجود ہوتی ہیں جب ہم انھیں دیکھ رہے ہوتے ہیں۔ ڈیوڈ ہوم (David Hume) نے ڈیکارٹ، لاک اور برکلے کے ان خیالات کا اعادہ کیا کہ تمام علم تجربے کا رہین منت ہے اور آخر میں کہا کہ ذہن انسانی اپنا کوئی الگ وجود نہیں رکھتا۔ محسوسات، یادداشتیں اور مشاہدات ہی انسانی ذہن ہیں۔ گویا برکلے نے تو مادے کی نفی کر دی تھی مگر ہوم نے ذہن ہی کو ملیا میٹ کر کے رکھ دیا۔

کانت (Kant) نے کہا کہ ہیوم نے روح اور سائنس دونوں کی نفی تو کر دی ہے مگر اس کا نظریہ اس اساس ہی پر استوار ہے کہ تمام علم حیات اور مشاہدات سے حاصل ہوتا ہے۔ مگر کیا واقعی؟ کیونکہ ایسا علم بھی تو ہے جو حسی تجربات سے ماوراء ہے اور جس کی سچائی کا ہمیں تجربے سے پہلے ہی احساس ہو جاتا ہے۔ کانت کے مطابق انسانی ذہن اس موم کی طرح نہیں جس پر تجربات اور محسوسات خود کو رقم کرتے ہیں، بلکہ یہ ایک ایسی فعال شے ہے جو محسوسات کو خیالات میں مرتب کرتی ہے۔۔۔ یوں کہ پہلے محسوسات کو تصورات کے سانچوں میں ڈھالتی ہے (یعنی زمان و مکان کے تابع کرتی ہے)، پھر تصورات کو تعقلات کے سانچوں کے حوالے کر

دیتی ہے۔ مگر سوال یہ ہے کہ کیا یہ سب کچھ میکانگی انداز میں انجام پاتا ہے۔ لاک اور ہیوم کا خیال تھا کہ یہ میکانگی ہے، مگر کائنٹ نے کہا کہ یہ میکانگی نہیں، کیونکہ کسی ایک وقت لا تعداد تصورات اور مشاهدات ذہن کو اپنے پیغامات پہنچا رہے ہوتے ہیں اور ذہن میدان جنگ میں کھڑے جرنیل کی طرح ان پیغامات میں سے بعض کو قبول، بعض کو مسترد اور بعض کو آپس میں ملا کر بنتا ہے۔ لہذا ذہن انسانی کوئی منغول شے نہیں۔ پھر اس کا ایک واضح مقصد بھی ہے اور وہ محسوسات اور تجربات کے غدر سے تنظیم اورنظم و ضبط کا قصور کشید کرنے پر قادر بھی ہے۔ لہذا اگر کائنات میں کوئی تنظیم ہے تو محض اس لیے کہ وہ خیال جو اس کائنات کا ادراک کرتا ہے، بجائے خود اس تنظیم کا محرك ہے، مگر چونکہ تجربات کے دوران میں اصل حقیقت ہمارے محسوسات اور خیالات کے نگین پر دوں میں سے ہو کر ہم تک پہنچتی ہے لہذا ہم قیامت تک اسے جان نہیں سکتے۔ اصل شے، جسے کائنٹ نے Thing-in-itself کہا ہے، ہمارے علم کے احاطے میں نہیں آ سکتی۔ گویا اقبال کی طرح کائنٹ نے عقل کی نارسانی کو تسلیم کیا، مگر جہاں کائنٹ نے ”اصل حقیقت“ کے ادراک کے سلسلے میں پوری طرح ہتھیار ڈال دیے اور اپنی شکست تسلیم کر لی وہاں اقبال اپنے مشرقی انداز فکر کی مدد سے زیادہ کامیاب ہوئے اور انہوں نے عشق کی مدد سے حقیقت عظمی کو جانے کی کوشش کی کیونکہ وہ جانتے تھے کہ عقل کی پرواز ”پرده غیب“ کی حد تک ہی ہے۔ اس کے بعد عقل کے پر جلنے لگتے ہیں اور عشق ہی اس مقام سے آگے جا سکتا ہے۔ یوں کائنٹ نے اصل حقیقت کے وجود کا اقرار تو کیا مگر عشق کے تصور سے نا بلد ہونے کے باعث عقل کی آخری منزل سے آگے نہ جاسکا۔

کائنٹ کے بعد فشنے (Fichte) نے اس کی یہ بات تسلیم کر لی کہ ذہن انسانی ہی فطرت، عقل اور منطق کے تمام قوانین بناتا ہے مگر یہ نتیجہ بجائے خود ایک ایسا سنگ گراں تھا جسے فسفے کے لیے عبور کرنا ممکن نہیں تھا۔ لہذا کسی اور راستے کی تلاش ضروری تھی۔ یہ راستہ فشنے نے دریافت کیا اور کہا کہ دنیا کو محض ناظر اور منظور کی شویت کے طور پر نہیں لینا چاہیے۔ بے شک ناظر کی ”میں“ جسے ڈیکارت نے اسی قدر اہمیت دی تھی، اپنی جگہ ایک مسلمہ حیثیت رکھتی ہے، لیکن بقول فشنے اس ”میں“ کے پیچے ایک اور ”میں“ بھی ہے۔ کون و کس نے فشنے کی اس بات کا تجزیہ کرتے ہوئے لکھا ہے کہ ایک ”میں“ تو ڈیکارت والی ”میں“ ہے جو گرسی پر بیٹھی ہے اور دوسری ”میں“ وہ ہے جو اس گرسی کے پیچے کھڑی گرسی کی ”میں“ کو دیکھ رہی ہے، یعنی جس طرح فلم چلانے والا فلم کے ناظر دونوں کے پیچے کھڑا انھیں دیکھ رہا ہوتا ہے۔ گویا کائنٹ

نے تو ڈیکارٹ کی نشویت کو یہ کہہ کر ختم کیا تھا کہ ذہن انسانی، اصل وحدت ہے، لیکن فتنے نے نشویت کی جگہ تینیٹ کو دے دی اور یوں بقول کولن وسن انسیوسیں صدی کی سب سے اہم نظر عمیق کا کر شمہ دکھایا۔<sup>۱۷</sup>

حیرت ہے کہ مغربی فلسفے نے انسیوسیں صدی میں جس ”نظر عمیق“ کا کر شمہ دکھایا وہ مشرق میں ازمنہ قدیم ہی سے اس قدر برتنی گئی ہے کہ اب بالکل سامنے کی بات نظر آتی ہے۔ ویسے تو کانت کا اعلان بھی کہ Thing-in-itself کو جانا نہیں جاسکتا، ایک بہت قدیم نظریہ ہے جسے پلاٹینس (Plotinus) کے ان الفاظ میں دیکھا جا سکتا ہے کہ یہ ناقابل بیان ہے اگر تم اس کے بارے میں کچھ کہو گے تو اس کی تجسم کرو گے، جو ظاہر ہے کہ لامحدود کی نفی کے مترادف ہے، مگر پلاٹینس سے سینکڑوں برس پہلے نہ جان سکنے کی یہ بات بچن والکیہ (Yajna Valkya) سے بھی منسوب ہے جس نے اپنی بیوی کے استفسار پر اسے بتایا تھا کہ ”اس“ کا احاطہ نہیں کیا جا سکتا کیونکہ جان میں! جانے والے کو کیسے جانا جا سکتا ہے؟<sup>۱۸</sup> اب جہاں تک فتنے کے خیال کا تعلق ہے تو یہ بھی اپنند کے قدیم فلسفے نیز تصوف کے نظریات میں پہلے سے موجود ہے۔ سوامی رام تیرتھ نے اپنے ان ”خطبات“ میں جو In Woods of God Realization نامی سلسلہ ہائے کتب میں جمع کر دیے گئے ہیں، ویدانت کے اس نظریے کو بڑی صراحة سے بیان کرتے ہوئے کہا کہ جس طرح خواب دیکھتے ہوئے ہر انسان ناظر اور منظور میں بٹ جاتا ہے، بالکل اسی طرح جاگرت کے عالم میں بھی وہ حقیقت ایک بٹی ہوئی شخصیت ہے، مگر اس بات کا احساس اسے ہرگز نہیں ہے۔ سوامی رام تیرتھ کے خیال کے مطابق خواب دیکھنے والا ایک ”کرتا بھوگتا جیو“ کی حیثیت میں خواب کے سارے مراحل سے گزرتا ہے اور اسے بالکل بچ جاتا ہے مگر کوئی اسے چھینجھوڑ کر جگا دے تو وہ اپنی اصلی حیثیت میں جا گے گا جہاں نہ تو خواب کا ناظر موجود ہو گا اور نہ منظور! اسی طرح اگر کوئی عام زندگی بسر کرتے ہوئے انسان کو چھینجھوڑ کر جگا دے تو جانے والے کو محسوس ہو گا کہ جاگرت کے ناظر اور منظور بھی خواب کے ناظر اور منظور کی طرح بے حقیقت ہیں۔ اصل حقیقت انسان کی بھی وہ تیسری شان ہے جوازی وابدی ہے، روح کل ہے اور جس میں تفریق اور انتشار کی کوئی صورت موجود نہیں۔ کانت نے یہ کیا کہ جاگرت کے ناظر کو اصل ہستی سمجھ لیا، مگر فتنے نے اس ہستی کے پس پشت ایک اور ہستی کو دریافت کر لیا جو ویدانت کے ”خواب بین“ کے مثال تھی۔ اقبال نے اس تیسری حیثیت کے ادراک کو خودی کا نام دیا ہے، مگر تصوف کے برعکس جاگرت کے ناظر اور منظور کو غیر حقیقی تصور نہیں کیا۔ گویا مایا مایا سر اب کا وہ تصور جس نے

مشرقی فلسفے کو مادی دنیا کی نفی پر مائل کیا تھا، اقبال کے ثابت اندازِ نظر کو متاثر نہ کر سکا اور انہوں نے زندگی کو حقیقی تسلیم کرنے کے ساتھ ساتھ خودی کو بلند کرنے، اس کی تکمیل کرنے اور یوں سراغ زندگی پانے پر زور دیا۔ مگر فتنے کے برعکس، اقبال نے خودی کی تکمیل محسن منطق اور عقل کے ذریعے نہیں بلکہ ایک ایسی تجھیقی جست کے ذریعے کرنے کی کوشش کی جسے عشق ہی حرکی قوت مہیا کرتا ہے اور جوان کی دانست میں عقل کے بعد کا ایک مرحلہ ہے۔

## (۵)

احیاء العلوم کے بعد عقلی اور منطقی اندازِ فکر کا آغاز فرانس بیکن سے ہوا تھا۔۔۔ اس کے بعد ڈیکارٹ نے اپنے ہم عصر سائنس دان گلیلیو (Galileo) کے اس موقف کو کہ ہرشے کی تصدیق کرنا چاہیے، فلسفے کے ضمن میں راجح کیا اور یوں سائنسی اندازِ فکر کا بہت بڑا مؤید قرار پایا۔ ڈیکارٹ کے بعد لاک، برکلے اور ہیوم نے ذہن انسانی ہی کا تجزیہ کر ڈالا اور ایک ایسی فضای پیدا کر دی جس میں No matter, never mind ایسا طنزیہ فقرہ زبان زد خاص و عام ہو گیا۔ مگر کانت نے اس مخدوش صورت حال سے فلسفے کو نجات دلائی اور ذہن کو اس کا کھویا ہوا منصب ہی واپس نہ دلایا بلکہ اس کی قوت میں مزید اضافہ بھی کر دیا۔ البتہ فتنے نے عقل کو بروئے کار لانے والی ”میں“ کو محدود اور اکابری ”میں“ تصور کرتے ہوئے فلسفے میں ایک نیا بعد پیدا کرنے کی کوشش کی، مگر وہ اپنے اس خیال کی تکمیل نہ کر سکا۔ اسی دوران میں عقلی اور سائنسی طریق کا روکچھ اور علم بردار بھی میسر آگئے تھے۔ ان میں سے ایک کا نام سپائی نوزا (Spinoza) تھا۔ سپائی نوزا نے کہا کہ تمام مظاہر اور واقعات اذلی و ابدی قوانین کے میکائیکی عمل کے تابع ہیں نہ کسی ایسے آمر (دیوتا) کے احکامات کے پابند جو ستاروں میں رہ رہا ہو۔ بات کی مزید تو پڑھ کرتے ہوئے سپائی نوزا نے کہا کہ اللہ تعالیٰ کا حکم اور فطرت کا قانون ایک ہی شے کے دونام ہیں۔ بقول ول ڈورنٹ:

ڈیکارٹ نے جس میکائیکی انداز کو مادے اور جسم میں کارفرماد بیکھا تھا، سپائی نوزا نے اسے خدا اور ذہن انسانی میں کارفرماد بیکھا۔ سپائی نوزا کے مطابق یہ دنیا جبر کے تابع ہے۔ چونکہ ہم شعوری مقاصد کے لیے کام کرتے ہیں اس لیے لامحالہ یہ فرض کر لیتے ہیں کہ تمام اقدامات کی منزل انسان ہے اور ان سب کا مقصد انسانی ضروریات کو پورا کرنا ہے، لیکن یہ فریب نظر کے سوا اور کچھ نہیں۔<sup>۱۹</sup>

سپائی نوزا ایک طرف تو اشیا اور واقعات کے جہان کو از لی وابدی قوانین کے جہان سے الگ کرتا ہے، دوسری طرف جو ہر روحانی (Substance) اور شکل (Mode) میں فرق فائم کرتے ہوئے لکھتا ہے کہ شکل سے مراد کسی شے یا واقعہ کی بیت ترکیبی ہے لیکن اشیا کی جملہ ہمیوں کے پس پشت ایک از لی وابدی حقیقت بھی موجود ہے جو کائنات کا جوہر ہے۔ اسی جوہر کو سپائی نوزا نے فطرت اور خدا کے مترادف قرار دیا ہے۔ فطرت کو اس نے دو حیثیتیں دیتیں کی ہیں۔ اس کی ایک حیثیت تو مادی ہے اور اسے سپائی نوزا منفعل حیثیت قرار دیتا ہے۔ دوسری فعال حیثیت ہے جو برگسماں (Bergson) کے ”جوش حیات“ سے مشابہ ہے۔ موخرالذکر حیثیت میں سپائی نوزا نے فطرت، خدا اور جوہر کو ایک ہی شے قرار دیا ہے۔ سپائی نوزا کے مطابق ہر شے خدا کے اندر ہے، وہیں رہتی اور متحرک ہوتی ہے۔ جو نسبت دائرے کے قانون کو دائرے سے ہے وہی نسبت خدا کو اس کی کائنات سے ہے۔

مظاہر اور واقعات کو از لی وابدی قوانین کے تابع قرار دینے کے باعث سپائی نوزا کو عقلی اور منطقی رویے کا حامی سمجھا گیا ہے، مگر سپائی نوزا کی ایک اور حیثیت بھی ہے۔۔۔ سپائی نوزا نے Naturans کے الفاظ سے فطرت کی ایک انتہائی فعال اور متحرک قوت کی نشان دہی بھی کی ہے۔ یہ زرخیز خیال بعد میں آنے والے ان فلاسفروں نے بہت پسند کیا جو عقلی رویے کے مقابلے میں ایک داخلی قوت کے والا و شیدا تھے۔ چنانچہ فشنے کی (ICH) اور شوپنہاور کی ”زندہ رہنے کی خواہش“ (Will-to-Live) اور نیتسچے (Nietzsche) کی (Schopenhauer) غالب آنے والی قوت (Will-to-Power) اور برگسماں کی ”جوش حیات“ (Elan Vital) وغیرہ کسی نہ کسی حد تک اس قوت ہی کے مختلف روپ تھے جسے سپائی نوزا نے Natura Naturans کے الفاظ میں بیان کیا تھا۔ یہ بھی کہا گیا ہے کہ جیکوبی (Jacobi) نے گوئے (Goethe) کو سپائی نوزا کے افکار کی طرف متوجہ کیا اور یوں اس کی شاعری نے سپائی نوزا سے گہرے اثرات قبول کیے، مگر اقبال نے گوئے کے بارے میں لکھا ہے نہ کہ ”کلامِ حافظ کی صوفی تعبیر سے اسے کوئی ہمدردی نہ تھی۔ مولانا روم کے فلسفیانہ حقائق و معارف اس کے زندگیکی مہم تھے“ اور یوں حیرت کا اظہار کیا ہے کہ ”جو شخص سپائی نوزا (ہالینڈ کا ایک فلسفی جو مسئلہ وحدت الوجود کا قائل تھا) کا مدار ہوا اور جس نے ہونو (اللی کا ایک وجودی فلسفی) کی حمایت میں قدم اٹھایا ہوا سے ممکن نہیں کہ رومنی کا معرف نہ ہو“۔ لیکن حقیقت یہ ہے کہ گوئے اپنے زمانے کے یورپ کی ہنگامہ آرائیوں سے بیزار تھا اور اسے ایک ایسے فلسفے کی ضرورت تھی جو روح کے اضطراب کو دور

کرے۔ ظاہر ہے کہ یہ فلسفہ سے سپائی نوزا سے ملا۔ اگر رومی کے افکار تک اسے پوری طرح رسائی حاصل ہو جاتی تو وہ یقیناً اُس سے بھی اثرات قبول کرتا مگر دلچسپ بات یہ ہے کہ گوئے نے سپائی نوزا کے فکر کی اس جہت ہی کو اپنے لیے پسند کیا جس کی اسے ضرورت تھی اور بے قرار اور مضطرب قوت کے اس تصور سے کوئی سروکار نہ رکھا جسے شوپناہ، نبیشہ، برگسماں اور پھر اقبال نے حرزاں جال بنایا۔

لیکن ذکر اس عقلی تحریک کا تھا جسے فرانسیسیکن نے شروع کیا اور جسے اٹھار ہویں صدی میں پوری طرح فروغ حاصل ہوا۔ اس صدی میں عقلی تحریک کا سب سے بڑا علم بردار والیٹر (Voltaire) تھا لیکن اس سلسلے میں والیٹر اکیلانہ تھا بلکہ اس کے معاصرین میں عقل کو کسوٹی (Voltaire) کی بالادتی کے تصور کو عام کیا۔ ان لوگوں کا خیال تھا کہ جہالت اور خوف نے دیوتاؤں کو تخلیق کیا۔ زمین کے معاملات اسی صورت میں سنوریں گے جب آسمان کے تصور کو مسترد کر دیا جائے گا۔ عقل کو اگر توہمات سے چھکا رامل جائے تو انسان چند ہی نسلوں کی تگ و دو کے بعد یوٹوپیا قائم کرنے میں کامیاب ہو سکتا ہے۔ ان انسائیکلوپیڈیا والوں نے والیٹر کو اپنا لیڈر تسلیم کر لیا کہ والیٹر عقل و خرد کی قوت اور امکانات کا سب سے زیادہ قائل تھا۔ والیٹر کا یہ خیال تھا کہ جیسے جیسے میں سوچ بچا رکرتا ہوں مجھے اس بات کا یقین ہوتا جاتا ہے کہ فلاسفوں کے لیے مابعد الطبيعیاتی نظریات ایسے ہی ہیں جیسے ناول عورتوں کے لیے ہوتے ہیں۔ یہ جاننا بے حد مشکل ہے کہ خدا نے اس کائنات کو کیوں پیدا کیا۔ میں نے مادے کو دیکھا ہے، سائز ستارے کے روپ میں بھی اور اس مختصر ترین ذرے کی صورت میں بھی جسے خود بین کے ذریعے ہی دیکھا جا سکتا ہے، مگر مجھے پھر بھی معلوم نہیں کہ مادہ کیا ہوتا ہے۔

انیسویں صدی میں سائنسی سوچ کو دو بڑے معاون ملے جن میں ایک کا نام اگسٹ کوئٹھے (Auguste Comte) اور دوسرا کے چارلس ڈاروون (Charles Darwin) تھا۔ کوئٹھے نے کہا کہ انسانی علم کی ہرشاخ تین حالتوں سے گزرتی ہے۔۔۔ مذہبی، مابعد الطبيعیاتی اور سائنسی! لہذا فلسفے کی تین شاخیں یا صورتیں ہیں۔ مذہبی سطح پر انسانی ذہن کائنات کے وجود اور مظاہر کو بعض محیر العقول قوتوں کی تخلیق قرار دیتا ہے۔ آخر آخر میں وہ کثرت کے بجائے وحدت کے نظریے کا قائل ہو کر اس بات پر ایمان لے آتا ہے کہ ایک ہی محیر العقول قوت کائنات کے جملہ مظاہر کی محرک اول ہے۔ دوسری سطح مابعد الطبيعیاتی ہے جو مذہبی سطح کے بعد نمودار ہوئی۔

اس سطح پر انسانی ذہن نے محیر العقول ہستیوں کی جگہ تجربیدی قوتوں کو دے دی۔ آخر آخرين یہ سطح متعدد تجربیدی قوتوں کے بجائے صرف ایک تجربیدی قوت مثلاً نظرت یا جوہر یا روح کل کو سامنے لے آئی۔ تیسرا سطح سائنسی ہے جو تاریخی اعتبار سے ما بعد الطبيعیاتی سطح کے بعد نہدار ہوئی اور جس پر انسانی ذہن محیر العقول ہستیوں یا تجربیدی قوتوں کے تصور کو ترک کر کے قوانین کے مطالعہ کی طرف راغب ہوا اور تجربیہ، تعلق اور مشاہدے کے ذریعے متاخر مرتب کرنے لگا۔ گویا اب فہم و خرد کی روشنی میں علم کو منطق اور مشاہدے کی کسوٹی پر پرکھا جانے لگا۔ کوئی اسی آخری طریق کارکا موئید تھا جسے فلسفہ کی زبان میں ابتدیت (Positivism) کا نام ملا ہے۔

تجربیہ اور مشاہدے کے ذریعے متاخر مرتب کرنے کی اہم ترین مثال چارلس ڈارون نے مہیا کی جب اس نے نوع Specie کی ابتدا اور تدریجی ارتقا کو سائنسی نقطہ نظر سے بیان کیا۔ چارلس ڈارون کے نظریات نے مروج مذہبی نظریات پر ایک کاری ضرب لگائی اور یورپ کے علمی حلقوں میں ایسے ہنگامہ خیز مباحثت کا آغاز ہوا جن کی گونخ آج تک سنائی دے رہی ہے۔ دراصل انگلستان میں فلسفے کے ایک مکتب نے جسے برٹنیڈ رسن نے Philosophical Radicals کا نام دیا ہے، ۱۷۹۰ء مکاتب فکر کو تحریک دی تھی جن میں سے ایک سو شلزم تھا اور دوسرا ڈارون ازم۔ ڈارون کا نظریہ لٹھس (Malthus) کے نظریے کو حیوانی اور بنا تائی زندگی پر پھیلانے کی ایک صورت تھی۔ بنٹھم (Bentham) کی اقتصادیات ساری دنیا میں ایک ایسے آزاد مقابله کی فضایپدا کرنے پر مصروف تھی جس میں سب سے طاقت و را عمل مندرجہ میں دار ہی فائح تھا۔ ڈارون نے بنا تائی اور حیوانی زندگی میں طاقتو سرما یہ دار کی جگہ طاقت و رجا نور یا پودے کو عطا کر دی۔ بقائے بہترین کے نظریے کا یہ معافی پس منظر قبل غور ہے۔ دوسرا مکتب سو شلزم تھا جس نے یہ موقف اختیار کیا کہ کسی شے کی قوت مبادله (Exchange Value) اس محنت کے باعث ہے جو اس کی تیاری میں صرف ہوتی ہے۔ اس سلسلے میں اوون (Owen) کو سو شلزم کا پہلا فلاسفہ کہنا چاہیے۔ بعد ازاں کارل مارکس (Karl Marx) نے ہیگل (Hegel) کے جدلیات کے تصور کو طبقات پر منطبق کر کے ایسا نظریہ پیش کر دیا جو مزاجاً مادی تھا اور عقلی انداز فکر کے عین مطابق! عقل و خرد کو میزان مقرر کرنے کی اس ہمہ جہت تحریک کا ذکر اقبال کے مسائل عشق و خرد کو سمجھنے، نیز اقبال کے اس شعری رو عمل کا احاطہ کرنے کے لیے ضروری تھا جس میں ظاہر یوں لگتا ہے جیسے عقل کے مقابلے میں عشق ہی کو سب کچھ سمجھ لیا گیا ہے۔ چونکہ شاعری تحریکیہ اور تخلیل کے عمل کو بروئے کارنیں لاتی اور صرف اشارے کنائے تک ہی خود کو محدود رکھتی ہے،

اس لیے جب اپنے کلام میں اقبال نے عقل و خرد کے الفاظ استعمال کیے ہیں اور ان کے بارے میں اپنے رِدِ عمل کا اظہار کیا ہے، تو ایک ایسا قاری جو عقل و خرد کے مسائل کے فلسفیانہ پس منظر سے آگاہ نہ ہواں سلسلے میں بہت سی غلط فہمیوں میں مبتلا ہو سکتا ہے۔ اقبال نے اپنی زندگی کا ایک خاص دور یورپ میں گزارا تھا اور ان کا خاص مضمون فلسفہ تھا۔ لہذا ظاہر ہے کہ اقبال نے صرف عقل اور عشق، موجود اور جو ہر کی اس شعویت کا بغور مطالعہ کیا جو مغربی فلسفے میں ہمیشہ سے کارفرما رہی ہے بلکہ اس سلسلے میں مشرقی افکار کی روشنی میں بھی ان سارے مسائل کا جائزہ لے کر اپنے طور پر نتائج مرتب کیے۔ مگر دلچسپ بات محض یہ ہے کہ اقبال نے عشق و خرد کے مسائل کے بارے میں سوچا، دلچسپ بات یہ ہے کہ اقبال نے ان مسائل کو اپنی ذات کا جزو بنایا اور یوں ایک واضح داخلی رُدِ عمل کا مظاہرہ کیا، مشتملہ ہب سے شغف، اور مشرقی اندازِ فکر کو اپنے اندر جذب کرنے کے باعث اقبال نے عقل اور عشق کے مسائل کے بارے میں ایک جذباتی رویہ بھی اختیار کر لیا تھا جو مغربی افکار کا مطالعہ کرتے ہوئے ان کے بہت کام آیا۔ اس پر مسترد یہ بات کہ اقبال اس زمانے میں یورپ گئے جب مغربی کلچر کی وہ عالی شان عمارت جو محض عقل و خرد کے ستونوں پر کھڑی تھی خود مغرب والوں کے بطنوں سے ظاہر ہونے والے عفربیت کے ہاتھوں چکنا چور ہو رہی تھی اور مغرب والوں کا تینی بڑی تیزی سے رخصت ہو رہا تھا۔ چنانچہ مغرب میں ایسے تاریخِ دن پیدا ہو گئے تھے جنہیں Philosophers of Doom کہا جاتا تھا اور جواب مغربی تہذیب کے زوال پر نوحہ کننا تھے۔ اس میں کوئی شک نہیں کہ اپنے قیام یورپ کے دوران میں اقبال بھی مغرب کے مفکرین کے اس بخار میں مبتلا ہوئے اور انہوں نے بھی مغربی تہذیب کی ساری قائمی کھوں کر رکھ دی، لیکن غور کیجیے کہ اقبال کا رِدِ عمل سطحی ہرگز نہیں تھا بلکہ یہ اس خون کا ابال تھا جس میں مشرق کی وہ روح پوری طرح جذب ہو چکی تھی جو عرفان ذات کے عمل میں عقل کی کارفرمائی کی اہمیت کو مانتی تو ہے لیکن نظامِ عالم کو محض عقل کے محدب شیشے کے نیچے رکھ کر دیکھنے کے عمل کو خندا استہزا میں اڑا دیتی ہے۔ لہذا اپنے کلام میں جب اقبال عقل و خرد کا ذکر کرتے ہیں تو ان کا اشارہ اس مطلقی اور عقلی اندازِ فکر کی طرف ہوتا ہے جو مغربی افکار پر کئی سو برس سے مسلط ہے مگر جواب کائنات کی بڑھتی ہوئی پُر اسراریت کے سامنے بے دست و پا ہو کر رہ گیا ہے۔

یہ نہیں کہ خود مغرب والوں کو عقل کی نارسانی کا احساس نہیں تھا، وہاں بھی متعدد مفکرین عقل کے مقابلے میں دل کو اہمیت بخش رہے تھے۔ روسو (Rousseau) سے لے کر برگسماں تک

ایسے مفکرین کا ایک پورا سلسلہ دھائی دیتا ہے۔ جب اقبال نے مغربی فلکر کا مطالعہ کیا تو اپنے فطری جھکاؤ کے باعث انہوں نے مغرب کے ان مفکرین کو بطور خاص پڑھا جو عقل کی بالا دستی کے خلاف تھے اور بھی جلت، بھی زندہ رہنے کی خواہش، بھی غالب آنے کی قوت اور بھی جوش حیات کا بر ملا ذکر کرتے تھے۔ مگر شاید ان میں سے کوئی مفکر بھی ایسا نہیں تھا جو منطقی سطح سے نیچے اتر کر وار داتی سطح کو اپنانے میں کامیاب ہوا ہو۔ لہذا انہوں نے عقل کے مقابلے میں ایک انوکھی قوت تو دریافت کر لیں۔ عشق کے اس تصور سے آشنا ہو سکے جو اس قوت میں ایک نئے بعد کے اضافے کی ایک صورت ہے۔ چنانچہ اقبال نے ان مفکرین سے جوش حیات اور فوق البشریے تصورات تو لے لیے مگر ان میں مشرقی روح کو شامل کر کے انھیں کچھ سے کچھ بنا دیا۔

بہر کیف جہاں اقبال کے تصورِ خرد کو تصحیح کے لیے یہ ضروری تھا کہ اس سلسلہ ہائے فکر کے بارے میں معلومات حاصل کی جائیں جو سائنسی اور منطقی اساس پر استوار تھا، وہاں اقبال کے تصورِ عشق کا احاطہ کرنے کے لیے بھی ضروری ہے کہ اس اندازِ فلکر کا مطالعہ کیا جائے جو عقل کے مقابلے میں ایک اور ہی قوت کو اہمیت بخش رہا تھا۔

احیاء العلوم کے بعد کے مغربی فلسفے میں اس اندازِ فلکر کا آغاز روسو سے ہوا۔ روسو نے کہا کہ انسان آزاد پیدا ہوا ہے مگر وہ ہر جگہ پاندہ سلاسل ہے۔ آزادی ہی روسو کے فلکر کی منزل ہے، گودہ مساوات کو آزادی سے بھی زیادہ اہمیت دیتا ہے۔ روسو کے مطابق شہری زندگی کی پیچیدگیوں سے عہدہ برآ ہونے کے لیے عقل کا ہتھیار کار آمد ہی، مگر زندگی کے کسی بھی بڑے بحران میں بیٹلا ہونے پر عقل بے کارِ محض ہو کر رہ جاتی ہے۔ ایسے موقعوں پر جذبہ ہی انسان کی صحیح سمت میں رہنمائی کرنے کا اہل ہے۔ دراصل روسو عقل و خرد کے اس دور کے خلاف ایک بڑی تو انداز کی صورت میں ابھرا جس میں الحاد فیشن کے طور پر مقبول ہو چکا تھا۔ روسو نے لکھر کی نہادت کی کیونکہ اس کے خیال میں لکھر اور اس کے اہم اہمیت نے بتی نوع انسان کے کرب میں اضافہ کیا تھا بلکہ اس نے تو فلسفہ اور فلسفہ کے مقبول ترین، ہتھیاروں یعنی عقل اور منطق کو بھی فطرت کے خلاف ایک عمل قرار دیا اور کہا کہ ہم میں دماغ کی صلاحیتوں کو تو انداز کرنے کے مجاہے دل کی دنیا اور محسوسات کے عالم پر توجہ صرف کرنی چاہیے کیونکہ جلت، عقل کے مقابلے میں، زیادہ قابل اقتدار ہے۔ برٹیڈ رسل نے جذبہ کو اہمیت دینے کے اس رویے پر طنز کرتے ہوئے لکھا ہے کہ ہتلر (Hitler) روسو کی پیداوار ہے، جب کہ روز ولٹ (Rosevelet) اور چچل Churchill لاک کی "معنوی اولاد" ہیں۔ ۳۳

فلسفے کی داستان لکھنے والوں نے لکھا ہے کہ جب کانت نے روسو کا مضمون Emile پڑھا

تو اسے اپنی روزمرہ کی سیر کا بھی خیال نہ رہا، کیونکہ کائنٹ کے نزدیک مذہب کو عقل و خرد سے بچانے کے لیے روسو نے ایک نئے راستے کی نشان دہی کر دی تھی۔ یہ نہیں کہ کائنٹ عقل اور منطق کے خلاف تھا، کیونکہ آخر آخرين میں اس نے مجرد عقل کو اس گدے علم سے برتر قرار دیا جسے انسان حیات کے ذریعے حاصل کرتا ہے۔ یوں اس نے عقل کے امکانات کو اُجاگر کیا۔ تاہم اُس نے ایک ایسی حقیقت کا بھی ذکر کیا جسے جانا نہیں جاسکتا اور جسے اس نے Noumenon کا نام دیا۔ مگر کائنٹ کے بعد شوپنہاوار نے خواہش (Will) کو نہ صرف انسان بلکہ زندگی اور مادے کا بھی جوہ قرار دے ڈالا۔ چنانچہ ول ڈورنٹ نے استفسار کیا ہے کہ کہیں ایسا تو نہیں کہ جسے کائنٹ نے Noumenon کہہ کر اور بھاری پتھر جان کر چھوڑ دیا تھا، شوپن ہاوار نے اسے ”تمنا“ کے روپ میں دیکھا اور ”تمنا“ ہی کو تمام اشیا کے تختی جوہر کے طور پر تسلیم کیا؟ ”لَمَّا سَمِعَ اَسَّا مِنْ اَنْفُسِهِ اَنْفُسٌ<sup>۲۵</sup>

قیاس آرائی کی شاید ضرورت نہیں کیونکہ خود شوپن ہاوار نے کائنٹ کی Thing-in-itself کے بارے میں جسے اس نے Ding-an-sich کہا ہے، اپنی کتاب میں بہت کچھ لکھا ہے۔ کائنٹ نے کہا تھا کہ اصل حقیقت کو جانا نہیں جاسکتا۔ شوپنہاوار نے کہا کہ اصل حقیقت مکمل طور پر انسانی پہنچ سے دور اور تجربے سے بالائیں ہے اور ہم خود شناسی کے مراحل سے گزرتے ہوئے اس کا ادراک کر سکتے ہیں۔ وہ حقیقت جس تک باہر کی طرف سے پہنچا ممکن نہیں اس تک اندر کی طرف سے رسائی پانا ممکن ہے۔ یہ وہ خفیہ راستہ ہے جس سے ہم اس قلعے کے اندر جا پہنچتے ہیں جسے باہر کی طرف سے فتح کرنا ممکن نہیں۔

جس طرح طبیعتیات نے ایک طویل تحقیق کے بعد مادہ کے پس پشت ”قوت“ کو دریافت کیا ہے اسی طرح فلسفے نے (شوپنہاوار تک پہنچتے پہنچتے) خیال کے بطن میں ”تمنا یا خواہش“ دریافت کر لی تھی۔ شوپنہاوار نے خیال کی تجربیدیت پر کاری ضرب لگاتے ہوئے یہ نظریہ پیش کیا کہ خیال (یا ذہن) انسانی تمنا ہی کا ایک تھیار ہے۔ تمنا مزا جاً غیر شعوری ہے اور ایک زبردست قوت کا درجہ رکھتی ہے۔ بعض اوقات محسوس ہوتا ہے کہ تمنا کے تند و تیز گھوڑوں کی باغ عقل کے ہاتھ میں ہے اور عقل جس طرح چاہے ان گھوڑوں کو راہ راست پر آگے بڑھا سکتی ہے۔ مگر درحقیقت یہ محض ایک خوش نہیں کے سوا اور کچھ نہیں۔ بقول شوپنہاوار: تمنا اس قوی الجیشِ اندھے آدمی کی طرح ہے جس نے اپنے شانوں پر آنکھوں والے ایک لکڑے شخص کو اٹھا رکھا ہو۔ بظاہر یہ محسوس ہوتا ہے کہ فرد کو سامنے سے کوئی شے پہنچتی ہے۔ درحقیقت اسے پچھے سے دھکیلا جا رہا ہوتا ہے۔ فطرت نے عقل کو محض اس لیے پیدا کیا ہے کہ وہ فرد کی ”تمنا“ کو

پورا کر سکے۔ انسان میں تمنا ہی مسئلہ نوعیت کی شے ہے اور یہ خواہش ہی تو ہے جو انسان کے تمام خیالات کو یک جا کرتی ہے اور ایک مسلسل نفع کی طرح ان کا ساتھ دیتی ہے۔ شوپنہاور کے مطابق عقل کی بیجی محدود اور غزو اسی سطح ہے۔ خود جسم کے اندر جو کچھ ہوتا ہے کسی عقلی منصوبے سے نہیں بلکہ اس غیر شعوری قوت سے انجام پاتا ہے جو "زندہ رہنے کی خواہش" کے روپ میں ابھرتی ہے۔ بظاہر ہر انسان پیٹ بھرنے، جنسی رشتے استوار کرنے یا بچے حاصل کرنے کی نگہ دو میں مصروف ہے حالانکہ وہ مجبور بخشن ہے۔ خواہش اس سے یہ سب کچھ کراہی ہے۔ شوپنہاور کے مطابق خواہش اور جسم میں حد فاصل قائم نہیں کی جاسکتی کیونکہ جسم کے اعضا متعلقہ خواہشات ہی کے علم بردار ہوتے ہیں جیسے مثلاً عضو تناول جنسی خواہش کی تجسمیں کے علاوہ اور کچھ نہیں۔ ذہن تھک جاتا ہے لیکن خواہش کو قرار کہاں، کیونکہ یہ خواہش ایک بھوکی خواہش ہے جو کبھی سیراب نہیں ہو سکتی۔ جب انسان سو جاتا ہے تو باقاعدہ سوق بچار کا عمل رک جاتا ہے، مگر خواہش کبھی نہیں سوتی بلکہ بڑے سے بڑے مفکر کو بھی نیند کے دوران میں ایک کھلونا سمجھ کر اس سے کھلتی ہے اور یہ مفکر اس قدر بے دست و پا ہوتا ہے کہ خواہش کی موجودی پر ایک تنکے کی طرح بہتا چلا جاتا ہے۔

مگر شوپنہاور نے اسی خواہش کو سارے دُکھوں کا باعث بھی قرار دیا ہے۔ اس اعتبار سے شوپنہاور بدھمت کا مقلد بھی ہے کیونکہ بدھمت میں بھی "دُکھ" ہی بنیادی تنازعہ ہے اور یہ "دُکھ" خواہشات کے کہرام کا نتیجہ ہے۔ چنانچہ نروان کا مطلب ہی یہ ہے کہ شخصیت سے خواہشات کو منہا کر دیا جائے تاکہ ذات (جزو) --- ذات (کل) میں ختم ہو جائے۔ ۲۷ یہ خیال کر نروان سے مراد سانس کے رشتے کو منقطع کرنا ہے، بدھمت کے سلسلے میں بالکل غلط ثابت ہوا ہے، کیونکہ بدھمت کے مطابق نروان میں زندگی کا خاتمہ نہیں ہوتا بلکہ خواہشات اور وابستگیوں کا قلع قلع ہوتا ہے۔ نروان نہ تو وجود ہے اور نہ عدم وجود، بلکہ ان کی درمیانی حالت کا نام ہے۔ چنانچہ جب شوپنہاور خواہش (Will) کی نفی کرتا ہے تو بدھمت کے قصور نروان ہی سے اپنے نظریے کو ہم رشتہ کر دیتا ہے۔ ۲۸

شوپنہاور کا خیال ہے کہ آگئی "خواہش" کے بطن سے پیدا ہونے کے باوجود خواہش کو زیر پا لاسکتی ہے۔ علم یا فلسفہ "خواہش" کو شر کے بوجھ سے نجات دلاتا ہے۔ خواہشات کے لامتناہی سلسلے سے نجات جبھی ممکن ہے کہ انسان زندگی کی آگئی حاصل کرے۔ غور کیجیے کیا یہ بات بھی بدھمت کے نروان کے تصور ہی سے مسلک نہیں؟ کیونکہ گوتم نے بھی خواہشات سے

منہ موڑا تھا حتیٰ کہ مارا کی بیٹیوں کے دام میں بھی نہ آیا تھا اور پھر بڑے درخت کے نیچے ایک طویل تپیا (جو خواہش سے بھر پور جنگ کی ایک صورت تھی) کے بعد ”گیان“ یا علم حاصل کرنے میں کامیاب ہوا تھا اور جب اسے گیان حاصل ہوا تھا تو اس کی ”روشنی“ میں خواہش کے تاریک سایے کا فور ہو گئے تھے۔

شوپنہاوار نے ”نابغہ روزگار“ کو بڑی اہمیت دی ہے۔ اس کے مطابق فطرت صرف چند افراد ہی کو یہ مقام عطا کرتی ہے۔ اگر یہ عظیمہ عام ہو تو پھر زندگی کی روانی میں رکاوٹیں پیدا ہو جائیں کیونکہ عام زندگی بس کرنے کے لیے موجود پر تمام تر توجہ مرکوز کرنا ضروری ہوتا ہے جو ایسی صورت میں ممکن نہیں۔ شوپنہاوار نے اہل ہند کو یورپ والوں کے مقابلے میں زیادہ گھربی سوچ کا حامل قرار دیا اور لکھا کہ اہل ہند نے زندگی کی جو تفسیر کی ہے وہ داخلی اور وجودانی ہے اور فرد کی ”میں“ کے بجائے ذاتِ لامحدود کی ”میں“ کو حاصل تھیقیت قرار دیتی ہے۔

شوپنہاوار کے نظریات کا تفصیلی ذکر ناگزیر تھا۔ وجہ یہ کہ مغربی فلسفے میں شوپنہاوار کے ہاں دو ایسے تصورات پہلی بار ابھرے جو بعد ازاں نیٹھیے اور برگسماں کے تصورات میں منتقل ہو کر اقبال کے افکار کا حصہ بن گئے، مثلاً شوپنہاوار نے ”خواہش“، کو ایک قوت کے روپ میں دیکھا اور گواں نے خواہش کے مخفی پہلوؤں کا بطورِ خاص ذکر کیا تاہم یہ لکھ کر خواہش بطور ایک قوت انسان ہی نہیں بلکہ زندگی اور مادے کا بھی جو ہر ہے، اس سلسلے میں ایک باقاعدہ روئے کو جنم دے ڈالا۔ چنانچہ جب نیٹھیے نے غالب آنے کی قوت کا ذکر کیا، برگسماں نے جوش حیات، فرائیڈ نے لبیدو (Libido)، اقبال نے عشق اور جنگ (Jung) نے اجتماعی لاشعور کو اہمیت بخشی تو دراصل یہ سب مفکرین، اس پر اسرار اور مخفی قوت ہی کا نام لے رہے تھے جسے اول اول کائنٹ نے مقابل فہم قرار دے ڈالا تھا۔

دوسرا تصور ”نابغہ“ کے بارے میں ہے۔ شوپنہاوار نے لکھا کہ نابغہ اس علم کا نام ہے جس سے خواہش منہا ہو گئی ہو۔ زندگی کی سب سے پچھلی سطح پر صرف خواہش کا فرمایا ہوتی ہے اور علم مفقود ہوتا ہے جیسے مثلاً نباتات اور حیوانات میں۔ انسان بھی چونکہ بنیادی طور پر حیوان ہے اس لیے اس کے ہاں بھی خواہش بہت تو نا ہے۔ تاہم اس نے علم کے پھل کو بھی چکھ رکھا ہے اور اس بات نے اسے حیوانوں سے ممتاز کر دیا ہے۔ نابغہ کے ہاں صورت یہ ہے کہ علم خواہش پر پوری طرح غالب آ جاتا ہے۔ اس اعتبار سے دیکھیے تو شوپنہاوار کا ہیرا ایک بھکشو کے روپ میں دکھائی دے گا۔ اس کے مقابلے میں نیٹھیے کا فوق البشر (Superman) غالب آنے کی خواہش

کی مکمل تفسیر ہے اور اس میں ایک عجیب ساتھ دا آمیز احساس برتری ہے، جب کہ اقبال کا مردِ  
مومن ان دونوں کے امتزاج کی صورت ہے، یعنی وہ دنیا اور اس کے مظاہر سے وابستہ بھی رہتا  
ہے اور بے نیاز بھی۔ اس کا مطلب یہ ہے کہ دنیا اور اس کے مظاہر سے منہ موڑے بغیر عرفان  
کی منازل کو چھولینا اقبال کے مردِ مومن کی شان ہے۔ شوپنہاور نے لکھا تھا کہ نابغہ ہر شخص نہیں  
ہو سکتا۔ فطرت یہ عطیہ اپنے خاص بندوں ہی کو دیتی ہے۔ اقبال اس سلسلے میں شوپنہاور سے  
متفق ہیں۔ چنانچہ اقبال کا ایک شعر ہے:

ہزاروں سال نگس اپنی بے نوری پر روتی ہے  
بڑی مشکل سے ہوتا ہے چمن میں دیدہ ور پیدا

(۲)

عشق و خرد کے بارے میں اقبال کے فکری رویے کو سمجھنے کے لیے شوپنہاور سے بھی زیادہ  
نبیٹشے کے افکار کا مطالعہ ضروری ہے۔ بالخصوص نبیٹشے کے فوق البشر کا تجزیہ ناگزیر ہے تاکہ  
اقبال کے مردِ مومن کو اس سے جدا کیا جاسکے۔ فوق البشر کی پر چھائیں شوپنہاور کے ”نابغہ“ اور  
کارلآل کے ہیر و اور ویگنر (Wagner) کے سیگفرڈ (Sigfreid) میں بھی ملتی ہے، مگر جو شے نبیٹشے  
کے فوق البشر کو ان سب سے جدا کرتی ہے وہ اس کا ایک خاص رویہ ہے جسے اس نے اپنے  
فوق البشر کو ولیعت کر دیا ہے۔ یہ روایہ خیال پر جبلت کی فوقيت کا داعی ہے اور فرد کو معاشرے  
پر ترجیح دینے کا موید ہے اور قدیم یونان کے فکری تصادم کو پیش نظر رہیں تو اپا لو (Apollo) پر  
ڈائیونا لس (Dionysus) کی قیچ کا اعلامیہ ہے۔ یوں لگتا ہے جیسے نبیٹشے نے شوپنہاور کے نابغہ  
کو معاشرتی بندشوں سے پوری طرح آزاد کر دیا ہے اور اسے اتنی قوت بخش دی ہے کہ وہ ساری  
انسانی اقدار سے بلکر لینے پر آمادہ ہو گیا ہے۔ اس کے مقابلے میں اقبال کا مردِ مومن افعالیت  
سے منہ موڑ کر ایک تو انا اور ثابت رویے کا اظہار کرنے کے باوصاف فخر کی دولت سے مالا مال بھی  
رہتا ہے۔ یوں وہ نبیٹشے کے فوق البشر کے مقابلے میں ایک نئی مخلوق نظر آتا ہے۔ نبیٹشے کو یہ فکر  
دامن گیر تھی کہ کہیں بدھ مت یورپ کو تسبیح نہ کر لے کیونکہ اس کے نزدیک خود شوپنہاور اور ویگنر  
بھی بدھ مت کے پیروکار نظر آتے ہیں اور یورپ کی اخلاقیات ان اقدار کی اساس پر استوار ہو  
رہی ہے جو بنیادی طور پر ایک گلے کی اخلاقیات ہے نہ کہ گلہ بان کی۔ فوق البشر کے تصور میں

انفرادیت کے عضو کو اہمیت دینے، ”عمل“ کو سُست روی پر ترجیح دینے، نیز انفعالیت کے مقابلے میں فعالیت کو تمام ترجیح تفویض کرنے کے عمل تک تو اقبال کا مردِ مومِ نیطشے کے فوق البشر سے متاثر ہے لیکن اس کے بعد جب نیطشے فوق البشر کو تمام اقدار سے بالا متصور کرتا ہے تو اقبال کا راستہ جدا ہو جاتا ہے۔ ویسے بھی اقبال کا مردِ مومِ عشق کی قوت سے لیں ہے جب کہ نیطشے کا فوق البشر جبلت کی قوت سے، اور یہ کوئی ایسا فرق نہیں جسے آسانی نظر انداز کیا جاسکے۔ نیطشے کے نظریے کے مطابق غالب آنے کی قوت ہی ہمارے سارے فکری نظام کے پس پشت غیر شعوری طور پر کار فرمائتی ہے۔ یہ قوت جبلت میں اپنا اٹھار کرتی ہے اور اس لیے بقول نیطشے جبلت ہی دراصل عقلِ کل ہے اور جبلت کا بے محابا اٹھار ہی فوق البشر کا وصف خاص ہے۔ عام لوگ جبلت اور فہم کے تصادم میں جبلت کو ثانوی حیثیت دے ڈالتے ہیں اور معاشرتی اقدار کی طرف جھک کر اسے دبادیتے ہیں مگر جبلت ایک حد تک دبائی تو جاسکتی ہے، اسے ختم نہیں کیا جاسکتا۔ چنانچہ یہ لوگ منافقت کی زد پر آ جاتے ہیں یعنی باہر سے کچھ اور اندر سے کچھ۔ نیطشے کا فوق البشر جسم جبلت ہے۔ وہ غالب آنے کی قوت کا دوسرا نام ہے اور اس لیے اندر اور باہر سے ایک ہے۔ عام لوگوں کے ہاں شکار کرنے، لڑنے، حکومت کرنے یا پھر قیخ حاصل کرنے کی جبلت اٹھار کا کوئی راستہ نہ پا کر ضمیر کی آواز بن جاتی ہے، مگر فوق البشر میں وہ اپنا براہ راست اٹھار کرتی ہے۔ نیطشے نے تشدد، جنگ اور خطرے کی تعریف بھی کی ہے، کیونکہ اس کے نزدیک بحرانی حالات ہی سے فوق البشر جنم لیتا ہے، بلکہ وہ توکی بار ماحدوں کو معاشرتی کردار کا سب سے بڑا محکم قرار دے ڈالتا ہے، جیسے مثلاً یہ خیال کر چاول کھانے کی عادت نے بدھ مت کو جنم دیا اور بیئر (Beer) کا رواج جرمنوں کی مابعد الطبیعتیات کا باعث ثابت ہوا۔ یوں دیکھیے تو قدیم ہندوستان میں سوم رس کا وغراستعمال بھی ویدا نت کے نظر یوں کا محکم قرار پاسکتا ہے۔ ویسے یہ بات دلچسپی سے غالی نہیں کہ جرم من لوگ بھی آریا تھے۔ چنانچہ قدیم ہندوستان اور جدید جرمنی میں مابعد الطبیعتیات کی طرف جھکاؤ ایک قدر مشترک کی حیثیت رکھتا ہے۔ کیا اس قدر مشترک کا باعث سوم رس اور بیئر کی عادت ہے یا یہ بات کہ آریا ہزار ہا برس کی خانہ بدوثی کے بعد ایک ایسے نظریے کے موید ہو گئے تھے جو زمین کے تنوع سے دامن چھڑا کر آسمان کی یک رنگی سے رشتہ استوار کرتا ہے اور یوں بُت پرستی کے بجائے انوار پرستی کی طرف مائل ہو جاتا ہے۔ نیطشے کے فکری روایے کو ملتوڑ رکھیں تو پھر سوم رس اور بیئر ہی کو اصل وجہ ماننا پڑے گا، مگر تاریخ تہذیب کا تجزیہ کچھ اور سمجھائے گا۔ خیر یہ تو ایک جملہ معمتر ضمہ تھا۔ نیطشے

کے مطابق اخلاقیات کا جو ہر جم یا ہمدردی نہیں بلکہ قوت ہے۔ اس لیے انسانی مسامی کی منزل یہ ہونی چاہیے کہ تو ان اور بر تخصیتوں کے حامل افراد پیدا ہوں، نہ محض یہ کہ عامتہ الناس کی سطح بلند ہو۔ کیا نیٹشے کے ان الفاظ میں آریاؤں کے دیوتا اندر کا لہجہ صاف سنائی نہیں دیتا؟ وہی طاقت آزمائی، وہی آن بان اور وہی خوت!

نیٹشے بھی نوع انسان کو محض ایک تحریک قرار دیتا ہے۔ اس کے زندگیک معاشرہ افراد کے اجتماع کا نام ہے۔ مقصد یہ ہونا چاہیے کہ نوع کا معیار بلند ہو، نہ کہ معاشرے کی مسرت کا اهتمام ہو۔ ڈارون اور سپنسر (Spencer) نے بقاء بہترین کا تصور پیش کیا تھا جو جہد للبقا کا ایک قدرتی نتیجہ ہے۔ یوں لگتا ہے جیسے نیٹشے نے بقاء بہترین کے تصور ہی سے فوق البشر کا تصور کشید کیا اور ڈارون ہی سے متاثر ہو کر فوق البشر کے وجود میں آنے کے لیے جہد للبقا کا ضروری قرار دیا۔ تاہم اس نے قدرتی انتخاب (Natural Selection) کے تصور کو بہترین افراد کے جنم کا باعث قرار دینے کے بجائے اس سلسلے میں شعوری اقدامات کو زیادہ توجہ دی اور کہا کہ فطرت ”غیر معمولی افراد“ کی مخالف ہے۔ وہ تو صرف اوسط درجے کے افراد (بیکھڑوں) ہی کی حা�می ہے۔ علم الحیات کی جدید تحقیقات سے نیٹشے کا یہ نظریہ باطل قرار پایا ہے کیونکہ اب یہ بات دریافت ہوئی ہے کہ Mutation سے زندگی کے غیر معمولی نمونے وجود میں آتے ہیں جو آئندہ نسلوں کو ایک بہتر اور بلند تر سطح عطا کر دیتے ہیں۔ تاہم چونکہ نیٹشے چاہتا تھا کہ تعلیم اور تربیت سے فوق البشر کو جنم دیا جائے اس لیے اس نے اس سلسلے میں فطرت کے طریق کا رپر انعام کرنا مناسب نہ سمجھا۔ نیٹشے کی اخلاقیات کا لب لباب یہ ہے کہ فوق البشر گناہ اور ثواب سے بالا ہے۔ ہر وہ شے جو قوت کا سرچشمہ ہے، یا بجائے خود قوت ہے، اچھی ہے اور ہر وہ شے بُری ہے جو کمزوری کا مظاہرہ کرتی ہے یا رحم، ہمدردی اور ملائحت سے عبارت ہے۔ مگر نیٹشے کا یہ بھی خیال ہے کہ جب تک جلت کی قوت اور جذبے کا ابھار کسی غلطیم مقصد کے تابع نہ ہو، فوق البشر وجود میں نہیں آ سکتا۔ فوق البشر کے بارے میں نیٹشے کے اپنے الفاظ پچھے یوں ہیں:

”زرتشت نے لوگوں پر ایک نظر ڈالی اور کہا:

انسان تو ایک رسمی ہے جو حیوان اور سپر میں کے درمیان کھینچی ہوئی ہے اور یہ رسمی ایک گھروں کے اُپر ہے۔

اور یہ ایک نہایت خطرناک پل ہے جس پر چلانا بھی دشوار ہے، عقب کی طرف دیکھنا بھی مشکل ہے، کانپنا اور رکنا بھی خطرے سے خالی نہیں۔۔۔۔۔

مجھے ان سب سے پیار ہے جو سیاہ بادل سے موٹے موٹے قطروں کی طرح پکتے ہیں۔ سیاہ بادل جو انسان پر جھکا ہوا ہے۔ وہ برق افگنی کے مظاہرے کے پیش رو ہیں۔  
لو دیکھو میں خود برق کا پیش رو ہوں اور بادل سے ٹوٹا ہوا ایک بھاری ساقطرہ ہوں ..... البتہ برق پر میں ہے۔۔۔۔۔

میں تھیں سپر میں کا سبق دیتا ہوں۔ انسان کو عبور کرنے کی صورت تھی۔ تم نے اسے عبور کرنے کے لیے کیا کیا ہے؟  
ہر ذی رُوح نے خود کو عبور کر لیا ہے اور تم ہو کہ حیوان کی سطح پر اُترنا تھیں قبول ہے مگر انسان کو عبور کرنا قبول نہیں۔

انسان کے لیے ایک بوزینہ کیا ہے؟ ..... ایک قابل تفسیر شے! اور انسان بھی سپر میں کے آگے ایک مضمکہ خیز شے قرار پائے گا۔

تم نے ایک کیڑے سے انسان تک سفر کیا ہے مگر تمہارے بطن میں کیڑا بدستور موجود ہے۔  
کبھی تم بھی بندر تھے مگر آج انسان بندر سے بڑھ کر بندر ہے۔  
سپر میں اس دھرتی کا معنی ہے۔ کہو کہ سپر میں ہی اس دھرتی کا معنی ہے۔  
بھائیو! میں تم سے استدعا کرتا ہوں کہ دھرتی کے وفادار ہو اور ان لوگوں پر مت اعتبار کرو جو تھیں غیر ارضی امیدیں دلاتے ہیں۔ وہ سب زہر پلانے والے لوگ ہیں، چاہے وہ اس بات کو جانتے ہوں یا نہیں!

کہاں ہے وہ برق جو اپنی زبان سے تھیں چاٹے؟

میں تھیں سپر میں کا درس دیتا ہوں کہ وہی تو برق ہے!۔۔۔۔۔

وہ جو خلق کرنا چاہتا ہے اُسے چاہیے کہ پہلے منہدم کرے۔ اقدار کو کٹڑے کٹڑے کر دے انسان کی بڑائی اس میں ہے کہ وہ ایک پل ہے، منزل نہیں!

مجھے ان لوگوں سے محبت ہے جو مانندے ہیں کہ مٹنے ہی میں زندگی ہے۔  
میں ان لوگوں سے محبت کرتا ہوں جو مٹنے کے لیے آسمانی وجہ کو تلاش نہیں کرتے۔ جیسے قربانی دے رہے ہوں بلکہ وہ جو اپنی قربانی اس خیال سے دیتے ہیں کہ شاید اس طرح یہ دھرتی کسی روز سپر میں کی ہو سکے۔

اپنے ہمسائے سے محبت کرنے سے کہیں بہتر ہے کہ اس شخص سے محبت کی جائے جو ابھی آنے والا ہے۔

لہذا نیٹشے کو اپنے اردوگرد سپر میں دکھائی نہیں دیا۔ ماضی میں پولین ایک سپر میں تھا مگر اصل سپر میں مستقبل کی امانت ہے۔ اگر نیٹشے مزید پینتالیس برس زندہ رہتا اور اپنی آنکھوں سے ہٹلر کے عروج وزوال کے منظروں کو دیکھ سکتا تو ممکن ہے اپنی فصل کو کاٹتے ہوئے اسے ندامت محسوس ہوتی مگر نیٹشے تو پاگل پن میں بنتا ہو کر ۱۹۰۵ء میں فوت ہو گیا اور اس کی معنوی اولاد میں سے ہٹلر ایسا سپر میں بہت بعد میں متاخر عام پر آیا۔

اقبال کا مردمومن صرف ایک حد تک ہی نیٹشے کے سپر میں سے مشابہ ہے، مثلاً اقبال نے مردمومن کے لیے انفعالیت کی زندگی کے بجائے تگ و دواوں تصادم کو پسند کیا اور خطرپسندی کو اس کا ایک وصف قرار دیا:

خطرپسند طبیعت کو سازگار نہیں  
وہ گلستان کہ جہاں گھات میں نہ ہو صیاد  
حمام و کبوتر کا بھوکا نہیں میں  
کہ ہے زندگی باز کی زاہدانہ  
جھپٹنا، پلننا، پلٹ کر جھپٹنا  
لہو گرم رکھنے کا ہے اک بہانہ



بچہ شاپیں سے کہتا تھا عقاب سال خورد  
اے تیرے شہپر پہ آسام رفت چرخ بریں  
ہے شباب اپنے لہو کی آگ میں جلنے کا نام  
سخت کوشی سے ہے تلخ زندگانی آگیں  
جو کبوتر پر جھپٹنے میں مزا ہے اے پسرا!  
وہ مزا شاید کبوتر کے لہو میں بھی نہیں

گمراقبال نے خطرپسندی کا یہ سبق اور انفعالیت کی زندگی سے منقطع ہو کر آگے بڑھنے اور عمل پیغم سے ملت کو اور پرانے کا یہ درس اس لیے بار بار دیا کہ ہندی مسلمان ایک طویل عرصے سے خواب خرگوش میں بنتا تھے جب کہ زمانہ قیامت کی چال چل چکا تھا اور ہندو اہل وطن اس سلسلے میں بہت آگے نکل گئے تھے۔ گمراقبال نے خطرپسندی کو مردمومن کا وصف خاص قرار دے کر اسے حرص و آز، بھیت اور ظلم کی علامت نہیں بنایا بلکہ اسے خودی کی تتمیل پر

اُکسیالیا۔ گویا اقبال نے صحیح معنوں میں فوق البشر کا تصور پیش کیا جو زندگی میں پوری طرح بہلا ہونے کے باوجود فقر کی دولت سے مالا مال تھا۔ اس مقصد کے حصول کے لیے اقبال نے مردِ مومن کے ایک خفیہ ہتھیار یعنی عشق کا ذکر بار بار کیا کیونکہ اقبال کے نزدیک یہی وہ حرکی قوت تھی جو مادی زندگی کی کششِ قلپ پر غالب آ کر فرد کو رفت آشنا کر سکتی تھی:

بچھائی ہے جو کہیں عشق نے بساطِ اپنی  
کیا ہے اس نے فقیروں کو وارثِ پرویز  
حدیث بے خبران ہے تو بازمانہ بساز  
زمانہ با تو نہ سازد تو بازمانہ ستیر  
ضمیر پاک و نگاہ بلند و مستی شوق  
نہ مال و دولت قاروں نہ فکرِ افالطون



یہ ہے خلاصہ علم قلندری کہ چاٹ  
خنگ جستہ ہے لیکن کماں سے دور نہیں



کچھ اور چیز ہے شاید تری مسلمانی  
تری نگاہ میں ہے ایک فقر و رہبانی  
سکون پرستی راہب سے فقر ہے بیزار  
فقیر کا ہے سفینہ ہمیشہ طوفانی  
پسندِ روح و بدن کی ہے وامود اس کو  
کہ ہے نہایتِ مومن خودی کی عربیانی

مشرق نے ازمنہ قدیم ہی سے سنیاں، مردم بیزاری اور رہبانیت کو حصولِ منزل کا ایک ذریعہ تصور کیا ہے، مگر اقبال نے اصل فقیر اسے کہا ہے جس کا سفینہ ہمیشہ طوفانی ہو اور جو زندگی سے متصادم ہو کر اپنے لیے ایک ایسی راہ تراشے جو بالآخر خودی کی عربیانی پر ملت ہو۔ مگر اس سفر کے لیے قوتِ درکار ہے اور اقبال کے نزدیک عشق ہی وہ فعال اور متحرک قوت ہے جو اسے منزل تک پہنچا سکتی ہے۔ اقبال نے تغیر اور تحرک کا یہ فلسفہ کچھ تو اپنی شخصیت کے داخلی تحرک سے حاصل کیا، کچھ اسلامی فلسفہ کی روایات اور کچھ برگسماں کے افکار کے مطالعہ سے کہ اس وقت مغربی فلسفے میں برگسماں ہی ”جوشِ حیات“ کا سب سے بڑا علم بردار تھا۔

(۷)

برگسال اقبال سے سترہ برس پہلے پیدا ہوا اور اقبال کی وفات کے تین برس بعد تک بھی زندہ رہا۔ اس اعتبار سے وہ اقبال کا ہم عصر تھا۔ پھر ایک دلچسپ بات یہ بھی ہے کہ برگسال کی مشہور کتاب *Creative Evolution* ۱۹۰۷ء میں شائع ہوئی اور شائع ہوتے ہی اس نے سارے یورپ کو اپنے جادو میں اسیر کر لیا۔ یہی وہ زمانہ تھا جب اقبال یورپ میں موجود تھے۔ کچھ عجب نہیں کہ وہ بھی برگسال کے جادو میں اسیر ہوئے اور برگسال کے فلسفے نے ان کی شاعری پر گہرے اثرات مرتب کیے، مثلاً ۱۹۰۸ء اور اس کے فوراً بعد اقبال نے جو نظمیں لکھیں ان میں سے ایک کا عنوان ”ستارہ“ ہے اور یہی وہ نظم ہے جس میں اقبال کا یہ مشہور شعر شامل ہے:

سکون محال ہے قدرت کے کارخانے میں  
ثبت ایک تغیر کو ہے زمانے میں  
بعد ازاں ”جواب خضر“ میں اقبال لکھتے ہیں:

تو اسے پیانہ امروز و فردا سے نہ ناپ  
جاوداں، چیم دواں، ہر دم جواں ہے زندگی  
بندگی میں گھٹ کے رہ جاتی ہے اک جوئے کم آب  
اور آزادی میں بھر بکراں ہے زندگی  
آشکارا ہے یہ اپنی قوتِ تنفس سے  
گرچہ اک منٹی کے پکید میں نہاں ہے زندگی  
پھر ساقی نامہ میں گھل کر لکھا:

دما دم روائ ہے یم زندگی  
ہر اک شے سے پیدا رم زندگی  
اسی سے ہوئی ہے بدن کی نمود  
کہ شعلے میں پوشیدہ ہے موچ دود  
پسند اس کو تکرار کی ہو نہیں  
کہ تو میں نہیں اور میں تو نہیں



فریب نظر ہے سکون و ثبات  
تُرپتا ہے ہر ذرہ کائنات



مُحْبَرْتَا نَهِيْنَ كَاروَانِ وجود  
كَهْرَبَّتِنَهْيِنَ شَانِ وجود  
سَجَحْتَا هَيْنَ تَازَهَ شَانِ وجود  
فَقَطْ ذَوقَ پَروَازَ هَيْنَ زَندَگَى



هَوَا جَبْ أَسَ سَامَنَا مَوْتَ كَا  
كَثْلَنْ تَحَا بِرَا سَامَنَا مَوْتَ كَا  
أُتَرْ كَرْ جَهَانِ مَكَافَاتَ مَيْنَ  
رَهِيْ زَندَگَى مَوْتَ كَيْ لَحَاتَ مَيْنَ



ذَاقَ دُولَى سَيْ بَنِي زَوْجَ زَوْجَ  
أَلْحَى دَشَتِ كُبَسَارَ سَيْ فَوْجَ فَوْجَ



مُغْلِ اسْ شَانَخَ سَيْ ٹُوْتَنَ بَحِيَ رَهِيَ  
اسِيْ شَانَخَ سَيْ پَھُوتَنَ بَحِيَ رَهِيَ



سَجَحْتَنَ ہِيْنَ نَادَانَ اَسَ بَعَ ثَبَاتَ  
أُبَهَرْتَا ہَيْنَ مَثَ مَثَ كَنْتَشَ حَيَاتَ



بِرِيْ تَيزَ جَوَالَسَ بِرِيْ زَودَ رَسَ  
اَزَلَ سَيْ اَبَدَ تَكَ رَمَ يَكَ نَفَسَ



زمانہ کے زنجیر ایام ہے  
دموں کے الٹ پھیر کا نام ہے  
اور اس کے بعد بھی ان کی شاعری میں تڑپی، تملاتی رکاوٹوں کو نوک پاسے ٹھکراتی ہوئی زندگی  
اور اس کے علم برداروں یعنی مومن اور شاہین کا تصور قدم پر ملتا ہے اور زندگی کی تڑپ اور تملات ہے  
کا یہ نظریہ برگسائیں ہی کافیض ہے۔ مگر اقبال برگسائیں کے مقلد نہیں ہیں کیونکہ جہاں برگسائیں رکتا  
ہے اقبال وہیں سے ایک ایسے سفر کا آغاز کرتے ہیں جو مشتری طبائع ہی کے لیے ممکن ہے۔  
فلسفے میں سوچ کی دولہریں بہت نمایاں رہی ہیں۔ ان میں سے ایک اہر تو مظاہر کے پس  
پشت ایک لا زوال قوت کی دریافت پر منجھ ہوتی ہے اور دوسرا اس قوت کی تجسم میں دلچسپی لیتی  
ہے۔ مقدم الذکر اسلوب فلکر کی نمایندگی افلاطون کے Idea، سپائی نوزا کے Substance، کانت  
کے Klassen Kampf Ding-an-Sich Weltgeist، مارکس کے شوپنہاور Klassen Kampf، فرانڈ کے Will-to-power، Will-to-live، ژنگ کی Psychic  
اور برگسائیں Energy کے Vital Energy سے ہوئی ہے جب کہ قوت کی تجسم کے سلسلے میں  
شوپنہاور کے ”نابغہ“ نیطشے کے سپر میں، کارلآل کے ہیرو، ویگنر کے سلفرڈ اور اقبال کے مرد  
مومن کو پیش کیا جاسکتا ہے۔ دلچسپ بات یہ ہے کہ ان تمام فلاسفوں نے مادی زندگی اور اس  
کے مظاہر کے پس پشت اس قوت کو دیکھا اور یوں (چند مستثنیات سے قطع نظر) ان کے ہاں  
روح اور مادے کی شویت سی اُبھر آئی۔ البتہ مرد کامل کے تصور میں ان دونوں کے امتحان کا  
نظریہ پیش ہوا ہے یعنی جب مظاہر کے پس پشت یا ان کے بطور میں چھپی ہوئی قوت کسی نہ کسی  
مرد کامل یا فوق البشر میں اپنی تجسم کرتی ہے تو گویا شویت ختم ہوتی اور وحدت کی صورت پیدا ہو  
جائی ہے۔ اس سلسلے میں بہترین مثال اقبال کے مرد مومن کی ہے جس میں ”جوش حیات“ کی  
مکمل تجسم ہوئی ہے۔ گویا مرد مومن تڑپی، تملاتی اور ہر دم روال دوال ”زندگی“ کی ایک قاش  
ہے۔ مگر برگسائیں کے ہاں تجسم کی یہ صورت پیدا نہ ہو سکی اور اس نے زیادہ توجہ مظاہر کے عقب  
میں رواں اس قوت پر صرف کی جسے اس نے ”جوش حیات“ کا نام دیا۔ اسی لیے یہ گزارش کی گئی  
ہے کہ جہاں برگسائیں کا آخری قدم رکا ہے وہیں سے اقبال نے ایک نئے سفر کا آغاز کیا ہے۔  
برگسائیں کی لفظی ترکیب vital Elan کا لغوی مفہوم ہے ”حقیقت کی روانی“ یا ”تجربے  
کی جوئے رواں“۔ اس کی تمام کتابوں میں تغیر کے اس تسلسل کا ذکر ہے جس سے ارتقا کے  
جملہ مراحل عبارت ہیں اور ارتقا کی صورت یہ ہے کہ وہ بجائے خود بھی نہ ختم ہونے والی ایک

تحقیق ہے اور آزادی اس کی آخری منزل ہے۔<sup>۹</sup> خود برگسائی نے بھی لکھا ہے کہ زندگی تبدیلی کا نام ہے اور تبدیلی پر چنگی فکر کی ضامن ہے اور چنگی فکر سے مراد یہ ہے کہ انسان ہر دم اپنی تحقیق نو کرتا چلا جائے۔ مگر برگسائی نے تبدیلی اور روانی کی اس صفت کو صرف انسان تک محدود نہیں کیا بلکہ پوری ”زندگی“ کو یہ اوصاف دیتے کر دیے ہیں۔ چنانچہ اس نے زندگی کی یلغار کو اس فوج سے تشیید دی ہے جو برق رفتاری سے آگے بڑھتی ہے اور ہر قسم کی رکاوٹوں کو پاؤں تکے رومنتی چلی جاتی ہے۔ زندگی کی اس بے پناہ روانی کا تصور برگسائی کو بہت مرغوب ہے اور اس نے اسے لا تعداد تمثیلوں میں پیش کیا ہے۔ چنانچہ برٹرینڈ رسل ایسے بھٹک مزانج فلسفی کو ظفر ایک کہنا پڑا کہ (برگسائی ہے تو فلاسفہ) مگر اس کے ہاں زندگی کی یلغار کو اتنی تشییہوں کے ذریعے بیان کیا گیا ہے کہ اس شخص میں کوئی شاعر بھی اس کی ہم سری نہیں کر سکتا۔ ایک اور تمثیل بیجیے: برگسائی لکھتا ہے کہ زندگی ایک بہت بڑی موج کی طرح ہے جو ایک مرکز سے شروع ہو کر باہر کی طرف پھیلتی ہے اور جملہ رکاوٹوں کو عبور کرتی چلی جاتی ہے۔ زندگی انجامد کی نفی ہے اور حداثت کا اُٹ ہے۔ مادہ اس کی گاڑی ہے جس میں یہ سفر کرتی ہے لیکن ہر ہر قدم پر اسے گاڑی کے بھاری پہیوں کے رک جانے کے عمل سے نہر آزمہ ہونا پڑتا ہے۔ گویا برگسائی کہنا چاہتا ہے کہ مہما بھارت کی اس جگہ میں جو پوری کائنات میں جاری ہے، زندگی اور مادہ دو دشمنوں کی طرح آمنے سامنے آگئے ہیں۔ مہما بھارت کی تمثیل میں ارجمن اپنے بندھنوں اور رشتہ داریوں کے بوجھ تلے رکا ”بے عملی“، کوپنا شعار بنانا چاہتا ہے لیکن تیز رفتار تھک کار تھک بان کر شن جو بجائے خود زندگی ہے ارجمن کو اپدیش دیتا ہے کہ عمل ہی ”خیر“ ہے۔ نیز یہ کہ اسے اپنی رشتہ داریوں کے بوجھ کو تھک کر میدان میں آگے کو بڑھنا ہو گا۔ برگسائی کا موقف بھی یہی ہے کہ زندگی مادے کو خاطر میں نہیں لاتی بلکہ اس کے بندھنوں کو توڑ کر آگے نکلتی رہتی ہے، مثلاً آغاز کار میں زندگی مادے ہی کی طرح بے حس تھی جیسے مثلاً پودوں میں، مگر چونکہ زندگی ہمیشہ ہی سے آزادی اور آوارہ خرامی کی آرزومند رہی ہے اس لیے اس نے پودوں کے بعد شہد کی میصیوں اور کیڑوں مکوڑوں ایسی مخلوق کی جبلت میں خود کو ظاہر کیا تاہم حیوانوں اور انسانوں تک آتے آتے اس نے جبلت کو نانوی تینیت دے کر آزادی کا پرچم اٹھایا۔

برگسائی کے مطابق ہم لوگ اس لیے مادہ پرستی کی طرف راغب ہیں کہ ہم زماں کے بجائے مکاں کی زبان میں سوچتے ہیں حالانکہ زماں ہی زندگی کا جو ہر ہے مگر زماں سے برگسائی کی مراد زمان مسلسل (Duration) ہے۔ اس نے لکھا ہے کہ ”ماضی کی مسلسل روانی جو مستقبل

سے پنجہ آزمائے اور جس کا انداز یہ ہے کہ وہ جیسے جیسے آگے بڑھتی چلی جاتی ہے۔۔۔ یہی تو زمانِ مسلسل ہے۔“ مراد یہ کہ پورے کا پورا ماضی حال سے منسلک ہو کر اپنے وجود کا احساس دلاتا ہے اور ہمہ وقت زندہ ہے۔ بے شک ہم سوچ بچار کے دوران میں ماضی کے صرف ایک قلیل حصے کو بروئے کار لاتے ہیں۔ لیکن ہماری خواہشیں، ارادے اور اعمال پورے ماضی کے غماز ہیں۔۔۔ چونکہ ہر لمحہ وقت جمع ہوتا ہے اس لیے مستقبل کبھی بھی ماضی ایسا نہیں ہوتا۔ ہر لمحہ نیا ہے اور اس کے بارے میں وثوق سے یہ کہنا ناممکن ہے کہ اس کی ماہیت کیا ہوگی۔

برگسائی نے تعلق کو ایک ایسا عملی وصف قرار دیا ہے جو انسان نے جہد لباقا کے دوران میں حاصل کیا ہے لیکن وجدان ایک داخلی کیفیت ہے جو انسان کو ابتداء ہی سے حاصل ہے۔ برٹرینڈ رسل نے برگسائی کے اس نظریے پر سخت تلقید کی ہے۔ اس نے لکھا ہے کہ ”وجدانی قوت، تہذیب کی ترقی کے ساتھ، رو بہ زوال ہوتی چلی جاتی ہے۔ بڑوں کے مقابلے میں بچے اس قوت سے زیادہ قریب ہوتے ہیں۔ شاید کتوں میں یہ قوت انسانوں سے بھی زیادہ ہے۔ جو لوگ یہ چاہتے ہیں کہ اس وجدانی کیفیت کی طرف پلٹ جائیں، انھیں چاہیے کہ جنگل کو لوٹ جائیں۔“<sup>۳۲</sup> (مراد یہ کہ جانور بن جائیں)۔

یوں لگتا ہے جیسے برٹرینڈ رسل نے ”چھٹی حس“ کو وجدان سمجھ لیا ہے۔ اس میں کوئی شک نہیں کہ خود برگسائی کے ہاں ”زندگی“ کے جو ہر کو سمجھنے کے سلسلے میں جس وجدانی کیفیت کا ذکر ہوا ہے وہ مشرق کے کشف اور عرفان سے ذرا درے ہی رہتی ہے۔ تاہم یہ برٹرینڈ رسل کی ”چھٹی حس“ سے یقیناً کہیں زیادہ ارفع اور لطیف کیفیت ہے۔ برگسائی کا خیال ہے کہ شے کو جاننے کے دو طریق ہیں۔ ایک تو یہ کہ شے کے گرد گھوم پھر کر اسے پہچانا جائے، مگر اس کا زیادہ تر انحصار اس زاویہ نگاہ پر ہے جو ایک خاص مقام پر کھڑے ہونے سے ہمیں حاصل ہوتا ہے۔ دوسرا یہ کہ شے کے بطن میں داخل ہو جائے اور شے کے اندر کے انوکھے اور ناقابل بیان جو ہر سے ہم آہنگ ہوا جائے۔ صاف ظاہر ہے کہ شے کے جو ہر کو تلاش کرنے کی یہ کاوش چھٹی حس سے ایک بالکل مختلف شے ہے۔ مگر کشف یا عرفان اس سے بھی مختلف ہے کہ اس کے تحت انسان شے کے بطن میں داخل ہونے کے بجائے اپنی ہی ذات سے تعارف حاصل کرتا ہے اور موجود کی بیکرانی کو ذات کا مظہر گردانتا ہے، مگر یہ جبھی ممکن ہے کہ انسان ارتکاز کی کیفیت سے بہرہ ور ہو اور خود فراموشی کے عالم میں چلا جائے جس سے پہچان کے سوتے پھوٹتے ہیں۔ خود فراموشی کی یہ کیفیت جس میں انسان ذاتی باری کے دھیان کے سوا اور سب کچھ اپنے ذہن سے خارج کر

دیتا ہے، عشق کی ارتقائی منازل میں سے ایک ہے چنانچہ عشق میں زندگی کی مسلسل روانی اور جہت سمٹ کر سوزِ دوام اور تپشِ پیغم کی صورت اختیار کر لیتی ہے اور محبوب کے خیال کے گرد پروانہ وار طواف کرتے ہوئے ایک نقطے میں پوری کائنات کو دریافت کر لیتی ہے۔ البتہ اقبال کے عشق کا تصور کچھ یوں اُبھرا ہے کہ اس میں برگسas کے ”جوش حیات“ کا سارا جوہر مرتنز ہو گیا ہے۔ مگر اس کا نتیجہ محض جوہر کا ادراک نہیں بلکہ خودی کی تکمیل ہے۔ (اس کا ذکر آگے آئے گا)۔

برگسas سے اقبال کے تعلق خاطر کا ذکر کرتے ہوئے ڈاکٹر غلامِ مصطفیٰ خاں نے لکھا ہے:

”حقیقت وقت و زمان اور استمرارِ حیات کا فلسفہ جو برگسas کے رنگ میں اسرار خودی،

میں موجود ہے وہ اسی طرح تو ہے کہ:

ایں و آں پیداست از رفتارِ وقت  
زندگی سربست از اسرارِ وقت  
اصل وقت از گردشِ خورشید نیست  
وقت جاوید است و خود جاوید نیست

لیکن برگسas نے دہر کو اصل حقیقت اور زمان قرار دیا ہے۔ اس کا خیال ہے کہ زمان یقیناً مکان سے الگ ہے کیونکہ زمان ایک لامکانی چیز ہے جس میں مکان کے برعکس ہم و قت استمرار ہے یعنی برگسas اس تغیر و ارتقا والے زمان کے علاوہ کسی دوسری حقیقت کا قائل نہیں اور وہ حقیقت میں دہر یہ ہے، لیکن اقبال نے اس کی دہریت کو چھوڑ کر لا تسبو الدھر والی حدیث کوئی جگہ پیش کیا ہے اور دہریت کے بجائے توحید کو بیان کیا ہے۔ چنانچہ زمان کو مکان سے بے نیاز سمجھتے ہوئے کہتے ہیں:

وقت را مثلِ مکان گستردہ  
امتیازِ دوش و فردا کردا  
وقت ما کو اول و آخر نہ دید  
از خیابانِ ضمیر ما دمید  
اور اس کے ساتھ انھوں نے اس حدیث کو بھی یاد کیا ہے کہ:  
زندگی دہر است و دہر از زندگی است  
لا تسبو الدھر فرمانِ نبی است

حقیقت یہ ہے کہ برگسas نے زندگی کو اس کے مسلسل تخلیقی انداز میں خدا ہی کا مرتبہ دیا

ہے مگر برگساز کا یہ خدا محدود ہے اور قدم بقدم علم، آگہی اور روشنی کی طرف سفر کر رہا ہے۔ اقبال نے ”زندگی“ کے اس خاص تخلیقی رخ کا اقرار کرتے ہوئے کہا ہے کہ:

یہ کائنات ابھی ناتمام ہے شاید  
کہ آرہی ہے دمادم صدائے گن فیکون  
گُلگار کائنات اور زندگی کو بہر حال ایک لازوال اور برتر قوت کے مقابلے میں ثانوی حیثیت  
ہی دی ہے۔ یوں اقبال نے برگساز کے تصویر زندگی میں ایک نئے بعد کا اضافہ کر دیا ہے۔

### ب۔ تصوراتِ اقبال کا اسلامی پس منظر

عشق اور خرد کا بنیادی فرق وجود انی سوچ اور منطقی سوچ کا فرق ہے۔ لہذا اقبال کے تصوراتِ عشق و خرد کے مطالعے کے لیے سوچ کے ان دو ظاہر متصادرویوں کو سمجھنا ضروری ہے۔ گزشتہ سطور میں یہ کوشش کی گئی ہے کہ مغربی فلسفے میں سوچ کے اس جزو مد کا احاطہ کیا جائے اور دیکھا جائے کہ اقبال کے تصورات کی تشكیل میں اس جزو مد نے کس حد تک حصہ لیا ہے، مگر اقبال کے سلسلے میں صرف مغربی افکار کا مطالعہ ہی کافی نہیں۔ وجہ یہ کہ اقبال نے مغربی فلسفے کے علاوہ مسلمان مفکرین سے بھی استفادہ کیا ہے۔ بلکہ اقبال کے ضمن میں مسلمان مفکرین کے افکار کا مطالعہ اس لیے بھی ناگزیر ہے کہ مشرق کی سر زمین کا باہی ہونے کے ناتے اقبال کا فطری جھکاؤ مشرق کی طرف نسبتاً زیادہ تھا۔ مگر خود مشرق میں بھی فکر کے وہ دونوں دھارے موجود رہے ہیں جن کی ابتداء یونان میں ہوئی تھی۔ لہذا دیکھنا چاہیے کہ اقبال نے مشرقی افکار سے اپنے فطری لگاؤ کے باوصاف ان میں سے کس ایک نظریے کو مقدم جانا، نیز کیا اقبال کا رو یہ محض تقلیدی تھا یا انہوں نے اپنی تخلیقی انج سے اپنے لیے کوئی نئی را بھی تراشی؟

(۲)

فکرِ اقبال کے ماغذات کے سلسلے میں جب اسلامی دور کا جائزہ لیں تو وجود انی نہ ہی سوچ اور سائنسی سوچ کی شنونیت سے قدم قدم پر نہ رہ آزمہ ہونا پڑتا ہے بلکہ اسلامی فلسفہ تو کسی نہ کسی طرح سوچ کے ان دو ظاہر متصاد فکری رویوں ہی سے عبارت دکھائی دیتا ہے۔ اس تصادم کی

ابتدا اس وقت ہوئی جب منصور اور اس کے بعد مامون کے دور حکومت میں یونانیوں کے سامنی لڑپر کو عربی زبان میں منتقل کیا گیا۔ یونانی اثرات سے قبل عرب مسلمانوں کے ہاں ضرب الامثال کے ذریعے فکری جواہر کو پیش کرنے کا انداز عام تھا۔ عرب ذہن حقیقت پسند اور ایمان کی روشنی سے منور تھا۔ انسان کی زندگی اور اس کے مقدر کے سلسلے میں کسی شک و شبہ کی گنجائش نہ تھی۔ اللہ کی رضا کے سامنے سرِ تسلیم کرنا ہر مسلمان کا فرض تھا۔ توجیہ کے نظر یہ نے مشویت اور دوئی کے تمام نظریوں کو باطل قرار دے دیا تھا اور اللہ کی کتاب کی روشنی میں صراط مستقیم پر چلتا ہر مسلمان کے لیے ضروری تھا۔ زندگی سادہ، منور اور ذہن نظریاتی انتشار سے محفوظ تھا، مگر منصور اور ہارون الرشید کے زمانے میں ایک طرف تو ہندوؤں کا فلسفہ سنکریت اور پہلوی سے عربی میں ترجمہ ہوا<sup>۳۲</sup> اور دوسری طرف یونانی افکار عربی زبان میں منتقل ہوئے اور یوں اذہان میں وہ فکری کہرام بربپا ہوا جو مسلمان فلسفیوں کے ہاں آج تک باقی ہے۔ ہند آریائی فلسفے کے مطابق علمِ ح人性 ایک ذریعہ ہے جس کا مقصد فرد کو موجود کے بوجھ سے نجات دلانا ہے۔ ہند آریائی فلسفے میں اس بات کو زروان کا نام ملا ہے۔ چنانچہ ویدانت وغیرہ میں جو ہر کو اس کی کیتائی کی حیثیت میں اہمیت ملی اور یہ بات یونانیوں کے ان اقدامات سے قطعاً مختلف تھی جن کے تحت انہوں نے فطرت کو متعدد علوم کے ذریعے سمجھنے کی کوشش کی تھی۔ عربوں کا مزاج بھی ہند آریائی مزاج سے مختلف تھا کہ وہ موجود کی نفی کرنے پر مائل نہیں تھا بلکہ زمین اور اس کے اشمار کو ایک خاص اہمیت تفویض کرتا تھا چنانچہ سامنے کی مختلف شاخوں کو یونانیوں نے جو اہمیت دی تھی اس کی توثیق عربوں نے اس طور کی کہ سامنے کے موضوع پر لکھی گئی یونانی کتب کو بڑی فراخ دلی سے عربی میں منتقل کر لیا۔ ان ترجم کے باعث اس طوکا فلسفہ پہلی بار اسلامی دنیا میں راجح ہوا اور ایک خاصے بڑے طبقے نے نہ صرف اس کے مضمرات کو قبول کیا بلکہ عقل کی میزان پر اعتقادات کو پر کھنے کا رو یہ بھی اپنا لیا۔ یہ لوگ معتزلین کہلائے جنہوں نے قرآن کے حادث یا قدیم ہونے کے مسئلے پر نیز جبرا اور قدر کے سوال پر ایک ایسے ”اجتہاد“ کا مظاہرہ کیا جو عام مسلمانوں کے لیے قبل قبول نہیں تھا، مثلاً معتزلین کی پہلی قسیم کے مفکر و اصل بن عطا نے کہا کہ جو کوئی خدا کے علاوہ کسی ارزی و ابدی صفت کا اقرار کرتا ہے وہ دراصل دو خداوں کو مانتا ہے۔ معتزلین کی دوسری قسیم کے مفکر ابوالہدیل نے خدا کے اوصاف کا اقرار تو کیا اور ان اوصاف کو ارزی و ابدی بھی مانا مگر ساتھ ہی یہ بھی کہا کہ خدا ان اوصاف کا حال نہیں بلکہ یہ الٰہی جو ہر کی مختلف صورتیں ہیں۔<sup>۳۳</sup> انسان کے بارے میں اس نے یہ موقف اختیار کیا

کہ وہ داخلی طور پر آزاد ہے لیکن خارجی طور پر پابند ہے۔ معتزلین کی تحریک کے ایک اور فلاسفہ نظام نے یہ موقف اختیار کیا کہ خدا اور انسان دونوں مختار ہیں جب کہ دوسرا تمام چیزیں مجبور ہیں۔ اللہ تعالیٰ نے تمام اشیاء کو گن سے تخلیق کیا لیکن انھیں انھماں رکھا اور پھر وقہ و قہ سے انھیں متحرک وجود کی صورت میں ظاہر کرتا رہا۔ اسی طرح عمر نے کہا کہ خدا نے جواہر تو پیدا کیے لیکن حادثات نہیں۔ مراد یہ کہ خدا نے ایک طرح کا عالم گیر مادہ پیدا کیا جس میں حادثات شامل ہوتے گئے۔ ان حادثات میں سے کچھ تو خود جو ہر کے بطن میں پچھی ہوئی قوت کا کرشمہ تھے اور کچھ خلق شدہ چیزوں کی ”آزاد قوت ارادی“ کا نتیجہ تھے۔ چنانچہ ارسطو کے افلاطونی شارحین کی تقلید کرتے ہوئے اس نے خدا کے اوصاف کو خنثی قرار دیا اور کہا کہ انسان بھی خدا کو جان نہیں سکتا۔ یہ وہی روایت تھا جسے بعد ازاں کانت نے Noumenon کے سلسلے میں (برتا) الاشرس نے معمراً کی بات کو آگے بڑھاتے ہوئے یہ موقف اختیار کیا کہ کائنات خدا کی تخلیق تو ہے لیکن اسے فطرت کے قانون کے مطابق خلق کیا گیا ہے۔ نتیجہ یہ اللہ تعالیٰ کی ذات میں مستور قوت کی مظہر ہے کہ کسی فرمان یا حکم کا نتیجہ ہے۔ الاشرس، ارسطو کی طرح مادہ کے قدیم ہونے کا قائل تھا۔ معتزلین کی تیسری نسل دو مکاتب فرقہ میں تقسیم ہو گئی۔ ان میں سے ایک مکتب فکر نے تو تمام تربیت خدا کے اوصاف پر کی جب کہ دوسرے نے شے کی ماہیت کو اپنا موضوع بنایا۔ موئخالذ کر کے مطابق موجود ہونا ایک وصف ہے جس کی جو ہر میں آمیزش ہو تو جو ہر ”موجود“ میں مبدل ہوتا ہے۔ اس کے بغیر وہ ”معدوم“ ہے۔ اللہ تعالیٰ کا عمل تخلیق اس بات میں ہے کہ وہ موجود کے وصف کو جو ہر میں شامل کرتا ہے اور اس!

## (۳)

معزلین کا فکری نظام ارسطو کے افکار سے انخذال و اکتساب کے نتیجے میں مرتب ہوا تھا اور پہلی بار اعتقادات کو عقل کی میزان پر تو لئے کا داعی تھا۔ ظاہر ہے کہ اس کا نہایت شدید رُد عمل ہوا اور اشاعرہ نے بالخصوص اس سلسلے میں ایک متوازن نظام فرقہ کی بنیاد رکھ دی۔ معتزلین کے فکری نظام کا ایک اور بلا واسطہ اثر یہ ہوا کہ ایسے ”فلسفہ“ وجود میں آگئے جنہوں نے اپنے افکار کو یونانی کتب کے براہ راست مطالعہ سے تشكیل دیا۔ ان میں الکنڈی اور فارابی کو ایک خاص اہمیت حاصل ہے۔ معتزلین نے جو راستہ ہموار کیا تھا اس کا تیسرا نتیجہ یہ برآمد ہوا کہ صوفیا کی ایک ایسی

باقاعدہ تحریک نے جنم لیا جس میں افلاطونی، ایرانی اور ہندی افکار کی آمیزش وجود میں آئی۔ ان میں سے پہلے اشاعرہ کا ذکر ہونا چاہیے۔ معزر لین کے افکار کے خلاف جن لوگوں نے سخت رہ عمل کیا اُنھیں متنکلمین کا نام ملا ہے اور متنکلمین کے دو مکاتب فکر میں سے ایک کا رہبر اشعری اور دوسرے کا الماتریدی تھا۔ معزر لین کے بنیادی نظریات تین تھیں:

- (الف) قرآن حادث ہے۔
- (ب) حُسن از لی کا نظارہ ناممکن ہے۔
- (ج) انسان با اختیار ہے۔

ان مسائل کے سلسلے میں اشاعرہ نے کہا کہ جہاں تک قرآن کا تعلق ہے وہ قدیم ہے لیکن اس کی لفظ اور حرف میں منتقل بعذازال ہوئی (پختہ ایمان والے مسلمان اشاعرہ کی اس بات کو تسلیم نہیں کرتے)۔ اللہ تعالیٰ کے بارے میں انھوں نے یہ موقف اختیار کیا کہ وہ ”قیام بالنفس“ ہے اور اس کا علم حاضر اشیا کی ماہیت سے مشروط نہیں۔ جبراً اختیار کے مسئلے کے بارے میں کہا کہ اللہ تعالیٰ انسان کے اندر قوت پیدا کرتا ہے اور انتخاب کی آزادی دیتا ہے (اور جو کچھ اس انتخاب کے واسطے سے ہوتا ہے اس پر فرد کو سزا یا جزا ملتی ہے)۔ الماتریدی بہت سی باتوں کے سلسلے میں اشاعرہ سے متفق ہے، مثلاً یہ کہ کائنات اور اس کی تمام اشیا کو اللہ تعالیٰ نے عدم سے پیدا کیا۔ اوصاف کا کوئی الگ وجود نہیں بلکہ وہ اپنے وجود کے لیے اجسام یا جواہر پر انحصار کرتے ہیں۔ اللہ تعالیٰ کوئی جسم، جواہر یا اوصاف نہیں اور نہ محدود یا شکل و صورت کا حامل ہے۔ وہ زمان و مکان میں مقید بھی نہیں، وغیرہ۔

اشاعرہ کے بارے میں اقبال نے خاصی بحث کی ہے۔ ابتدأ اپنی کتاب ایران میں مابعد الطبیعتیات کا ارتقا میں اقبال نے لکھا:

اشاعرہ کے نظریہ علم نے ان کو یہ تسلیم کرنے پر مجبور کر دیا تھا کہ مختلف اشیا کے انفرادی جواہر ایک دوسرے سے مختلف ہیں اور انہائی علت یا خدا ان کو محسن کرتا ہے۔ انھوں نے ایسے ابتدائی مادے کے وجود سے انکار کر دیا جو ہمیشہ بدلتا رہتا ہے اور تمام اشیا میں مشترک ہے۔

بعد ازال اپنے خطبات تشکیل جدید الہیات اسلامیہ میں کھل کر کہا:

اشاعرہ کے نزدیک کائنات کی ترکیب جواہر یعنی ان لا انتہا چھوٹے چھوٹے ذروروں سے ہوئی جن کا مزید تجزیہ ناممکن ہے۔ لیکن خالق کائنات کی تخلیقی فعالیت کا سلسلہ پونکہ برابر جاری ہے اس لیے جواہر کی تعداد بھی لامتناہی ہے کیونکہ ہر لمحہ نئے نئے جواہر پیدا کیے جا رہے ہیں اور

اس لیکے کائنات میں برابر اضافہ ہو رہا ہے۔ قرآن مجید کا بھی ارشاد ہے: *بِزَيْدٍ فِي الْخُلُقِ مَا يَشَاءُ*۔ لیکن یاد رکھنا چاہیے جو اہر کی حقیقت کا دار و مدار ان کی ہستی پر نہیں۔ ہستی تو وہ صفت ہے جو اللہ تعالیٰ جو اہر کو عطا کرتا ہے۔ جب تک یہ صفت عطا نہیں ہوتی، جو اہر گویا قدرتِ الہیہ کے پر دے میں مخفی رہتے ہیں۔ وہ ہستی میں آتے ہیں تو اس وقت جب یہ قدرتِ مریٰ شکل اختیار کر لیتی ہے۔ لہذا اب اعتبارِ ماہیت جو ہر قدر سے عاری ہے، گویا یوں کہیے کہ اس کا ایک محل بھی ہے لیکن مکان سے بے نیاز۔ کیونکہ یہ صرف جو اہر کا اجتماع ہے جس سے ان میں امتداد کی صفت پیدا ہوتی اور مکان کا مظہور ہو جاتا ہے۔۔۔ لیکن اشاعرہ کے نزدیک مکان چونکہ بجائے خود نتیجہ ہے جو اہر کے اجتماع کا، لہذا وہ حرکت کی توجیہ یوں تو کرنیں سکتے تھے کہ اس کا مطلب ہے کسی جسم کا ان سب نقطہ ہائے مکانی سے گزر کرنا جو کسی مقام کی ابتداء سے انتہا تک واقع ہوں اور جس سے بالآخر یہ ماننا لازم آتا ہے کہ خلا ایک قائم بالذات حقیقت ہے۔ یہ مشکل تھی جس کے حل میں نظام نے طفرہ یعنی زندگیا حست کا تصور قائم کیا۔ نظام کا کہنا یہ تھا کہ جب کوئی جسم حرکت کرتا ہے تو ہمیں سمجھنا چاہیے کہ وہ ایک نقطہ مکانی سے دوسرے نقطہ مکانی تک، جو ظاہر ہے اس سے متصل ہو گا، گزر کرتا ہوا آگے بڑھتا ہے۔ ہمیں یہ کہنا چاہیے وہ اس سے کوچتا ہے۔ گویا حرکت کی رفتار خواہ تیز ہو یا سُست، ہمیشہ یکساں رہتی ہے۔ فرق صرف اتنا ہے کہ اگر نقاٹ سکون زیادہ ہیں تو حرکت بھی سُست رہے گی۔ ۳۸

اس سے اگلی چند سطروں میں اقبال نے طبیعت کے حوالے سے یہ لکھا ہے کہ الیکٹرون کا بھی مسلسل سفر نہیں کرتی بلکہ وہ مختلف جگہوں پر وفق و قفع سے دکھائی دیتی ہے، گویا الیکٹرون کا سفر جستوں کے ذریعے طے پاتا ہے نہ کہ قدموں کے ایک تسلسل کے ذریعے۔ جس زمانے میں اقبال نے یہ بات لکھی ڈارون اور پنسنر کے مسلسل ارتقا کے نظریے کی چھاپ ابھی تازہ تھی مگر بعد ازاں جب علم الحیات کے نظریہ تقلیب کو فروغ ملا تو ”جست“ کی کارکردگی پوری طرح واضح ہو گئی۔ اب یہ کھلا کر کسی بھی نوع میں ایک معین عرصے کے بعد ایک ایسی تقلیب ظاہر ہوتی ہے جس کے نتیجے میں وہ نوع جست بھر کر ارتقا کی ایک بلند تر سطح پر آ جاتی ہے۔ لہذا ارتقا مسلسل نہیں بلکہ جستوں سے عبارت ہے۔ کیسی جست کی بات ہے کہ آج سے تقریباً بارہ سو سال پہلے مسلمان مفکرین نے تخلیق کائنات کے سلسلے میں جست کا وہ تصور پیش کیا جس کی توثیق اب ہونے لگی

ہے!

اشاعرہ کے بارے میں اقبال مزید لکھتے ہیں: ۳۹

اشاعرہ کے نظریہ تخلیق کا دوسرا ہم پہلو وہ ہے جس میں اعراض کا مسئلہ زیر بحث آ جاتا ہے۔ اشاعرہ کا خیال تھا کہ جو ہر کی ہستی قائم رہتی ہے تو اعراض کی مسلسل تخلیق سے۔ بالفاظِ دیگر اللہ تعالیٰ اعراض کا سلسہ تخلیق روک لے تو جو ہر کی ہستی بطور جو ہر ختم ہو جائے گی۔ اب ہر جو ہر کو اپنی جگہ کچھ صفاتِ مسلسل ہیں، خواہ یہ صفات ثابت ہوں یا منفی جن کا انہمار بیشہ دو دو کے مجموعوں اور اضداد کی شکل میں ہوتا ہے، مثلًا موت و حیات یا حرکت اور سکون کی شکل میں، مگر جن کو عملاً کوئی ثبات حاصل نہیں۔ یوں دو قصیٰ ہمارے سامنے آتے ہیں:

(۱) بے اعتبار ماہیت کی شے کو فرار نہیں۔

(۲) جو ہر کا صرف ایک نظام ہے۔

”لہذا روح بھی مادے ہی کی ایک طفیل شکل ہے یا محض عرض۔“

اقبال نے موئخر الذکر بات کو مادہ پرستی قرار دیا اور کہا کہ اشاعرہ کا خیال کہ نفس ایک حادثہ ہے خود ان کی اپنی تعلیمات کے بھی منافی ہے۔ البتہ مقدم الذکر بات میں امکانات کا ایک پورا جہان پوشیدہ ہے، اور یہ بات ارسٹو کے نظریہ یعنی ”کائنات حدود میں پابند ہے“ کے بر عکس اقبال کے اس نظریے کے مطابق ہے کہ ”صدائے گُن فیکیوں“ دم بدمنائی دے رہی ہے۔

اقبال نے اشاعرہ مکتبہ فکر کے تصویر زمان پر بھی بحث کی ہے اور لکھا ہے کہ اس سلسلے میں اشاعرہ نقطہ نظر غالباً مسلمانوں کے ہاں دہر کو سمجھنے کی پہلی کوشش ہے۔ اشاعرہ کے مطابق وقت ”آب“ کی اکائیوں کے تسلسل کا نام ہے۔ اقبال نے اس پر یہ اعتراض کیا کہ اگر اس نظریے کو مان لیا جائے تو پھر دلمحوں کے درمیان ایک ایسے لمحے کے وجود کو بھی ماننا پڑے گا جو وقت کے عصر سے خالی ہے۔ یوں وقت کا سارا تصور ہی باطل ہو کرہ جائے گا۔ اقبال لکھتے ہیں کہ اشاعرہ مکتبہ فکر نے مادی ذرے اور وقت کے ذرے کو الگ الگ رکھا اور ان میں کوئی رشتہ دریافت نہ کر سکے۔ اس سلسلے میں اقبال نے زمان کے بارے میں صوفی شاعر عراقی کا نظریہ بھی پیش کیا ہے۔ عراقی کے مطابق زمان کی کئی اقسام ہیں۔ مادی اجسام کا ایک وقت ہے جسے ماضی، حال اور مستقبل میں تقسیم کیا جاتا ہے۔ غیر مادی اشیا کا وقت بھی اسی نوعیت کا ہے، اس فرق کے ساتھ کہ بعض اوقات مادی جسم کا ایک پورا سال غیر مادی اشیا کے محض ایک دن کے برابر ہوتا ہے۔ اس کے بعد الہی وقت ہے جو تغیر اور تقسیم سے موارہ ہے، جس کا نہ آغاز ہے اور نہ انجام۔ لہذا الہی وقت میں ساری تاریخ اپنے تاریخی ارتقا کو تج کر ایک ہی لازوال ”آب“ میں تخلیل ہو جاتی ہے۔ اقبال اسی نظریے کے موئید ہیں اور اس سلسلے میں برگسماں کے زمان

مسلسل کے نظریے سے بھی انہوں نے تاثرات قبول کیے ہیں۔ مگر دلچسپ بات یہ ہے کہ جب اقبال علم اور عشق یا عقل اور عشق کا موازنہ کرتے ہیں تو اس کے پس پشت ان کے ہاں اُبھر نے والے ”مردِ رزماں (Serial Time) اور زمانِ ابدی (Eternal Time) کے فرق کو بالعموم نظر انداز کر دیا جاتا ہے، ورنہ اگر یہ بات مدنظر رہے تو پھر اقبال کے تصویرِ عشق کے بارے میں کوئی غلط فہمی باقی نہیں رہ سکتی۔ اقبال کا ”عشق“، مزاجاً ایک ایسی نفسی کیفیت ہے جو زمانِ ابدی کا احساس دلاسکتی ہے جب کہ عقل اپنے تجزیاتی عمل اور پھونک پھونک کر قدم رکھنے کے باعث وقت کے صرف اس روپ ہی کو جان سکتی ہے جو تین زمانوں یعنی ماضی، حال اور مستقبل میں مقسم ہے۔ مزاجاً بھی عقل اجزا کو جوڑ کر تعقلات قائم کرتی ہے، لیکن عشق جست کے ذریعے ”اکائی“ کا ادراک کرتا ہے کہ خود عشق کے اندر محسوسات کی تفریق موجود نہیں اور وہ بجائے خود ایک ”اکائی“ کی حیثیت رکھتا ہے۔

اشاعرہ مکتبہ فکر کی سب سے بڑی فتح اس بات میں ہے کہ اس نے الغزالی ایسا مفکر پیدا کیا جو ابتداءً صوفی مسلک رکھتا تھا لیکن بعد ازاں صوفی اثرات سے آزاد ہو کر اشاعرہ مکتبہ فکر میں شامل ہو گیا۔ الغزالی کا مرکزی نظریہ یہ تھا کہ فلسفے کو مذہبی فکر کی اساس قرار نہیں دیا جاسکتا کیونکہ سچائی تک صرف عرفان ہی کے ذریعے رسائی حاصل کی جاسکتی ہے۔ فلسفے کے بارے میں اس کا یہ موقف تھا کہ اسے مذہب کو سمجھنے کے لیے استعمال کیا جا سکتا ہے، مگر جہاں تک عرفان کا تعلق ہے وہ مذہبی فکر ہی کے ذریعے ممکن ہے۔ اس سلسلے میں الغزالی نے یہ بھی کہا کہ معرفت کے لیے ”وجد“ ضروری ہے ورنہ کوئی بھی شخص روحانی تحریبے تک رسائی حاصل نہیں کر سکتا۔ الغزالی کے مطابق انسان کے جسم میں اللہ نے روح پھونکی ہے اور یہ ایسے ہی ہے جیسے سورج اپنی شعاعیں باہر کی طرف پھینکنے اور ان اشیا کو حرارت ملے جن پر یہ شعاعیں پڑیں۔ روح کا کوئی جنم یا شکل صورت نہیں مگر وہ جسم پر اسی طرح حکومت کرتی ہے جیسے اللہ تعالیٰ دنیا پر۔ اس روح کا امتیازی وصف اس کا ”ارادہ“ ہے۔ اللہ تعالیٰ نے بھی ”گنگ“ ہی سے کائنات کو تخلیق کیا تھا، لہذا خدا کائنات میں جاری و ساری نہیں بلکہ اس کے حکم سے کائنات معرض وجود میں آئی ہے۔

الغزالی کے مطابق وجود کی تین سطحیں ہیں:<sup>۲۰</sup>

- ۱۔ عالمِ الملک: جس میں حواس کے ذریعے کائنات کا ادراک ہوتا ہے۔۔۔ اس کائنات کا جو ہر دم تغیر پذیر ہے۔

۲۔ عالم الامکتوت: تغیر نا آشنا اور لازوال حقیقت کی وہ دنیا جو خدا کے حکم سے عالم وجود میں آئی۔ مادے کی دنیا دراصل اسی لازوال حقیقت کا محض ایک عکس ہے۔

۳۔ عالم الجبروت: یعنی وہ درمیانی صورت جو ہے تو عالم الامکتوت کے دائرے میں مگر نظر عالم الملک کے دائرے میں آتی ہے۔ انسانی روح اس درمیانی معنیت کی شے ہے جو درحقیقت تغیر نا آشنا اور لازوال حقیقت سے غسلک ہے مگر بظاہر عالم الملک کی گرفت میں ہے۔ تاہم آخر میں وہ (یعنی روح) لازوال حقیقت کی طرف لوٹ جاتی ہے۔

مختصر آیوں کہنا چاہیے کہ الغزالی اُس عارفانہ کیفیت کا موید ہے جو وجود کے دوران میں حاصل ہوتی ہے اور جس کے نتیجے میں انسانی روح مادی سطح سے اوپر اٹھ کر لازوال حقیقت کی سطح پر آ جاتی ہے۔ الغزالی نے مذہب کے دائرے میں صوفیانہ تصورات کو سمیٹ کر عقل اور وجود ان میں جو مقاہیت قائم کی، اس کے نہایت دور رستاخ برا آمد ہوئے۔ خود اقبال کے ہاں عشق کے ساتھ عقل کو تسلیم کرنے کا رویہ مذہب اور فلسفے کو ایک دوسرے کے قریب لانے ہی کی ایک مستحسن کاوش ہے۔

## (۲)

معزلین کے فکری نظام نے ایک طرف تو اشعارہ مکتب فکر کو تحریک دی اور دوسری طرف ایسے مفکرین کے لیے راستہ ہموار کر دیا جنہیں عرب دنیا نے ”فلسفہ“ کا نام دیا۔ یہ وہ لوگ تھے جنہوں نے اپنے افکار کی بنیاد یونانی فکر پر استوار کی اور یونانی کتب کا برہا راست مطالعہ کر کے اپنے متانج کو نو افلاطونی مفکرین کے افکار کی نیچ پر لے آئے۔ بحیثیت مجموعی ان کے بارے میں یہ کہا جاسکتا ہے کہ انہوں نے وجود انداز فکر کے مقابلہ میں منطقی اور سائنسی انداز فکر کو اہمیت دی اور اس سلسلے میں اس طوطو کے افکار سے بطور خاص فیض پایا۔ ان فلاسفوں کی سب سے بڑی عطا یہ ہے کہ انہوں نے بے دلیل اندھے وشوؤں کی نضا میں ایک ایسے بعد کا اضافہ کیا جو ان کے اپنے زمانے کے لیے بالکل نیا تھا۔ انہوں نے فلسفے کو انتخراج متانج کے سلسلے ہی میں نہ بتا بلکہ ایک فکری رُزو وجود میں لا کر ذہن کی صلاحیتوں کو جلا بجھی۔ اقبال کے رگ و پے میں مذہبی سوچ اس قدر رچی بسی ہوئی تھی کہ اگر انہوں نے مغرب اور مشرق کے فلاسفوں کا مطالعہ کر کے تجربیاتی اور استقرائی انداز فکر کو نہ اپنایا ہوتا تو ان کا فکری نظام بھی شاید اکھڑا ہی رہ جاتا۔ اس میں کوئی شک نہیں کہ وجود انی سوچ ہی اصل حقیقت کا ادراک کرنے کی صلاحیت رکھتی ہے

مگر خود وجہ اس سوچ کی بہتر کارکردگی کے لیے منطقی سوچ کارآمد ہے۔ اقبال اس حقیقت سے آگاہ تھے۔ علاوه ازیں انھوں نے فلسفے کا غائر نظر سے مطالعہ بھی کر کھا تھا لہذا وہ اس نتیجے پر پہنچ کے عقل، وجود اپنے کی حریف نہیں بلکہ ایک خاص مقام تک وجود اپنے کا ساتھ دینے پر مامور ہے۔ اس کے بعد اس کے پر جلنے لگتے ہیں۔

مگر جن مسلمان فلاسفوں کا اُپر ذکر ہوا ان میں سے پیشتر عقل کو بہت زیادہ اہمیت دیتے تھے، مثلاً الکنڈی کہتا ہے کہ ہمارا علم یا تو حیات کا مرہون منت ہے یا عقل کا۔ حس اور عقل کے درمیانی مطیعہ میں تخلیل کی حکم رانی ہے۔ حیات اشیا کی مادی صورت کو گرفت میں لیتی ہیں لیکن عقل ان کے عمومی یا روحانی پہلو کا ادراک کرتی ہے۔ حس اور عقل کی دونوں دُنیا کیں ایک دوسری سے منسلک ہیں۔۔۔ ایسے ہی جیسے کوئی ناتراشیدہ سل کی تراشیدہ سل کے ساتھ جڑی ہوتی ہے۔

الکنڈی نے روح کی چار صورتوں کی نشان دہی کی ہے۔ اسے ہمیں وہ جو اصل حقیقت ہے، علیٰ اولیٰ اور جو ہر اعظم ہے۔ دوسری صورت تعقل کی وہ قوت ہے جو انسانی روح کو ارزانی ہوتی ہے۔ تیسرا قسم وہ ہے جو جو ہر کوئے امکانات کی خاطر استعمال کرتی ہے اور چوتھی قسم اس عمل کی صورت ہے جس کی مدد سے روح کے بطور میں چھپی ہوتی حقیقت کو اس حیثیت تک منتقل کیا جاتا ہے جو باہر ہے۔ چنانچہ الکنڈی کے مطابق ”عقل مستفاد“، کا لب لباب یہ ہے کہ اشیا کے بارے میں سارا علم باہر سے آتا ہے۔

الکنڈی کے مطابق روح کل اور مادی زندگی کے عین درمیان روح کا دیار ہے۔ روح کے اس دیار سے انسانی روح برآمد ہوتی ہے اور ہر چند کہ وہ جسم سے بندگی ہوتی ہے مگر اپنے روحانی جو ہر کے اعتبار سے دیکھیے تو جسم سے آزاد بھی ہے۔ الکنڈی کہتا ہے کہ ہماری روح ایک لا زوال شے ہے جو عقل کے دیار سے حیات کے دیار کو منتقل ہوتی ہے۔ یہ نیما دی گھر اسے نالپسند ہے کہ یہ دراصل ڈکھوں کا گھر ہے اور اس لیے وہ اپنے اصل کو کبھی فراموش نہیں کرتی۔ حیات کی مادی زندگی ہر دم تغیر پذیر ہے مگر عقل کی دنیا پاسیدار ہے اور ہمیں اسی کی طرف رجوع کرنا چاہیے۔

الکنڈی کے بعد فارابی کا ذکر ہونا چاہیے۔ فارابی کے مطابق اصل حقیقت روح کل ہے جس کے کئی مدارج ہیں۔ اللہ تعالیٰ روح کی خالص ترین صورت ہے جب کہ وہ رو جیں جو اس سے برآمد ہوتی ہیں کثرت کا مظاہرہ کرتی ہیں۔ ان میں سے جو روح خالص روح سے جتنی دُور ہو جاتی ہے، وہ اسی نسبت سے روح کل سے بیکانہ ہونے لگتی ہے۔ روح کل ہی سے انسان

اپنی فطرت اخذ کرتا ہے جو تعقل کے سوا اور کچھ نہیں۔ فارابی کے مطابق عرفان کے لمحات یا بھل کے کوندے یہ سب اس درمیانی منطقے کی چیزیں ہیں جو حیات کی دنیا کو خالص تعقل کی دنیا سے جدا کرتا ہے۔ یوں لگتا ہے جیسے فارابی نے نظامِ سُشیٰ کی تمثیل پر اپنے فطری نظام کی بنیاد رکھی ہے۔ سورج عقل کل ہے جس سے شعاعیں نکلتی ہیں۔ جو سیارہ سورج کے زیادہ قریب ہے وہ سورج کی روشنی سے نبنتا زیادہ فیض پاتا ہے، مگر جو سیارہ زیادہ فاصلے پر ہے وہ اسی نسبت سے سورج کی روشنی سے محروم رہتا ہے۔ فارابی نے اپنے نظامِ فکر میں عقلی رویے کو بڑی اہمیت تفویض کی ہے بلکہ یہ کہنا چاہیے کہ فارابی خالص تعقل کی تحرید میں پوری طرح گم ہے۔

فارابی کے بعد آنے والوں میں سے ابن سینا اور ابن رشد کے ہاں جو کچھ ہے وہ فارابی کے ہاں پہلے سے موجود کھائی دیتا ہے۔ ۳۱ البتہ یہ فرق ضرور ہے کہ ابن سینا اور ابن رشد کو یہ احساس ہو گیا تھا کہ اس طبو کا فکر قدیم مذہبی رویے سے ہم آہنگ نہیں ہو سکتا۔ چنانچہ مفہومت کی تمام مسامی کو تجھ کران فلاسفوں نے اپنے افکار کو نسبیتی زیادہ وضاحت کے ساتھ پیش کیا۔ ان میں سے ابن سینا نے نو افلاطونی فکر سے متاثر ہو کر کہا کہ جس طرح کارگیر کے ذہن میں اُس شے کا ہیولی یا تصویر پہلے سے موجود ہوتی ہے جسے وہ بعد ازاں بناتا ہے، بالکل اسی طرح آدمی کی تخلیق سے پہلے اس کی نوع کا تصور خالق باری کے ذہن میں موجود تھا۔ گویا تعمیم پہلے ہے اور تجھیم بعد میں۔ خیال کو مادی جسم اسی وقت عطا ہوتا ہے جب وہ حادثے کے ساتھ منسلک ہو کر سامنے آتا ہے۔ ورنہ حادثاتی مرحلے سے گزرنے سے پہلے وہ مغض ایک تحرید تھا۔ نیز یہ کہ تحریدی خیالات کا کوئی معروضی وجود نہیں ہوتا۔

ابن سینا کے نام کے ساتھ ”معقولات“ کا لفظ چپک کر رہ گیا ہے۔ معقولات سے ابن سینا کی مراد وہ سب کچھ تھا جسے عقل گرفت میں لے سکتی ہے۔ اس کے مطابق منطق کا سفر جلی سے خفی کی طرف ہے۔ نیز ایک سے جو ناقابل تقسیم ہے صرف ایک ہی خلق ہو سکتا ہے۔ ۳۲ تاہم ابن سینا کی اصل عطا روح کے بارے میں اس کے تصورات ہیں۔ روح کی سادہ ترین صورت نباتات میں ظاہر ہوتی ہے جہاں صرف قوت نمو کے کر شمے ملتے ہیں۔ حیوان میں نباتاتی روح بھی موجود ہوتی ہے، مگر وہ اس میں ایک اور غضر کا اضافہ کر لیتا ہے۔ انسانی روح میں کچھ اور چیزوں کا اضافہ ہو جاتا ہے اور یوں انسانی روح شعور سے متصف ہو جاتی ہے۔ روح کے دو اوصاف ہیں، مشاہدہ اور عمل! مشاہدے کے خارجی اوصاف میں حیات کے ذریعے شے کے بارے میں علم حاصل کر کے ”روح“ کو منتقل کرنا شامل ہے جب کہ مشاہدہ

کے خارجی اوصاف میں ایک تو ”المصورہ“، کامل ہے جس کی مدد سے روح، حیات کے ویلے کے بغیر، تخلی طور پر شے کا ادراک کرتی ہے۔ دوسرا ”المفکرہ“ کامل ہے جس کی مدد سے روح مسلک اوصاف میں سے کسی ایک کو درستہ سے الگ کرنے پر قادر ہے یا جو اوصاف مسلک دکھائی نہیں دیتے، انھیں مر بوط کرتی ہے۔ تیسرا ”الوہم“ کامل جس کی مدد سے متعدد خیالات سے جو مجمتع کیے گئے ہوں بتائج کا استخراج ہوتا ہے اور چھٹا ”الحافظ“ جوان بتائج کو محفوظ رکھتا ہے۔ انسان اور جانور اشیا کا ادراک حیات کی مدد سے کرتے ہیں لیکن پھر انسان کو یہ سعادت حاصل جاتی ہے کہ وہ عقل سے کلیات کا ادراک کرے۔ عقل انسانی کو اپنی صلاحیت کا شعور ہوتا ہے یا ایک بالکل منفرد شے ہے درآں حالیہ یہ جسم کے ساتھ وابستہ بھی ہے۔ یہ امکان کہ اسے علم براہ راست حاصل ہو سکتا ہے، یعنی حیات کی مدد کے بغیر، اس بات کا ثبوت ہے کہ اس کی بقا کا دار و مدار جسم پر نہیں، یعنی یہ روح لا زوال ہے۔ ہر ذی روح اس بات کا مشاہدہ کرتا ہے کہ اس کے پاس صرف ایک ہی روح ہے مگر یہ روح جسم کے خلق ہونے سے پہلے موجود نہیں تھی بلکہ جب جسم کو بنایا گیا تو یہ روح بھی عقل کل سے پہلی بار برآمد ہوئی۔

فارابی کے افکار کی ترویج کے سلسلے میں ابن باجہ کے نام کو بھی بڑی اہمیت حاصل ہے۔ اس نے نو افلاطونی نظریات کو تعمیری انداز میں مرتب کرتے ہوئے حیوانی اور انسانی پہلوؤں کے ما بہ الامتیاز کو اس طور بیان کیا کہ حیوانی پہلو جذبات سے عبارت ہوتا ہے جب کہ انسانی پہلو تعلق کی رہنمائی میں نکھرتا ہے۔ اس نے یہ بھی کہا کہ انسانی عقل کل ہی سے ماخوذ ہے اور انسانی زندگی کی خوبصورتی اس بات میں ہے کہ ان دونوں کا اصال ہو۔ کشف کے بارے میں ابن باجہ کا یہ خیال ہے کہ کشف سے سچائی کی تصویر سامنے نہیں آتی۔ سچائیوں سے تعارف حاصل کرنا ہو تو اس طو کے افکار کو رہنمایا جائے، گویا ابن باجہ صحیح معنوں میں نو افلاطونی افکار کا موئید ہے اور تعلق کو عرفان پر ترجیح دینے میں پیش پیش ہے، حالانکہ خود عقلی سطح کی سچائیاں بھی اس لمحہ خود فراموشی ہی کی پیداوار ہیں جس میں تعلق کی گرفت ڈھیلی پڑ جاتی ہے۔ آرٹھر کوئسلر (Arthur Koestler) نے اپنی دلچسپ کتاب *The Sleep-Walkers* میں کپل اور بعض دوسرے سائنس دانوں کے حوالے سے بتایا ہے کہ کس طرح ان کے ہاں سائنس کے بعض اکشافات الہامی سطح پر ہوئے نہ کہ عقل کے تجزیاتی عمل کے ذریعے۔ مگر مسلمان فلاسفہ اس طو کے افکار سے اس درجہ متاثر تھے کہ انہوں نے تعلق کی کارکردگی کے مقابلے میں کشف و وجود ان کی صورتوں کو پس پشت ڈال دیا۔ تاہم مسلمان صوفیہ نے اس کی کی پوری طرح تلافی کر دی مگر

اس کا ذکر آگئے گا۔

مسلمان فلاسفوں میں آخری اہم نام ابن رشد کا ہے۔ ابن رشد صحیح معنوں میں ارسٹو کا شاگرد ہے اور اس کا یہ خیال ہے کہ ارسٹو کو وہ مقام حاصل ہو چکا ہے جس تک کوئی اور پہنچ نہیں سکتا۔ پھر جس طرح ارسٹونے اپنے استاد افلاطون کو ہدف تنقید بنایا تھا، اسی طرح بلکہ اس سے کہیں زیادہ شدت کے ساتھ ابن رشد نے ابن سینا پر تنقید کی ہے اور کہیں کہیں تو وہ فارابی اور ابن بجہ سے بھی مخرف ہو گیا ہے۔ ابن رشد کے مطابق صورتیں (Forms) بھوتوں کی طرح مادے کی دنیا میں آوارہ خرام نہیں ہیں بلکہ وہ مادہ میں اسی طرح موجود ہیں جیسے جڑوں سے۔<sup>۲۵</sup> یہ خیال ارسٹو کے اس نظر یہ ہی کے مطابق ہے کہ ہر شے کے بطن میں جو ہر یا خیال موجود ہے اور سارا تغیر اس خیال کے کھلنے اور تکمیل پانے ہی کا ایک خارجی مظہر ہے۔ گویا اشیاء محض پر چھائیں نہیں بلکہ امثال کی حامل ہیں۔ ابن رشد کے مطابق مسلسل وجود میں آنے کا ایک ازیٰ وابدی سلسلہ جاری ہے۔ مراد یہ کہ ایک لازوال حرکت کا عمل ہر جگہ موجود ہے۔ مگر حرکت محرک کے بغیر ممکن نہیں اور ابن رشد کو محرک اول کا جو ہر عقل کے بطن میں صاف نظر آتا ہے۔

محرك اول ایک اصول ہے، ابتدائی صورت ہے اور تمام اشیا کی منزل ہے۔

ابن رشد کے مطابق انسانی روح جسم کے ساتھ اسی طرح ہم رشتہ ہے جیسے صورت مادے کے ساتھ! انسان میں عقل بافعال اور عقل ہیولانی دونوں موجود ہیں۔ عقل بافعال کو عقل فعال متحرک کرتی ہے اور متحرک ہونے کے بعد وہ عقل مستفاد بن جاتی ہے۔ عقل کے انفرادی روپ ہزار میں مگر عقل فعال کا روپ صرف ایک ہے، مگر یہ روپ ہر شے میں موجود ہے بالکل جیسے سورج ایک ہونے کے باصف لامکھوں اشیا میں منعکس ہو کر لامکھوں سورجوں میں بنا ہوا دکھائی دیتا ہے۔ دوسروں نے عقل ہیولانی کو انفرادیت کا حامل قرار دیا تھا۔ ابن رشد نے اسے عقل فعال ہی قرار دیا اور کہا کہ اس کی انفرادیت صرف اس بات میں ہے کہ اس نے ایک خاص جسم میں بسیرا کر کھا ہے۔

بھیثیتِ مجموعی یہ کہنا چاہیے کہ ابن رشد کے تین کلمات کفر نے اسے مذاہب کی نظر میں گردان زدنی قرار دیا، اس حد تک کہ، بقول محمد لطفی جمعہ، تمراک نے اسے گالیاں دیں اور دانتے نے تو اسے ایک خاص عزت دی یعنی اسے ایک ایسا روحانی پیشو اقرار دیا جس نے اپنے کفر و اعتراض کی بنا پر دوزخ میں جگہ محفوظ کر لی ہے۔<sup>۲۶</sup> ابن رشد کا پہلا کلمہ کفر یہ تھا کہ مادے کی دنیا بھی لازوال ہے۔ دوسرا یہ کہ انسانی روح لازوال نہیں بلکہ روح کل میں ضم ہو

جائی ہے۔ تیسرا یہ کہ ہر واقعے کی ایک عملت ہوتی ہے جس کا مطلب یہ تھا کہ ابن رشد کی دنیا میں مجرہ اور اللہ تعالیٰ کی رضا کو کوئی اہمیت حاصل نہیں تھی۔ کچھ عجب نہیں کہ اس قسم کے خیالات کو کثر نہب پرستوں بالخصوص عیسائیوں کے شدید رہ عمل کا سامنا کرنا پڑا۔ تاہم ابن رشد نے جذب کی حالت کی نفی کر کے اور عقلی رویے کو اہمیت دے کر ایک ایسے نظام فکر کو فروغ دیا جسے احیاء العلوم کے ذریعے یورپ والوں نے قبول کر لیا جب کہ مسلمان مفکرین کی سو بر س کے نو افلاطونی افکار کی ترویج اور تجزیے کے بعد کشف اور عرفان کی طرف مڑ گئے۔ چنانچہ پوفیسر نصر نے لکھا ہے کہ عین اس وقت جب ابن سینا اور ابن رشد کے ذریعے مغرب کو اس طomet سے تعارف حاصل ہو رہا تھا اسلامی دنیا میں اسے ایک عقلی نظام کہہ کر مسترد کیا جا رہا تھا۔ ۲۷

## (۵)

معتز لین نے جو راستہ ہموار کیا تھا اس کا تیسرا نتیجہ صوفیہ کی ایک باقاعدہ تحریک کے سلسلے میں بآمد ہوا اور اقبال کے تصوراتِ عشق سے متعارف ہونے کے لیے اس تحریک کا جائزہ بھی ضروری ہے۔ اس لیے بھی کہ اقبال پیر رومی کے مرید ہیں اور رومی کو صوفیا کی صفت میں ایک مقام امتیاز حاصل ہے۔ تاہم اس پیری مریدی کا مطلب یہ نہیں کہ خود اقبال بھی ایک صوفی ہیں۔ ہاں یہ بات ضرور ہے کہ انھوں نے اپنے مسلک کی تعمیر میں صوفیانہ تصورات کو بھی اسی طرح بتتا ہے جیسے اشاعرہ مکتب یا خالص مسلمان فلاسفہ کے افکار کو۔ حقیقت عظمی کو جانے کے لیے آج تک دو اہم راستے اختیار کیے گئے ہیں۔ ان میں سے ایک راستہ تو عقل اور منطق سے روشن ہے، دوسرا وجدان اور مذہبی سوچ سے منور ہے۔ گرندمذہبی سوچ کے سلسلے میں بھی دو رویے نظر آتے ہیں۔ ایک تو اندر ہے وشاں کا رویہ ہے جو دل سے مانتا ہے دلیل سے نہیں، جب کہ دوسرے رویے کے مطابق جاننے اور محسوس کرنے کا عمل وجدانی اور مذہبی ہے، لیکن اس عمل سے جو راز منکشف ہوتے ہیں انھیں عقل اور اس کے حرہ یعنی زبان اور منطق ہی گرفت میں لینے پر قادر ہیں۔ بلکہ اصل بات شاید یہ ہے کہ عقل زمین ہموار کرتی ہے اور سالک کو بذریعہ ارتکاز کے اس مرکزی نقطہ پر لے جاتی ہے جہاں وہ عقل کے طریق کارکوچھوڑ کر عشق کے طریق کارکوپنالیتا ہے۔ صورت کوئی بھی ہونہب کا یہ پہلو عقل اور عشق میں ایک ہم آہنگی سی ضرور پیدا کرتا ہے۔ اقبال مذہب کے اسی رویے کے موئید ہیں۔ چنانچہ جہاں وہ اُن

منکرین کو ہدف تقدیم بناتے ہیں جنہوں نے محض عقل کی مدد سے حقیقت کو پالینے کی کوشش کی، وہاں وہ ان لوگوں کو بھی ناپسند کرتے ہیں جو اس دنیا اور اس کی حقیقتوں کی نفی کر کے رہبانت کو حرزاں جان بنانے پر سدا مستعد کھانی دیتے ہیں۔ تصوف کے سلسلے میں بھی اقبال کا روایہ یہ ہے کہ موجود کی نفی انھیں قبول نہیں، مگر حقیقت کے ادراک کا وہ صوفیانہ عمل جس میں وجود اور فکر گویا ہم آہنگ ہو جاتے ہیں انھیں پسند ہے۔ روی سے اقبال کے تعلق خاطر کا یہی سبب ہے۔

اقبال نے عشق اور خرد کے مسائل کے سلسلے میں جو روایہ اختیار کیا اس کی تغیریں میں صوفیانہ مسلک کو ایک خاص اہمیت حاصل رہی ہے۔ لہذا مناسب ہو گا کہ آگے بڑھنے سے قبل صوفیانہ تصورات کا ایک اجمالی جائزہ لے لیا جائے۔

تصوف کی کہانی مصر کے ذوالونون سے لے کر ایران کے جلال الدین رومی تک پھیلی ہوئی ہے۔ دراصل تصوف فلسفے اور مذہب کا آمیزہ ہے۔ فلسفے سے اس نے نہ صرف یہ روایہ اخذ کیا کہ معرفت کے مقامات کا تجربہ اور تعین کیا جائے بلکہ حقیقت عظیمی اور اس کی مخلوق کے رشتے کی نوعیت پر بھی غور کیا جائے۔ مذہب سے اس نے یہ بات اخذ کی کہ ”حقیقت عظیمی“ کو عقق و خرد کے ذریعے نہیں بلکہ وجود اور وہی طریق ہی سے جانا جاسکتا ہے۔ چنانچہ اکثر صوفیا کے ہاں نہ صرف ”ذکر“ پر زور دیا گیا ہے اور ”طریق“ اور اس کے ”مقامات“ اور ”احوال“ پر حکل کر بتیں کی گئی ہیں بلکہ وجود اور جذب کے ان تجربات سے گزرنے کا مظاہرہ بھی ہوا ہے جنھیں بیان کرنا ناممکن ہے۔ شش تبریز وجود اور جذب کی علامت ہے۔ وہ ان پڑھ ہے جس کا مطلب یہ ہے کہ اپنے تجربات کو بیان کرنے سے قادر ہے۔ دوسری طرف جلال الدین رومی ہے جو شاعر ہے اور نہ صرف ان تجربات کی نشان دہی کرنے پر قادر ہے بلکہ تصوف کے مقامات اور مدارج کا تجربہ کرنے کا بھی اہل ہے۔ گویا اگر شش تبریز اور جلال الدین رومی کی روحوں کو ایک ہی جسم میں بند کر دیا جائے تو تصوف کا صحیح مزان اُبھر آئے گا۔ ایک ایسا مزان جس کی بالائی سطح فلسفے اور منطق سے اور زیریں سطح جذب و کیف سے عبارت ہے۔

تصوف کے مأخذات میں سے ایک اہم مأخذ قرآن حکیم ہے۔ یوں لگتا ہے جیسے بہت سے صوفیوں نے قرآن سے یقیناً روشنی حاصل کی ہے، مثلاً قرآن حکیم میں اللہ تعالیٰ کا ارشاد ہے کہ:

اللَّهُ نُورُ السَّمَاوَاتِ وَالْأَرْضِ

اللَّهُ أَسْمَانُوْنَ اور زمِّنَ کی روشنی ہے (۲۵:۲۳)

هُوَ الْأَوَّلُ وَالْآخِرُ وَالظَّاهِرُ وَالبَاطِنُ. وَهُوَ بِكُلِّ شَيْءٍ عَلِيمٌ.

وَهُوَ أَوَّلُ كُبِّيْهِ إِنَّمَا يَرَى هَذِهِ الْأَنْعَامَ  
وَلَقَدْ خَلَقْنَا الْإِنْسَانَ وَتَعْلَمُ مَا تُوَسِّعُ بِهِ نَفْسُهُ  
وَتَحْمِنُ أَقْرَبَ إِلَيْهِ مِنْ حَبْلِ الْوَرْيدِ  
هُمْ نَعْلَمُ أَنَّهُمْ كَيْدَنَا كَيْدَنَا<sup>۱۶:۵۰</sup>  
شَرَّكَ سَبَقَ زِيَادَهُ اَسَكَ قَرِيبَهُ<sup>۱۷:۵۰</sup>

یہ سب ارشادات تصوف کے اس مرکزی اور بنیادی نظریے ہی کی اساس ہیں کہ اللہ تعالیٰ ہر شے پر محیط ہے، لازوال ہے اور کوئی شے بھی اس کے دائِرہ اختیار سے باہر نہیں۔  
اسلامی تصوف میں اول اول پاکیزگی نفس پر بہت زور دیا گیا مگر پاکیزگی نفس کا یہ درس رہبانیت کی وہ صورت نہیں تھا جو ان ایام کے عیسائیوں میں ایک باقاعدہ سلسہ کی حیثیت رکھتی تھی۔ اسلام نے رہبانیت کے میلان کو بھی قبول نہیں کیا مگر اس نے سادگی اور توکل اور رضا اور محبت کا یقیناً درس دیا چنانچہ ابتدائی دور میں مسلمان صوفیا کے ہاں پاکیزگی نفس کا مفہوم اس درس کے مطابق زندگی گزارنے ہی میں مضمرا تھا۔

اسلامی تصوف کے دوسرے آخذات کے سلسلے میں نو افلاطونی، ایرانی، بدھ مت اور ویدانت کے تصورات کی بھی نشاندہی کی گئی ہے۔ براوَن <sup>۱۸</sup> نے تصوف کی ابتداء کے بارے میں چار اہم نظرپوں کا حوالہ دیا ہے۔ ان میں سے ایک تو یہ ہے کہ تصوف دراصل رسول اکرم ﷺ کے ارشادات سے مانوذ ہے۔ دوسرا یہ کہ تصوف سامی مذہب کے خلاف ایک آریائی رہ عمل ہے۔ تیسرا یہ کہ اس پر نو افلاطونیت کے اثرات مرتم ہیں اور آخری یہ کہ تصوف نے ایران کی سرزمیں سے جنم لیا ہے۔ دوسری طرف نکلسن کا موقف یہ ہے کہ ان میں سے ہر مکتبہ فکر میں سچائی کی رمق موجود ہے۔ <sup>۱۹</sup> تو یہے اس بات کو نظر انداز نہیں کرنا چاہیے کہ

آٹھویں اور نویں صدی عیسوی میں تصوف کی نمودر اصل اس کا احیا ہے، آغاز نہیں۔ اس کی ابتدائی کڑیاں تو آٹھویں صدی قبل از مسیح کے لگ بھگ وجود میں آئی تھیں۔ یہ وہ زمانہ تھا جب انسان کی روحانی بنیادیں قائم ہونا شروع ہو گئی تھیں۔ ہندوستان میں یہ اپنے شدود اور بدھ مت اور جین مت کا زمانہ تھا، ایران میں زرتشت اور مختراست کا، یونان میں یونانی مفکرین اور فلسطین میں ایلیچ، جرمیا، اغیجیا وغیرہ پیغمبروں کا۔۔۔ بعد ازاں جب تیسرا صدی عیسوی میں اسکندریا کے پلاٹنیس Plotinus نے نو افلاطونیت کا پرچار کیا اور آٹھویں نویں صدی عیسوی میں شکر اچاریہ نے ہندوستان میں وحدت الوجود کے احیا کی کوشش کی اور ایران میں تصوف نے قدیم آریائی تحرک کو تقویت بخشی تو دراصل یہ سب کچھ روح اور جسم، آریا اور غیر آریا کے

اس تصادم ہی کا نتیجہ تھا جس کی اؤلین لہر کئی سو برس پہلے پیدا ہوئی تھی۔ ۵۰

بایس ہمہ اسلامی تصوف پر جن قربی ممالک نے اثرات مرسم کیے ان میں شاید اہم ترین مسلک نو افلاطونیت کا تھا۔ دراصل اسلامی دور سے پہلے ہی نو افلاطونی اثرات شام اور ایران پر ثبت ہو چکے تھے۔ اس سلسلے میں پلاٹنیس کی Ens کی آخری تین کتابوں کی جو تئیسیص *Theology of Aristotle* کے نام سے مرتب ہوئی (اور جسے اس زمانے کے مسلمان مفکرین میں سے پیشتر نے غلطی سے ارسطو کی تصنیف سمجھ لیا) اس سلسلے میں سب سے اہم محرك ثابت ہوئی۔ ویسے یہ بات فراموش نہیں کرتا چاہیے کہ پلاٹنیس کے ذریعے تصوف کا جو طریق سامنے آیا وہ نوعیت کے اعتبار سے فلسفیانہ تھا، نہ کہ مذہبی۔ تصوف میں مذہبی سوچ کی آمیزش ایک خالص مشرقی روایہ ہے اور یہ روایہ کچھ تو اسلام سے براہ راست آیا، کچھ قدیم ایرانی مذاہب سے، کچھ بدھ مت اور کچھ ویدانت سے! اس زمانے کے لئے میں تو بدھوں کے مندر تک موجود تھے اور خود ابراہیم بن ادہم جو بلخ کے شہزادوں میں سے ایک تھا گوم کی تلقید ہی میں تخت و تاج سے دست بردار ہو گیا تھا۔ مگر حقیقت یہ ہے کہ بدھ مت کے اثرات مخصوص طبقہ کی بات تھی اور تصوف کے نظریہ فنا کی مہماںت بدھ مت کے ”زووان“ سے اس قدر نہیں تھی جتنی ویدانت کے نظریہ فنا سے۔ اہل ایران کے بازیزید بسطامی کے بارے میں تو عام خیال ہی یہ ہے کہ اس نے فنا کا جو تصویر پیش کیا اور بعد ازاں اس کے متوازی ”بقا“ کے جس تصور کی ترویج کی، وہ براہ راست ہندوستانی تصوف کا اثر تھا۔ فنا کا مطلب تھا ذات پا خود کی نفعی اور بقا کا مطلب تھا ذات واحد میں خصم ہو جانا۔ بازیزید بسطامی اپنے بعد آنے والے صوفیا کے لیے ایک مثالی حیثیت رکھتا ہے اور اس کی شطحیات کا بار بار ذکر ہوا ہے۔ فنا اور بقا کا یہ تصور ایک بڑی حد تک وارداتی تھا۔ دراصل تصوف میں وجود کا جو سلسلہ مصر کے ذوالنون سے شروع ہوا تھا اس کے علم برداروں میں بازیزید بسطامی، منصور الحجاج اور شمس تبریز اور بعض دوسرے صوفیا کے نام شامل ہیں۔ یہ لوگ ایک ایسے صوفیانہ مسلک کے علم بردار دکھائی دیتے ہیں جس کی اساس مذہبی سوچ پر استوار ہے۔ ان میں سے حجاج کا یہ نظریہ تھا کہ خدا نے، جو دراصل ”محبت“ کا دوسرا نام ہے، انسان کو اپنی شکل و صورت دے کر پیدا کیا اس مقصد کے ساتھ کہ اس کی یہ مخلوق اس سے محبت کرے اور یوں اپنی قلب ماهیت کر کے خدا کی ذات کا اپنے وجود میں منعکس دیکھے۔ حجاج کا نظریہ سریانی نہیں ہے۔ اس کے برعکس اس نے ”حلول“ کا نظریہ پیش کیا جس کا بہ لباب یہ تھا کہ خدا کی روح انسانی روح میں اسی طرح داخل ہوتی ہے جیسے پیدائش کے وقت انسان کی روح اس کے جسم میں داخل ہوتی ہے۔ نمایادی طور پر یہ قبل از اسلام کے ایرانی مذاہب

اور نو افلاطونی تصورات کی آمیرش کی ایک صورت ہے۔ اس کے مقابلے میں بایزید بسطامی کا نظریہ سریانی ہے اور اس کے مطابق خدا ایک بحر بے کنار ہے۔ وہ جنہیں معرفت حاصل ہوتی ہے خدا کے وجود میں جذب ہو جاتے ہیں۔ گویا قطرہ سمندر میں مل کر سمندر بن جاتا ہے حلاج کے سلسلے میں ایک اور بات کا ذکر بھی ضروری ہے، وہ یہ کہ حلاج نے ”انسان کامل“ کا تصویر پیش کیا جو بعد ازاں ابن العربي کی تحریروں اور ایران کی صوفیانہ شاعری کا جزو اعظم بن گیا۔<sup>۲۵</sup> ہر چند اقبال کے مردِ مومن کی تغیر میں ایک حد تک نیطے کے فوق البشر کے عناصر بھی صرف ہوئے ہیں لیکن قیاس غالب یہی ہے کہ چونکہ اقبال مشرقی تصورات سے بہت زیادہ قریب تھے، اس لیے مردِ مومن کی تغیر میں ایک بڑی حد تک اس تصویر ہی کا ہاتھ ہو گا جس کی ابتداء حلاج سے ہوئی تھی۔

مگر تصوف میں مذہبی تجربے کی آمیرش کی سب سے درخشان مثال الغزالی نے مہیا کی۔

ابتدأ الغزالی الحادی طرف مائل تھا مگر ایک روحانی تجربے نے اسے الحادی نے نجات دلائی اور وہ سچائی کی تلاش میں سرگرم عمل ہو گیا۔ الغزالی کے ”احیا“ نے صوفیانہ تصورات کو مذہب کے دائرے میں ایک مستقل مقام تفویض کر دیا، ورنہ الغزالی سے قبل مذہب اور تصوف میں خاصی بڑی خلیج اس لیے حائل ہونے لگی تھی کہ بعض صوفی منش افراد نے مذہب کے احکامات کو مانے سے انکار کر دیا تھا اور وہ ایک ایسی زندگی بسرا کرنے لگے تھے جو مذہبی اعتقادات ہی نہیں مذہبی اخلاقیات کی بھی صریحاً خلاف ورزی تھی۔ مگر چونکہ الغزالی خود روحانی تجربے سے گزر چکا تھا اور تصوف کی ماہیت نیز اس میں سچائی کے عناصر سے اسے باہ راست تعارف حاصل ہوا تھا، اس لیے جب اس نے تصوف اور مذہب کی خلیج کو پاٹ دیا تو ایک معتدل اور متوازن فضا پیدا ہو گئی۔ الغزالی کا نقطہ نظریہ تھا کہ اللہ تعالیٰ انسانی روح میں اپنے جواہر اور اوصاف کو منعکس کرتا ہے یعنی جس طرح آئینے میں صورت نظر آتی ہے۔ اللہ آنفتاب ہے، اللہ خالق ہے اور اس نے گن سے عالم ہست کو پیدا کیا ہے۔ الغزالی نے اسلام میں تصوف کو ذرا سابل کر دیا شامل کیا کہ دونوں میں مفارکت باقی نہ ہے۔ اب تک صوفیا نے خدا اور انسانی روح میں ایک گہرے شخصی سطح کے رشتے کو پیش کیا تھا جو عبادت کے اس انداز سے مختلف تھا جس کی اساس احکامات اور روایات پر استوار تھی۔ تاہم ان صوفیا کے مسلک میں نو افلاطونی افکار کی آمیرش کے باصف تجربے کی چاشنی شامل تھی مگر جیسے ہیے مذہب کی گرفت ڈھیلی پڑتی گئی، احکامات اور روایات سے لگاؤ بھی کمزور نظر آنے لگا اور باہر کے اثرات زیادہ طاقت ور ہونے لگتا آنکہ خلافت کے زوال کے بعد سریانی تصویر حیات پوری طرح چھا گیا<sup>۲۶</sup> اور تصوف کے ایک بالکل نئے دور کا آغاز ہو گیا جس کے علم برداروں میں ابن

عربی، حافظ، جلال الدین رومی اور دوسرے صوفی شامل تھے۔

ان میں سے ابن عربی نے ”وحدت الوجود“ کا نظریہ پیش کیا جس کا لب لباب یقنا کہ تمام اشیا بطور تصورات اللہ تعالیٰ کے ”علم“ میں پہلے سے موجود ہوتی ہیں جہاں سے وہ برآمد ہوتی ہیں اور جہاں وہ بالآخر واپس چلی جاتی ہیں۔ ساری کائنات اس حقیقتِ عظمیٰ کا خارجی اظہار ہے جس کا داخلی روپ اللہ تعالیٰ ہے۔ انسان ہی ہے جس میں تمام الہی اوصاف کیک جا ہو جاتے ہیں اور انسان ہی میں خدا ”اپنے ہونے“ سے پوری طرح آگاہ ہوتا ہے۔<sup>۵</sup> ابن عربی کا نظریہ ”وحدت الوجود“ اسی فضائیں پروان چڑھا جس میں ارسطو کے خیالات تیزی سے پھیل رہے تھے۔ لہذا اس میں عقلی اور فلسفیانہ پہلو مذہبی پہلو کے مقابلے میں بہت توانا ہے۔ تاہم ابن عربی نے ”انسان کامل“ کے تصور کو بڑی اہمیت بخشی ہے اور رسول اکرم صلی اللہ علیہ وآلہ وسلم کی ذات ہی کو انسان کامل کے روپ میں دیکھا ہے۔ اس معاملے میں اقبال کا موقف بھی وہی ہے جو ابن عربی کا تھا۔ بے شک ”انسان کامل“ کے تصور کی حد تک اقبال نے حالج اور ابن عربی سے اثرات قبول کیے ہیں لیکن جہاں تک رسول اکرم گو ”انسان کامل“ کے روپ میں دیکھنے کا سوال ہے، یہ بات اقبال کے ایمان کا بھی اسی طرح حصہ تھی جیسے ابن عربی کے ایمان کا۔ لہذا گودنوں نے ایک ہی مسئلک کا اظہار کیا ہے تاہم دونوں کو اس سلسلے میں ساری روشنی ”اندر“ ہی سے مہیا ہوئی ہے۔

ابن عربی ۱۲۲۸ء میں فوت ہوا اور ۱۲۵۸ء میں سقوط بغداد کا واقعہ پیش آیا۔ جس سے نہ صرف دورِ خلافت ختم ہو گیا بلکہ سارا قدیم معاشرتی نظام بھی درہم برہم ہو گیا۔ سقوط بغداد کے بعد یہ کھلا کہ کسی شے کو بھی ثبات نہیں۔ عالم آب و گل کی ہرشے فانی ہے۔ اشیا اور اشخاص ہی نہیں قدریں اور اصول بھی فنا ہو سکتے ہیں۔ تو پھر حقیقی زندگی کون سی ہے جسے دوام ہے، فنا نہیں! جس سے ہم کنار ہو کر خود انسان بھی لا زوال ہو سکتا ہے؟ ظاہر ہے کہ تصوف کے فروع کے لیے یہ ایک نہایت سازگار فضائی۔ چنانچہ سقوط بغداد کے کچھ ہی عرصہ بعد مولانا جمال الدین رومی کی مشنوی منظر عام پر آئی جس نے ایران میں قریب قریب وہی مقام حاصل کر لیا جو صحائفِ آسمانی کو حاصل ہوتا ہے۔ مگر اب تصوف نے ایک نئی بنیاد پر خود کو مستحکم کرنا شروع کر دیا۔ ابتدأ تصوف میں مذہبی تجربے کی آمیزش سے اسے بڑی تقویت ملی تھی مگر پھر نو افلاطونی اثرات کے تحت تصوف سے مذہب کا پہلو منہا ہوتا چلا گیا تا آنکہ ابن عربی تک پہنچتے پہنچتے تصوف ایک بڑی حد تک فلسفے کی صورت اختیار کر گیا۔ تصوف کی بقا کے لیے یہ صورتِ حال کچھ

زیادہ سومند نہ تھی کیونکہ تجربے کی آمیزش کے بغیر اس کا وجود ان پہلو نمایاں نہیں ہو سکتا تھا۔ اسی دوران میں سقوط بغداد اور پھر انتشار اور بد نظمی اور مذہب کی گرفت کم زور پڑنے کے باعث خود تصوف کے لیے یہ بے حد مشکل ہو گیا کہ وہ ایک بار پھر مذہبی تجربے کے اس پہلو سے اخذ و اکتساب کی طرف مائل ہو جو محبت کی اساس پر استوار ہوتا ہے یا رضاۓ الہی کے سامنے سرتسلیم خم کرنے کو سب سے بڑی عبادت گردانتا ہے۔ اس کی تلافسی یوں ہوئی کہ اب تصوف میں مذہبی تجربے کا وہ پہلو اُبھر آیا جو بنیادی طور پر تخلیق فن کی ایک صورت ہے اور جمالیاتی حظ کی تحصیل کا ذریعہ ہے۔ مراد یہ کہ اب ایسے صوفیا منظر عام پر آگئے جو صوفی کے علاوہ فن کا رجھی تھے اور تصوف میں فن کے تخلیقی عمل کی آمیزش سے ایک نیا خون دوڑانے لگے تھے۔ ان صوفیا میں فارسی زبان کے شاعر مولانا جلال الدین رومی کو ایک خاص اہمیت حاصل ہے۔

تصوف میں حصول معرفت کی ایک صورت تو ”حال“ اور ”مقام“ اور ”ورڈ“ اور ”عبادت“ کے مراحل سے گزرنے کا عمل ہے جو بالآخر جھوٹی خودی کو ”فنا“ کے سپرد کر کے انسان کو ”لقا“ کے ان مراحل تک پہنچاتا ہے جہاں وہ ذاتِ باری میں قطعاً گم ہو جاتا ہے مگر اس سارے عمل کو حرکی قوت (Motor Force) عشق ہی بہم پہنچاتا ہے۔ دوسری صورت فنون اطیفہ بالخصوص رقص اور شاعری کی سحرانگیز نیضنا کے تحت بندھنوں کو توڑنے یعنی جھوٹی خودی کی حد بندیوں کو عبور کر کے ”کل“ میں ختم ہونے کا وہ سلسلہ ہے جو فارسی زبان کے صوفی شعر اکو بہت مرغوب رہا ہے، مثلاً جلال الدین رومی جنہوں نے نہ صرف رقص کو ایک وسیلہ قرار دیا اور اس ضمن میں رقص درویشوں کے ایک پورے سلسلے کی ابتداء کی، بلکہ شاعری کی وساطت سے ان بہت سے مراحل کو طبیعی کیا جو بصورت دیگر مراتبہ یا ورد سے طے ہوتے ہیں۔ فارسی کی صوفیانہ شاعری کی اصل اہمیت اس بات میں ہے کہ اس نے تصوف کو خالص مذہبی تجربے کے بجائے ایک ایسے جمالیاتی تجربے سے آشنا کیا جو اصلاً تو ایک مذہبی تجربے کی حیثیت رکھتا ہے کہ موجود کو عبور کر کے اور اسے ہم رشتہ ہوتا ہے، مگر عملاً ایک ایسی صورت ہے جس میں عشقی محاذی کو عشق حقیقی کے لیے ایک زینے کی حیثیت عطا ہو جاتی ہے۔ یہ ایک بہت اہم فرق ہے۔ صوفیہ کے مسلک کے مطابق خواہشات، بالخصوص نفسانی خواہشات، آئینہ دل کو گدلا کر دیتی ہیں..... اس قدر کہ اس میں ذات واحد منحکس ہو ہی نہیں سکتی، لیکن جب صوفی فنا کے مراحل سے گزرتا ہے یعنی خواہشوں کے اثر دہام سے چھکارا پالیتا ہے تو از خود نور از لی کے لیے ایک آئینہ بن جاتا ہے۔ مگر فن کا طریق کاراس سے بالکل مختلف ہے۔ چنانچہ صوفی شعر کے ہاں

خواہشات کی تکنڈیب نہیں ہوتی بلکہ ان کی تکنڈیب ہوتی ہے اور یہی فن کا مسلک بھی ہے۔ چنانچہ شراب اور محبوب اور اس کے سرپاپا کے تمام لوازم جنہیں پہلے صوفیا نے خوف اور نفرت کی نظر سے دیکھا تھا، صوفی شعرا کے ہاں علامتی روپ اختیار کر گئے، حتیٰ کہ نفسانی سطح کی محبت بھی ایک ارفع جذبہ عشق میں مبدل ہو گئی۔ یہ بات شیریں فرہاد اور بیلی مجنوں کی تمثیلوں میں بآسانی ملاحظہ کی جاسکتی ہے۔ جلال الدین رومی اور دوسرے صوفی شعرا کے ہاں قلب ماہیت کا عمل شاعری کے ذریعے ہی انجام پایا۔ خود اقبال کے ہاں بھی عشق کا جو تصور اُبھرا وہ نئی ذات کا نہیں بلکہ اثبات ذات کا وہ سلسلہ تھا جسے انھوں نے خودی اور اس کی تکمیل میں صرف کیا۔ مگر غور کیجیے کہ یہ عمل اس لیے مثبت تھا کہ اقبال نے ایک توکمل ”فنا“ کے مراحل سے خود کو بچایا، دوسرے تحریید سے عشق کرنے کے بجائے شاعری کی علامتوں کا سہارا لے کر ایک محبوب ازی اور اس کے پیغام بریعنی ایک ”انسان کامل“ سے محبت کی۔ اقبال کوشاید اسی لیے مولانا جلال الدین رومی سے اس قدر عقیدت تھی کہ ہر چند مولانا نے تصوف ہی کی ترویج کی مگر ان کا سارا طریق ثابت، شخصی اور جماليتی تھا، نہ کہ منقی، غیر شخصی یا مادرانی!

مولانا جلال الدین رومی اور ان کے بعد اقبال کے ہاں عارفانہ تحریبہ دراصل ایک جمالیتی تحریبے کی حیثیت رکھتا ہے، یا یوں کہہ بیجیے کہ ان کے ہاں عارفانہ تحریبے کی اساس جمالیتی تحریبے پر استوار ہے۔ اس کا ثبوت عارفانہ تحریبے کے بارے میں اقبال کا وہ تحریید ہے جو ان کی تصنیف تشكیل جدید الہیات اسلامیہ کے پہلے باب میں کیا گیا ہے۔

اس باب میں عارفانہ تحریبے کے بارے میں اقبال نے پانچ اہم نکات پیش کیے ہیں:

(۱) عارفانہ تحریبے میں پہلی بات اشیا اور مظاہر سے قربت کا احساس ہے۔ تمام تحریبات ”قربت“ سے عبارت ہوتے ہیں، لیکن عارفانہ تحریبے میں قرب سے مراد یہ ہے کہ خدا کو بھی اتنے ہی قریب سے جانا جائے جتنا دوسرا اشیا کو..... مراد یہ کہ عارفانہ تحریبے یہ بتاتا ہے کہ خدا کوئی ریاضی کی اکائی یا مربوط تعلقات کا سلسلہ نہیں جس کا تحریبے سے کوئی تعلق نہ ہو۔

عارفانہ تحریبے کے بارے میں اقبال کا یہ تصور مذہبی سوچ کا عطر ہے کیونکہ فلسفے کے بر عکس مذہب خدا کے وجود کو محسوس کرنے پر قادر ہے اور یہ ایک وارداتی بات ہے، نہ کہ فلسفیانہ؛ کولن لوں نے لکھا ہے کہ مذہب کا کوئی بدل نہیں ہے کیونکہ یہ فرد کو ایک انوکھے طریقے سے اس قابل بناتا ہے کہ وہ کائنات کے مفہوم کو گرفت میں لے سکے۔ سائنس، عایا عبادت کے مقابل کوئی ویسا ہی عمل پیش کرنے سے یکسر قاصر ہے،<sup>۵۵</sup> اور دعا یا عبادت قربت کے احساس کے بغیر ممکن نہیں۔

مگر اقبال نے جب ”تجربے کی حضوری“ کے الفاظ استعمال کیے تو ان سے اقبال کا اشارہ ان عام تجربات کی طرف نہیں تھا جن سے ہر شخص ہر روز گزرتا ہے، کیونکہ یہ تجربات ایک میکانیکی عمل کی حیثیت رکھتے ہیں اور انسان کے علاوہ جانور بھی ان سے ملتے جلتے تجربات سے دوچار ہوتا رہتا ہے۔ اقبال جب تجربے کی قربت کا ذکر کرتے ہیں تو دراصل اس تجربے کی طرف اشارہ کرتے ہیں جو معنی کشید کرنے پر قادر ہے۔ وائٹ ہیڈ (Whitehead) نے اس سلسلے میں تجربے کی دو صورتوں کی نشان دہی کی ہے..... ایک وہ جسے اس نے Presentational Immediacy کہا ہے اور دوسرا جسے اس نے Causal Efficacy کا نام دیا ہے۔ مقدم الذکر سے مراد وہ تجربہ ہے جو شے کے مشاہدہ سے عبارت ہے اور موخر الذکر سے مراد وہ تجربہ ہے جو شے کے مفہوم پا معنی کو گرفت میں لیتا ہے۔ کولن لسن لکھتا ہے کہ اگر ایک نایبنا شخص اور ایک آنکھوں والے شخص کو ایک کمرے میں لا یا جائے اور ان سے کہا جائے کہ دس منٹ کے بعد انھیں کمرے سے باہر لے جا کر یہ پوچھا جائے گا کہ انھوں نے کمرے میں کیا کچھ دیکھا تو ایسی صورت میں نایبنا شخص تو کمرے کی ہر چھوٹی شے کی بھی نشان دہی کر سکے گا کیونکہ وہ شخص باصرہ پر انحصار نہیں کرے گا بلکہ چل کر، چھو کر اور پیاس کر کے کمرے کے بارے میں تمام تر معلومات حاصل کرے گا، مگر آنکھوں والا شخص محض ایک اچھتی سی نظر ڈال کر کمرے کے بارے میں ایک تصویری ذہن میں محفوظ کر لے گا۔ اس تصویر میں تفاصیل بہت کم ہوں گی مگر یہ کمرے کے ”معنی“ کو ضرور پیش کرے گا جب کہ نایبنا شخص کے پاس کمرے کے تمام کوائف ہوں گے لیکن پورے کمرے کی تصویر موجود نہیں ہوگی۔<sup>۱۵</sup> کولن لسن لکھتا ہے کہ مغرب کا انسان اس نایبنا شخص کی طرح ہے جس کی معنی کو گرفت میں لینے کی حس بہت کمزور ہے جب کہ مشرق کے انسان کی یہ حس بہت تیز ہے، لہذا وہ تعقل، جزو بینی اور تجربیاتی عمل کے بجائے وجدان پر انحصار کرتا ہے اور مشاہدات کے غدر کے پس پشت معنی کی اکائی کو دریافت کر لیتا ہے۔ لہذا جب اقبال تجربے کی حضوری کا ذکر کرتے ہیں تو اس سے ان کی مراد یہ ہے کہ عارفانہ تجربے میں خدا یا کائنات کا ادراک ہوتا تو ایسے ہی ہے جیسے کسی جاندار یا مادی شے کا، مگر یہ اصلاً معنی کو گرفت میں لینے کی ایک صورت ہے، نہ کہ محض قرب مکانی کے احساس کی ایک صورت! معنی تک رسائی پانے کے عمل کے لیے وائٹ ہیڈ نے ایک لفظ Prehension بھی استعمال کیا ہے جس کا مطلب یہ ہے کہ معنی کو اسی طرح گرفت میں لیا جائے جیسے مٹھی کسی شے کو گرفت میں لیتی ہے۔ گویا جب اقبال خدا یا کائنات کو جانے کے عمل کی بات کرتے ہیں اور اسے عارفانہ تجربے کا ثمر قرار دیتے ہیں تو

قرب مکانی اور قرب زمانی کی ضرورت پر زور دینے کے علاوہ ایک مخفی مفہوم کو گرفت میں لینے کا تقاضا بھی کرتے ہیں۔ یہی بات تخلیق فن کے سلسلے میں مشاہدہ کی جاسکتی ہے، کیونکہ فنی تجربہ نہ صرف ارگرد کی اشیا سے ایک قریبی تعلق قائم کرتا ہے اور یہ تعلق تشبیہات اور استعارات کے علاوہ جسی تلازمات کی صورت میں بھی جنم لیتا ہے (نیز خارج کی فارم یا ہیئت کو رنگ، سُر یا لفظ کے ذریعے ایک نئی فارم میں منتقل کرتا ہے)، بلکہ جسمانی یا جسمی تجربے کے دوران میں ایک مخفی مفہوم یا معنی کا بھی اور اک کرتا ہے جو اسے عام مشاہدے یعنی اور اک حضوری (Immediacy Perception) سے اوپر اٹھا کر اور اک معنی (Meaning Perception) کی سطح پر لے آتا ہے۔ گویا فن میں معراج بیک وقت جسمانی بھی ہوتی ہے اور روحانی بھی۔ چنانچہ اسی لیے فن کو جسم کے روحانی ارتقا کی ایک صورت قرار دیا گیا ہے۔ یہی کچھ اقبال کے عارفانہ تجربے میں بھی دکھائی دیتا ہے کہ وہاں لا مکان تک ”مکان“ کے ویلے سے رسانی حاصل ہوتی ہے، نہ کہ مکان کی نفی سے۔ لہذا اقبال کا عارفانہ تجربہ بنیادی طور پر ایک جمالیاتی تجربہ ہے۔

(۲) اقبال کا دوسرا نکتہ یہ ہے کہ عارفانہ تجربہ ایک ”کل“ کی حیثیت رکھتا ہے۔ جب میں اپنے سامنے پڑی ہوئی میز کے وجود سے واقف ہوتا ہوں تو لاتعداد چھوٹی چھوٹی معلومات میز کے تجربے میں صرف ہونے کے لیے مستعد ہو جاتی ہیں۔ مگر میں ان معلومات میں سے صرف وہی اختیاب کرتا ہوں جو کسی زمانی یا مکانی حیثیت میں میز سے متعلق ہوتی ہیں۔ دوسرا طرف عارفانہ کیفیت سے ”خیال“ کی تخفیف ہو جاتی ہے، لیکن اس کا مطلب یہ نہیں کہ انسان عارفانہ تجربے کے دوران میں عام شعور سے بالکل ہی منقطع ہو جاتا ہے۔ عام شعور تو گویا ”حقیقت“ کو ٹکڑوں میں وصول کرتا ہے مگر عارفانہ تجربہ ”حقیقت“ کے کل کا اور اک کرتا ہے۔ یوں عام شعور کے تحت ناظر اور منظور کی جو تقسیم معرض وجود میں آتی ہے، عارفانہ تجربے میں باقی نہیں رہتی۔ مراد یہ کہ ”من تو شدم تو من شدی“ کی کیفیت کا تسلط قائم ہو جاتا ہے۔

اقبال کا پیش کردہ یہ نکتہ بھی نہایت خیال انگیز ہے۔ اس میں ایک تو اقبال نے تخفیف کا ذکر کیا ہے، دوسرے تجربے کے کل کا اور تیسرا ”بے خودی“ کے عالم میں ”خودی“ کی کارکردگی کا۔ عارفانہ تجربے کی ماہیت کو سمجھنے کے لیے ان تینوں باتوں کا تجزیہ ضروری ہے۔ خیال کی تخفیف دراصل ارتکاز کی طرف ایک اہم قدم ہے اور ارتکاز عشق کی وہ منزل ہے جہاں سے آگئی کے لشکارے صاف دکھائی دینے لگتے ہیں۔ عام حالات میں تو انسان ایک نقطے پر خود کو اس لیے مرکوز نہیں کر سکتا کہ اس کے ذہن میں خیالات کا ایک ایسا طوفان موجود

ہوتا ہے جو کسی ایک مقام پر ٹھہر نے سے انکار کر دیتا ہے۔ اس لیے عشق یا عبادت کا سب سے بڑا مفہوم ہی یہ ہے کہ خیالات کے بکھراوے سے نجات یا کر خود کو ایک نقطے پر مرکز کیا جائے۔ چونکہ خیال دراصل مخفی یا برہنہ خواہشات ہی سے برائیخت ہوتا ہے اس لیے تصوف میں خواہشات کی نفی پر بھی زور دیا گیا ہے تاکہ خیال کو پابند زنجیر کیا جاسکے۔ اقبال نے خیال کی جس تخفیف کی طرف اشارہ کیا ہے اسے موجودی نفیت میں Intentionality کا نام ملا ہے۔ ابتدا فریز برٹانو (Franz Brentano) نے یہ نظریہ پیش کیا۔ بعد ازاں ہسسرل (Husserl) نے اسے بردا۔ نظریہ یہ ہے کہ جب ہم کسی شے کی طرف بطور خاص متوجہ ہوتے ہیں تو ہمارا شعور روشی کی ایک سرچ لائٹ کی طرح اس شے پر مرکوز ہو جاتا ہے اور اسے یوں گرفت میں لے لیتا ہے جیسے پھل اپنی گھٹھلی کو! اس عمل میں چونکہ توجہ باقی تمام اشیا سے منقطع ہو چکی ہوتی ہے اس لیے صرف وہی شے باقی رہتی ہے جس کی طرف شعور کی سرچ لائٹ کا رُخ تھا، باقی اشیا کی طرف توجہ (خیال) کی یہ تخفیف ہی Intentionality ہے۔ ہسسرل نے لکھا ہے: ”میری توجہ اس کاغذ کی طرف ہو گئی ہے۔ اس کاغذ کے ارد گرد اور بھی بہت سی اشیا ہیں، جیسے پنسل، دوات وغیرہ مگر میری تمام تر توجہ کاغذ پر مرکوز ہے۔ اس لیے میں ارتکاز کے اس لمحے میں کاغذ کے سوا باقی سب چیزوں سے بے نیاز ہوں۔“ ٹھہر فانہ تجربے میں ارتکاز ”محبوب ازی“ کی ذات پر ہے۔ اس لیے اس ذات کے سوا ہر شے پس منظر میں جا کر شعور کی گرفت سے نکل جاتی ہے۔ ایک پہنچ ہوئے صوفی یادرویش کے عارفانہ تجربے میں تو شعور ہی کی نفی ہو جاتی ہے (اس حالت کو تصوف نے ”فنا“ کا نام دیا ہے)، مگر فن کے تخلیقی عمل میں خود فراموشی کی حالت مکمل نہیں ہوتی، کیونکہ اگر یہ مکمل ہوتی تو صوفی کی طرح فن کا بھی گم ہو جاتا اور واپس نہ آ سکتا۔ صوفی پر پیغمبر کو یہ سبقت حاصل ہے کہ وہ ”وصل“ کے بعد واپس آتا ہے اور بنی نوع انسان کے لیے روشنہ ہدایت کے تھائے لاتا ہے، ہاں اگر صوفی فن کا بھی ہے تو وہ اپنے عارفانہ تجربے کو ایک حد تک کسی نہ کسی فن لطیف کے ذریعے پیش کرنے پر قادر بھی ہو جاتا ہے۔ تاہم پیغمبر کی واپسی کے عمل سے صوفی فن کا رکی واپسی کا عمل ایک کم تر درجے کی شے ہے کہ اس کا دائرہ عمل اتنا وسیع نہیں۔

اقبال نے خیال کی ”تخفیف“ کے بعد تجربے کے ”کل“ کا بھی ذکر کیا ہے۔ یہ بات بجائے خود بینادی نوعیت کی ہے کیونکہ انسان کی فطرت کو یہ بات ودیعت ہوئی ہے کہ وہ ”کل“ بناتا ہے یا یوں کہہ لیجیے کہ اپنی پہلی رنگاہ میں ”کل“ کا ادراک کر لیتا ہے۔ اس سلسلے میں گشتالٹ (Gestalt) نفیت نے جو روشنی ڈالی ہے اس کے تفصیلی ذکر سے بات بہت بھیل جائے گی۔

لہذا اس سے صرف نظر کرتے ہوئے مجھے یہ کہنا ہے کہ انسان جب تحریاتی عمل کو بروئے کار لاتا ہے تو اپنی اُس صلاحیت کو گند کرتا ہے جو شے کو اس کے ”گل“ کی حیثیت میں دیکھتی ہے۔ عارفانہ تجربے کا طرہ امتیاز اس بات میں ہے کہ وہ تاریکی میں ڈوبے ہوئے کمرے کی اشیا کو ٹوٹ ٹوٹ کر کمرے کی شکل و صورت کا تعین نہیں کرتا بلکہ کمرے میں روشنی کر کے اس کے ”گل“ کا ادراک کر لیتا ہے۔ لہذا عارفانہ تجربہ بنیادی طور پر روشنی کا ایک کوندا ہے۔ روشنی کا بھی کوندا فن کے تخلیقی عمل میں بھی ایک اہم کردار ادا کرتا ہے، بلکہ تخلیق کائنات کے سلسلے میں بھی اس کوندا ہی کو اولیت ملی ہے۔ پرانے عہد نامے میں صاف لکھا ہے:

”اور خدا نے کہا کہ روشی ہو جا اور روشنی ہو گئی اور خدا نے دیکھا کہ روشنی اچھی ہے۔“

”گل“ کے تصور کے علاوہ اقبال نے بے خودی کے عالم میں ”خودی“ کی تکمیل کی طرف جو اشارہ کیا ہے وہ عارفانہ تجربے میں ایک نئے بعد کا اضافہ ہے۔ صوفی کی عزیز ترین منزل ”بے خودی“ ہے جہاں خواہشات اور خیالات کا سارا طوفان ختم ہو جاتا ہے اور صرف ایک سہانی کیفیت ہی باقی رہ جاتی ہے۔ مگر فن کار صوفی اس عالم بے خودی میں بھی جاگ رہا ہوتا ہے۔ اگر ایسا نہ ہو تو وہ اپنے عارفانہ تجربے کی کچھی تجسمیت نہ کر سکے۔ اس کے علاوہ تجربے کو فنی تخلیق کا لباس پہنانے تھے وہ نیند کی آغوش میں نہیں ہوتا بلکہ ”سونے جانے“ کی کیفیت میں مبتلا ہوتا ہے۔ بے خودی کے ساتھ ساتھ خودی بھی پروان چڑھ رہی ہوتی ہے۔ یہ ”خودی“ ایک توفیٰ تخلیق کو اس کے بوجھ سے نجات دلاتی ہے اور اسے ایک انوکھے تقیدی شعور کے ذریعے باتی اور سنوارتی ہے اور دوسری طرف ”آ گہی“ کے روپ میں نظر آتی ہے جو بے خودی کی کیفیت کا حسین ترین شر ہے۔ اقبال نے بے خودی کے ساتھ خودی کو اہمیت دے کر خود کو آ گہی سے آشنا کیا اور عارفانہ تجربے میں جمالیاتی تجربے کی چاشنی ملا دی۔ اور یہ کوئی معنوی بات نہیں تھی۔

(۳) اقبال کا تیسرا نکتہ یہ ہے کہ عارف کے لیے معرفت کا الحجہ ایک ایسی انوکھی ”ذات“ سے گھرے انسلاک کا الحجہ ہوتا ہے جو ارجاع اور محیط ہے اور الحاقی طور پر عارف کی شخصیت کو دبادیتا ہے۔ مراد یہ کہ عارفانہ تجربے کے دوران میں انسان خود کو ایک ”دوسری ہستی“ کے رو برو پاتا ہے اور یہ دوسری ہستی اتنی بے کراں اور تو نما ہوتی ہے کہ اس کے سامنے انسان بالکل بے بس ہو کر رہ جاتا ہے۔ یوں ”خود فراموشی“ کی وہ کیفیت جنم لیتی ہے جس کا اوپر ذکر ہوا ہے۔ اب صورت کچھ یوں نظر آئے گی کہ شعع کی روشنی کو دیکھتے ہی پروانے کو محسوس ہوا کہ ایک نورانی صورت اس کے رو برو طلوع ہو گئی ہے۔ پھر اسے یوں لگا جیسے اس نورانی صورت کے جادو نے

اسے بے بس کر دیا ہے۔ اس کے بعد وہ بے اختیار شمع کے گرد طواف کرنے لگا اور طواف کرتے ہوئے ایک عالم خود فراموشی کی زد پر آ کر بذریعہ اپنی شخصیت کی قربانی پیش کرتا چلا گیا۔ آخری کوہ شمع کی لو سے نکلا کر خود بھی روشنی کا ایک حصہ بن گیا۔ اس تینیں میں روشنی کی نمود، شمع کا طواف اور پھر قربانی ”عشق“ کے مدارج ہی کی داستان ہے۔ آخر آخر میں اپنی ذات کو محظوظ (شمع) کی ذات میں پوری طرح ”فنا“ کرنا بھی عشق ہی کا منصب ہے۔ البتہ اقبال کے تصور عشق میں یہ تبدیلی آئی ہے کہ عاشق اب انہائی جذب کی حالت میں بھی خود کو فراموش نہیں کرتا۔ نیز عشق کے آخری مراحل میں داخل ہونے پر وہ خود کو شمع کی روشنی میں جلانہیں ڈالتا بلکہ اس کی روشنی سے اپنی مشعل کو جلاتا ہے اور پھر ایک سیل انوار سے پوری کائنات کو منور کرتا ہے۔ اقبال کے ہاں ”خودی“ کی تعمیر اور آگاہی کے ظہور کا مقصد یہی ہے۔ گویا اقبال کے نزدیک عارفانہ تجربہ ”محظوظ“ کی ذات میں مستقل طور پر گم ہونے کا لمحہ نہیں۔ اسی لیے اقبال نے ”لحاظی طور پر“ کے الفاظ استعمال کیے ہیں۔ یہی کچھ فنی تخلیق میں بھی ہوتا ہے کہ فن کا لحاظی طور پر اپنی ذات کے اس رُخ کی زد پر آ جاتا ہے جو شخصی نہیں بلکہ اجتماعی یا آفاقی ہے۔ اس رُخ کی کوئی واضح صورت بھی نہیں لہذا اکثر ویژتھر اسے ”نور“ کا نام دیا گیا ہے اور روشنی کا کوندا کہا گیا ہے، گورشنی کا یہ لفظ کہیں تو لغوی اور کہیں تمنی میں آیا ہے۔ مثلاً کوہ طور پر روشنی کا جو کوندا نمودار ہوا اس کی واقعیت مسلم ہے، لیکن گوتم کو جو روشنی دکھائی دی وہ قلب کے اندر ظاہر ہوئی اور گیان یا عرفان کے لیے ایک علامت کی حیثیت اختیار کر گئی۔

نسفیات نے اس روشنی کو اجتماعی لاشعور کے پیغامبر کا نام دیا ہے اور مرد دانا (Wise old man) کہہ کر پکارا ہے۔ مگر ایک بات طے ہے کہ یہ ہستی عرفان کے لمحے ہی کا دوسرا نام ہے۔ تاہم جب انسان عارفانہ تجربے سے گزرتا ہے تو یہ دوسری ہستی بخش ”تجزید“ یا کیفیت کے طور پر نہیں بلکہ ایک حصی تجربے کے طور پر نمودار ہوتی ہے۔ یہی خالص فلسفے اور عارفانہ تجربے کا فرق بھی ہے کہ فلسفی تجزید کی بات کرتا ہے مگر عارف اپنے تجربے کے حوالے سے حقائق کا غرہ بلند کرتا ہے۔ چنانچہ اسی لیے اس لکھتے کی توضیح کرتے ہوئے اقبال نے لکھا ہے کہ عارفانہ کیفیت اپنے مواد کے اعتبار سے معروضی ہوتی ہے اور اس کے بارے میں یہ نہیں کہا جا سکتا کہ یہ خالص داخليت کی دُھنڈ میں ڈوب جانے کے متراوٹ ہے۔

(۲) عارفانہ تجربے کی توضیح کرتے ہوئے اقبال نے جو چوتھا لکھتے پیش کیا ہے بے حد اہم اور خیال انگیز ہے۔ اقبال لکھتے ہیں کہ چونکہ عارفانہ تجربے کا یہ وصف ہے کہ وہ بلا واسطہ

ہوتا ہے، اس لیے ظاہر ہے کہ اس کی ترسیل نہیں ہو سکتی۔ فی الواقع عارفانہ کیفیات محسوسات کے زمرے میں شامل ہیں، نہ کہ تھقلات کے۔ بے شک عارف ان عارفانہ کیفیات کے بارے میں اپنی توضیحات کو دوسروں تک منتقل کرنے پر قادر ہوتا ہے، مگر وہ عارفانہ تجربہ بجائے اصل مواد کی ترسیل نہیں کر سکتا اور ترسیل کے اس ایسے کی اصل وجہ یہ ہے کہ عارفانہ تجربہ بجائے خود ایسے ناقابل ترسیل محسوسات پر مشتمل ہوتا ہے جنہیں تعقل نے جھوٹا تک نہیں ہوتا، مگر ساتھ ہی اقبال یہ بھی کہتے ہیں کہ احساس کی فطرت میں یہ بات ودیعت ہے کہ وہ ”خیال“ کے ذریعے اپنا اظہار کرے۔ یوں لگتا ہے جیسے احساس اور خیال ایک ہی داخلی تجربے کے دروخیز ہیں۔ بقول پروفیسر ہاکنگ (Hocking)، کوئی بھی احساس اتنا اندھا نہیں ہوتا کہ اسے اپنے منتها نظر یا منزل کا تصور تک حاصل نہ ہو۔ جب کوئی احساس ذہن پر قبضہ جماليتا ہے تو اس لمحے اس شے کا خیال بھی ذہن پر مسلط ہو جاتا ہے۔ جہت یا سمت کے بغیر احساس کا وجود ناممکن ہے اور سمت کا نمودار ہونا اس بات کا ثبوت ہے کہ دوسری طرف کوئی شے ایسی ضرور موجود ہے جسے احساس نے اپنی منزل قرار دے لیا ہے، بلکہ احساس تو سمت نما ہے جو ذات کو شے تک پہنچا کر از خود بجھ جاتا ہے یعنی اس کی تمام تر بے قراری ختم ہو جاتی ہے۔ پروفیسر ہاکنگ کے ان خیالات کو آگے بڑھاتے ہوئے اقبال لکھتے ہیں کہ گونگے احساس کا نوشتہ تقدیر ہی یہ ہے کہ وہ خود کو ”خیال“ میں منتقل کرے اور خیال کا یہ وصف ہے کہ وہ اپنا ظاہری لباس اپنے بطن سے مہیا کرتا ہے (بالکل جیسے ریشم کا کیٹرا اپنے اندر سے دھاگا برآمد کرتا ہے)۔ اس بات میں غلوکا شایبہ تک نہیں کہ احساس کی کوکھ سے خیال اور لفظ بیک وقت جنم لیتے ہیں، گومنطقی اندازِ فکران دونوں کو ایک دوسرے سے مختلف قرار دیتا ہے۔

عارفانہ تجربے کے بارے میں اقبال کا یہ نکتہ اس بات کا حصہ ہوتا ہے کہ ان کے ہاں عارفانہ تجربہ بنیادی طور پر ایک جمالیاتی تجربہ ہے۔ عارفانہ تجربہ کا عام سامنہ ہوم تو یہ ہے کہ صوفی کے بطن میں جو احساس پیدا ہوا تھا اس نے اپنی منزل بھی متعین کر لی اور اب وہ اندر سے باہر تک یعنی صوفی کے قلب سے حُسن ازل کے کونڈے تک ایک پورا سفر طے کرے گا اور اس سفر کے احساس کو بطور ایندھن استعمال کرے گا۔ تصوف میں منزل (محبوب ازلی) تک احساس (عشق) ہی سفر کا ایندھن ہے۔ مگر عشق محبوب کے تصور کے بغیر براجحتہ ہو ہی نہیں سکتا۔ لہذا عارفانہ تجربہ مخفی ”تجربہ“ کے ادراک کا نام ہرگز نہیں۔ اس کا جزو اعظم ایک ایسا مذہبی تجربہ ہے جو ”حضوری“ کے لمس ہی سے وجود میں آتا ہے۔ ایک عارف کامل جب اپنے احساس کو پھیلا

کر ایک وسیع دائرے کے مرکز تک پہنچتا ہے تو مذہبی تجربے سے (جو عشق سے عبارت ہے) ضرور کام لیتا ہے۔ ورنہ اس کا تجربہ ایک ذہنی ورزش تو بن جائے گا، واردات نہ بن پائے گا۔ اس سے اگلا قدم یہ ہے کہ عارفانہ تجربے کی ترسیل ہو۔ عام حالات میں تو، جیسا کہ خود اقبال نے بھی کہا ہے، عارفانہ تجربہ ناقابل ترسیل ہے اور ایک صوفی زیادہ سے زیادہ اس کی توضیح ہی کرسکتا ہے، اسے منتقل نہیں کرسکتا۔ مگر جب عارف کامل فن کار بھی ہو تو صورت حال بدلتی ہے، کیونکہ فن کا تخلیقی عمل عارفانہ تجربے کی توضیح سے کوئی سروکار نہیں رکھتا، بلکہ اصل تجربے کو پیش کرنے کی کوشش کرتا ہے۔ یہ کوشش سو فیصد تو کامیاب نہیں ہوتی مگر ایک بڑی حد تک ضرور کامیاب ہوتی ہے۔ بلکہ اسے تو عارفانہ تجربے کی تقدیم کے سلسلے میں ایک میزان بھی قرار دیا جا سکتا ہے۔ وہ یوں کہئے کو تو ہر صوفی یہ کہے گا کہ اس کا عارفانہ تجربہ سچا ہے مگر وہ اس کی صداقت کا ثبوت فراہم نہ کر سکے گا، جب کہ ایک فن کار صوفی اس کا ثبوت بھی بہم پہنچاۓ گا۔ چنانچہ جب رومی نے اپنے اشعار میں عارفانہ تجربے کا پرتو دکھایا ہے تو اس کی شاعری کا اعلا معيار بجائے خود اس تجربے کی صداقت کا ایک اہم ثبوت بن کر سامنے آ گیا ہے۔

اقبال لکھتے ہیں کہ صوفی جب تعقل کی مذمت کرتا ہے اور کہتا ہے کہ یہ حصول علم کے سلسلے میں کار آمد نہیں ہے تو مذہب کی تاریخ میں اس کی اس بات کا کوئی جواز دکھائی نہیں دیتا۔<sup>۵۸</sup> ان لوگوں کے لیے جنہوں نے اقبال پر خردشمنی کا الزام بار بار لگایا ہے یہ بات ایک لمحہ فکریہ مہیا کرتی ہے کہ اقبال نے اپنے ”خطبات“ میں عقل کی اہمیت کو تسلیم ہی نہیں کیا بلکہ صوفیا کے اس رویے کی مذمت بھی کی ہے جو عقل کی تکذیب پر مشتمل ہوا ہے۔ پھر یہ بھی ہے کہ اقبال نے محض اضطراری طور پر یہ بات نہیں کی بلکہ عارفانہ تجربے کے تجزیاتی عمل سے اس نتیجہ پر پہنچے ہیں، مثلاً جب وہ کہتے ہیں کہ احساس کی کوکھ سے خیال اور لفظ بیک وقت پیدا ہوتے ہیں تو ظاہر ہے کہ وہ احساس اور خیال کو متنباد قرار نہیں دیتے بلکہ انھیں ایک ہی سلسلے کی دو کڑیاں متصور کرتے ہیں۔ مگر بات اس سے کچھ آگے بھی ہے، کیونکہ خیال اور لفظ احساس کے لطف سے پیدا ہو کر بجائے خود ایک ایسا نازک حرہ بن جاتے ہیں جو پلٹ کر احساس کی تہوں تک اُترتتا اور اس بے نام تخلیقی مواد کو چھوٹا ہے جسے صوفیا نے ناقابل ترسیل قرار دیا ہے۔ کچھ عرصہ ہو ایں نے اپنے ایک مضمون میں لکھا تھا:<sup>۵۹</sup>

ذہن کا طرہ امتیاز اس کا منطقی رویہ ہے۔ لیکن کیا ذہن محض منطق کے اس رویے ہی کا نام ہے؟ اور کیا محسوسات کی بے نام اور غیر منطقی صورت ذہنی عمل سے ماوراء کوئی شے ہے؟ کریں

لکھتی ہیں۔ م۔ لینگر (Susanne K. Langer) کے حوالے سے سون کے لینگر (Creighton) کے محسوسات بھی فہم اور سوچ کے عمل میں شریک ہوتے ہیں۔ مزید یہ کہ محسوسات کی بھی ایک واضح صورت ہوتی ہے جو بتاریج، گویا، ہوتی چلی جاتی ہے۔ مگر وہ اعتراف کرتی ہے کہ محسوسات کی اس واضح صورت گویائی کی نشان دہی نہیں ہو سکتی۔ چنانچہ وہ زبان کی اس کوئتا ہی کو منتی ہے کہ وہ محسوسات کے اظہار کے لیے ناکافی بلکہ کمزور ہے۔ زبان تو زیادہ سے زیادہ بعض داخلی واردات کو نام عطا کرتی ہے لیکن ان واردات کے سدا بدلتے رنگوں اور داخلی دنیا کی پیچیدہ اور بہم صورتوں نیز جذبے اور فہم کے ربط باہم سے پیدا ہونے والی اہروں کو گرفت میں لینے یا ان کی جملک دکھانے میں قطعاً ناکام رہتی ہے۔ مگر واضح رہے کہ جب سون کے لینگر زبان کی ناکامی کا ذکر کرتی ہے تو اس کا اشارہ زبان کے متعلق اور کاروباری پہلو کی طرف ہوتا ہے جو علمی اور صحفی زبان کے لیے تو مفید ہے لیکن داخلی دنیا کی تصویر کشی کے لیے قطعاً بے کار ہے۔ ہر انسان ایک جزیرے کا باسی ہے مگر بیشتر اوقات وہ یا تو جزیرے میں مقید رہتا ہے یا پھر زیادہ سے زیادہ ہے اور ایسا کرتے ہوئے وہ جزیرے کی گرائمر میں جکڑی ہوئی زبان کو خیر باد کر دیتا ہے۔

اس سے ظاہر ہے کہ جب اقبال "لفظ" کا ذکر کرتے ہیں تو زبان کے کاروباری رُخ کے بجائے اس کے تخلیقی رُخ کی طرف اشارہ کرتے ہیں اور یوں عارفانہ تجربے کے سلسلے میں ایک جمالیاتی اساس مہیا کرنے میں کامیاب ہوتے ہیں۔ یہ اسی جمالیاتی اساس کا نتیجہ ہے کہ لفظ اپنی قلب مہیت کر کے اُس آن چھوئے جہان کی تصویر کشی میں کامیاب ہوتا ہے جسے ناقابل ترسیل قرار دیا گیا ہے۔ یہی اقبال کی عطا ہے کہ انہوں نے عارفانہ تجربے کو جمالیاتی اساس مہیا کر کے کچھ سے کچھ کر دیا ہے۔ زبان کے اس تخلیقی رُخ کی کارکردگی کے سلسلے میں میں نے متنزک رہ بالا مضمون کے آخر میں لکھا تھا:

ایک ایجھے ادیب کا یہ کام ہے کہ وہ اپنے تخلیقی عمل میں پہلے تو لفظ کو اس کے مروجہ مفہوم سے نجات دلاتا ہے اور پھر ایک جادوگر کی طرح ایک نئے، تازہ اور زرخیز مفہوم سے مسلک کر دیتا ہے۔ مگر یہ مفہوم کوئی پہلے سے طے شدہ نظریہ یا منطقی خیال نہیں ہوتا بلکہ ایک پر چھائیں کے مانند ہوتا ہے جو لحظہ ب لحظہ بڑی ہوتی چلی جاتی ہے اور ان دیکھے ان چھوئے جہانوں کو صورت پذیر کرتی ہے۔ سطح پر انسانی شعور کا کام اشیا کو نام زد کرنا اور تعقلات قائم کرنا ہے۔ چنانچہ اسے

ایسے الفاظ کی ضرورت ہے جن میں کوئی ابہام نہ ہو، جن کے معانی متعین اور جہت واضح ہو تاکہ ابلاغ اور تسلیم کا وہ مقصود پورا ہو سکے جو نارمل شریفانہ زندگی بسر کرنے کے لیے ناگزیر ہے۔ مگر شعور کی اس کاروباری سطح کے نیچے ایک اور جہان بھی ہے جس کی اشیا کو آپ ایک عمومی سانام تو دے سکتے ہیں مگر جنہیں آپ تعلقات میں ڈھال نہیں سکتے، مثلاً خوشی، غم، یا ہمی ایسے مجرد محسوسات جن کی نشان دہی کے لیے آپ ان کے گرد بس موجود ہیں سطح سے خلوط ہی سطح سکتے ہیں۔ مگر آگاہی کی اس سطح کے نیچے ایک اور دیار بھی ہے جس کو آپ پہچان تک نہیں سکتے۔ یعنی یہ ایک ایسا دیار ہے جس میں خوشی، غم یا برہمی وغیرہ کی کوئی الگ صورت موجود نہیں بلکہ ایک انجانے نامانوس، ان دیکھے اور بے نام احساس کا وجود ہے۔ فن کارکا کام یہ ہے کہ وہ شعور کی سطح سے نیچے اتر کر آگاہی کی اس زیریں سطح تک رسائی حاصل کرے جس میں پوری کائنات کا تخلیقی لاوا موج زن ہے۔ ظاہر ہے کہ ”احساس“ کی اس صورت تک کاروباری افاظ پہنچ نہیں سکتے کیونکہ اگر وہ ایسا کرنے کی کوشش کریں تو ان کے پر جل اٹھیں۔ اس بے نام اور بے نہایت احساس تک لفظ کی بے نام اور بے نہایت صورت ہی رسائی پاسکتی ہے۔ چنانچہ اسی لیے اعلافن کارکاروباری لفظ کے چکلے کو توڑ کر اس کے اندر کے مخفی گرفت میں لیتا ہے اور پھر اسے یوں منتقل کرتا ہے کہ وہ ذات کی تہوں میں چھپے ہوئے احساس تک پہنچنے اور اسے مظہر عام پر لانے میں کامیاب ہو جاتا ہے۔

ذات کی تہوں تک پہنچنے اور احساس کو چھوٹے کا عمل عارفانہ تجربے ہی کی صورت ہے، مگر جمالياتی تجربے کے بغیر نہ تو اس کی تصدیق ہو سکتی ہے اور نہ تکمیل۔ اقبال نے زیادہ زور عارفانہ تجربے کے اس خاص پہلو پر ہی دیا ہے۔ اسی لیے اقبال کے ہاں عشق کے تصور کا مفہوم ہی بدلتا گیا ہے۔

(۵) عارفانہ تجربے کے سلسلے میں اقبال نے آخری نکتہ یہ پیش کیا ہے کہ جب عارف کامل دوام (Eternal) کے ساتھ ہم رشتہ ہوتا ہے اور یوں مروی زماں (Serial Time) کے غیر حقیقی ہونے کا دراکرتا ہے تو اس کا یہ مطلب ہرگز نہیں کہ وہ خود کو مروی زماں سے یکسر منقطع کر لیتا ہے۔ عارفانہ کیفیت کسی نہ کسی طرح زندگی کے عام تجربے سے مسلک رہتی ہے اور پھر یوں بھی ہوتا ہے کہ عارف اور پیغمبر (عارفانہ تجربے سے گزرنے کے بعد) عام انسانی تجربات کی سطح پر آ جاتے ہیں۔۔۔ اس فرق کے ساتھ کہ پیغمبر کی واپسی بنی نوع انسان کے لیے گہرے معانی سے عبارت ہوتی ہے۔

صوفیا کے ہاں عشق کا آخری درجہ وہ ہے جب عارف ”لازوال“ میں فنا ہو جاتا ہے بعینہ جیسے موج دریا میں مل کر دریا بن جاتی ہے، جس کا مطلب یہ ہے کہ عارف کے لیے عام وقت (جوہ کھوں اور آرزوؤں سے عبارت ہے) ختم ہو جاتا ہے اور وہ ”وصل“ یا ”زروان“ حاصل کر



## حوالہ

- 1- Iqbal, *The Reconstruction of Religious Thought in Islam*, P.86.  
-۲ وزیر آغا، اردو شاعری کا مزاج، ص ۳۵۔
- 3- Iqbal, *The Reconstruction of Religious Thought in Islam*, P.75.  
-۳ ایضاً، ص ۱۰۹۔
- ۴ وزیر آغا، تخلیقی عمل، ص ۳۹۔
- 6- Bertrand Russell, *A History of Western Philosophy*, P. 62.
- 7- Will Durant, *The Story of Philosophy*, P.74  
-۵ برٹنیڈ رسل، کتاب مذکور، ص ۳۲۔
- 9- Cornford, *From Religion to Philosophy*, P. 201.
- 10- Collin Wilson, *Beyond the Outsider*, P. 52.
- 11- Lancelot Law White, *The Next Development in Man*, P.159.  
-۶ ول ڈورنٹ، کتاب مذکور، ص ۱۵۹۔
- ۷ برٹنیڈ رسل، کتاب مذکور، ص ۱۲۶۔
- ۸ کولن لسن، کتاب مذکور، ص ۵۲۔
- ۹ ول ڈورنٹ، کتاب مذکور، ص ۲۲۹۔
- ۱۰ کولن لسن، کتاب مذکور، ص ۵۵۔
- ۱۱ ایضاً، ص ۶۱۔
- 18- A. C. Bouquet, *Comparative Religion*, P. 162.  
-۱۲ ول ڈورنٹ، کتاب مذکور، ص ۱۵۶۔
- ۱۳ اقبال، دیباچہ، پیام مشرق، (طبع چشم)، ص (۳)۔
- 21- Sax Commins and Robert N. Linscott, *The Philosophers of Science*, P.223.  
-۱۴ برٹنیڈ رسل، کتاب مذکور، ص ۸۰۸۔  
-۱۵ ایضاً، ص ۱۱۷۔

۲۲- ولڈورنٹ، کتاب مذکور، ص ۷۷۔

- 25- Patrick Gardiner, *Schopenhauer*, P. 61.  
 ۲۶- اے۔ سی۔ بُوکے، کتاب مذکور، ص ۱۶۱۔
- 27- Lewis and Robert Lawson Slater, *The Study of Religions*, P. 73.  
 28- George Clive, *The Philosophy of Nietzsche*, PP. 427-97.  
 ۲۹- کونزرون سکاٹ، کتاب مذکور، ص ۲۷۸۔
- 30- Henri Bergson, *The Evolution of Life, From the Philosophers of Science*, P. 284.  
 ۳۱- برٹنید رسل، کتاب مذکور، ص ۸۷۲۔
- 32- Bertand Russell, *Mysticism and Logic*, P. 19.  
 ۳۲- ڈاکٹر غلام مصطفیٰ خال، ”اقبال اور برگسال“، از منشورات اقبال، ص ۳۲۰۔
- 34- T. J. De Boer, *The History of Philosophy in Islam*, P. 9.  
 35- De Lacy O'Leary, *Arabic Thought and its Place in History*, PP. 124-25.  
 ۳۶- ایضاً، ص ۱۲۸۔
- 37- Iqbal *The Development of Metaphysics in Persia*, P. 65.  
 ۳۸- اقبال، تشکیل جدید الہیات اسلامیہ، ترجمہ: سید نذیر نیازی، ص ۱۰۲۔
- ۳۹- ایضاً، ص ۱۰۶۔
- ۴۰- اولیاری، کتاب مذکور، ص ۲۲۲۔
- ۴۱- ڈی بوئر، کتاب مذکور، ص ۱۰۳۔
- ۴۲- اولیاری، کتاب مذکور، ص ۱۵۵۔
- 43- Sir Thomas Arnold and Alfred Guillaumme, *The Legecy of Islam*, P. 258.  
 ۴۴- ابن سینا، نجات، (بحوال اولیاری، کتاب مذکور)، ص ۱۵۔
- ۴۵- ڈی بوئر، کتاب مذکور، ص ۱۹۱۔
- ۴۶- محمد لطفی جمع، تاریخ فلسفۃ الاسلام، ص ۲۲۳۔
- 47- Seyyed Hossein Nasr, *Three Muslim Sages*, P. 63.  
 48- E.G. Browne, *A Literary History of Persia*, PP. 419-21.  
 49- R.A. Nicholson, *A Literary History of the Arabs*, P. 384.  
 ۵۰- وزیر آغا، اردو شاعری کا مذاج، ص ۲۵۳۔
- ۵۱- اولیاری، کتاب مذکور، ص ۱۹۳۔

- 52- R.A. Nicholson, 'Mysticism': *The Legacy of Islam*, P. 219.
- ۵۳- ایضاً، ص ۲۲۳
- ۵۴- ایضاً، ص ۲۲۲
- ۵۵- کون لوں، کتاب مذکور، ص ۷۵
- ۵۶- ایضاً، ص ۸۰
- 57- Edmund Husserl, *Ideas*, P. 117.
- 58- Iqbal, *The Reconstruction of Religious Thought in Islam*, P.21.
- ۵۹- وزیر آغا، علمی زبان اور ادبی زبان، (مطبوعہ ماہنامہ تخلیق، اگست ۱۹۷۶ء)
- 60- Susanne K. Langer, *Philosophy in a New Key*, P. 92.
- 61- Iqbal, *The Reconstruction of Religious Thought in Islam*.PP.45-46



## اقبال کے تصوراتِ عشق و خرد

### ل۔ فکر اقبال میں خرد کی اہمیت

تصوف کے خالص مذہبی پہلو کا ذکر کرتے ہوئے اقبال نے لکھا ہے کہ یہ ابتدائی اسلامی مفکرین کے منطقی رویے کے خلاف ایک رِدِ عمل کی حیثیت رکھتا تھا مگر جیسے جیسے وقت گزرا تصوف کا مذہبی پہلو ماند پڑتا چلا گیا اور اس نے منطقی انداز فکر سے ایک طرح کا تصحیح کر لیا۔ آخر آخر میں تصوف نے ”ظاہر“ اور ”باطن“ کے جس فرق پر زور دیا، اس سے ”ظاہر“ کے سلسلے میں بے اعتنائی کا رویہ پیدا ہوا اور ”باطن“ کو اصل اور واحد حقیقت قرار دینے کا مسلک مفہوم عام پر آ گیا۔ چنانچہ تصوف کے رہبانیت سے مملوک جان پر افسوس کرتے ہوئے اقبال لکھتے ہیں کہ یہ اسلام کی اصل روح کے منافی تھا۔

اسی طرح اپنے ”خطبات“ میں ایک اور جگہ اقبال نے لکھا ہے کہ سریانی تصوف کے لیے یہ بات ناقابل فہم تھی کہ کل (لامحدود خودی) اور جزو (محدود خودی) بیک وقت کیسے موجود رہ سکتے ہیں۔ مگر اقبال نےوضاحت کرتے ہوئے کچھ اس قسم کے خیالات کا اظہار کیا ہے کہ محدود خودی لامحدود خودی سے جدا نہ ہوتے ہوئے بھی الگ ہوتی ہے۔ کائنات کے پھیلاؤ کو پیش نظر رکھوں تو میں اس میں تحلیل ہو جاتا ہوں۔ اندر کی طرف جھانکوں تو مجھے یہی کائنات ”دوسری ہستی“ کے روپ میں اپنے رو برو دکھائی دیتی ہے اور میرے لیے بالکل اجنبی ہے۔ میری زندگی کا تمام دار و مدار اس ہستی پر ہے اور اسی لیے میں اس سے ہم رشتہ بھی ہوں مگر ساتھ ہی اس سے الگ ”اکائی“ کی حیثیت بھی رکھتا ہوں۔

ان دو اقتباسات سے تصوف کے بارے میں اقبال کا رو عمل بالکل واضح ہو جاتا ہے۔ صاف نظر آتا ہے کہ اقبال کے لیے تصوف کے رہنمائیت اور دنیا بیزاری کے مسلک کو قبول کرنا بہت مشکل تھا۔ دوسرے، اقبال نے تصوف کے تصویر فنا کو بھی قبول نہ کیا جس کے مطابق جزو خود کو کل میں اس طور پر ختم کر دیتا ہے کہ اس کا اپنا وجود ہی باقی نہیں رہتا۔ اس کے مقابلے میں اقبال نے ”خودی“ کی نشوونما کو انسان کے روحانی ارتقا کے لیے ناگزیر قرار دیتے ہوئے اس بات پر پر زور دیا کہ عارفانہ تجربے کے دوران میں ”جزء“ کل سے ہم رشتہ ہونے کے باوصف اپنے وجود سے دست کش نہیں ہوتا بلکہ اپنی خودی کو برقرار رکھتا ہے۔ گویا ایک طرف تو اقبال نے زندگی اور اس کے مظاہر کو حقیقی سمجھتے ہوئے ایک ثابت رویے کا مظاہرہ کیا اور دوسری طرف متناہی انا (Finite Ego) کے وجود کا جواز مہیا کر دیا۔ دونوں باتیں تصوف کے خالص وجود اندازِ فکر سے انحراف کا درجہ رکھتی ہیں۔ دیکھنا چاہیے کہ خود اقبال نے اس سائنسی اور استقراری اندازِ نظر کو اپناتے ہوئے کن بنیادی باتوں کو پیش نظر رکھا۔

## (۲)

گمراہ سے پہلے کہ ایسا کیا جائے یہ دیکھنے کی ضرورت ہے کہ اقبال کے کلام میں عقل کے سلسلے میں جو موقف اختیار کیا گیا، اس کی نوعیت کیا تھی۔ نیز اس روحانی کی تعمیر میں کس حد تک تصوف کے مخصوص عناصر کا اور کس حد تک ان کے اپنے زمانے میں مسلمانوں کی انفعایت پسندی یا اندھی تقیید کے خلاف اقبال کے ”رو عمل“ کا ہاتھ تھا۔ کلام اقبال میں عقل کی کارفرمائی کا ذکر زیادہ تر عشق سے مقابل کے موقعوں پر ہوا ہے۔ تا ہم کہیں کہیں عقل کی مابہیت اور کارکردگی کا الگ طور پر ذکر بھی موجود ہے۔ مثال کے طور پر اسرارِ خودی میں ایک جگہ لکھتے ہیں:

زندگی سرمایہ دار از آرزوست  
عقل از زائدگان بطن اوست



دست و دندان و دماغ و چشم و گوش  
فکر و تخیل و شعور و یاد و ہوش

زندگی مرکب چو در جنگاہ باخت  
 بہرِ حظِ خویش ایں آلات ساخت  
 آہی از علم و فن مقصود نیست  
 غنجپر و گل از چن مقصود نیست  
 علم از سامان حظ زندگی است  
 علم از اسبابِ تقویمِ خودی است  
 علم و فن از پیش خیزانِ حیات  
 علم و فن از خانہ زاداںِ حیات

عقل کے بارے میں یہ اقبال کا ایک خاص روایہ ہے، یعنی وہ عقل کی تگ و تاز کو محدود تصور کرتے ہوئے اس بات کا اظہار کرتے ہیں کہ نہ صرف عقل حیات کے تحفظ کے لیے ایک آہ کی حیثیت رکھتی ہے بلکہ خودی دست و دندان و دماغ و چشم و گوش ایسے آلات کی دست مگر ہے چونکہ حواسِ خمسہ کی زدِ محمود ہے لہذا عقل کا میدانِ عمل بھی وسیع نہیں۔ تاہم اقبال نے عقل کی اہمیت کو نظر انداز ہرگز نہیں کیا بلکہ اسے زندگی کا ایک خادم قرار دیا ہے اور کہا ہے کہ یہ زندگی کی بقا، توسعہ اور ارتقا کے لیے ناگزیر ہے۔ ساتھ ہی انہوں نے اس بات کی بھی صراحت کر دی ہے کہ عقل کا مقصود یہ ہرگز نہیں کہ حقیقت کی آگئی حاصل کرے اور عرفان کے انتہائی مدارج سے آشنا ہو۔ اُس کا م فقط یہ ہے کہ زندگی کے معاملات میں انسان کی دست گیری کرے۔ خودِ رومی نے بھی عقل کے اس خاص مسلک کا بطور خاص ذکر کیا ہے اور اسے حوانج خانہ داری میں مشغول اور مصروف دیکھا ہے بالکل جیسے عورت گھر کی تزئین و آرائش میں مصروف رہتی ہے:

زن ہی خواہد ، حوانج خانہ گاہ  
 یعنی آب رو و نان و خوان و جاہ

عقل کے بارے میں رومی کے اس موقف کی وضاحت کرتے ہوئے ڈاکٹر میر ولی الدین لکھتے ہیں کہ رومی کی دانست میں یہ ہے:

اس عقل کا مقصود بالذات دنیاے ذلت ہے۔ اس کی آرائش و زیبائیش ہے، لذت و آرام ہے۔ یہ لذت کی طالب ہے اور لذت و نفع ہی اس کی اعلیٰ ترین غایت ہے۔ جس شخص کی حاکم یہ عقل ہے وہ محروم ہے، بد نصیب ہے، دراصل عاقل نہیں جاہل ہے، حقیقی اقدار سے بے خبر ہے۔۔۔ یہ عقل پاؤں کی زنجیر ہے، سانپ کچھو کے ماند ہے، کام بین ہے دام بین نہیں، بودو نبود میں فرق نہیں کرتی۔ حقیقی اقدار سے غافل، محض امورِ دنیوی میں مشغول ہے۔

البتہ اقبال اور رومی کے رُدِّ عمل میں کچھ فرق بھی ہے جو عقل کے بارے میں ان کے تاثرات کے مطالعے سے آسانی واضح ہو سکتا ہے۔ رومی تصوف میں ڈوبا ہوا ہے اور چونکہ تصوف نے ہمیشہ عقل کو عرفان کے راستے میں ایک سنگ گراں سمجھا ہے اس لیے رومی نے بھی اپنی پہلی فرصت میں عقل کو گردن زدنی قرار دے دیا۔ مگر اقبال کے ہاں متشدد روایہ موجود نہیں۔ وہ عقل کی پرواز کی کوتا ہی کو مانتے ہیں اور کہیں کہیں اس کی کارکردگی کو عرفان کے راستے میں رکاوٹ بھی قرار دیتے ہیں، جیسے مثلاً

خُرُدْ بَرْ چَرَهْ تَوْ پَرْدَهْ هَا بَافْتْ

نَگَاهِ تَشْنَهْ دِيدَرْ دَارَمْ

مگر یہ اقبال کا بنیادی میلان نہیں۔ چنانچہ وہ عقل کو کہ جس حد تک وہ پرواز کرنے پر قادر ہے نہ صرف زندگی کے معاملات کے لیے بلکہ عرفان کے آخری مدارج کے لیے بھی مدد و معاون ہی سمجھتے ہیں۔ اقبال لکھتے ہیں:

خُرُدْ سَرْ رَاهَرُو رَوْنَ بَصَرْ هَےْ

خُرُدْ كَيَا هَےْ؟ چَرَاغِ رَهْ گَزَرْ هَےْ

بَالْ جَبْرِيلِ

جس کا مطلب یہ ہے کہ عقل کے بغیر رہ گزرِ حیات بالکل تاریک رہتی ہے اور مسافر کے لیے سرگرم سفر رہنا بہت مشکل ہے، مگر جیسے ہی وہ ”گھر“ کے دروازے پر پہنچتا ہے تو ”چراغ رہ گزر“ کی روشنی سے بے نیاز ہو جاتا ہے۔ ضرب کلیم میں تو عقل کو عشق کے لیے ایک رہبر کا مرتبہ بھی عطا کر دیا گیا ہے:

عَشْقَ اَبْ پَيْرُوِي عَقْلَ خَدَادَادَ كَرَےْ

آَبَرُو كَوْچَهْ جَانَاسْ مَيْنَ نَهْ بَرَبَادَ كَرَےْ

كَسْهَنَهْ پَيْكَرْ مَيْنَ نَهْ رُوحَ كَوْ آَبَادَ كَرَےْ

يَا كَهْنَ رُوحَ كَوْ تَقْلِيدَ سَرْ آَزَادَ كَرَےْ

اگر اس شعری کلٹرے کا عنوان ”ادبیات“ نہ ہوتا تو اس سے اقبال کے موقف کے بارے میں غلط فہمی پیدا ہو جانے کا امکان تھا۔ کیونکہ اقبال نے اپنی شاعری میں بار بار عقل کو عشق کے مقابلے میں ثانوی حیثیت دی ہے۔ مندرجہ بالا اشعار میں عقل سے مراد ”عقل گل“ یا ”علم اللہ“ بھی نہیں ورنہ اسے مفہوم کا ایک اور دائرہ مہیا ہو جاتا ہے۔ غالباً اقبال ادبیات کے سلسلے

میں اس نوع اور تازگی کا ذکر کر رہے ہیں جو عقل کی تگ و تاز کا شمرے، مگر غور کیجیے کہ بالواسطہ انداز میں سہی انھوں نے عقل کی اہمیت کو اجاگر تو کر دیا۔ ان کا یہ انداز فکر اس صوفیانہ روایہ سے قطعاً مختلف ہے جو عقل کو جہالت کے مترادف قرار دیتا ہے۔ تاہم بحثیت جمیع عقل کے بارے میں اپنے تاثرات کا اظہار کرتے ہوئے اقبال نے اسے ایک نسبتاً کمزور اور نارساشے ہی قرار دیا ہے۔

(۳)

اقبال کی شاعری میں ”عقل“، کو براہ راست بہت کم موضوع بنایا گیا ہے۔ زیادہ تر عقل اور عشق کا موازنہ کر کے ان کی اہمیت اور کارکردگی کے فرق ہی کو واضح کرنے کی کوشش ہوئی ہے۔ عام طور سے شے کی پیچان اس کی ضد سے ہوتی ہے، مثلاً روشنی کی پیچان تاریکی سے اور خیر کی پیچان شر سے۔ اگر تاریکی موجودہ ہوتوروشنی کے خدو خال کو پیچانا مشکل ہو جائے اور اگر شر نہ ہوتو خیر کا ادراک ناممکن ہو، مگر عقل اور عشق کا رشتہ ”ضد دین“ کا رشتہ نہیں جیسا کہ اکثر لوگوں بالخصوص صوفیا کا خیال ہے۔ یہی اقبال کا موقف بھی ہے کہ عقل اور عشق عرفان کے رومتہ الکبریٰ تک پہنچنے کے دوراستے میں، مگر اقبال نے انھیں تبادل یا متوatzی راستے قرار نہیں دیا۔ ان کا موقف اس وقت واضح ہوتا ہے جب ہم عقل کو پگڈنڈیوں سے تشبیہ دیں جو پورے خطے میں پھیل ہوتی ہیں اور عشق کو اس شاہ راہ کے مماثل قرار دیں جس میں ہر ہر قدم پر یہ پگڈنڈیاں شامل ہو رہی ہیں۔ پگڈنڈیوں کا وجود شاہ راہ میں ضم ہونے کی حد تک ہے۔ اس لیے مسافر جب پگڈنڈی اختیار کرتا ہے تو شاہ راہ کی طرف ہی بڑھتا ہے۔ اس سے آگے یہ شاہ راہ کا کام ہے کہ وہ اسے عرفان کے رومتہ الکبریٰ تک لے جائے۔ اقبال نے عقل اور عشق کے اسی رشتے کا ذکر کیا ہے جو پگڈنڈی اور شاہ راہ کا رشتہ ہے، مگر چونکہ بیسوں صدی میں استقرائی انداز فکر کی ترویج کے باعث یہ نظریہ عام ہونے لگا تھا کہ عقل براہ راست حقیقت کا ادراک کرنے پر قادر ہے، اس لیے اقبال نے قدم قدم پر عقل کی نارسانی اور عشق کی ہمہ گیری کا ذکر کیا۔ ایک بات اور بھی تھی۔ وہ یہ کہ اقبال نے فارسی شاعری کی وساطت سے تصوف کے بعض بنیادی میلانات سے بھی اثرات قبول کیے تھے۔ ان میں ایک عام میلان عقل پر عشق کو ترجیح دینے کا تھا۔ غالباً اس کی وجہ یہ تھی کہ بعض مسلمان فلاسفوں نے جب نو افلاطونیت کے تحت عقل و خرد کو ہر شے کی میزان مقرر کیا اور عقل ہی کے ذریعے حقیقت کو پالینے کا دعویٰ کیا تو صوفیا

نے اس دعویٰ کا بطلان ضروری سمجھا۔ ضروری اس لیے سمجھا کہ فلاسفوں کے نتائجِ محض ڈھنی پرواز کا شر تھے جب کہ صوفی نے عارفانہ تجربے سے گزر کر نتائج کا استخراج کیا تھا اور وہ شخصی سطح پر ”حقیقت“ سے متعارف ہو چکا تھا۔ چنانچہ فارسی شاعری میں عقل کے مقابلے میں جنوں یا عشق کو اہمیت ملی بلکہ اکثر صوفی شعراء نے تو عقل کا مذاق بھی اڑایا۔ اقبال اس سطح پر تو شاید نہیں اُترے تاہم انہوں نے عقل کو عشق کے مقابلے میں کم تر درجے کی شے قرار دینے کا میلان مردوج صوفیانہ تصورات سے یقیناً اخذ کیا۔ لہذا یہ کہنا غلط نہیں کہ اقبال کی شاعری میں عقل کے مقابلے میں عشق کو برتر ثابت کرنے کی جو کوشش ہوئی ہے اس کے محکمات میں ایک تو روایتی اور تقلیدی انداز شامل ہے، یعنی فارسی کی روایت سے اثر قبول کرنے کا میلان اور دوسرا وقت کے تقاضوں کے احترام میں مغرب کے خالص عقلي رویے کو اس کے صحیح تناظر میں پیش کرنے کا میلان موجود ہے تاکہ اہل مشرق بلا جهہ ایک احساس کمرتی کی زد پر نہ آئیں، نیز اس روحانی ورثے سے محروم نہ ہوں جو ایک طویل وجودی اور وہی انداز نظر کا شمر ہے۔

عقل اور دل یعنی استقرائی اندازِ فکر اور استخراجی اندازِ فکر کے فرق کو اقبال نے اول اوقل اپنی اُس نظم میں اجاگر کیا جو ”عقل و دل“ کے عنوان سے لکھی گئی اور بانگ درا میں شامل ہے۔ اقبال لکھتے ہیں:

عقل نے ایک دن یہ دل سے کہا ہوں زمین پر، گزر فلک پر مرا کام دُنیا میں رہبری ہے مرا ہوں مفسر کتاب ہستی کی بوند اک خون کی ہے تو لکین دل نے سن کر کہا یہ سب حق ہے راز ہستی کو ٹوٹ سمجھتی ہے ہے تجھے واسطہ مظاہر سے علم تجھ سے، تو معرفت مجھ سے علم کی انتہا ہے بے تابی شمع ٹوٹ مغلل صداقت کی ٹوٹ زمان و مکاں سے رشتہ پا	بھولے بھٹکے کی رہنما ہوں میں دیکھ تو کس قدر رسا ہوں میں میں خضر بختہ پا ہوں میں مظہر شان کبریا ہوں میں غیرت لعل بے بہا ہوں میں پر مجھے بھی تو دیکھ کیا ہوں میں اور آنکھوں سے دیکھتا ہوں میں اور باطن سے آشنا ہوں میں ٹوٹ خدا چوں، خدا نما ہوں میں اس مرض کی مگر دوا ہوں میں حسن کی بزم کا دیا ہوں میں طاہر سدرہ آشنا ہوں میں
--	---

کس بلندی پر ہے مقامِ مرا  
عرشِ ربِ جلیل کا ہوں میں

اقبال نے اپنے کلام میں عقل اور عشق میں جو رشتہ دریافت کیا ہے اسے سمجھنے کے لیے یہ نظم ایک کلیدی حیثیت رکھتی ہے۔ اس میں نہ صرف عقل اور دل کے امتیازی اوصاف پر روشنی ڈالی گئی بلکہ ان دونوں کے ربط باہم کو بھی اچاگر کر دیا گیا ہے۔ عقل کی لاف زندگی دراصل مغرب کے اس انسان کی لاف زندگی کے مترادف ہے جس نے عقلي انداز فکر کے ذریعے سائنس اور شکنازوی میں بے اندازہ ترقی کی اور اس وہم میں مبتلا ہوا کہ وہ عقل کے ذریعے اس کائنات کے جملہ راز ہائے سربستہ کو فاش کر سکے گا۔ اس لاف زندگی کا اظہار متعدد دعاوی سے ہوا، مثلاً عقل نے کہا کہ وہ رہنماء ہے، پھر یہ کہ عقل ہی پر بھروسہ کر کے آدم خاکی نے آسمانی پہنانی یوں میں جھاناکا اور بہت سے راز معلوم کر لیے۔ علاوه ازیں یہ بات کہ عقل مفسر ہستی ہے، یعنی زندگی کے بیشتر مادی علوم عقل ہی کے رہیں منت ہیں، بالخصوص مغرب میں طبیعتیات، علم الحیات، علم الایمن، نفیات، طب اور دوسروے شعبوں میں جو حیرت انگیز ترقی ہوئی وہ عقل کے استقرائی اور سائنسی انداز ہی کے باعث تھی۔ چنانچہ اقبال نے اپنی اس نظم میں عقل کو ایک کردار بنا کر پیش کیا تو یہ کردار دراصل مغرب کے اس انسان کے لیے ایک علامت تھا جس نے عقل و خرد کو واحد رہنمایا اصول کے طور پر تسلیم کر کے مادی دُنیا پر اپنا تسلط قائم کر لیا تھا۔ مگر اقبال کو اس بات کا بڑی شدت سے احساس تھا کہ مغرب کے انسان نے عقل کی کرشت کو سیراب کرنے میں تو بڑی مستعدی دکھائی ہے مگر اس نے اپنے گھر کے پائیں باغ کو فراموش کر دیا ہے۔۔۔ اس قدر کہ اب اسے یاد بھی نہیں کہ اس کا کوئی پائیں باغ تھا بھی کہ نہیں۔ اقبال کافی عرصہ یورپ میں رہے اور اپنے سامنے عقل کی اساس پر استوار ہونے والی تہذیب کو زوال آمادہ ہوتے اور اس تہذیب کے کارکنوں کو ایک عجیب سے نفیاتی اور ذہنی خلافشار میں مبتلا دیکھتے رہے اور ہمہ وقت ان کے ذہن میں یہ خیال جڑیں پکڑتا رہا کہ مغرب کے انسان کے ذہنی عوارض کا علاج مغربی طب یا مغربی نفیات کے بس کاروگ نہیں بلکہ اس کا علاج فقط یہ ہے کہ مغرب والوں کو ان کے ”پائیں باغ“ کے وجود کا احساس دلایا جائے اور بتایا جائے کہ انہوں نے اپنی استقرائی یلغار میں ذات کے پورے منطقے سے صرف نظر کر لیا ہے۔ نہیں کہ مغرب کے مفکرین اس بات سے آ گاہ ہی نہیں تھے، ان میں برگسماں اور ٹنگ ایسے لوگ بھی تھے جو مادی ترقی کو روحاںی خبرپن کا باعث قرار دیتے تھے۔ برگسماں عقل کے مقابلے میں وجдан کو اور ٹنگ

اجماعی لاشعور کے حوالے سے ”ذات“، کو مجتھ کرنے پر زور دیتا ہا، لیکن بحثیتِ مجموعی مغرب کا انسان دل کی دُنیا سے منقطع ہو چکا تھا۔ چنانچہ اقبال نے عقل کے مقابلے میں دل کو بطور ایک کردار پیش کیا اور پھر عقلی رویے کے مقابلے میں وہی رویے کی یوں تو شجع کی کہ جہاں عشق کا کام سمجھنا اور پرکھنا، تجزیہ کرنا اور تعقلات قائم کرنا ہے، وہاں دل کا کام دیکھنا ہے یعنی سنی سنائی باتوں پر ایمان لانا نہیں بلکہ تجزیہ بے باواردات سے گزرنما ہے۔ اس بات کو ایک تشبیہ کے ذریعے کمال خوب صورتی سے بیان بھی کیا کہ عقل مخلص صداقت کی شمع ہے، یعنی سچائی کی دریافت کے لیے وہ گہرے اندر ہیروں میں شمع بہ دست نکلتی ہے۔ دوسرا طرف دل حُسن کی بزم کا دیا ہے اور حُسن ہمیشہ نورانی متصور ہوا ہے۔ گویا دل کا دیا حُسن کی روشنی کے ہالے میں اسی طرح جگہ گاتا ہے جیسے ماہ دو ہفتے کے ہالے میں کوئی ستارہ! مراد یہ کہ ستارے کی روشنی چاند کی بے کراس روشنی میں ضم ہونے کے باوجود اپنے وجود کو باقی رکھتی ہے۔ اسی طرح دل حُسن کا ناظراہ کرنے پر قادر ہے، مگر یہ جرأتِ رندانہ عقل کے بس کاروگ نہیں۔ اسی طرح علم کی انتہا بے تابی ہے اور بے تابی اس ڈکھ کا باعث ہے جو خواہشوں کے ازدحام سے پیدا ہوتا ہے۔ مگر وہی سوچ یکتاں کی اُن منزلتک لے جاتی ہے جہاں خواہشوں کی بے قراری باقی نہیں رہتی۔ آخري بات یہ کہ عقل زمان و مکاں میں مقید ہے اور اس لیے وقت کے سلاسل میں جکڑی ہوئی ہے جب کہ دل زمان و مکاں سے ماوراء ہے بلکہ وہ تو ربِ جلیل کا عرش ہے۔ مختصرًا یہ کہ عقل کی تگ و تاز صرف ایک خاص حد تک ہے۔ اس مقام سے آگے عقل کے پر جلنے لگتے ہیں، مگر عشق کی جست بے کراس ہے اور آن واحد میں ہرشے پر محیط ہو جاتا ہے:

عشق کی اک جست نے طے کر دیا قصہ تمام  
اس زمین و آسمان کو بے کراس سمجھا تھا میں

بال جبریل

بظاہر اقبال نے اپنی نظم ”عقل اور دل“، میں عشق کا ذکر نہیں کیا مگر دل مزا جا عشق کے جذبے ہی سے لیس ہوتا ہے۔ دل کا کام یہ ہے کہ وہ ”حُسن“ کا اداک کرے مگر حُسن تک رسائی پانے کے لیے خود دل کو ایک حرکی قوت ہی تو درکار ہے۔ عشق ہی وہ قوت ہے جس سے لیس ہو کر دل آزادی حاصل کرتا ہے، یعنی زمان و مکاں کی حد بندیوں سے اور اٹھ کر حقیقت کی جھلک پانے میں کامیاب ہوتا ہے۔ اقبال نے دل اور عشق کے ربط باہم کو اپنی نظم ”دل“ میں بڑی خوبی سے بیان کیا ہے:

یا رب! اس ساغر لبریز کی مے کیا ہوگی!  
 جادہ ملک بقا ہے خط پیاتہ دل  
 ابِ رحمت تھا کہ تھی عشق کی بجلی یا رب!  
 جل گئی مزروع ہستی تو اگا داتہ دل  
 حُسن کا نجخ گراں ماچھے مل جاتا،  
 ٹونے فرہاد! نہ کھودا کبھی ویرانہ دل  
 عرش کا ہے کبھی کعبہ کا ہے دھوکا اس پر  
 کس کی منزل ہے الہی! مرا کاشانہ دل  
 اس کو اپنا ہے جنوں اور مجھے سودا اپنا  
 دل کسی اور کا دیوانہ، میں دیوانہ دل  
 تو سمجھتا نہیں اے زابد نادا! اس کو  
 رشکِ صد سجدہ ہے اک لغوشِ مستانہ دل  
 خاک کے ڈھیر کو اکسیر بنا دیتی ہے  
 وہ اثر رکھتی ہے خاکستر پروانہ دل  
 عشق کے دام میں پھنس کر یہ رہا ہوتا ہے  
 برق گرتی ہے تو یہ نخل ہرا ہوتا ہے

صورت یہ ہے کہ دل اپنی عام حالت میں تو محض جلت یا جذبے کا دوسرا نام ہے اور اس لیے  
 اسے عقل پر ترجیح نہیں دی جاسکتی۔ اقبال لکھتے ہیں کہ جب دل عشق کی زد پر آتا ہے تو پہلے  
 خاکستر میں تبدیل ہوتا ہے اور خاکستر میں تبدیل ہونے کا مطلب یہ ہے کہ اپنے اُس سابقہ  
 جہان کے انہدام کا منظردیکھتا ہے جس میں وہ آ کاس بیل کی طرح ہستی کے دروازوں سے چمٹا  
 ہوا تھا تب اس کی قلب ماهیت ہو جاتی ہے۔ قلب ماهیت کے بعد دل محض ایک ”ساغر لبریز“  
 نہیں رہ جاتا بلکہ ”جادہ ملک بقا“ بن جاتا ہے اور ظاہر ہے کہ عشق کی برق جب تک نہ گرے  
 دل کی کایا نہیں پلتی۔ تخلیقی عمل میں یہ ایک نہایت اہم منزل ہے کیونکہ مراج (Chaos) کی زد پر  
 آئے بغیر تخلیق کاری ممکن نہیں ہوتی۔ اب کھلا کر دل جب تک عشق سے لیں نہ ہو عقل پر  
 سبقت حاصل نہیں کر سکتا، مگر جب عشق کی برقی رو دل کی شریانوں میں دوڑنے لگے تو اس میں  
 وہی چکا چوند پیدا ہو جاتی ہے جو حُسن ازل میں ہے۔ ٹھُسی داس نے کہا تھا:

مایا کو مایا ملے کر کر لانے ہات  
اس کے بجائے یہ بھی کہا جاسکتا ہے کہ حُسن ازل کی روشنی کو ایک ایسا دل ہی دیکھ سکتا ہے جو خود  
عشق کی بر قدر قوت حاصل کرنے کے بعد منور ہو چکا ہو۔ اقبال نے اپنی اس نظم میں عقل  
اور دل کے رشتہ کی تفہیم کے سلسلے میں ایک قدم آگے بڑھایا ہے اور دل کی قلب ماہیت کے  
لیے عشق کو ناگزیر قرار دے دیا ہے۔ بے شک اس کے بعد بھی وہ کہیں کہیں دل کا ذکر کرتے  
ہیں، جیسے مثلاً ”عقل و دل“ ضرب کلیم میں:

ہر خاکی و نوری پر حکومت ہے خرد کی      باہر نہیں کچھ عقل خداداد کی زد سے  
عالم ہے غلام اس کے جلالی ازلی کا      اک دل ہے کہ ہر لحظہ ابھتتا ہے خرد سے  
گمراہ ان کی ساری توجہ دراصل دل کے بجائے عشق پر مرتنظر آتی ہے۔ لہذا وہ عقل کا  
”دل“ سے نہیں بلکہ عشق سے موازنہ کرنے کی کوشش کرتے ہیں اور یہی بات مستحسن بھی ہے  
کیونکہ منطق کی قوت کا وہی قوت ہی سے موازنہ ہونا چاہیے۔ اس سلسلے میں کلام اقبال سے یہ  
چند نمونے قابل توجہ ہیں:

نشان راہ ز عقل ہزار حیله مپرس  
بیا کہ عشق کمالے زیک فنی دارد

---

بے خطر کوڈ پڑا آتش نمرود میں عشق  
عقل ہے محو تماثلے لب بام ابھی

---

عقل عیار ہے سو بھیں بدل لیتی ہے  
عشق بے چارہ نہ مُلا ہے نہ زاہد نہ حکیم

---

گبر از عقل و در آویز بمحوج یم عشق  
کہ دراں جوئے تنک مایہ گہر پیدا نیست

---

زمان زمان شکنند آنجھے می تراشد عقل  
بیا کہ عشق مسلمان و عقل زناری است

وہ پُرانے چاک جن کو عقل سی سکتی نہیں  
عشق سیتا ہے انھیں بے سوزن و تارِ رفو

عقل در پچاک اسباب و عمل  
عشق چوگاں باز میدان عمل!

عقل را سرمایہ از نیم و شک است  
عشق را عزم و یقین لاینگ است

من بندہ آزادم عشق است امام من  
عشق است امام من عقل است غلام من

عقل گو آستان سے دور نہیں  
اس کی تقدیر میں حضور نہیں  
علم میں بھی سرور ہے لیکن  
یہ وہ جنت ہے جس میں حور نہیں

زمانہ عقل کو سمجھا ہوا ہے مشعل راہ  
کے خبر کہ جنوں بھی ہے صاحب ادراک

تیرے دشت و در میں مجھ کو وہ جنوں نظر نہ آیا  
کہ سکھا سکے خرد کو رہ و رسم کار سازی

حکیم میری نواؤں کا راز کیا جانے  
ورائے عقل ہیں اہل جنوں کی تدبیریں

خود نے مجھ کو عطا کی نظرِ حکیمانہ  
سکھائی عشق نے مجھ کو حدیثِ رندانہ

عقل آدم بر جہاں شب خون زند  
عشق او بر لامکاں شب خون زند

ان اشعار کے مطالعے سے یہ بات سامنے آتی ہے کہ اقبال نے اپنی شاعری میں عقل کو اسباب و علل کے تابع قرار دینے کے علاوہ ایک خوف زدہ، پھونک پھونک کر قدم رکھنے والی ہستی کے روپ میں دیکھا ہے۔۔۔ ایک ایسی ہستی جس کے ہاں جرأتِ رندانہ کی کمی ہے، اور چونکہ ”حضوری“ کے لیے ضروری ہے کہ آتشِ نمرود میں بغیر کسی بھی چاہٹ کے چھلانگ لگا دی جائے اور چونکہ عقل ”لبِ بام“ سے آگے نہیں جاتی، لہذا ”حقیقت“ کو جانے کے عمل میں عقل بہت پیچھے رہ جاتی ہے۔ اقبال کے ہاں عقل کو کم تر حیثیت تفویض کرنے کا یہ ایک بڑی حد تک فارسی کی صوفیانہ شاعری سے مستعار ہے۔ اس سلسلے میں ایک تو یہ بات قابل غور ہے کہ بقول سر عبد القادرؒ، فارسی میں شعر کہنے کی رغبت اقبال کی طبیعت میں کئی اسباب سے پیدا ہوئی ہوگی اور میں سمجھتا ہوں کہ انہوں نے اپنی کتاب حالاتِ تصوف کے متعلق لکھنے کے لیے جو کتب بنی کی اس کو بھی ضرور اس تغیری مذاق میں دخل ہوگا۔ جس کا مفہوم یہ ہے کہ تصوف کے طویل اور گہرے مطالعے سے تصوف کے بعض بنیادی رجحانات بھی اقبال نے غیر شعوری طور پر ضرور قبول کیے ہوں گے۔ دوسری بات یہ ہے کہ اردو غزل میں بھی (جو فارسی کی خوشہ چیز ہے) عقل کے مقابلے میں عشق کو بر تر قوت قرار دینے کا مسلک ہمیشہ سے بہت تو انہیں ہے اور اقبال یقیناً اردو غزل کی روایت سے بھی متاثر ہوئے ہوں گے۔ تاہم جیسا کہ اس سے قبل ذکر ہوا، اقبال جب مغربی تہذیب اور فکر سے آشنا ہوئے اور انھیں محسوس ہوا کہ محض عقل کی نیازاد پر قائم ہونے والا نظام روحانی اعتبار سے مفلس ہوتا ہے تو اس بات نے بھی انھیں عقل کو کم تر قرار دینے اور عشق کو (جو مشرق کے وہی اندازِ فکر کا ایک زاویہ ہے) عقل پر فوقيت دینے کے مسلک کو اختیار کرنے پر ضرور اکسایا ہوگا۔ بہر کیف و جوہ کچھ بھی کیوں نہ ہوں، یہ بات طے ہے کہ شاعری کی بالائی سطح پر اقبال نے اپنی ترجیحات کا بلا تکلف اظہار کیا اور عشق کے مقابلے میں عقل کی مفلسی اور اکہرے پن کو منظر عام پر لائے، مگر تصوف کے اس خاص رجحان کے علاوہ اقبال نے ایک اور سلسلے میں بھی صوفیانہ شاعری کی پیروی کی۔ ابن رشد نے عقل با فعل اور

عقل ہیولانی میں فرق قائم کرتے ہوئے لکھا تھا کہ عقل با فعل کو عقل فعال متحرک کرتی ہے اور متحرک ہونے کے بعد وہ عقل مستفاد بن جاتی ہے۔ عام عقل کے روپ ہزار ہیں، مگر عقل فعال کا صرف ایک ہی روپ ہے۔ یوں گویا ابن رشد نے حقیقت عظیمی کو عقل فعال کہہ کر پکارا اور سورج سے اسے تشییہ دے کر ”روشنی“ کا نام بھی دیا۔ صوفیانے اس کے بجائے عقل اور عشق کے فرق کو واضح کیا اور ان دونوں میں سے عقل کی تگ و تاز کو محدود اور عشق کی جست کو بے کراں قرار دیا اور کہا کہ عقل کا استقرائی انداز فکر حقیقت کی جملک پانے کے قابل نہیں، مگر پھر غالباً مسلمان فلاسفوں سے متاثر ہو کر بعض صوفیاً بالخصوص رومنے نے عقل اور عشق کے فرق کو عقل جزوی اور عقل کلی کا فرق قرار دے لیا۔ یوں بہت سی ذہنی الجھنوں نے جنم لیا۔ حقیقت یہ ہے کہ عقل اور عشق کے الفاظ سے مختلف روپوں کا پتہ چلتا ہے جو عقل جزوی اور عقل کلی کے الفاظ سے گدلاہٹ کی زد پر آ جاتے ہیں۔ اقبال نے اپنی شاعری میں زیادہ تر عقل اور عشق ہی کے مقابل پیش کیا اور اسی لیے اقبال کا مسلک گنجک نہیں ہے۔ البتہ کہیں کہیں وہ اس ضمن میں فارسی روایت سے متاثر بھی ہو گئے تھے، مثلاً پیام مشیر میں لکھتے ہیں:

عقل خود میں ڈگر و عقل جہاں میں ڈگر است  
بال بلبل ڈگر و بازوئے شاہیں ڈگر است  
ڈگر است آں کہ برد دانہ افادہ زخاک  
آں کہ گیرد خورش از دانہ پرویں ڈگر است  
ڈگر است آں کہ زند سیر چجن مثل نیم  
آں کہ درشد بہ ضمیر گل و نرسیں ڈگر است  
ڈگر است آنسوئے نہ پرده کشادن نظرے  
ایں سوئے پرده گمان وطن و خمین ڈگر است  
اے خوش آں عقل کہ پہنانے دو عالم با اوست  
نورِ افرشته و سوزِ دل آدم با اوست

اپنے ان خوبصورت اشعار میں اقبال نے دراصل عقل کی نارسانی کے مقابلے میں عشق کی بے کرانی ہی کا ذکر کیا ہے مگر ”عقل خود میں“ اور ”عقل جہاں میں“ کی تراکیب کے ذریعے اپنے مسلک کو سامنے لائے ہیں۔ ظاہر ہے کہ ان کا یہ اقدام رومنی ہی کے تینقیں میں ہے، مگر سوچنے کی بات ہے کہ اصل منزل تو ”آ گئی“ ہے جس کے حصول کے لیے عقل اور عشق

دونوں محض ”ذریعے“ ہیں۔ یہ الگ بات ہے کہ عقل کی رسائی آگئی کی اس سطح تک ہوتی ہے جو زمان و مکاں کے حوالے سے متشکل ہوتی ہے، جب کہ عشق آگئی کی اس سطح تک پہنچتا ہے جو زمان و مکاں سے ماوراء ہے اور جس کی کوئی نہایت نہیں ہے۔ پھر یہ بات بھی ہے کہ موخرالذکر سطح دراصل کوئی ہموار سطح نہیں بلکہ تدریج اور پرده در پرده ہے، اور صوفی جب عشق کی قوت سے لیس ہو کر آگے بڑھتا ہے تو گویا آگئی کے بے نہایت سمندر میں غواصی کرنے لگتا ہے۔ شاید اسی لیے زین بُدھمت میں آگئی کا یہ روپ جسے ساتوری (Satori) کہہ کر پکارا گیا ہے محض ایک کیفیت نہیں بلکہ ان گنت نورانی پر دوں کو کیے بعد میگرے اٹھائے چل جانے کا نام ہے۔ لہذا جب ایک بار یہ بات واضح ہو گئی کہ اصل منزل آگئی ہے، نیز یہ کہ عقل آگئی کی محض بالائی سطح تک رسائی پانے کی اہل ہے جب کہ عشق آگئی کی زیریں لہروں تک پہنچ سکتا ہے، تو پھر عقل اور عشق کے بجائے عقلِ جزوی اور عقلِ کلی کی تراکیب سے غلط نہیں ہی کوحر یکمل مل سکتی ہے۔

(۲)

اقبال نے اپنے کلام میں جہاں عقل اور عشق کے متضاد اوصاف کی نشان دہی کی ہے وہاں ان کے امترانج اور ربط باہم کا بھی ذکر کیا ہے۔ مراد یہ ہے کہ ہر چند عقل کا سنبھالا ہوا انداز عشق کی بے محااجست سے ایک مختلف شے ہے لیکن دونوں کا رُخ ایک ہی منزل کی طرف ہے۔ لہذا اس کٹھن راستے کے مسافر کے لیے ابتداء ہی میں اس بات کا فیصلہ کرنا ضروری نہیں کہ وہ اپنے سفر کے لیے کون سی سواری کا انتخاب کرے۔۔۔ وہ جس کی باگ ڈور اس کے ہاتھ میں ہو یا وہ جس سے مشکل ہو کر اُسے ”نے ہاتھ باگ پر ہے نہ پا ہے رکاب میں“ ایسی کیفیت سے دوچار ہونا پڑے۔ اصل صورت یہ ہے کہ اس مسافر کو پہلے تو پگڈنڈیوں پر سفر کرنا ہے جہاں عقل پیدل چلنے کے عمل سے مشابہ ہے اور پھر اسے شاہ راہ پر سفر کرنا ہے جہاں پیدل چنانے کا محض ہے کہ یوں اُس رفتار کا تصور بھی نہیں کیا جا سکتا جو عشق کا اسپ صبار فتار مہیا کرتا ہے۔ لہذا عقل اور عشق کا رشتہ یوں متعین ہوتا ہے کہ ایک خاص مقام تک تو انسان عقل کے قدموں سے سفر کرتا ہے مگر اس کے بعد عشق کے اسپ تازی کو بروئے کارلاتا ہے۔ اقبال اس حقیقت سے آشائیں، لہذا انہوں نے اپنے کلام میں عقل اور عشق کے امترانج کا بار بار ذکر کیا ہے۔ مگر امترانج کی صورت یوں پیدا نہیں ہوئی کہ زندگی کی گاڑی میں عقل اور عشق دو پہیوں کی حیثیت رکھتے ہوں بلکہ یہ کہ ایک خاص مقام پر پہنچنے کے بعد جب اسے عشق کی قوت عطا ہوتی

ہے تو عقل کی قلب ماہیت ہو جاتی ہے۔ اس قلب ماہیت کے بعد عقل کا منصب اور کارکردگی بالکل تبدیل ہو جاتی ہے بلکہ یہ کہنا چاہیے کہ نوع کے اعتبار سے بھی یہ ایک مختلف شے بن جاتی ہے۔ لہذا سے مغض ایک آدھ لاحقہ یا سابقہ لگا کر عقل ہی کے زمرے میں شمار کرتے چلے جانا، الجھنیں پیدا کرنے کا موجب بن سکتا ہے۔ اس سلسلے میں ڈاکٹر یوسف حسین لکھتے ہیں: ۵

اقبال عقل کو انسان کی خدمت کا وسیلہ سمجھتا ہے۔ وہ اس کا مخالف نہیں۔ وہ صرف اس کی کوتا ہیوں کو سمجھنا اور دوسروں کو سمجھانا چاہتا ہے۔ جدید تمدن و تہذیب کا زیادہ تر جان عقل پرستی کی طرف ہے جو زندگی کو ایک روکھی پھیکی، بے رنگ و بے لطف میکا کی چیز سمجھتی ہے۔ جدید عقلیت اس قدر برخود غلط ہے کہ وہ اپنے سامنے کسی کو خاطر میں نہیں لاتی اور چونکہ اصول موضوع پر عمل پیرا ہونے سے دنیاوی مفاد کے حصول میں سہولتیں ہوتی ہیں، اس لیے ہر شخص اس کا سہارا چاہتا ہے اور زندگی کی دوسری قوتوں کو نظر انداز کر دیتا ہے۔ اقبال نے اس زمانے کے اور دوسرے بڑے مفکروں کی طرح اس حقیقت کو محسوس کیا کہ اگر انسان کے وجود اپنی تحریکی خشک ہو گئے تو اس سے زندگی کو بڑا نقضان ہو گا۔ عقل ہم رہی تو پیدا کر سکتی ہے لیکن تخلیق و حدت اس کے بس کی بات نہیں۔ ایک ایسا تمدن جو عقلیت کے نئے میں سرشار ہو بہت جلد غیر تخلیقی ہو جائے گا جو دراصل اس کے زوال سے عبارت ہے۔ اسی لیے اقبال نے عشق و وجہان کو عقل و علم کے مقابلے میں اس قدر بڑھا چڑھا کر پیش کیا لیکن زندگی کی اصل حیثیت عشق و عقل کے امتراج سے عبارت ہے۔ چنانچہ وہ کہتا ہے:

عقلے کہ جہاں سوز و یک جلوہ بے باش  
از عشق بیاموزد آئینِ جہاں تابی

اقبال عقل کو اپنی شورش پہاں کا شریک و دم ساز بنالیتا ہے:

یہ عقل جو مہ و پرویں کا کھیلتی ہے شکار  
شریک شورش پہاں نہیں تو کچھ بھی نہیں

دوسری جگہ کہتا ہے کہ پہلے میں نے دل کو عقل کے نور سے منور کیا اور پھر عقل کو دل کی کسوٹی پر پڑھا، تب کہیں جا کر زندگی کی مکمل تصویر آنکھوں کے سامنے آئی۔ عقل اور عشق کا امتراج زندگی اور تمدن کے لیے ایک نیا پیغام ہے جو اقبال نے اپنے کلام کے ذریعے پیش کیا:

نوا مستانہ در محفل زدم من  
شرار زندگی برگل زدم من

دل از نورِ خرد کردم غیاً گیر

خرد را بر عیارِ دل زدم من

دوسرا جگہ اس مضمون کو اس طرح ادا کیا ہے کہ عقل عشق کی مدد سے حق شناس بنتی ہے اور عشق عقل کی بصیرت سے قوت اور استقلال حاصل کرتا ہے۔ اگر یہ دونوں تو تین مل جائیں تو انسانی زندگی کی کایا پلٹ جائے۔ اقبال کے اس پیغام میں حقیقی اصلاحی روح کی جلوہ گری نظر آتی ہے:

زیریکی از عشق گر در حق شناس

کار عشق از زیریکی محکم اساس

عشق چوں با زیریکی ہم برثود

نقش بندِ عالم دیگر شود

عقل خارجی حقائق کو اپنی گرفت میں لاتی ہے اور عشق ان کی تفسیر کرتا ہے۔ اقبال کی عارفانہ بصیرت عقل اور جنوں کے تضاد کو فتح کرتی اور قامتِ عقل پر جنوں کی قبا کو چھست کر دیتی ہے۔ خرد جب ذوقِ تپش سے آشنا ہو جائے تو وہی دل بن جاتی ہے اور دل اگر بے سوز ہو جائے تو وہ خاک سے زیادہ حقیقت نہیں رکھتا:

چہ می پرسی میان سینہ دل چیست

خرد چوں سوز پیدا کرد دل شد

دل از ذوقِ تپش دل بود لیکن

چوں یک دم از تپش افتاد گل شد

ڈاکٹر یوسف حسین کے مضمون ”عشق اور عقل“ سے یہ طویل اقتباس اقبال کے ہاں عقل اور عشق کے امترانج پر روشنی ڈالتا ہے۔ اس سے یہ بھی پتہ چلتا ہے کہ اقبال کے ہاں اس سلسلے میں دواہم رویے موجود تھے۔ ایک یہ کہ عقل اور عشق دو متصادم چیزیں نہیں بلکہ زندگی کی دوڑ میں ایک دوسرے کے لیے ناگزیر ہیں۔ عقل عشق سے آئین جہاں تابی سیکھتی ہے اور حق شناسی کے مراحل سے آشنا ہوتی ہے اور خرد سے عشق کی اساسِ محکم ہوتی ہے اور دل نورِ خرد سے استفادہ کرتا ہے۔ یا یوں کہہ لیجیے کہ اقبال زندگی کے معاملات میں ایسی صورتِ حال دیکھنے کے متمنی ہیں کہ عقل اور عشق دونوں کو بروئے کار لایا جائے۔ اقبال کا دوسرا رویہ یہ ہے کہ جب خرد کے اندر سوز پیدا ہوتا ہے تو وہ دل بن جاتی ہے اور دل سے اگر ذوقِ تپش منہما ہو جائے تو وہ مٹی کا ایک تودہ ہے۔ میری رائے میں عقل اور عشق کے امترانج کے سلسلے میں اقبال کا مقدمِ الذکر

رویہ نہ صرف ایک مثالی معاشرے کے حصول کے لیے بلکہ ہندی مسلمانوں کے دو مختلف اخیال طبقوں کی انہا پسندی کو ختم کرنے کے لیے اختیار کیا گیا تھا جب کہ موخر الذکر رویہ اقبال کا بنیادی رویہ تھا جس کے مطابق عقل کی تگ و تاز ایک خاص حد تک ہے۔ اس کے بعد وہ متقلب ہو کر کچھ سے کچھ ہو جاتی ہے۔ ڈاکٹر یوسف حسین لکھتے ہیں لے کہ اقبال کے ہاں:

اپنی خالص نکھری ہوئی شکل میں عشق و عقل دونوں ایک ہو جاتے ہیں۔ اقبال نے جس عقل کی کوتاہیاں ظاہر کی ہیں وہ عقل جزوی ہے جو مادے کی حقیقت کو سمجھتی ہے لیکن زندگی کو نہیں سمجھ سکتی۔ جب وہ زندگی کو سمجھنے کی کوشش کرتی ہے تو اس کو منع کر ڈالتی ہے۔ وہ تجزیہ اور ادراک کر سکتی ہے لیکن زندگی کو جو ایک تسلسل کی زمانی حقیقت ہے اپنی گرفت میں نہیں لاسکتی۔ تجزیہ مکانی اشیا کا ممکن ہے لیکن جب عقل جزوی کو زندگی جیسی حقیقت سے سابقہ پڑتا ہے جس کے سب اجزاء آپس میں ایسے گھنٹے ہوئے ہیں کہ انھیں الگ الگ نہیں کیا جاسکتا تو وہ اسے سمجھنے سے قاصر رہتی ہے۔ وہ ہر حقیقت کا نقشہ بنانا چاہتی ہے اور اس کے لکڑے لکڑے کر کے پھر انھیں جوڑتی ہے تاکہ مکمل حقیقت کا علم ہو سکے حالانکہ ہر انسانی جذبہ سیکڑوں کیفیات کے عناصر پر مشتمل ہوتا ہے جو ایک دوسرے میں اس طرح سرایت کیے ہوتے ہیں میں کہ ان کے معین خطوط کو ایک دوسرے سے علیحدہ مقرر کرنا ناممکن ہے۔ اقبال کے زندگی عقلی لگلی میں ادراک کی صلاحیت کے علاوہ ذوق، چلی بھی موجود ہے۔ اس واسطے اس میں اور وجдан میں فرق باقی نہیں رہتا اور ان کا تناقض دور ہو جاتا ہے۔

تو پھر بات کیا ہوئی؟ اگر عقل کلی وہی شے ہے جسے وجدان کہا گیا ہے اور وجدان عقل سے مختلف شے ہے تو پھر وجدان کے لیے عقل کلی کی ترکیب استعمال کرنا اور پھر اسے عقل جزوی سے ممیز کرنا ایک ڈھنی ورزش کے سوا اور کچھ نہیں۔ حقیقت یہ ہے کہ عقل کا ایک خاص استقرائی مزاج ہے۔ وہ تجزیے کے عمل سے آگے بڑھتی اور تعقلات قائم کرتی ہے۔ جب اس کی قلب ماهیت ہوتی ہے تو وہ عقلی اوصاف کو ترک کر کے آگئی کی ایک خاص سطح میں منتقل ہوتی اور پھر اپنے اس خاص روپ میں ”وجدان“ کا جزو بدن بن جاتی ہے۔ مگر یہ تو تخلیقی عمل کی بات ہے جس میں ٹھوس اور جامد اشیا تک ”نزاج“ کے عالم میں آنے اور اپنی سابقہ صورتوں سے دست کش ہونے کے بعد ایک تخلیقی مواد کی صورت ”تخلیق“ میں صرف ہو جاتی ہے۔ چنانچہ جب تخلیق سامنے آتی ہے تو ان صرف ہونے والی اشیا کے ناموں سے بھی بے نیاز ہو جاتی ہے۔ یہی حال ”آگئی“ کی نمود کا ہے کہ اس میں عقل کے عناصر جذب تو ہوتے ہیں مگر ایسی صورت میں کہ

انھیں پہچانا تک ممکن نہیں ہوتا۔ لہذا اقبال کا اصل موقف یہ ہے کہ عشق کی قوت میں عقل کی قوت جذب ہو جاتی اور آگئی میں شعور کے عناصر شامل ہو جاتے ہیں مگر مزاجاً عقل اور عشق دو مختلف چیزیں ہیں اور انھیں آپس میں خلط ملٹ کرنا مناسب نہیں۔ رہایہ سوال کہ اقبال نے اپنے اس رویے کا اظہار کیوں کیا کہ عقل اور عشق متصادم چیزیں نہیں بلکہ زندگی کی دوڑ میں ایک دوسرے کے لیے ناگزیر ہیں تو اس سلسلے میں اس ساری معاشرتی اور تہذیبی صورتی حال کو لمحوظ خاطر رکھنا ہوگا جس میں اقبال نے اس رویے کو پنایا۔ قصہ یہ ہے کہ جن دنوں اقبال شعر کہہ رہے تھے، ہندی مسلمان دو مختلف الہام طبقوں میں بٹے ہوئے تھے۔ ایک طرف وہ طبقہ تھا جو مسلمانوں سے حکومت چھن جانے کے بعد جھروں، خانقاہوں اور رہنی قلعہ بندیوں میں خود کو محصور کر چکا تھا۔ اس طبقے نے انگریز اور اس کی ساری تہذیب اور علوم کو بظیر تحریر دیکھا تھا اور چونکہ انگریز کی تہذیب عقلی انداز نظر کی اساس پر استوار تھی لہذا اس طبقے نے سائنسی اور عقلی رویے کی تکنیک کو بھی اپنا منہماں نظر قرار دے لیا تھا۔ ممکن ہے اس کی نفیتی وجہ یہ ہو کہ جو چیز انسانی پہنچ سے بالا ہو، اس کے بارے میں انسانی رویہ بھی متعدد ہو جاتا ہے، مگر اصل وجہ یہ تھی کہ انگریز سے شکست کھانے کے بعد ہندی مسلمان اپنی تہذیب کی جڑوں سے قوت کشید کرنے کا خواہش مند تھا تاکہ وہ بیرونی تہذیبی یلغار کا مقابلہ کر سکے اور چونکہ ہندی مسلمان کی کئی سو سالہ تہذیبی میراث میں وجود انی میلان کو بڑی اہمیت حاصل رہی تھی لہذا قدرتی طور پر اس نے سوچا کہ مغرب کے عقلی رویے کا علاج مشرق کے وجود انداز نظر ہی کے پاس ہے۔ اقبال کو اس طبقے کی اس مراجعت میں شکست خور دی، پدرم سلطان بودا اور ان غالیت کے عناصر صاف دکھائی دیے اور انھیں محسوس ہوا کہ اگر مسلمان اسی طرح جھروں اور خانقاہوں میں سستے چلے گئے اور سائنس اور شیکناں والی کی اُس دنیا سے انھوں نے کوئی علاقہ نہ رکھا جس میں علوم کی سرحدیں پھیلی رہی تھیں اور مادی دنیا کو زیر پالایا جا رہا تھا تو وہ ترقی کی دوڑ میں بہت پیچھے رہ جائیں گے۔ اس بات کا احساس اول اول سید احمد خاں اور مولانا حالی کو بھی ہوا تھا اور انھوں نے ”بیرونی مغربی“ کے اعلان سے ہندی مسلمانوں کو جھنچھوڑنے کی سعی بلغ بھی کی تھی۔ مگر اقبال نے مغربی تہذیب کے ظواہر کے بجائے اس کے حرکی عناصر کو پہچانا اور ہندی مسلمانوں کو خود دشمنی کے انتہائی جذباتی انداز نظر سے دست کش ہونے کی تلقین کی۔ اقبال کی شاعری میں اول اول عقل کی نارسانی کا ذکر ہوا مگر پھر عقل و عشق کے موازنے میں عقل کی اہمیت کو اچاگر کیا گیا اور آخر آخ میں عقل کے مبنقلب ہونے کی داستان سنائی گئی اور اس سب کا مقصد یہ تھا کہ ہندی مسلمانوں کے دلوں سے

اس تعصب کو خارج کیا جائے جو تصوف کے بعض مکاتب کی تعلیم کے تحت عام ہو گیا تھا اور جسے تقدیر پرستی کے رہجان نے اور بھی تو انداز دیا تھا۔

اقبال کے زمانے میں دوسرا طبقہ وہ تھا جس نے واقعتاً ”پیر وی مغربی“، کو اپنا مسلک بنا لیا تھا اور مغربی تہذیب کو بڑی فراخ دلی سے اپنानے لگا تھا۔ اس طبقے نے سرزی میں وطن سے اپنی بڑیں کاٹ لی تھیں اور لباس، بول چال، حتیٰ کہ تہذیب کے جملہ دوسرے مظاہر کے سلسلے میں بھی، اپنے آقاوں کی تقلید کرنے لگا تھا۔۔۔ اس قدر کہ اس نے مغرب کے عقلی اور سائنسی اندازِ نظر کو بھی دل و جان سے قبول کر لیا تھا اور اسی نسبت سے مذہبی اور وجودانی اندازِ نظر سے محروم ہو رہا تھا۔ اقبال کچھ عرصہ یورپ میں بھی رہے تھے اور وہاں انہوں نے اس مغربی تہذیب کے ٹوٹنے اور زوال آمادہ ہونے کا منظر اپنی آنکھوں سے دیکھ لیا تھا جس کی اساس عقلی اور منطقی اندازِ فکر پر استوار کی گئی تھی:

تمہاری تہذیب اپنے ہاتھوں سے آپ ہی خود کشی کرے گی

جو شایخ نازک پہ آشیانہ بنے گا ناپایار ہو گا

لہذا وہ اپنے مسلمان بھائیوں کو بتانا چاہتے تھے کہ محض عقلی نظام پر انحصار روحانی افلاس کا پیش خیمہ ہے۔ جب تک عقلی رویے کے ساتھ وجودانی اندازِ نظر بھی پیدا نہ ہو کوئی تہذیب مضبوط بنیادوں پر قائم نہیں رہ سکتی اور نہ کوئی قوم ارتقا کی دوڑ ہی میں آگے بڑھ سکتی ہے۔ ادھر خود مغرب میں بھی صورت حال تبدیل ہو رہی تھی اور عقل و خرد کا دامن سمٹ رہا تھا:

انیسویں صدی کی سائنس نے کائنات کو ایک مشین کی صورت دے دی تھی اور ”سبب اور تیج“ کے نظریے نے اس قدر کامیابی حاصل کر لی تھی کہ عام لوگوں کو یہ گمان ہونے لگا تھا کہ سائنس جلد ہی مذہب کا بدلت ثابت ہو جائے گی اور اس کی مدد سے کائنات کا عقدہ بھی جلد ہی حل ہو جائے گا۔ مگر میسویں صدی کے طلوع ہوتے ہی تیقین کی یہ ساری فضا پارہ پارہ ہو گئی۔ کوئی تمثیلی اور نظریہ اضافت نے میکائی توشیح کے بجائے ریاضیاتی تحریید سے روشنی حاصل کی اور جوہر سے اس کا مادی وجود ہی چھن گیا۔ اسی طرح برگسان نے وقت کو لمحات میں تقسیم کرنے کے مروج میکائی نظریے کے مقابلے میں متسلسل کا نظریہ پیش کیا جسے وجود انہی گرفت میں لے سکتا ہے۔ مارگن (Morgan) اور الیگزینڈر (Alexander) نے مسلسل ارتقا کا نظریہ پیش کیا اور ساری فضا میں انیسویں صدی کے مادی نظریات کے خلاف ٹنگک کا ایک بھر پور میلان وجود میں آ گیا۔۔۔ اسی دوران میں اقبال نے کچھ عرصہ مغرب میں برس کیا اور اپنی آنکھوں سے ان

بیادوں کو ٹوٹتے ہوئے دیکھا جن پر مغرب نے اپنے تمام قصر اٹھا رکھے تھے۔ چنانچہ اقبال نے ”پیر وی مغرب“ کی تلقین کے بجائے یہ کہنا شروع کیا کہ مغربی تہذیب کی حیثیت تو شایخ ناک چہ بنے ہوئے آشیانے سے مختلف نہیں اور اس لیے اس کا پایدار ہونا ناممکن ہے۔ سے مختصرًا یوں کہہ لیجیے کہ اقبال اپنے زمانے کے دونوں انتہا پسندانہ رویوں کا استیصال چاہتے تھے۔ وہ اس انداز نظر کے بھی مخالف تھے جو عقل کو گردان زدنی قرار دیتا تھا اور اس کے بھی جو محض عقل کو سب کچھ قرار دینے پر مُصر تھا۔ لہذا اقبال کے ہاں عشق اور عشق کے امتزاج کا جو مسلک اُبھرا وہ ہندی مسلمانوں کے دونوں طبقوں کو ایک منے مرکز پر اکٹھا کرنے کی ایک کاوش تھی۔ تاہم ان کی شاعری کی بالائی سطح پر جس عمومی خیال کا اظہار ہوا وہ یہی تھا کہ عقل کے مخصوص استقراری اور سائنسی اندازِ فکر کے مقابلے میں وجдан کے استحرابی اندازِ فکر کا دامن کہیں زیادہ وسیع ہے۔

(۵)

اقبال کے ہاں عقل اور عشق کا جو امتزاج ظاہر ہوا اسے ایک اور طرح سے دیکھنا بھی شاید خیال انگیز ثابت ہو۔ اقبال کی سائکنی میں تیرہ سو برس کی اسلامی تہذیب اور ہزار ہا برس کی مشرقی تہذیب کے بنیادی عناصر موجود تھے جو ایک دوسرے میں جذب ہو کر اس جو ہر کی صورت میں اُبھر آئے تھے جو اصلاً اور مراجعاً مشرقی تھا۔ اس جو ہر کے اجزاء ترکیبی میں یوں تو لا تعداد عناصر شامل تھے لیکن مذہبی صوفیانہ اور جمالیاتی عناصر بالخصوص بہت زیادہ نمایاں تھے۔ بے شک یہ عناصر ایک دوسرے سے مختلف تھے لیکن ان تینوں کا رُخ ایک ہی طرف تھا یعنی وراء الورا سے ہم رشتہ ہونا ان کا بنیادی مسلک تھا اور تینوں منزل تک پہنچنے کے لیے ”وجدان“ کو ایک بڑا ذریعہ سمجھتے تھے۔ اقبال کے ہاں عشق کو اہمیت دینے اور عقل کے مقابلے میں وجدان کو حقیقت کی تفہیم میں سب سے اہم حرقب قرار دینے کا میلان خون اور نسل اور تہذیب کی راہ سے آیا تھا اور اس کی جڑیں سر زمین مشرق میں بہت دور تک اُتری ہوئی تھیں۔ چنانچہ اقبال کی شاعری میں مغربی تہذیب کو ہدف طرز بنانے کی روشن اور عقلی اندازِ فکر کو وجданی اندازِ فکر کے مقابلے میں کم تر قرار دینے کا رو یہ بنیادی طور پر اس مشرقی تہذیب کا ہی عطیہ تھا جس نے مادی مقاصد پر روحانی مقاصد کو ہمیشہ ترجیح دی تھی بلکہ مادے کی ٹھوس دنیا کو فنا آشنا اور غیر حقیقی اور اس کے پس منظر میں پھیلی ہوئی غیر مادی فضا کو لافانی سمجھا تھا۔ اقبال کے زمانے میں مغربی

تہذیب اور اس کے سائنسی انداز نظر اور مادہ پرستی کے رجحان نے جس شدود مکے ساتھ مشرقی تہذیبوں پر بیگار کی تھی اس سے اقبال کے ذہن میں یہ خطرہ پیدا ہو گیا تھا کہ کہیں مادہ پرستی کی آندھی روحانیت کی اس شمع ہی کو گل نہ کر دے جسے مشرق نے ہزار ہا برس سے بچھنے نہ دیا تھا۔ اقبال کا یہ احساس کس قدر صادق اور بروقت تھا، اس کا اندازہ اس سے لگائیے کہ آج مغرب میں اس بات کا کھلے بندوں اظہار ہونے لگا ہے کہ روحانیت کا سرچشمہ مشرق میں ہے اور اگر مغربی تہذیب کو اپنے روحانی خبرپن سے نجات پانا ہے تو اسے لامحالہ مشرق ہی کی طرف دیکھنا ہو گا۔ یہ احساس مغرب کے مفکرین ہی نہیں، وہاں کے ادب اور شعرا کے ہاں بھی ایک سی شدت کے ساتھ موجود ہے۔ چنانچہ سمر سٹ ماہم (Somerset Maugham) نے Razor's Edge میں سرزی میں ہند سے اُبھرنے والے فاسدہ ویدانت میں روح کی تکسین کا سامان پایا اور Painted Veil میں چینی اندازِ فکر کو ثبت اور با منقی قرار دیا اور ٹی۔ ایلیٹ (T.S.Eliot) نے مغربی تہذیب کے روحانی افلاس کی تصویر کھینچنے کے بعد ”شانتی“ کی خواہش کی جو ایک خالص مشرقی تصور تھا۔ اسی طرح بیسویں صدی کے مغرب میں صلیبی جنگوں کے اُس تعصب کے باوجود جو ابھی تک مغربی انسان کی سائکنی میں موجود ہے، اسلامی تہذیب اور فافنے کی طرف توجہ ہوئی اور مغرب کے بہت سے حکمانے مذہب اسلام کو روحانی تکسین کے حصوں کا ایک اہم ذریعہ قرار دیا۔ اسی طرح بدھ مت اور اس کے افکار کو مغرب والوں نے جس شیفتگی کے ساتھ اپنایا، یہ سب ہمارے سامنے ہے۔ مگر مغرب کے رویے میں اس واضح تبدیلی سے بہت پہلے اقبال کو یہ احساس تھا کہ محض عقل پر انحصار اور وجود ان سے قطع تعلق کر کے مغرب کے انسان نے خود کو روحانی طور پر قطعاً مفلس کر لیا ہے۔ اسی طرح اقبال کو یہ بھی احساس تھا کہ اہل وطن مغرب کی تقدیم میں اپنے روحانی ورثتے سے دست کش ہو رہے ہیں۔ لہذا اقبال نے اپنی شاعری میں مغربی تہذیب کی مادہ پرستی اور عقل کی نارسانی کا ذکر بار بار کیا اور کلام اقبال کے سر سری سے مطالعہ سے بھی ان کے اس خاص میلان کے شوابد بآسانی مل جاتے ہیں۔ اپنی دوسری تحریروں میں بھی اقبال نے مغرب سے آنے والی لہروں کو مُضر قرار دیا ہے مثلاً سید محمد سعید الدین جعفری کے نام اپنے ایک خط میں رقم طراز ہیں:<sup>۵</sup>

چونکہ اس وقت ملکی اور نسلی قومیت کی لہر یورپ سے ایشیا میں آ رہی ہے اور میرے نزدیک انسان کے لیے ایک بہت بڑی لعنت ہے، اس واسطے بنی نوع انسان کے مفاد کو ملحوظ رکھتے ہوئے اس وقت اسلام کے اصلی حقائق اور اس کے حقیقی پیش نہاد پر زور دینا بہت ضروری ہے۔ یہی وجہ ہے کہ میں خالص اسلامی نقطہ خیال کو ہمیشہ پیش نظر رکھتا ہوں۔

اسی طرح پیامِ مشرق کے دیباچے میں یورپی تہذیب کے انہدام کے بارے میں یوں لکھتے ہیں:<sup>۹</sup>

یورپ کی جنگ عظیم ایک قیامت تھی جس نے پرانی دنیا کے نظام کو قریباً ہر پہلو سے فا کر دیا اور اب تہذیب و تمدن کی خاکستر سے فطرت زندگی کی گہرائیوں میں ایک نیا آدم اور اس کے رہنے کے لیے تینی دنیا تغیر کر رہی ہے جس کا ایک دُھندا ساخا کہ ہمیں حکیم آئن شخائن (Einstein) اور برگسماں کی تصانیف میں ملتا ہے۔ یورپ نے اپنے علمی، اخلاقی اور اقتصادی نصبِ اعین کے خوفناک نتائج اپنی آنکھوں سے دیکھ لیے ہیں اور سائزینٹی (سابق وزیرِ عظم اطالیہ) سے ”انحطاطِ فرگنگ“ کی دل خراشِ داستان بھی سُن لی ہے۔ لیکن افسوس ہے کہ اس کے نکتہ رہ مگر قدامت پرست مدبرین اس جیرتِ انگیزِ انقلاب کا صحیح اندازہ نہیں کر سکے جو انسانی ضمیر میں اس وقتِ واقع ہو رہا ہے۔ خالص ادبی اعتبار سے دیکھیں تو جنگ عظیم کی کوفت کے بعد یورپ کے قوائے حیات کا اضھال ایک صحیح اور پختہ ادبی نصبِ اعین کی نشوونما کے لیے نامساعد ہے۔ بلکہ اندیشہ ہے کہ اقوام کی طبائع پر وہ فرسودہ ست رو اور زندگی کی دشواریوں سے گریز کرنے والی عجیبِ غالب نہ آجائے جو جذبات قلب کو افکارِ دماغ سے متمیز نہیں کر سکتی۔

اس اقتباس سے دو باتوں کا پتا چلتا ہے۔۔۔ ایک تو یہ کہ اقبال نے بھی ”زوالِ مغرب“ کا وہ منظر دیکھ لیا تھا جسے بیسویں صدی میں سپنگلر (Spengler)، ٹائن بی (Toynbee) اور سوروکن (Sorokin) نے بار بار دیکھا اور وہ محسوس کر رہے تھے کہ اس زوال کا باعثِ عقل و منطق پر ضرورت سے زیادہ انحراف اور مذہب اور وجود اور ضرورت سے زیادہ بے گانگی تھی۔ دوسری بات یہ کہ اقبال کو زوالِ مغرب میں فرسودگی اور اضھال کا میلان ایک اہم عصر کے طور پر نظر آیا جس کا مطلب یہ ہے کہ وہ مغربی تہذیب کے اُس سختِ ممندِ میلان کو پسند کرتے تھے جو احیاءِ العلوم کے بعد یورپ میں پھیلا تھا اور جس کے باعثِ مغرب کے انسان نے بے پناہ ترقی کی تھی۔ چنانچہ جب بیسویں صدی میں مغربی تہذیب روپ زوال ہونے لگی تو اقبال نے دیکھا کہ ڈھنی اضھال بھی اس کا ایک اہم سبب تھا۔ بہر کیف اقبال نے اپنی شاعری اور بعض مکاتیب میں مشرق کے وجود اپنی رویے کو سراہا اور اس بات کا انہمار کیا کہ مغربی تہذیب ایک روحانی نشانہ ثانیہ کے بغیر پھل پھول نہیں سکتی۔ گویا اقبال کی تحریروں میں عقل کی نارسانی اور کوتاہی کو منظرِ عام پر لانے اور اس کے مقابلے میں عشق اور وجود امان کی بہم گیری اور ہمہ دانی کا احساسِ دلانے کا مقصدِ مغربی تہذیب کو (جس کا سارا نظام عقلی بنیادوں پر استوار تھا) اُس جوہر کے حصول پر آمادہ کرنا تھا جو مشرق کی تحويل میں تھا۔

دوسری طرف اقبال اپنائے وطن باخوص ہندی مسلمانوں کی انفعالیت پسندی سے نالاں بھی تھے۔ مغل سلطنت کے زوال کے بعد ہندی مسلمان بتدرج "طاوس و رباب" کے سحر میں اسیر ہوتے چلے گئے تھے۔ ان کی اس روشن کے پس پشت لقدر پرستی کا میلان خاصاً تو ان تھا۔ وہ اس دنیا اور اس کے لوازم کو چند روز، فنا آشنا اور اکثر ویشر غیر حقیقی سمجھنے پر مائل تھے۔ ان کے نزدیک موتِ محض ماندگی کا وقفہ تھا جس کے اُس طرف حیاتِ جاودا اور اس طرف حیاتِ دروزہ کا منظرِ دکھائی دیتا تھا۔ حیاتِ دروزہ سے بے اعتنائی کے میلان نے انھیں متھر ک ہونے، زندگی کی دوڑ میں سمجھدگی سے قدم اٹھانے اور ہر چیز کو خندہ پیشانی سے قبول کرنے سے تنفس کر دیا تھا۔ راضی برضا ہونے اور قناعت پسندی اور عزلتِ نشیں کو ایک اہم قدر کے طور پر تسلیم کرنے کا روایہ پورے معاشرے پر مسلط ہو گیا تھا۔ فکری سطح پر تصوف نے مخصوص روحانیات میں اذہان کو ایک نغمہ سرمدی کی تلاش پر اس درجہ مائل کر دیا تھا اور رہبانیت کی فضائیں اس تیزی سے مسلط ہو رہی تھیں کہ زندگی کے عزائم اور مقاصد بالکل ثانوی حیثیت اختیار کر گئے تھے۔ غالباً اس کی وجہ وہ ہریت بھی تھی جس کا سامنا ہندی مسلمانوں کو غدر کے دوران کرنا پڑا تھا، مگر چونکہ ہریت کے سلاسل دراز ہو گئے تھے اور ایک اجنبی حکومت نے اذہان پر یاسیت مسلط کر دی تھی، اس لیے لقدر پرستی کا چلنی عام ہوا اور حالات کا مقابلہ کرنے کی آرزو مدھم پڑ گئی۔ اقبال کو ہندی مسلمانوں کی اس انفعالیت، تاکرداری اور زندگی کی ہر دم رواں، ہر دم رواں موج سے منقطع ہونے کا شدید احساس تھا اور وہ چاہتے تھے کہ ان کے ہاں بھی جذبہ ہریت اور ذہنی برآنگشتی موجود ہو جو مغربی اقوام کے حصے میں آئی تھی۔ اسی سلسلے میں اقبال نے ایرانی تصوف کے بعض ارضی میلانات کی سب سے پہلے مذمت کی، مثلاً خواجه حسن نظماً کو ایک خط میں لکھتے ہیں:<sup>۱</sup>

حضرت امام ربانی نے مکتوبات میں ایک جگہ بحث کی ہے کہ "گستن،" اچھا ہے یا "پیستن"۔  
میرے نزدیک گستن عین اسلام ہے اور پیستن رہبانیت یا ایرانی تصوف ہے اور اسی کے خلاف میں صدائے احتجاج بلند کرتا ہوں۔ گزشتہ علمائے اسلام نے بھی ایسا ہی کیا ہے اور اس بات کی تاریخی شہادت موجود ہے۔ آپ کو یاد ہو گا کہ جب آپ نے مجھے سر اوصال، کا خطاب دیا تھا تو میں نے آپ کو لکھا تھا کہ مجھے "سر الفراق" کہا جائے۔ اس وقت میرے ذہن میں یہی امتیاز تھا جو مجدد الف ثانی نے کیا ہے۔ آپ کے تصوف کی اصطلاح میں اگر میں اپنے مذهب کو بیان کروں تو یہ ہو گا کہ شانِ عبودیت انتہائی کمال روح انسانی کا ہے۔ اس سے آگے

کوئی مرتبہ یا مقام نہیں یا مجی الدین ابن عربی کے الفاظ میں عدم محض ہے یا بالفاظ دیگر یوں کہیے کہ حالتِ سُکر، منہماًے اسلام اور قوانین حیات کے مخالف ہے اور حالتِ صحوٰ جس کا دوسرا نام اسلام ہے قوانین حیات کے عین مطابق ہے اور رسول کریم صلی اللہ علیہ وسلم کا منشائخا کے ایسے آدمی پیدا ہوں جن کی مستقل حالت کیفیتِ صحوٰ ہو۔ یہی وجہ ہے کہ رسول کریمؐ کے صحابہ میں صدیق و عمر تو بکثرت ملے مگر حافظ شیرازی کوئی نظر نہیں آتا۔ اصل بات یہ ہے کہ صوفیا کو توحید اور وحدت الوجود کا مفہوم سمجھنے میں سخت غلطی ہوئی ہے۔ یہ دونوں اصطلاحیں مراد فہمیں بلکہ مقدم الذکر کا مفہوم خالص نہیں ہے اور موخر الذکر کا مفہوم خالص فلسفیانہ ہے۔ توحید کے مقابلے میں اس کی ضد لفظ کثرت نہیں جیسا کہ صوفیا نے تصور کیا ہے بلکہ اس کی ضد شرک ہے۔ وحدت الوجود کی ضد کثرت ہے۔ اس غلطی کا نتیجہ یہ ہوا کہ جن لوگوں نے وحدت الوجود یا زمانہ حال کے فلسفہ یورپ کی اصطلاح میں تو حیدر کو ثابت کیا، وہ موحد تصور کیے گئے، حالانکہ ان کے ثابت کردہ مسئلے کا تعلق مذہب سے نہ تھا، بلکہ نظام عالم کی حقیقت سے تھا۔ اسلام کی تعلیم نہایت صاف اور روشن ہے، یعنی یہ کہ عبادت کے قابل صرف ایک ایک ذات ہے۔ باقی جو کچھ کثرت نظام عالم میں نظر آتی ہے، وہ سب کی سب مخلوق ہے گو علمی اور فلسفیانہ اعتبار سے اس کی گئی اور حقیقت ایک ہی ہو۔

اقبال کی نظروں میں اہل وطن کی افعالیت اور عزلتِ نشینی ترقی کے راستے کا سنگ گراں تھا۔ اسی لیے انہوں نے عجمی تصوف کی اینیونیت سے ہندی مسلمانوں کو آگاہ کرنا ضروری سمجھا۔ چونکہ تحرک پندی، انفرادیت، آگے بڑھنے کی خواہش اور زندگی کو واقعی متصور کرنے کا میلان مغربی اقوام کا طرہ امتیاز رہا تھا، اس لیے جب اقبال نے ان باتوں کی تلقین کی تو قطعاً غیر شعوری طور پر مغرب کے اندازِ فکر سے خود کو ہم آہنگ کر لیا۔ ویسے آگے پہل کر اس بات کا تجزیہ بھی کیا جائے گا کہ کیا اقبال کا یہ مخصوص رجحان مغربی فکر کی تلقید میں تھا یا اس نے اسلامی تعلیمات سے روشنی حاصل کی تھی۔ فی الحال یہ جان لینا ہی کافی ہے کہ اقبال اہل وطن کو خواہ خرگوش سے جگانا چاہتے تھے اور چونکہ اس خواہ خرگوش کی اصل وجہ ”پیوستن“ کے عمل میں تھی یعنی اہل وطن اپنے ماضی میں گم ہو رہے تھے، اسی لیے اقبال نے اُنھیں ماضی اور اس کی زنجیروں اور فرسودہ روایات سے منقطع ہونے کی تعلیم دی۔ اس سلسلے میں ابتدأ تو اقبال نے کچھ اس قسم کے اشعار کہئے:

وطن کی فکر کر ناداں! مصیبت آنے والی ہے  
تری بر بادیوں کے مشورے ہیں آسمانوں میں

ذرا دیکھ اس کو جو کچھ ہو رہا ہے، ہونے والا ہے  
دھرا کیا ہے بھلا عہد کہن کی داستانوں میں؟  
یہ خاموشی کہاں تک؟ لذتِ فریاد پیدا کر  
ز میں پر تو ہو، اور تیری صدا ہو آسمانوں میں!  
نہ سمجھو گے تو مٹ جاؤ گے اے ہندوستان والو!  
تمحکاری داستان تک بھی نہ ہو گی داستانوں میں  
یہی آئین قدرت ہے، یہی اسلوبِ فطرت ہے  
جو ہے راہِ عمل میں گام زن، محبوب فطرت ہے  
(تصویر یوردو)



### مگر پھر کھل کر لکھا:

اُٹھ کہ ظلمت ہوئی پیدا اُفت خاور پر  
بزم میں شعلہ نوائی سے اُجلہ کر دیں  
ایک فریاد ہے ماندہ سپند اپنی بساط  
اسی ہنگامے سے محفل تھا و بالا کر دیں  
اہل محفل کو دکھا دیں اثرِ صیقلِ عشق  
سنگِ امروز کو آئینہ فردا کر دیں  
جلوہ یوسف گم گشته دکھا کر ان کو  
تپش آمادہ تر از خون زلیخا کر دیں  
اس چمن کو سبق آئین نمو کا دے کر  
قطرہ شبنم بے مایہ کو دریا کر دیں  
رخت جاں بت کرہ چیں سے اٹھالیں اپنا  
سب کو محو رخ سعدی و سلمی کر دیں  
دیکھ! یثرب میں ہوا ناقہ لیلی بے کار  
قیس کو آرزوئے نو سے شناسا کر دیں  
بادہ دیرینہ ہو اور گرم ہو ایسا کہ گداز

جگر شیشه و پیانہ و بینا کر دیں  
 گرم رکھتا تھا ہمیں سردی مغرب میں جو داغ  
 چیر کر سینہ اسے وقف تماشا کر دیں  
 شمع کی طرح جیسیں بزم گہر عالم میں  
 خود جلیں، دیدہ انغیار کو بینا کر دیں  
 ”ہر چہ در دل گزرو وقف زبان دارد شمع  
 سوختن نیست خیالے کہ نہایا دارد شمع“  
 (عبدال قادر کے نام)

آتی ہے مشرق سے جب ہنگامہ در دامن سحر  
 منزل ہستی سے کر جائی ہے خاموشی سفر  
 محفل قدرت کا آخر ٹوٹ جاتا ہے سکوت  
 دیتی ہے ہر چیز اپنی زندگانی کا ثبوت  
 چھپھاتے ہیں پرنے پا کے پیغامِ حیات  
 باندھتے ہیں پھول بھی گلشن میں احرامِ حیات  
 مسلم خوابیدہ اُٹھ ہنگامہ آرا تو بھی ہو  
 وہ چمک اُٹھا اُفق، گرم تقاضا تو بھی ہو  
 وسعتِ عالم میں رہ پیا ہو مثل آفتاب  
 دامنِ گردوں سے ناپیدا ہوں یہ داغِ سحاب  
 کھینچ کر نجھر کرن کا، پھر ہو سرگرم سیز  
 پھر سکھا تاریکی باطل کو آداب گریز  
 تو سرپا نور ہے خوشنتر ہے عربیانی تجھے  
 اور عربیاں ہو کے لازم ہے خود افسانی تجھے  
 ہاں! نمایاں ہو کے برق دیدہ خشاش ہو  
 اے دل کون و مکاں کے رازِ مضر! فاش ہو

(نوید صبح)

اقبال کا رویہ مغربی اندازِ فکر سے متصادم نہیں بلکہ ہم آہنگ تھا۔ مشرق کے معاشروں میں

جز ہمیشہ سے کل کا تابع ہمہل قرار پایا تھا اور یہ مشرق کے "سامانی ہمہ اوست" کے تصور کے عین مطابق تھا۔ اس کا نتیجہ یہ تکلا کہ فرد (Individual) کی آمد کا سلسلہ ہی رُک گیا۔ ہندوستان میں تو یہ صورت تھی کہ پورا سماج چار طبقوں میں منقسم تھا اور ہر فرد اپنے طبقے میں اس حد تک ختم ہو چکا تھا کہ اس کی حیثیت کردار (Character) کی نہیں رہی تھی، شخص ایک مثالی نمونے (Type) کی ہو کر رہ گئی تھی۔ معاشرے سے فرد کے منہا ہو جانے کا ایک نتیجہ بھی تکلا کہ ہندوستان کی پیشراہم تصانیف کسی ایک مصنف کے بجائے ان گنت بے نام مصنفوں سے منسوب ہوتی چلی گئیں، مثلاً خود ریگ وید کے اشلوک بھی لوک گیتوں کی طرح اپنے مصنفوں کے ناموں تک سے نآشنا تھے۔ اس کے مقابلے میں عرب ممالک فردا اور اس کے پورے شجرہ نسب کو اہمیت دیتے تھے اور مغرب میں فرد نے معاشرے کے مقابلے میں اپنی حیثیت کا بھرپور احساس دلایا تھا۔ چنانچہ اقبال نے فرد کو اپنی شخصیت یا انفرادیت کے حصول کی تلقین کی۔ یہ شخصیت سطح پر بھی تھا اور قومی سطح پر بھی! شخصی سطح پر اقبال نے "مردمون" کا تصور پیش کیا جو فرد کی انفرادیت کا نقطہ عروج تھا اور قومی سطح پر "ملت" کا تصور پیش کیا تاکہ ہندی مسلمان بحیثیت قوم اپنا تشخص کر سکیں۔ اقبال کی یہ ایک بہت بڑی عطا ہے کہ انہوں نے ہندی مسلمانوں کو ہندوستانی معاشرے میں ختم ہو جانے کے عمل سے خبردار کیا اور ان کی ملی حیثیت کو اجاگر کر کے انہیں قومیت کا بھرپور تصور بخیشا۔ مگر غور کیجیے کیا فرد کی انفرادیت کا تحفظ اور ملت کے تشخص کا عمل بجائے خود مغربی اندازِ فکر کے عین مطابق نہیں تھا؟ مقصود کہنے کا یہ ہے کہ ایک طرف تو اقبال نے وجدان پر زور دیا اور استحرائی اور وجدانی اندازِ فکر کو سراہا اور دوسرا طرف قطعاً غیر شعوری طور پر مغرب کے استقرائی اندازِ فکر کی اہمیت کو اجاگر کیا، فرد کو معاشرے سے بچایا اور ملت کو اقوام کے ذخیرے سے الگ کر کے دکھایا۔ دراصل اقبال ایک عجیب سے دورا ہے پر کھڑے تھے۔ ایک طرف وہ نہیں چاہتے تھے کہ ہندی مسلمان مغرب کی تقلید اور تبع کی رو میں مشرق کی روح سے بے گانہ ہو جائیں اور دوسرا طرف وہ یہ بھی نہیں چاہتے تھے کہ وہ ہاتھ پر توڑ کر بیٹھ جائیں اور ترقی کی دوڑ میں آگے بڑھنے سے انکار کر دیں۔ لہذا اقبال نے ہندی مسلمانوں کو وہ راستہ دکھایا جو توارکی دھار سے زیادہ تیز اور بال سے زیادہ باریک تھا اور جس پر چلنا بے حد مشکل اور کٹھن کام تھا۔ راستہ یہ تھا کہ وجدانی اندازِ نظر بھی باقی رہے اور سائنسی اندازِ فکر کو بھی اپنایا جائے، یعنی صنوبر باغ میں آزاد بھی ہو اور پا پہل بھی۔ اپنی شاعری میں اول اقبال نے عقل کو ایک نبنتا ناقص اندازِ فکر کے طور پر پیش کیا تھا مگر جیسے جیسے وقت گزر را اور ان کا اپنا

شعور پختہ، مطالعہ و سینج اور نظر گھری ہوئی وہ بذریعہ عقل کو اپنے فکری نظام میں ایک باعزت مرتبہ دینے پر مائل ہوتے چلے گئے۔ پھر عشق اور خود کے موازنے میں خرد کی نفی کر دینے کا روایہ باقی نہ رہا۔ جا بجا اقبال اسے تبھی راستے کی مشعل قرار دینے لگے مگر آخراً خریمیں اقبال نے عشق اور عقل کے امترانج کا نظریہ پیش کیا اور عقل کی اہمیت کو ایک بڑی حد تک تسلیم کر لیا۔ دلچسپ بات یہ ہے کہ شاعری میں تو اقبال کے نظریے کا جزو و مدل بار بار نمودار ہوا لیکن اپنے ”خطبات“ میں انھوں نے بڑے تیقین اور دوڑوک انداز میں وہ بات کہی جس تک ایک طویل سوچ بچار کے بعد وہ پہنچے تھے۔ یہ بات زندگی کو قبول کرنے، فرد کی خودی کو ابھارنے، ملت کو ایک انتیازی حیثیت عطا کرنے، تحرک پسندی کے موقف کو اختیار کرنے، وراء الورا سے شخصی رشتہ استوار کرنے اور تجزیاتی اور استقرائی عمل کو اہمیت تفویض کرنے کے عمل سے عبارت اور رہنمیت، نفی حیات اور تحریرید پسندی کے اس عمل سے مختلف تھی جس نے مشرق کو ایک عرصہ دراز سے اپنی گرفت میں لے رکھا تھا۔ دیکھنا چاہیے کہ اپنے ”خطبات“ میں اقبال نے اس خاص مسلک کے خدو خال کو کس طرح اجاءگر کیا۔

(۲)

اقبال نے اپنے خطبات میں ایک جگہ لکھا ہے::

تاریخ حاضرہ کا سب سے زیادہ توجہ طلب مظہر یہ ہے کہ ذہنی اعتبار سے عالم اسلام نہایت تیزی کے ساتھ مغرب کی طرف بڑھ رہا ہے۔ اس تحریک میں بجائے خود کوئی خرابی نہیں کیونکہ جہاں تک علم و حکمت کا تعلق ہے، مغرب کی تہذیب دراصل اسلامی تہذیب ہی کے بعض پہلوؤں کی ایک ترقی یافتہ شکل ہے۔ لیکن اندریشہ یہ ہے کہ اس تہذیب کی ظاہری آب و تاب کہیں اس تحریک میں حارج نہ ہو جائے اور ہم اس کے حقیقی جوہر، ضمیر اور باطن تک پہنچنے سے قاصر رہیں۔ بات یہ ہے کہ پچھلی متعدد صدیوں میں جب عالم اسلام پر ذہنی غفلت اور بے ہوشی کی نیند طاری تھی، یورپ نے ان مسائل میں نہایت گھرے غور و فکر سے کام لیا جن سے کبھی مسلمان صوفیوں اور سائنس دانوں کو دلی شغف رہا ہے۔ قرون وسطی سے لے کر اب تک جب اسلامی مذاہب الہیات کی تکمیل ہوئی انسانی فکر اور تجربے کی دُنیا میں غیر معمولی وسعت پیدا ہوئی ہے۔ فطرت کی تفسیر اور اس پر غلبے نے انسان کے اندر ایک تازہ یقین اور ان قوتوں پر جن سے اس کے ماحول نے ترکیب پائی، فضیلت کا ایک نیا احساس پیدا کر دیا ہے۔ منئے

نقہ ہائے نظر ہمارے سامنے آ رہے ہیں، قدیم مسائل کو جدید تجربات کی روشنی میں حل کیا جا رہا ہے، نیز کئی ایک اور نئے مسائل پیدا ہو گئے ہیں۔ معلوم ہوتا ہے کہ عقل انسانی زمان و مکان اور علمیت ایسے بنیادی معتقدات کی دنیا سے بھی آگے نکل جائے گی۔ پھر جوں جوں افکار سامنے ترقی کر رہے ہیں، انسانی علم و ادراک کے متعلق بھی ہمارے تصورات بدل رہے ہیں۔ آئین اشخاص کے نظریے نے کائنات کو ایک نئے روپ میں پیش کر دیا ہے اور ہم محسوس کر رہے ہیں کہ اس طرح ان مسائل پر بھی جو فلسفہ اور مذہب میں مشترک ہیں نئے نئے زاویوں کے ماتحت غور کرنا ممکن ہو گیا ہے۔ لہذا اگر اسلامی ایشیا اور افریقیہ کی نئی پوڈ کا مطالبہ ہے کہ ہم اپنے دین کی تعلیمات پھر سے اجاگر کریں تو یہ کوئی عجیب بات نہیں۔ لیکن مسلمانوں کی اس تازہ بیداری کے ساتھ اس امر کی آزادانہ تحقیق نہایت ضروری ہے کہ مغربی فلسفہ ہے کیا۔ علی ہذا یہ کہ الہیاتِ اسلامیہ کی نظر ثانی بلکہ ممکن ہو تو تشكیل جدید میں ان نتائج سے کہاں تک مدد مل سکتی ہے جو اس سے مرتب ہوئے۔

واضح رہے کہ اقبال کے ”خطبات“ کا زمانہ ۱۹۲۹ء ہے، یعنی اپنی وفات سے تقریباً ایک دہائی قبل اقبال نے مغربی تہذیب اور علوم کے بارے میں ایسے خیالات کا اظہار کیا جو اس سے پہلے ان کی شاعری میں نمودار ہونے والے رویے کے بالکل بر عکس تھے، مثلاً اپنی شاعری میں مغربی تہذیب کے بارے میں اقبال نے کچھ اس طرح کے خیالات کا بر ملا اظہار کیا تھا:

تمہاری تہذیب اپنے خبر سے آپ ہی خود کشی کرے گی  
جو شاخ نازک پہ آشیانہ بنے گا، نا پایدار ہو گا



فسادِ قلب و نظر ہے فرنگ کی تہذیب  
کہ روح اس دنیت کی رہ سکی نہ عفیف  
رہے نہ روح میں پاکیزگی تو ہے ناپید  
ضمیر پاک و خیال بلند و ذوق لطیف



اٹھانہ شیشه گران فرنگ کے احسان  
سفال ہند سے مینا و جام پیدا کر



یورپ میں بہت روشنی علم و بُر ہے  
حق یہ ہے کہ بے چشمہ حیوال ہے یہ ٹلمات  
رعانی تغیر میں، رونق میں، صفا میں  
گرجوں سے کہیں بڑھ کے ہیں بنکوں کی عمارت  
ظاہر میں تجارت ہے حقیقت میں جوا ہے  
سود ایک کا لاکھوں کے لیے مرگ مفاجات  
یہ علم، یہ حکمت، یہ تدبیر، یہ حکومت  
پیتے ہیں لہو دیتے ہیں تعلیم مساوات  
بے کاری و عریانی و مے خواری و افلاس  
کیا کم ہیں فرگنی منیت کے فتوحات  
وہ قوم کہ فیضان سماوی سے ہو محروم  
حد اس کے کمالات کی ہے برق و بخارات  
ہے دل کے لیے موت مشینوں کی حکومت  
احساسِ مروت کو چل دیتے ہیں آلات



مے خانہ یورپ کے دستور نزالے ہیں  
لاتے ہیں سرور اول، دیتے ہیں شراب آخر



علاج آتش روی کے سوز میں ہے ترا  
تری خرد پ ہے غالب فرنگیوں کا فسouں  
اس کے علاوہ اکبرالہ آبادی کے تتعیں میں انہوں نے مغربی تہذیب کے بعض مظاہر کا کھلے  
بندوں مذاق بھی اڑایا تھا۔ (گوان کا یہ خاص رہ عمل عارضی نوعیت کا تھا) حد یہ کہ وہی اقبال  
جنھوں نے سیدفعہ اللہ کاظمی کو اپنے مکتوب ۱۹۱۶ء میں لکھا کہ:  
قصوف کے متعلق میں خود لکھ رہا ہوں۔ میرے نزدیک حافظ کی شاعری نے بالخصوص اور عجمی  
شاعری نے بالعموم مسلمانوں کی سیرت اور عام زندگی پر نہایت نعموم اثر کیا ہے۔ اسی واسطے  
میں نے ان کے خلاف لکھا ہے۔

اس سے بہت پہلے بقول عطیہ فیضی یہ بھی کہہ چکے تھے کہ ”جب میں حافظ کے رنگ میں ہوتا ہوں تو ان کی اسپرٹ مجھ میں آ جاتی ہے۔“ (۱۹۰۷ء)، جس کا مطلب یہ ہے کہ اقبال کے فکری نظام میں بذریعہ مشرق سے مغرب کی طرف پیش قدی جاری رہی جس کے نتیجے میں انہوں نے اس استقراری اندازِ فکر کو قبول کرنا شروع کر دیا تھا جس پر مغربی تہذیب اور اس کے علوم کی اساس استوار تھی بلکہ اپنے ”خطبات“ میں تو انہوں نے یہ موقف بھی اختیار کر لیا کہ مغربی پلچر ہنسنی اور علمی اعتبار سے اسلامی پلچر کے چند اہم ترین ادوار ہی کا مزید ارتقا ہے۔ گویا اقبال نے مغربی پلچر اور مشرقی سلطی کے پلچر میں ایک قدرِ مشترک دریافت کی اور عقل و وجود ان کی صدیوں پرانی آویزش کا حل پیش کرنے کی کوشش کی۔ مگر اقبال سے قبل شپنگر نے ان دونوں ثقافتوں کے بعد کو سامنے لانے کی کوشش کی تھی اور اقبال نے شپنگر کا بظیرِ عالمِ مطالعہ کیا تھا۔ لہذا دیکھنا چاہیے کہ اقبال نے مشرق و سلطی کے پلچر بالخصوص اسلامی پلچر میں وہ کون سے عناصر دیکھے جو مغربی پلچر میں بھی موجود تھے مگر جن کو شپنگر نے بوجوہ نظر انداز کر دیا تھا ان کی مختلف انداز میں تو شخص پیش کی تھی۔

شپنگر نے اپنی کتاب زوالِ مغرب میں تین ثقافتوں کے خدوخال کو واضح کیا ہے اور ایسا کرتے ہوئے انھیں ایک دوسری سے متمیز بھی کر دیا ہے۔ ان میں ایک ثقافت تو قدیم ہے جس کے نماییدوں میں قدیم یونان اور ہندستان شامل ہیں اور جسے شپنگر نے کلاسیک پلچر کا نام دیا ہے؛ دوسری ثقافت یورپی ہے جس کا نمائندہ فاؤسٹ (Faust) ایسا بے قرار فرد ہے۔ لہذا شپنگر نے اسے Faustian culture کا نام دیا ہے، تیسرا ثقافت مشرق و سلطی اور اس کے مذاہب سے منسلک ہے اور اس کو شپنگر نے Magian culture کہہ کر پکارا ہے۔

کلاسیکی پلچر مزاجاً تاریخ سے بے بہرہ اور ”یادداشت“ سے محروم ہوتا ہے۔ گویا کلاسیکی آدمی کی زندگی میں ماضی اور مستقبل کے بجائے صرف زمانہ حال موجود ہوتا ہے۔ کلاسیکی پلچر میں زندگی کی بے ثباتی کا تصور اس قدر مضبوط ہے کہ اس کے محرب میں جکڑے ہوئے لوگ اپنے مردوں کو بھی زمین میں دفن نہیں کرتے، گویا زندگی بعد از موت کے قائل نہیں۔ چنانچہ قدیم ہندوستان اور ہومر (Homer) کے یونان میں مردوں کو جلانے کی رسم کو فروغ ملا۔ جب کہ مشرق و سلطی کے ممالک بالخصوص مصر میں موت کی نفی کا رویہ اہرامِ مصر کی صورت میں سامنے آیا۔ اسی طرح کلاسیکی ریاضی میں اشیا کو وقت سے ماوراء حاضر و ناظر جانے کا رجحان اُبھر جو بالآخر اقلیدس کے فروغ پر ملت ہوا، جب کہ جدید دور والوں کی ساری توجہ اشیا کی غیر متغیر حالت

کے بجائے ان کے متغیر ہونے کے عمل پر مرکوز ہوئی ہے۔ لہذا تجزیاتی جیویمیٹری وغیرہ کو فروغ ملا ہے۔ کلاسیکی دنیا، بقول شپنگلر، فطرت سے یکسر ہم آہنگ ہونے کی صورت ہے بعینہ جیسے پودا زمین سے چھٹا ہوتا ہے۔ کلاسیکی عبادت گاہیں مثلاً مندر ”کھڑکی“ سے نا آشنا ہر قدم پر دائرے کے انداز میں مُڑی ہوئی عمارتیں ہیں۔ گویا ہر شے ایک ”مرکز“ کے گرد طواف کر رہی ہے۔ یوں سمت اور اس کی گہرائی کی یکسر نفی ہو گئی ہے۔ شپنگلر نے کلاسیکی کلچر کی روح کو مزاجاً اپالو (Apollo) کے اوصاف کا حامل قرار دیا ہے اور کہا ہے کہ کلاسیکی انسان باہر کے بجائے اندر کی طرف جھانکتا ہے۔ کلاسیکی کلچر پس منظر کو محض ایک تصویر قرار دے کر مسترد کر دیتا ہے۔ اور کلاسیکی بت ایسے ہی ہے جیسے موجود فطرت کی ایک قاش ہو۔ وہ سرتا پا ایک اقیادی جسم ہے جو نہ دیکھتا ہے اور نہ بولتا ہے اور ناظر کے وجود سے تو وہ قطعاً بے نیاز ہے۔ کلاسیکی کلچر میں کلبس (Columbus) کی طرح سیاحت کرنے کے میلان کا نقدان ہے۔ وہاں تو سماں گی لگا کر چپ چاپ بیٹھنا اور غور و فکر کرنا ہی اصل حیات ہے۔

شپنگلر نے کلاسیکی کلچر کے جو اوصاف گنائے ہیں ان سے معایہ بات آئینہ ہو جاتی ہے کہ اس کلچر کے تحت تصوف کو کیوں فروغ ملا۔ قدیم ہندوستان اپنیشاد کا فلسفہ، یونان میں عینیت پندری اور ایران میں صوفیانہ تصورات۔۔۔ یہ سب دراصل ایک ہی زاویہ نگاہ کے مختلف مظاہر تھے۔ ویسے یہ عجیب بات ہے کہ ان تینوں ممالک میں آریاؤں کی یلغار بہت زیادہ تھی اور اس لیے کچھ عجب نہیں کہ آریاؤں کے مخصوص انداز فکر نے سریانی تصورات کے لیے مہیز کام دیا ہو۔ بہر کیف کلاسیکی کلچر بنیادی طور پر تغیریں میں ثابت کا جویا اور کثرت میں وحدت کا متلاشی تھا اور اسی لیے حرکت اور تغیر کو غیر حقیقی قرار دے کر اُس حقیقت کی طرف راغب تھا جو ہر شے میں جاری و ساری تھی۔

اقبال ڈھنی اور جذباتی طور پر کلاسیکی کلچر اور اس کے سریانی تصورات کو ناپسند کرتے تھے، اس لیے بھی کہ ان کے نزدیک اسلامی کلچر کلاسیکی کلچر سے مزاجاً ایک مختلف شے تھا۔ چنانچہ اپنے ”خطبات“ میں ایک جگہ لکھتے ہیں کہ قرآن کی رُوح بنیادی طور پر کلاسیکی انداز فکر کی ضد ہے۔<sup>۳۱</sup> کلاسیکی کلچر کے بعد مشرق و سلطی کے کلچر کا ذکر ہونا چاہیے جسے شپنگلر نے مجوسی کلچر Magian Culture کا نام دیا ہے۔ شپنگلر کے مطابق مجوسی کلچر کے ممالک کی فضا پر اسرار ہے۔ جس طرح صحرا میں رات اور دن کی حدود بہت واضح ہوتی ہیں، اسی طرح وہاں خیر اور شر بھی بالکل الگ الگ دکھائی دیتے ہیں۔ بدرجیں انسان کو زک پہنچاتی ہیں مگر پریاں اور فرشتے

اسے خطرات سے بچاتے ہیں۔ اس فضائیں پُر اسرارِ علاقے، شہر اور عمارتیں ہیں۔ تعویذ ہیں، آب حیات اور سلیمانی کی انگشتی ہے اور پھر کارروائی کی وہ لرزتی ٹھمٹانی ہوئی روشنی ہے جسے بے پایاں تاریکی کلپن جانے کے لیے ہم وقت مستعد نظر آتی ہے۔ اس کلپر میں روشنی تاریکی کے خلاف اور خیر شر کے خلاف جہاد اکبر میں بتلا دکھائی دیتا ہے۔ تمام کائنات کے پس پشت صرف ایک ہی علت اولیٰ ہے اور یہ علت اولیٰ کسی اور سبب کے تابع نہیں۔ شپنگلر کے مطابق جو سوسائٹی میں اجتماع تو ہے مگر فرد کی خودی موجود نہیں۔ تمام افراد زندوں کے علاوہ مردوں سے بھی ہم رشتہ اور مسلک ہیں۔ اس کلپر کا فرد رات کی گھری تاریکی سے نبرد آزمائے اور چاہتا ہے کہ روشنی آئے تاکہ تاریکی کا عفربیت کچل دیا جائے۔ چنانچہ تاریکی کو روشنی میں اور پارے کو سونے میں تبدیل کرنے کی خواہش پروان چڑھتی ہے۔ چاندنی رات پارے کی طرح سینیں اور تغیر آشنا ہے جب کہ دن سونے کی طرح چمکیلا، زردی مائل اور ثابت و سالم ہے۔ جب اس کلپر کا فرد کیمیاگری کے فن کو اختیار کرتا ہے اور پارے کو سونے میں تبدیل کرنے کی کوشش کرتا ہے تو دراصل رات کو دن بنادینے اور شر کی تاریکی کو خیر کی روشنی سے دور کرنے کی سعی کرتا ہے۔ اس کلپر میں تقدیر کا عمل دخل بہت زیادہ اور تقدیر کے سامنے سرستیم خم کرنے کا میلان قوی ہے۔ قانون اللہ تعالیٰ کی طرف سے ہے جو اس کے برگزیدہ بندوں کے ذریعے خلق خدا تک پہنچتا ہے۔ شے کے مخفی اوصاف کو بڑی اہمیت حاصل ہے، لہذا جو سی کلپر کیمیاگری کے پُر اسرار علم کا حافظ اور اسی لیے خوب بھی پُر اسرار ہے۔ بقول شپنگلر یہ کلپر ایک ایسی روح کا کلپر ہے جو بڑی جلدی میں ہے، جسے اپنے اندر جوان ہونے سے پہلے ہی عہد پیری کے آثار نظر آنے لگتے ہیں۔

بیکثیت جو سی کلپر کے بارے میں یہ تصویر ابھرتی ہے کہ اس کا فرد نہ صرف پوری کائنات میں متصادم وتوں (مثلاً خیر اور شر، روشنی اور تاریکی، اہم ان اور اہم ز) کے ڈراما کو ہر دم دیکھتا ہے بلکہ ایک اسم اعظم کے ذریعے خیر اور روشنی کو غالب آنے میں مدد بھی دیتا ہے۔ علاوہ ازیں وہ دیوتاؤں کی کثرت کے تصور کو مسترد کر کے ایک ہی الہی قوت پر ایمان لاتا ہے اور اجماع کے ذریعے رکاوٹوں کو دور کرنے کے لیے کوشش ہے۔

تیرا کلپر جس کا ذکر شپنگلر نے کیا ہے ”یورپی کلپر“ ہے جس کے لیے اس نے فاؤسٹ کے حوالے سے Faustian Culture کا نام تجویز کیا ہے۔ فاؤسٹ ایک بے قرار روح ہے جو ایک منفرد حیثیت رکھتی ہے اور ایک خاص منزل کی طرف رواد دوال ہے اور یہی شپنگلر کی نظروں میں یورپی کلپر کے بنیادی اوصاف ہیں۔ جو سی کلپر میں ”کیوں اور کب“ کو اہمیت

حاصل تھی مگر فاؤسٹن کلچر میں ”کیا اور کیسے“، کو اہمیت ملی ہے اور یہ بنیادی طور پر ایک استقرائی اور سائنسی اندازِ نظر ہے۔ یونانی ڈراما اصلًا واقعات کا ڈراما تھا لیکن یورپی ڈراما کردار کا ڈراما ہے، جس کا مطلب یہ ہے کہ فرد کی انفرادیت کو بڑی اہمیت حاصل ہوئی ہے۔ ہندوستان اور یونان میں کردار کے بجائے مثالی نمونے اُبھرے لیکن یورپ کرداروں کا ذخیرہ ہے اور ان میں سے ہر کردار کو بس کی طرح اپنی دھرتی سے منقطع ہو کر سفر کرتا اور نئی نئی دُنیاوں کو دریافت کرتا ہے۔ گویا یورپی کلچر کے فرد میں ایک بے قرار روح موجود ہے جو خواہش کی بے قراری کے لیے ایک علامت ہے۔ مثالی نمونے اُس کلچر میں نمودار ہوتے ہیں جو فرد کو معاشرے کا تابع بنادیتا ہے۔ جب کہ کردار اپنے معاشرے سے ہر دم متصادم رہتا ہے۔ ہندوستانی فضائیں لگنگ کی پوجا کا تصور عام تھا اور انسان خود کو فطرت سے مسلک محسوس کرتا تھا، یعنی جیسے پوادھرتی سے جوڑا ہوتا ہے۔ لیکن یورپی کلچر میں ”ماں اور بچے“، کارشنٹہ اُبھر اجو دراصل کلچر میں ”مستقبل“ کے عصر کی پیدائش پر دال ہے۔ بقول چینگلر یورپی کلچر کی روح ایک بے پایاں احساس تہائی میں مبتلا ہے۔ فرد اور معاشرے کے درمیان ہی نہیں، فرد اور فرد بلکہ فرد کی داخلی اور خارجی دنیا کے درمیان بھی بڑا فاصلہ ہے۔ اس کلچر میں ”کھڑکی“ کو بڑی اہمیت حاصل ہے، کیونکہ کھڑکی تجربے کی گہرائی کی علامت ہے اور انسان کی اس خواہش کا اعلامیہ ہے کہ وہ زندان سے باہر نکل کر لا محدود کاظراہ کرے۔ یورپی کلچر کا ایک اور وصف اس کا تحرک اور جہت ہے۔ یہ بات مغربی موسیقی میں بہت نمایاں ہے جہاں یوں محسوس ہوتا ہے جیسے ایک پوری فوج بینڈ کی آواز سے ہم آہنگ ہو کر کسی منزل کی طرف ایک ساتھ قدم بڑھا رہی ہو۔ اسی طرح مصوروی میں تناظر کا شدید احساس نمایاں ہے جو فاصلے کے عصر کو اور بھی گہرا کر دیتا ہے۔ ادب میں صورت یہ ہے کہ یورپی کلچر میں پیدا ہونے والا ”المیہ“ بنیادی طور پر ایک فرد کی داستانِ عروج و زوال ہے جب کہ کلائیکی ”المیہ“ واقعات کی اساس پر استوار ہوتا ہے۔ یورپی ڈراما حرکت ہی حرکت ہے، جب کہ کلائیکی ڈراما انفعالیت ہی انفعالیت! ایک گہرا احساس تہائی اور فاصلے کا شعور کلائیکی کلچر سے کوئی علاقہ نہیں رکھتے، کیونکہ وہاں ہر شے قریب ہے اور درخت زمین کا اور فرد معاشرے کا سہارا لیتا ہے جب کہ یورپی کلچر میں ایک داخلی تشتیح ہے، فاصلہ ہے، ایک گہرا احساس تہائی ہے، تحرک کا احساس اور سمت کا شعور ہے اور یہ یقین بھی ہے کہ مراجعت ممکن نہیں۔ بحیثیت مجموعی یورپی کلچر کا فرد سوچ کے آشوب میں مبتلا اور تغیر اور حرکت کو سمجھ نہیں پاتا۔ وہ بجائے خود قوت کی ایک قاش ہے، خواہش کا ایک نکٹرا ہے اور یہ قوت، یہ خواہش، کسی مقصد کی

ڈور سے بندھی ہوئی ایک خاص سمت میں اسے لے جا رہی ہے۔ فاؤسٹن کلچر کا فرد ”میں“ کی حیثیت رکھتا ہے۔ ایک بے قرار، متحرک، خواہشات کی زد پر آئی ہوئی ”میں“ اور جس بڑی ”میں“ سے اس کا سامنا ہے وہ بھی منفع نہیں بلکہ فرد ہی کی طرح فعال ہے! لہذا یہ فرد اپنے طور پر لا محدود کے بارے میں نتائج کا اختراج کرتا ہے اور اپنی ”خودی“ پر انحصار کر کے پوری کائنات کے روپ و سینہ تان کر کھڑا ہو جاتا ہے۔

## (۷)

شپنگلر نے متذکرہ بالاتین شافتون کا تجزیہ کر کے ان کے امتیازی اوصاف کا تعین کیا مگر اقبال کے ہاں صورت یہ پیدا ہوئی کہ انہوں نے اپنے ”خطبات“ میں کلاسیکی اندازِ فلکر کو تو مسترد کر دیا مگر اسلامی کلچر کو یوں پیش کیا کہ اس میں یورپی یا فاؤسٹن کلچر کے بنیادی اوصاف صاف اُبھرے ہوئے نظر آئے۔ ممکن ہے بعض لوگ اقبال پر یہ اعتراض کریں کہ چونکہ وہ مغربی کلچر کی روح سے متاثر تھے، اسی لیے انہوں نے اسلامی کلچر میں بھی اس کا پرتو دیکھا، مگر حقیقت یہ ہے کہ اقبال نے اسلامی کلچر کی پوری تاریخ کا مطالعہ کر رکھا تھا اور مغربی کلچر پر اسلامی کلچر کے اثرات کی داستان بھی ان کے سامنے جلی حروف میں لکھی ہوئی تھی۔ لہذا اپنے اس مطالعے کی روشنی میں اقبال نے اس بات کا اظہار کیا کہ جو امتیازی اوصاف مغربی کلچر کے ہیں، کسی زمانے میں بھی اسلامی کلچر کے بھی اوصاف تھے۔ نیز یہ کہ مغرب والوں نے نہ صرف اسلامی کلچر کے چراغ سے اپنا چراغ جلا دیا بلکہ جلائے ہوئے اس چراغ کو صدیوں تک ہواں سے بچائے بھی رکھا، لیکن مشرق و سطحی میں کچھ تو عجمی اور ہندی نیز یونانی اثرات کے تحت اور کچھ سقوط بغداد کے حادثے کے باعث اسلامی کلچر کے بنیادی اور اصل اوصاف نظر وں سے اوچھل ہو گئے اور اسلامی کلچر کی ایک ایسی تصویر نظر وں کے سامنے اُبھر آئی جو اس کے اصل مزاج سے کوئی علاقہ نہیں رکھتی تھی۔

اس ضمن میں اقبال کا روایہ سر سید احمد خان کے موقف سے قدرے مختلف تھا۔ بے شک مقصود دونوں کا ایک ہی تھا، یعنی ہندی مسلمانوں کو انجماد کی نصیحت سے باہر نکال کر ایک متحرک جذبے سے لیس کرنا تاکہ وہ آگے بڑھ کر مغرب کی ترقی یافتہ اقوام کے قدموں سے اپنے قدم ملا سکیں۔ مگر اس مقصد کے حصول کے سلسلے میں دونوں کی سوچ کا انداز مختلف تھا۔ سر سید احمد خان ”پیر وی غربی“ کے قائل تھے۔ ان کا یہ خیال تھا کہ مغربی اقوام کی تقلید ہی میں نجات کی صورت ہے مگر ہندی مسلمانوں کا ایک فعال طبقہ مغربی اقوام کی تہذیب کو الحاد اور کفر کی تہذیب سمجھتا تھا

اور کسی قیمت پر کبھی اسے قبول کرنے پر آمادہ نہیں تھا۔ چنانچہ سر سید احمد خاں کو ایک طویل تنگ و دو دکرنا پڑی تاکہ ہندی مسلمانوں پر یہ بات آئینہ ہو سکے کہ مغربی تہذیب اور اس کے علوم اسلام کی بنیادی تعلیم اور عقائد کے منافی ہرگز نہیں تھے۔ سر سید کے اس اقدام کو ان کے اپنے زمانے کے علمانے بالکل پسند نہ کیا اور بعض لوگوں نے تو اسے ہدف طنز بھی بنایا، مثلاً اکبرالہ آبادی نے لکھا:

برگد کے مولوی کو کیا پوچھتے ہو کیا ہے  
انگلش کی پاکی کا عربی میں ترجمہ ہے

”برگد کا مولوی“ سے مراد سر سید احمد خاں تھے جو برگد ہی کی طرح سر برآ وردہ تھے۔ بہر حال تقید مغرب کے سلسلے میں سر سید احمد خاں کا موقف قومی اعتبار سے صائب مگر بنیادی طور پر سطحی تھا اور اگر اسے انہا دھنڈ قبول کر لیا جاتا تو ”می ڈیٹی“ تہذیب، اسلامی تہذیب پر پوری طرح غالب آجائی۔ سر سید کے برعکس اقبال نے مغربی تہذیب کے خارج اور باطن میں حد فاصل قائم کی۔ ان میں سے خارج کوتو انہوں نے مسترد کر دیا مگر باطن کے سلسلے میں یہ موقف اختیار کیا کہ اس کے امتیازی اوصاف وہی ہیں جو ابتداءً اسلامی پلچر کے تھے۔ نیز یہ کہ خود مغرب نے ان اوصاف کے سلسلے میں اسلامی تہذیب ہی کی خوشہ چینی کی تھی۔ گویا سر سید احمد خاں کا بنیادی موقف تو یہ تھا کہ مغربی علوم اور تہذیب کے امثال کو قبول کر لیا جائے کیونکہ یہ اسلامی تعلیم کے منافی نہیں تھے۔ لیکن اقبال کا موقف یہ تھا کہ بھی تو اسلامی تہذیب کے اصل اوصاف ہیں۔ چونکہ زندگی کے بارے میں اسلام کا رو یہ ثابت تھا اور استقرائی اندازِ فکر کو اس نے مسترد نہیں کیا تھا، نیز فرد کی نجات کے مسئلے کو فرد کے اپنے اعمال کے تابع قرار دے کر اس کی انفرادیت یا خودی کو معاشرے میں ایک اہم مقام تفویض کیا تھا اور یہ تمام اوصاف مغربی پلچر میں بھی موجود تھے۔ لہذا اقبال نے یہ موقف اختیار کیا کہ اسلامی پلچر کے لیے عقلی اور منطقی رو یہ شجر ممنوع نہیں بلکہ اس کے مزاج کے عین مطابق ہے۔

اقبال مغرب کی ”مادہ پرستی“ کے مخالف تھے۔ جوانی میں جب انہوں نے اپنی آنکھوں سے مغربی تہذیب کے کاروباری اور مادی پہلوؤں کو دیکھا اور ان عناصر کا تجزیہ کیا جو اس تہذیب کی تعمیر میں صرف ہوئے تھے تو ان کے دل میں اس کے خلاف نفرت پیدا ہوئی۔ لہذا انہوں نے اس عقلی اور استقرائی اندازِ فکر کو بھی شک و شبہ کی نظرؤں سے دیکھا جس پر اس تہذیب کی اساس استوار تھی۔ لیکن اس کے بعد جب انہوں نے مغربی تہذیب کے باطون سے پھوٹنے والے ایک ایسے نئے اندازِ نظر کی جھلک دیکھی جو برگسماں کے نظریہ زماں اور آئین

اشٹائیں کے نظریہ اضافت کی صورت میں سامنے آیا تھا تو انھیں محسوس ہوا کہ مغربی تہذیب کی فکری اساس میں تبدیلی آ رہی ہے۔ قیاس غالب ہے کہ فکر و نظر کی اس تبدیلی کے احساس ہی نے اقبال کے ان تعصبات کی نئی کی ہوگی جو ابتدائی دور میں مغربی تہذیب کے سرسری مطالعے، نیز مشرقی انداز نظر سے گھری والبٹگی کے باعث ان کے ہاں پیدا ہو گئے تھے اور مغربی تہذیب اور فکر کا ہمدردانہ انداز میں جائزہ لینے کے راستے میں مزاجم تھے۔ اپنے ”خطبات“ کے پیش لفظ میں اقبال نے لکھا ہے:<sup>۱۷</sup>

کلائیک طبیعتیات نے اپنی بنیادوں پر اعتراض کرنا سیکھ لیا ہے اور اس تقدیم کے باعث مادیت کا وہ روحان جو ابتدائی پیدا ہوا تھا تب تیزی سے غائب ہو رہا ہے اور وہ دن اب زیادہ دونبین جب سائنس اور مذہب ایک ایسا ربط باہم دریافت کر لیں گے جس کے وجود کا آج سے پہلے گمان نہیں تھا۔

”خطبات“ میں اقبال کے رویے کی یہی وہ بنیادی تبدیلی ہے جس کے تحت انھوں نے اسلامی تہذیب اور مغربی تہذیب کی اس خلیج کو پانے کی کوشش کی ہے جو ایک طویل فکری بعد لقطہ بننے کے نتیجے میں خاصی کشادہ ہو چکی تھی۔ چنانچہ اپنے پہلے ہی خطبہ میں اقبال نے اس پوچنکا دینے والی بات سے اپنے موقف کو پیش کیا کہ ”مذہب کو اپنے بنیادی اصولوں کے لیے سائنس سے بھی زیادہ ایک عقلی اساس کی ضرورت ہے“، ہالپھر برگسان کے حوالے سے وجود ان کے بارے میں کہا کہ یہ بھی توقعیں ہی کی ارتقائی صورت ہے۔

اس کے مقابلے میں اہن رشد کا نظریہ دیکھیے کہ عقل فعال عقل پا فعال کو متحرک کرتی ہے اور وہ متحرک ہونے کے بعد عقل مستقاد بن جاتی ہے۔ گویا جو ہر اعظم عقل فعال ہے جس سے فیض کا چشمہ نیچے کی طرف آتا ہے اور عقل مستقاد بن کر زندگی کی آبیاری کرتا ہے۔ یہ استخراجی فکر کا ایک خاص انداز ہے، مگر اقبال نے جب برگسان سے اتفاق کرتے ہوئے عقل کو مائل بہ ارتقاد کھایا اور کہا کہ وہ ایک مقام کے بعد وجود ان بن جاتی ہے تو نیچے سے اوپر کی طرف سفر کیا جو استقرائی انداز فکر ہی کی ایک صورت تھی۔۔۔ وجود اور عقل کا موازنہ کرتے ہوئے اقبال نے لکھا کہ یہ کہنا غلط ہے کہ یہ دونوں ایک دوسرے سے متصادم ہیں۔ ان کا منع ایک ہی ہے اور وہ ایک دوسرے کو کروٹ بھی دیتے ہیں۔ ان میں سے عقل ”حقیقت“ کو قطرہ قطرہ سمیٹتی ہے، جب کہ وجود ان ایک ہی بار اس کا احاطہ کر لیتا ہے۔ عقل ہر دم تغیر پذیر حقائق پر لیکن وجود ان حقیقت لا ازوال پر اپنی نظریں مرکوز رکھتا ہے۔ دونوں ایک دوسرے کی حیات نو کے لیے ضروری ہیں۔ دونوں اپنے اپنے طور پر ایک ہی حقیقت عظمی کا نظارہ کرتے ہیں۔

اپنے ”خطبات“ میں اقبال نے عقل و وجود ان کے ربط باہم کے بارے میں یہ چند جملے محض روا روی میں لکھ دیے ہیں اور اپنے خیال کو مزید وسعت عطا نہیں کی۔ اگر اقبال اس خیال کو آگے بڑھاتے تو انھیں محسوس ہوتا کہ وہی سوچ (Mythical thought) اور منطقی سوچ (verbal thought) ایک دوسرے کو کروٹ دینے پر مامور نہیں بلکہ وہی سوچ وہ حرکی قوت ہے جس سے منطقی سوچ آگے کو بڑھتی ہے۔ پھر جب وہ اس کی مبیا کردہ قوت کو صرف کر لیتی ہے، تو از خود رُک جاتی ہے اور اسے اس بات کی ضرورت پڑتی ہے کہ دوبارہ وہی سوچ میں غواصی کر کے وہاں سے قوت حاصل کرے اور اس مقام سے ایک قدم آگے بڑھائے جس تک وہ اپنی پہلی یلغار میں پہنچ چکی۔ یوں پوری کائنات آہستہ آہستہ منور ہو رہی ہے، یعنی اسے اپنی ہی آگئی حاصل ہو رہی ہے۔ چونکہ آگئی ہی تخلیق ہے، اس لیے یہ کہنا غلط نہیں کہ تخلیق کاری کا عمل جاری ہے۔ اس نتیجے پر اقبال بھی پہنچ چکے جب انہوں نے کہا تھا:

یہ کائنات ابھی ناتمام ہے شاید  
کہ آرہی ہے دمادم صدائے گن فیکوں

گُر بوجوہ انہوں نے وجود انہوں نے وجہانی سوچ اور منطقی سوچ کے اس خاص رشتہ کا تعین نہ کیا جس میں وجود ان ایسے ہی ہے جیسے شاخ شہزاد اور عقل جیسے خوش چینی کا ایک عمل! مگر یہ تو ایک جملہ مفترضہ تھا۔ ذکر اقبال کے اس موقف کا تھا کہ وجود ان اور عقل ایک دوسرے کی ضد نہیں۔ اس سلسلے میں اقبال نے اسلام کے حوالے سے لکھا کہ اس کی عقلی بنیادوں کی تلاش تو رسول اکرم صلی اللہ علیہ وسلم ہی سے شروع ہو گئی تھی۔ الحمد لله رب العالمين!

قرآن حکیم نے مظاہر قدرت کو آیات اللہ یا خدا کے نشانات اس لیے قرار دیا ہے کہ ان میں خدا کی صفات کا جلوہ اور اس کی قدرتوں اور حکمتوں کا ٹور روشن ہے۔ لہذا اشیا کے خواص و اوصاف یا سائنسی حقائق خدا کے اسرار میں سے ہیں:

إِنَّ فِي خَلْقِ السَّمَاوَاتِ وَالْأَرْضِ وَالْخِلَافِ الْأَيْلَلِ وَالنَّهَارِ لَآيَاتٍ لَّا يُلَمِّعُ لَأُولَئِكُمْ الْأُبُلُابِ ۖ  
(بے شک آسمانوں اور زمینوں کے اندر جو کچھ پیدا کیا گیا ہے اور رات اور دن کے اختلاف میں غلطندوں کے لیے نشانیاں ہیں)

لہذا جو شخص خدا کی آیات کا مشاہدہ اور مطالعہ کر کرتا ہے وہ مومن ہے۔ سائنس کی بنیاد میں خدا کا یہ حکم ہے کہ نظامِ فطرت کا مشاہدہ اور مطالعہ کرو۔ قرآن میں ہے: ”انظروا ماذا فی السَّمَاوَاتِ وَالْأَرْضِ“ (جو کچھ زمین اور آسمان میں پیدا کیا گیا ہے اسے دیکھو)

محمریع الدین نے یہ الفاظ اقبال کے حوالے سے لکھے ہیں کہ ان کے نزدیک قرآن حکیم نے زندگی اور اس کے مظاہر کی بھی نئی نہیں کی جیسا کہ کلاسیکل پچھر میں عام تھا۔ اقبال اس بات کو مانتے ہیں کہ ابتدأ مسلمان مفکرین یونانی فلسفے سے متاثر ہوئے اور اس عمل سے ان کا ہنی افق بھی وسیع ہوا لیکن جب انہوں نے یونانی سوچ کی روشنی میں قرآن حکیم کا مطالعہ کرنے کی ایک مستقل روشن اختیار کر لی تو وہ اسلام کے اصل مزاج ہی سے نا آشنا ہو گئے جو زندگی کے مظاہر کے سلسلے میں ایک ثابت روایہ اختیار کرنے کا داعی ہے۔ سقراط نے لکھا تھا کہ انسان کے لیے مناسب ہے کہ صرف انسان ہی کا مطالعہ کرے اور نباتات، حیوانات اور اجرام فلکی کی اُس دُنیا سے کوئی سروکار نہ رکھے جو انسان کے چاروں طرف پھیلی ہوئی ہے۔ یہ بات اُس قرآنی روپیے سے بالکل مختلف ہے جو شہد کی کمکی کو بھی قابل مطالعہ سمجھتا ہے اور قاری کو سدا اس بات کی تلقین کرتا ہے کہ وہ ہواوں کے مستقل تغیر، دن اور رات، بادول، ستاروں بھرے آسمان اور لاہمود دخلاء میں تیرتے ہوئے سیاروں کا مشاہدہ کرے۔ قرآن حکیم میں ارشاد ہوا ہے:

إِنَّ فِي خَلْقِ السَّمَاوَاتِ وَالْأَرْضِ وَالْخِلَافِ أَئِلَّ وَالنَّهَارَ وَالْفُلْكَ الَّتِي تَجْرِي  
فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَا بِهِ الْأَرْضَ بَعْدَ  
مَوْتِهَا وَبَثَّ فِيهَا مِنْ كُلِّ ذَبَابٍ وَتَصْرِيفُ الْرِّيحِ وَالسَّحَابِ الْمُسَخَّرِ بَيْنَ السَّمَاءِ  
وَالْأَرْضِ لَا يَلِيهِنَّ لَقِيُومٌ يَعْقِلُونَ (۱۶۲:۲)

(بے شک زمین و آسمان کی تخلیق، رات اور دن کے آنے جانے اور سمندری کشتبیوں کے چلنے میں جو مالی تجارت لے کر چلتی ہیں اور آسمانی بارش میں کہ اللہ نے اس سے زمین کو مرنے کے بعد زندہ کیا اور ہر قسم کے جانور بکھیر دیے، ہواوں کے چلنے اور معلق بادلوں میں نشانیاں ہیں عقل مندوں کے واسطے۔)

اللَّهُ الَّذِي خَلَقَ السَّمَاوَاتِ وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ النَّمَرَاتِ  
رِزْقًا لَكُمْ وَسَخَّرَ لَكُمُ الْفُلْكَ لِتَسْجُرَ فِي الْبَحْرِ بِأَمْرِهِ وَسَخَّرَ لَكُمُ الْأَنْهَارَ وَسَخَّرَ  
لَكُمُ الشَّمْسَ وَالْقَمَرَ دَائِيْنِ وَسَخَّرَ لَكُمُ الْأَيْلَ وَالنَّهَارَ وَاتَّكُمْ مِنْ كُلِّ مَا سَأَلْتُمُوهُ وَ  
إِنْ تَعْدُوا عِمَّتَ اللَّهِ لَا تُحْصُو هَا إِنَّ الْأَنْسَانَ لَظُلُومٌ كَفَّارٌ (۳۲:۳۲-۳۳)

(اللہ جس نے زمین و آسمان کو پیدا کیا، آسمان سے پانی اُتارا اور اس سے پھل پیدا کیے جو تمہارے لیے رزق ہیں اور تمہارے لیے کشتبیاں مسخر کیں اپنے حکم سے اور مسخر کیے دریا اور سورج، چاند جو ایک خاص راہ پر چلتے ہیں اور رات دن کو مسخر کیا اور دیا جو تم نے ما لگا۔ اگر تم اللہ

کی نعمتوں کو شمار کرو تو شمار نہ کر سکو گے۔ بے شک انسان سخت خالم اور کافر ہے)

قرآن کریم نے اسلامی نظام فکر کو زمین اور اس کے اشارا اور مظاہر سے جس طرح آشنا کیا ہے اس کے بارے میں سید جعفر طاہر قم طراز ہیں:<sup>۱۵</sup>

قرآن پاک میں ایک دانے کے پھوٹنے اور چکھلی کے شگافتہ ہونے سے لے کر لہبہتے ہوئے باغوں، ہری بھری فصلوں، سر بر شاداب کھیتوں، زمردیں سبزہ زاروں، ٹھنڈے چشمیں، گنگناتی ہوئی ندیوں، محیر خرام نشیلے ننک دریاؤں، عظیم الشان دہڑتے اور ٹھاٹھیں مارتے ہوئے سمندروں کا ذکر ہے۔ بیان معاشرت ہے تو چڑیوں، کبوتروں، مرغان خوش الحان اور طائران زمزمه خواں کے ساتھ ساتھ ان بستیوں کے اردوگر منڈلاتے ہوئے جنگلی درندوں کی ہبیت ناک صداؤں، چینوں اور چنچھاڑوں کا اس وقت بیان اور زور شور کے ساتھ تذکرہ ہے کہ رات کا سناٹا، جنگل کی خاموشی، سینہ دشت پر لگے ہوئے میاں لے جیموں اور کچی کچی بستیوں کی تصویر آنکھوں کے سامنے پھر جاتی ہے۔ ہم ان بادہ نوشانِ صحراء کے ساتھ زندگی کی ہولناکیاں اور صبر آزمائیاں مل کر گزارنے لگتے ہیں۔ سینوں میں دل دھڑکتے ہیں اور آنکھیں ڈبڈبائے لگتی ہیں کہ پھر صبحِ صرفت طلوع ہوتی ہے اور ہم زندگی کی رنگینیوں اور مناظرِ فطرت کی بقیوں نیوں اور دنیائے فانی کی عشرتِ سماںیوں کا سامنا کرتے ہیں۔ ہمارے ممالک و امصار، ولایات و اقلیم اور شعب و قبائل اور رسم و راہ منزہ بنا ایسی جاندار داستانیں شاید ہی کہیں اور یا کسی اور صحیفے میں ہوں۔ پھر یہاں صاعقه، برق و باد، ابر و باراں اور سیل و طوفان ہیں، زلزلے آتے ہیں، زمین ہنس جاتی ہے، چھتیں ڈھنے جاتی ہیں۔ پہاڑ ریزہ ریزہ ہو جاتے ہیں، اونٹیاں معطل اور ہری بھری کھیتیاں اُبڑ جاتی ہیں۔ اب یہاں مٹی کے ڈھیر اور ٹوٹے ہوئے مکانوں کے ہندرہ جاتے ہیں۔ یہ سب کے سب اور ایسے کتنے ہی موضوعات ہیں جو عرضی نہیں بلکہ فرشی ہیں جو اپنے عناصر میں سراسر خاک کی پاکیزگی اور ہماری دھرتی کے جسم کی خوشبو اور اچھوتی سوکندر کھتے ہیں۔

یقینی رویہ قصوف کے اُس نظام فکر سے قطعاً مختلف ہے جو اعیان کی بات کرتا ہے اور ہست اور اس کے سارے نظام کی نفی کر کے محض جوہر اور تجدید پر اپنی توجہ مرکوز رکھتا ہے۔ اس کے مظاہر سے رشیہ منقطع نہیں کرتا بلکہ ارض پر اپنا قدم رکھ کر آسمان کی طرف اپنے ہاتھوں کو پھیلا دیتا ہے۔ اسلام میں یہی رویہ ایک انوکھی شدت کے ساتھ سامنے آیا ہے۔ اسلام ارض اور اس کی اشیا اور مظاہر کو حقیقی سمجھ کر ان میں پوری دلچسپی لینے پر اصرار کرتا ہے۔ بقول اقبال اسلام نے موجود اور ماوراء کے رشتے کا ادراک کرتے ہوئے مادے کی دُنیا کا اثبات کیا ہے اور اس کی تحریر

کے سلسلے میں انسان کی راہ نمائی کی ہے۔ ۹۷ گویا اقبال آسمان کے ساتھ زمین کے اٹھار کو اہمیت دینے کے اسلامی رویے کو بڑی اہمیت تفویض کرتے ہیں اور اسے رہبانتی کی ضد قرار دیتے ہیں۔ افلاطون نے حیات کی کارکردگی کو نفرت کی نگاہوں سے دیکھا تھا اور کہا تھا کہ ان سے چاہ علم حاصل نہیں ہوتا۔ اقبال لکھتے ہیں کہ یہ بات قرآنی تعلیم کے بالکل منافی ہے جو سامعہ اور باصرہ کو اللہ تعالیٰ کے انعامات میں شمار کرتی ہے جس کا مطلب یہ ہے کہ اسلام میں زمین کی حقیقت اور جسم کی کارکردگی کو مسترد نہیں کیا گیا۔ یہ بات اسلام سے پہلے کے ان ممالک سے بالکل مختلف ہے جن کے تحت ارض کو گناہوں کی سرز میں اور اکثر و پیشتر غیر حقیقی تصور کیا گیا تھا۔

(۸)

اقبال نے اسلامی فکر کے اسی خاص پہلو کو بڑی اہمیت دی ہے جس کے مطابق ارض اور اس کے مظاہر ایک واقعی حیثیت رکھتے ہیں۔ یہ پہلو مزاجاً سائنسی اور استقرائی امداد فکر کا موید ہے۔ اس سلسلے میں اشعارہ کا حوالہ دیتے ہوئے اقبال نے لکھا ہے:

اشاعرہ کے نزدیک کائنات کی ترکیب جواہر یعنی ان لا انتہا چھوٹے چھوٹے ذروں سے ہوئی جس کا مزید تجزیہ (تقطیم) نامکن ہے۔ لیکن خالق کائنات کی تخلیقی فعالیت کا سلسلہ چونکہ برابر جاری ہے اس لیے جواہر کی تعداد بھی لامتناہی ہے کیونکہ ہر لحظہ نئے نئے جواہر پیدا کیے جا رہے ہیں اور اس لیے کائنات میں برابر اضافہ ہو رہا ہے۔ قرآن مجید کا بھی یہی ارشاد ہے: ”یزید فی الخلق ما یشاء“ لیکن یاد رکھنا چاہیے جواہر کی حقیقت کا دار و مدار ان کی ہستی پر نہیں۔ ہستی تو وہ صفت ہے جو اللہ تعالیٰ جواہر کو عطا کرتا ہے۔ جب تک یہ صفت عطا نہیں ہوتی، جواہر گویا قدرت الہیہ کے پردے میں مخفی رہتے ہیں۔ وہ ہستی میں آتے ہیں تو اس وقت جب یہ قدرت مرئی شکل اختیار کر لیتی ہے۔ لہذا باعتبار ماہیت جو ہر قدر سے عاری ہے۔ گویا یوں کہیے کہ اس کا ایک محل بھی ہے لیکن مکان سے بے نیاز۔ کیونکہ یہ صرف جواہر کا اجتماع ہے جس سے ان میں امتداد کی صفت پیدا ہوتی اور مکان کا ظہور ہو جاتا ہے۔

اقبال نے اشعارہ کے حوالے سے نہ صرف جواہر کے وجود کو تسلیم کیا بلکہ یونانیوں کی ”بند کائنات“ کے مقابلے میں ہردم خلق ہوتی ہوئی کائنات کے تصور کو سراہا اور کہا کہ یہ تصور قرآن حکیم سے مانخوذ ہے۔ عجیب بات یہ ہے کہ آن جدید طبیعتیات بھی اس تصور ہی کی تو شیق کر رہی ہے۔ بہر کیف اقبال کا موقف یہ ہے کہ اسلامی فکر نے عقلی اور سائنسی رویہ مغرب سے

مستعار نہیں لیا بلکہ خود مغرب نے بعض باتوں میں اسلامی فکر سے استفادہ کیا اور اپنے سائنسی رویے کی بنیادیں مستحکم کیں لیکن خوش چینی کے اس عمل کا اعتراف کرنا ضروری نہیں سمجھا۔ یہ دیکھنے کے لیے کہ مسلمان مفکرین نے کس طرح سائنسی بنیادیں مہیا کیں، تین چار نکات کو ملحوظ رکھنا ضروری ہے، مثلاً پہلا یہ کہ مسلمان مفکر نظام نے ”جست“ کا تصور پیش کیا اور کہا کہ متحرک جسم مکان کے تمام نقطوں سے نہیں گزرتا بلکہ جست سی لگا کر خلا کو عبر کر جاتا ہے اور اس لیے کبھی یہاں اور کبھی وہاں نظر آتا ہے۔ جدید طبیعت نے ایم کی توضیح میں الکٹرون کی کارکردگی کے بارے میں کچھ ایسے ہی خیال کا اظہار کیا ہے اور جدید علم الایمن نے تقلیب (Mutation) کا تصور پیش کیا ہے جو جست لگانے کے عمل ہی کو ظاہر کرتا ہے۔ اسی طرح بقول اقبال اشاعرہ نے ” نقطہ لمحہ“ (Point-instant) کے جدید تصور کی واغ بیل رکھی تھی جب انہوں نے کہا تھا کہ جو ہر کے تسلسل کا ذمہ دار ” حادثہ“ ہے۔ اقبال لکھتے ہیں لے کر آن اور نقطہ میں سے ” آن“ زیادہ بنیادی عنصر ہے، تاہم نقطہ ” آن“ سے جدا نہیں بلکہ اسی کا مظہر ہے دراصل نقطہ کسی شے کا نام نہیں۔ یہ تو ” آن“ کو دیکھنے کا ایک زاویہ ہے۔ اس اعتبار سے روی، الغزالی کے مقابلے میں، اسلامی نقطہ نظر کا زیادہ قائل ہے:

پیکر از ماست شد نے ما ازو

بادہ از ماست شد نے ما ازو

اشاعرہ کے مطابق وقت ”اب“ کی اکانیوں کے تسلسل کا دوسرا نام ہے۔ گویا ”آب“ کی دو قاشوں کے درمیان فاصلہ سدا موجود رہتا ہے۔ وقت کے دو لفظوں کے درمیان فاصلے کا مطلب یہ ہے کہ مادے کا تسلسل جا بجا ٹوٹ جاتا ہے۔ جدید سائنس کا نقطہ نظر بھی یہی ہے۔ تاہم اشاعرہ نے وقت کو داخلی زاویہ نگاہ کے بجائے معروضی نقطہ نظر سے دیکھا اور یوں گویا کنارے پر بیٹھ کر اسی طرح وقت کی ندی کو رواں دوں دیکھتے رہے جیسے یونانیوں نے کیا تھا۔ مگر عربی ذہن یونانیوں کی طرح وقت کو غیر حقیقی یا غیر ارضی قرار دینے پر کبھی مائل نہ ہوا۔ یوں بھی بقول اقبال اگر وقت کو محض معروضی نقطہ نظر سے دیکھا جائے تو خدا کی ہستی کو ”جو ہری وقت“ کے ساتھ منسلک کرنا ہو گا جو ایک بالکل غلط بات ہے۔ اقبال نے اس کے بجائے مرور زماں کے تصور کو قبول کیا جس کے اندر واقعات کا تسلسل ایک چلتے ہوئے کاروائی کی صورت میں نمودار ہوتا ہے۔ تاہم جہاں تک خدا کی ذات کا تعلق ہے، وہاں تمام واقعات مشاہدہ کے ایک ہی کونڈے کے اندر موجود ہوتے ہیں۔ بے شک ہندوؤں کے ہاں بھی وقت کو ادوار میں تقسیم

کرنے کا تصور ملتا ہے، لیکن مسلمان مفکرین کی جیت اس بات میں ہے کہ انہوں نے وقت کے موضوع پر فلسفیانہ بحث کی ہے، وقت کی مختلف صورتوں کی نشان دہی کی ہے اور پھر متسلسل کا تصور پیش کیا ہے جس میں وقت کی پیشہ کے بجائے اس کی اکائی محمودار ہوتی ہے۔ یہ سب کچھ بنیادی طور پر ایک سائنسی رویہ ہے اور مغرب میں ”زمان“ کے سلسلے میں اسی رویے کو فروغ ملا ہے۔ تا حال مغرب کے مفکرین نے اس سلسلے میں مسلمان مفکرین کی اعتراضات کا تھا لیکن اب صورت کچھ کچھ بدل رہی ہے مثلاً بربی فولٹ (Briffault) نے اپنی کتاب میں لکھا ہے:

قدیم دنیا سائنسی اندازِ فکر سے قبل کی دنیا تھی۔ یونانیوں کے ریاضی اور فلکیات ایسے علوم باہر سے درآمد کیے گئے تھے اور یونانی کلچر میں پوری طرح جذب نہ ہو سکے تھے جسے ہم سائنس کا نام دیتے ہیں، یورپ میں اس کا ظہور تحقیق کی اس نئی روح سے ہوا جو تحقیق کے نئے نئے منہاجات، نئے تجربات، پیمائش، مشاہدے اور ریاضی کی ایک ایسا ارتقائی صورت کا نتیجہ تھی جس سے یونانی نا آشنا رہے تھے۔ یورپی دنیا کو اس نئی روح اور نئے منہاجات سے عربوں ہی نے آشنا کیا۔

دوسری کہتہ یہ ہے کہ زمان کے علاوہ ”مکان“ کے تصور کے سلسلے میں بھی مسلمان مفکرین نے بنیادی کام کیا ہے، مثلاً اقبال نے لکھا ہے کہ عراقی کے مطابق خدا کے حوالے سے کسی نہ کسی قسم کے ”مکان“ کا وجود قرآن حکیم کی اس آیت سے ظاہر ہوتا ہے:

نَحْنُ أَقْرَبُ إِلَيْهِ مِنْ حِلْ الْوَرِيدِ.

تاہم قریب، ربط یا فراق کے جو الفاظ مادی اشیا کے سلسلے میں موزوں ہیں، خدا کی ذات پر منطبق نہیں ہو سکتے۔ دراصل روح نہ تو جسم کے اندر ہوتی ہے اور نہ باہر، نہ قریب ہوتی ہے اور نہ دور! لیکن ہر ذرے کے ساتھ اس کا ربط اور انسلاک ایک حقیقت ہے۔ لہذا خدا کے حوالے سے ”مکان“ کے وجود کی نفعی نہیں کی جاسکتی۔۔۔ ڈاکٹر رضی الدین صدیقی لکھتے ہیں:

اقبال نے بتایا ہے کہ کس طرح مسلم مفکرین نے یونانیوں کے سکونی تصور کائنات کے خلاف بغاوت کی ہے۔ اسلامی تخلیل یونانیوں کے اس تخلیل کے بالکل مخالف تھا۔ اسلام نے انسانوں کو موجودہ حقیقت کی طرف متوجہ کیا اور بتالیا کہ دنیا جیسی کچھ بھی ہے اس سے سابقہ رکھوا اور یہ فکر چھوڑ دو کہ دنیا کو ایسا ہونا یا دیسا ہونا چاہیے۔ قرآن حکیم کی تعلیم کے مطابق ہماری کائنات ایک ارتقا پذیر متحرک کائنات ہے اور چونکہ حرکت اس کا اساسی جزو ہے اس لیے کائنات کے ہر نظام میں اس کو ملاحظہ رکھنا چاہیے:

فَرِیضٌ نظرٌ ہے سکون و ثبات  
تَرْثِیتاً ہے ہر ذرہ کائنات

ملا جلال الدین اور صوفی شاعر عراقی نے وقت کا ایک اضافی تصور لیا ہے۔ مختلف ہستیوں کے لیے جو خالص مادیت سے لے کر خالص روحانیت تک مختلف مدارج رکھتی ہیں، زماں کی نوعیت مختلف ہے۔۔۔ عراقی نے اسی قسم کی طبقہ بندی مکان یا فضائے لیے بھی کی ہے۔ اس کا خیال ہے کہ فضائے تین طبقے ہیں:

پہلا طبقہ مادی اشیا کی فضائے ہے جس کے پھر تین درجے ہیں۔۔۔ پہلے درجے میں وزن دار اشیا کی فضائے ہے۔۔۔ دوسرے درجے میں ہوا اور اسی نوعیت کی ہلکی چیزوں کی فضائے ہے اور تیسرا درجہ میں نور یا روشنی کی فضائے ہے۔ یہ تینوں فضائیں ایک دوسرے کے اس قدر قریب واقع ہیں کہ ان میں سوائے ہنچی تخلیل اور روحانی واردات کے اور کسی ذریعے سے امتیاز نہیں کیا جاسکتا۔ اس پہلے طبقے کی فضائیں ہم و نقطوں کے درمیان ایک فاصلے کی تعریف کر سکتے ہیں۔

دوسرा طبقہ غیر مادی ہستیوں یعنی ملائکہ وغیرہ کی فضائے ہے۔ اس فضائیں بھی فاصلے کا ایک مفہوم موجود ہے۔ کیونکہ اگرچہ غیر مادی ہستیاں پھر کی دیواروں میں سے گز رکھتی ہیں، تاہم وہ حرکت سے بالکل بے نیاز نہیں ہیں اور حرکت کے ساتھ فاصلے کا مفہوم لازماً پایا جاتا ہے۔ فضائے آزادی اور بے نیازی کا بلند ترین درجہ انسانی روح کو عطا ہوا ہے۔

تیسرا طبقہ ربانی یا الہی فضائے ہے جس تک ہم فضائی لامدد و اقسام سے گزر کر پہنچتے ہیں۔ یہ فضائے ابعاد اور فاصلوں کی تمام قیدوں اور بندشوں سے آزاد ہے اور اس پر لامتناہیاں آ کر مر تکر ہو جاتی ہیں۔ اسی طرح عراقی نے مکان کے جدید تصور تک یعنی اس تصور تک پہنچنے کی ناتمام کوشش کی ہے کہ فضائیک لامدد سلسلہ ہے اور حکیاتی خواص رکھتی ہے۔

اس طویل اقتباس سے یہ بات بالکل واضح ہو جاتی ہے کہ زماں کی طرح مکاں کے سلسلے میں بھی مسلمان مفکرین نے بنیادی کام کیا اور یہ کام نہ صرف مغربی اندماں فکر کے مطابق تھا بلکہ اپنے تحریکی اور تخلیلی انداز اور ”موجود“، ”کو حقیقی سمجھنے“ کے رویے کے باعث اہل مغرب کے عام مزاج کے قریب بھی تھا۔

تیسرا نکتہ یہ ہے کہ ریاضی کے میدان میں بھی مسلمان ریاضی دانوں ہی نے سب سے پہلے اجتہاد کا مظاہرہ کیا، مثلاً طوسی نے ہزار سالہ ریاضیاتی انجمناد کو توڑا اور مرئی مکاں کے تصور کو ترک کر کے وقت کی کثیر الابعاد حرکت کی طرف اشارہ کیا۔ پھر ایمپروں نے کائنات کے تصور کو تشنیق کر دیا۔ بقول اقبال یہ بات یونانی نظریے سے انحراف کا درجہ رکھتی تھی۔ یوں ثابت کے بجائے ”تغیر پذیر ہونے“ کے تصور نے فروغ پایا، زماں کے بعد کا اضافہ ہوا اور کائنات کو وجود

(Being) کے بجائے تکوین (Becoming) کی علامت قرار دے دیا گیا۔ ہلشپنگر نے ریاضی کے اس پہلو کو خالصتاً مغرب کی علامت قرار دیا ہے جب کہ اقبال اس بات کو نہیں مانتے۔ وہ کہتے ہیں کہ عدد کی خالص ”قدر“ سے خالص ”نبت“ میں مستقل دراصل خوارزمی کی مرہون منت ہے جس نے ریاضی سے الجبرا کی طرف سفر کیا ہے۔ ہلشیسا کہ پہلے بھی ذکر ہوا، شپنگر نے فاؤسٹن اور مجوسی کلچر میں حدِ فاصل قائم کی تھی، مگر اقبال نے یہ ثابت کیا کہ شپنگر نے فاؤسٹن کلچر کے جو امتیازی اوصاف پیش کیے تھے ان میں سے پیشتر مجوسی کلچر ہی کی عطا تھے۔ ریاضی کے سلسلے میں شپنگر سے اختلاف کر کے اقبال نے اپنے اسی موقف کو ایک مضبوط بنیاد مہیا کی ہے۔

چوتھا نکتہ نظریہ ارتقا کے بارے میں ہے۔ اقبال لکھتے ہیں کہ ابن مسکویہ کے مطابق ارتقا کی دوڑ میں وہ پودے سب سے نچلے درجے پر ہیں جو پیدا ہونے اور پھلنے پھولنے کے لیے بیج کے دست گرنیں۔ اس قسم کے پودے دھات سے ذرا ہی مختلف ہوتے ہیں۔ دوسرے درجے پر وہ پودے ہیں جو تنوں اور شاخوں میں ڈھلتے ہیں اور بیج کے ذریعے اپنی نسل کو آگے بڑھاتے ہیں۔ آخری درجہ وہ ہے جس پر پودے مثلاً کھجور یا انگور کی نیل وغیرہ لفڑیاً جیوانی زندگی کے مظہر بن جاتے ہیں۔ کھجور میں زاور مادہ کی تخصیص بھی ہوتی ہے۔ اس کے بعد خالص جیوانی سطح ہے جو گویا زمین کے بندھنوں سے آزاد ہونے کی صورت ہے۔ پھر حیات کی نمود اور ان کا ارتقا ہے۔ جیوانیت، گھوڑے وغیرہ میں اپنے عروج پر پہنچتی ہے اور پھر بندر کے ذریعہ انسانیت کی دہلیز تک جا پہنچتی ہے۔ بندر ارتقا کے سلسلے میں انسان سے صرف ایک قدم ہی ورے ہے۔ جیران کن بات یہ ہے کہ ابن مسکویہ نے یہ سب کچھ اس وقت لکھا جب ابھی ڈارون اور پنسنر کے نظریات کی بنیادیں بھی استوار نہیں ہوئی تھیں۔ لہذا اقبال کا یہ موقف قابل توجہ ہے کہ سائنسی رویہ یعنی تحلیل اور تجزیے کا انداز اور استقرائی انداز فکر کا آغاز مسلمان مفکرین کے ہاں واضح طور پر نظر آتا ہے۔

آخری نکتہ تاریخ کے اس حرکی تصور کے بارے میں ہے جو بقول اقبال مسلمانوں کے ہاں ہی پیدا ہو سکتا تھا کیونکہ مسلمان تاریخ کو ایک مسلسل اجتماعی حرکت مانتے تھے اور یوں اسے زماں ہی کی توسعی قرار دیتے تھے۔ کلاسیک کلچر ایک مستقل ”آب“ کا قائل تھا، لہذا اس میں ماضی اور مستقبل دونوں سے بے اعتمانی عام تھی۔۔۔ اس حد تک کہ اس کلچر سے وابستہ لوگ اپنے مُدوں کو بھی جلا دیتے تھے جس کا مطلب یہ ہے کہ ”آیندہ زندگی“ سے خود کو منقطع کر لیتے تھے اور اپنی تاریخ کو بھی محفوظ نہیں کرتے تھے جو اس بات کے مترادف ہے کہ ماضی سے بھی

انھیں دچپی نہیں تھی۔ ہندو معاشرے میں ماضی کو فراموش کرنے کا رجحان خاص طور پر بہت تو تھا۔ اس کے مقابلے میں عرب ممالک میں مردوں کو فن کرنے کی روایت مضبوط تھی۔ مصر میں تو مردے کے ساتھ اس کا ساز و سامان بھی دن کر دیا جاتا تھا تاکہ آئینہ زندگی میں اس کے کام آئے۔ اسی طرح تاریخ کو محفوظ کرنے کی روشن بھی عام تھی جو عربوں کے ہاں شجرہ نسب کی روایت کی صورت میں سامنے آئی۔ ماضی سے ان کا تعلق اتنا قوی تھا کہ ہر شخص کے نام میں اس کی ولادیت بھی شامل تھی۔ کچھ عجب نہیں کہ جب مسلمانوں تک عرب دنیا کا یہ ثقافتی ورثہ پہنچا تو ان کے ہاں تاریخ سے وابستگی کے ساتھ ساتھ تاریخ کا ایک حرکی تصور بھی پیدا ہوا۔ اس سلسلے میں اقبال نے ابن خلدون کا بطور خاص ذکر کیا ہے کہ اس کے نزدیک تاریخ زماں کے بطن میں جاری ایک مسلسل تخلیقی حرکت کا دوسرا نام ہے<sup>۶</sup> اور اس اعتبار سے اسے برگسماں کا پیش رو کہنا چاہیے نہ کہ نبیطیش کا جس نے ہرے کلپیں کی تقلید میں ”ستقل و اپسی“ کا تصور پیش کیا تھا۔ ابن خلدون تک اسلامی مابعد الطبیعتیات میں زماں کو معروضی قرار دینے کی روشن، ابن مسکویہ کا نظریہ ارتقا اور الیرونی کا نیچر کو تکوین کا مظہر قرار دینے کا تصور ۔۔۔ یہ سب باقیں بطور علمی ورثہ پہنچی تھیں مگر ابن خلدون نے ان سب تصورات کے آمیزہ سے پورے معاشرے اور اس کی تاریخ کے ایک ایسے حرکی تصور کو پیش کیا جو اصلاح تخلیقی تھا۔ فلسفہ تاریخ کے باب میں آگستائن، موری الہبی دی اور جو چم کے نظریات کی اہمیت تسلیم مگر فلسفہ تاریخ کو وجود میں لانے کا سہرا ان مفکرین کے بجائے مشرق و سلطی کے مسلمان مفکر ابن خلدون کے سر ہے جس نے چودھویں صدی عیسوی میں تاریخ اور عمرانیات کے بارے میں اپنے اجتہادی خیالات کا اظہار مقدمہ میں کیا ہے۔ ابن خلدون رقم طراز ہے:<sup>۷</sup>

الله تعالیٰ نے فرمایا: حَتَّىٰ إِذَا بَلَغَ أَشْدَدَهُ وَ بَلَغَ أَرْبَعِينَ۔ اس حقیقت کے پیش نظر ہم نے کہا کہ ایک پشت یا ایک قرن چالیس سال کے مساوی ہے اور اس امر کو سامنے رکھ کر بنی اسرائیل کا چالیس سال تک میدانِ رتیہ میں بھکتے پھرنے کا راز بھی حل ہو جاتا ہے۔۔۔ ماصل یہی نکلا کہ ایک پشت و قرن کا زمانہ چالیس برس کا ہے اور ہم نے جو یہ کہا ہے کہ سلطنت کی زندگی زیادہ تر تین قرنوں سے متجاوز نہیں ہوتی، یہ اس لیے کہ پہلی پشت میں لوگ بدبوی عادات اور وحشت و جفا کشی پر باتی رہتے ہیں۔ زندگی کی تنجیوں اور سختیوں کو جھیلتے ہیں۔ مزاج میں ورثت و خون خوار ہوتے ہیں۔ مجد و بزرگی میں سب آپس میں شرکیک ہوتے ہیں اس بنا پر عصیت ان میں جوں کی توں موجود رہتی ہے۔ بخلاف اس کے دوسری پشت کے افراد کہ سلطنت و قیش کے باعث وہ

بدویت سے نکل کر شہریت میں آتے ہیں اور جنائی کو چھوڑ کر آرام طلبی اور تن آسمانی اختیار کرتے ہیں۔ مجذ اشترائیت سے ہٹ کر ایک شخص واحد میں سمٹ آتے ہیں اور باقی افراد جدوجہد کے مادے کو کھو بیٹھتے ہیں، پیش قدمی کی عادت سے محروم ہو کر پس پائی کی ذلت کے خونگر ہوتے ہیں لہذا عصیت کا بہت کچھ زور لٹ جاتا ہے۔ تیسرا قرن میں تو لوگ بدھی جنائی کو بالکل ہی بھول جاتے ہیں اور حکومت کے قبھر و غضب میں دبے دبے عزت و عصیت کی لذت سے نابدد ہو جاتے ہیں اور ناز و نعمت اور عیش و عشرت میں پڑ کر امیرانہ ٹھاٹھ کو معراج ترقی پر پہنچاتے ہیں۔ عورتوں اور بچوں کی طرح مaufعت کے وقت سلطنت کے دست گنگر ہوتے ہیں۔ اسی طرح گویا تین قر نیں ہیں جن میں سلطنت اپنے زور شور کو چھوڑ کر کمزور و ضعیف ہو جاتی ہے۔۔۔ پس سلطنت کی عمر آدمی کی طرح بڑھتی ہے۔ پہلے سن وقوف تک پہنچتی ہے پھر سن رجوع تک۔

گویا مقدمہ میں ابن خلدون نے آج سے تقریباً چھ سو برس قبل ایسے خیالات کا اظہار کیا جو بہت عرصہ بعد یعنی میسیوس صدری کی ابتداء میں شپنگر اور نائان بی سے منسوب ہوئے، مثلاً اس نے تہذیب کے بارے میں بدھیت سے تعلیش پسندی تک کے مراحل کی نشاندہی کی جو نائان بی کے ہاں تہذیبی عروج و زوال کی داستان بن کر نمودار ہوئی۔ اسی طرح وہ سلطنت کی عمر کو آدمی کی عمر سے تشبیہ دے کر شپنگر کا پیش رو بھی ثابت ہوا۔<sup>۲۸</sup>

## (۶)

ان تمام نکات کو ملحوظ رکھیں تو اس بات میں شک و شبہ کی کوئی گنجائش باقی نہیں رہتی کہ مسلمان مفکرین ہی نے دراصل مغرب کی سائنس اور علوم کے لیے بنیادی کام کیا تھا۔ اقبال نے اپنے ”خطبات“ میں بھی موقف اختیار کیا ہے اور یہ موقف ان لوگوں کے لیے جو اقبال پر خود دشمنی کا الزام لگاتے ہیں ایک لمحہ فکر یہ مہیا کرتا ہے۔ اپنے ”خطبات“ میں اقبال نے شپنگر کے اس نظر یہ کو مان لیا کہ مغربی کلچر اصلاحاً کلائیکی کلچر کی ضد تھاتا ہم انھوں نے شپنگر کی اس بات کو نہیں مانا کہ ہر کلچر ایک جزیرے کی طرح باقی کلچروں سے کٹا ہوتا ہے۔ اس سے اقبال کا مقصد وہ فقط اس بات کا اظہار تھا کہ اسلامی کلچر ہی نے مغربی کلچر کو کروٹ دی ہے اور اگر شپنگر کو مغربی کلچر کلائیکی کی ضد نظر آتا ہے تو مغربی کلچر کا یہ وصف بھی دراصل اس بغاوت ہی کا نتیجہ ہے جو مسلمانوں نے یونانی افکار کے خلاف کی تھی۔ مراد یہ کہ مغربی تہذیب اور اس کی جست، مغربی علوم اور اُن کا پھیلتا ہوا اُفق، مغربی انداز فکر اور اس کا استقرار اُنی اور تجزیاتی انداز۔۔۔ یہ سب کچھ

مغربی تہذیب کے فروغ سے پہلے اسلامی تہذیب میں موجود تھا اور وہیں سے سلطنت کی طرح دست بدست ہوتا ہوا مغرب کے ہاتھوں میں آیا۔ اقبال کہتے ہیں کہ یہ بات شپنگر کے لیے قابل قبول نہیں ہو سکتی تھی کیونکہ اگر وہ اس بات کو مان لیتا تو اُس کا وہ سارا نظر یہی باطل قرار پاتا جو نہ صرف مختلف ثقافتوں کے درمیان ایک مستقل خلیج قائم رکھنے کا داعی ہے بلکہ ثقافتوں کے ایک دوسری پر اثرات مرتب کرنے کی حقیقت کو بھی نہیں مانتا۔ مگر اقبال اصولی طور پر اس بات کے حق میں تھے اور یہی حقیقت پسندانہ روایہ بھی ہے۔ بے شک اقبال نے دبی زبان سے اسلام پر مجوسی کلپر کے چھلکے کا وجود تسلیم کیا مگر وہ کہتے تھے کہ یہ چھلکا اس اسلامی کلپر سے کوئی علاقہ نہیں رکھتا جو اس کے نیچے ہمیشہ سے موجود رہا ہے۔ یوں دیکھیے تو اقبال نے مجوسی کلپر اور یورپی کلپر کے فرق کو تسلیم کیا مگر اسلامی کلپر اور یورپی کلپر کو ایک ہی تہذیبی تسلسل کی مختلف کروٹیں قرار دیا مگر کیا واقعی مجوسی کلپر، یورپی کلپر سے کوئی متفہ شے تھا اور کیا یہ بات واقعیاً درست ہے کہ اسلامی کلپر نے اس مجوسی کلپر کو جھٹک کر اپنے اوپر سے الگ کیا تو وہ اپنے اصل روپ میں دکھائی دیا؟

قیاس غالب یہ ہے کہ اقبال نے شپنگر کی اس بات کو ایک حد تک تعلیم کر لیا تھا جو اس نے مجوسی کلپر کے سلسلے میں کی تھی۔ واضح رہے کہ مجوسی کلپر سے شپنگر کی مراد وہ مشترکہ کلپر تھا جو مشرق و سطی کے مذاہب یعنی یہودیت، عیسائیت، زرتشتی مذہب اور اسلام سے منسلک تھا، جس کا مطلب یہ ہے کہ مجوسی کلپر کا علاقہ ایران، شام، فلسطین اور جزیرہ نما عرب سے لے کر مصر تک پھیلا ہوا تھا۔ مگر جب اس سارے علاقوں کے کلپر کے خدو خال کو دیکھا جائے تو اس کے اوصاف قریب قریب وہی نظر آتے ہیں جو اسلامی کلپر سے خاص تھے اور جو بعد ازاں اسلامی کلپر کی وساطت سے مغربی کلپر میں نمودار ہوئے۔ لہذا مغربی کلپر مجوسی کلپر کی ضد نہیں بلکہ اس کی توسعہ ہے۔ اقبال نے یہ کیا کہ ایک طرف تو مجوسی کلپر اور اسلامی کلپر میں حد فاصل قائم کی، دوسری طرف اسلامی کلپر اور مغربی کلپر میں ممائش دریافت کی۔ زیر نظر مطالعہ کے لیے اقبال کا یہ نظریہ کہ اسلامی کلپر کے اشارہ ہی مغربی کلپر تک پہنچے ہیں اور اس لیے مغرب کے تجزیاتی، استقرائی اور عقلی رویے اسلامی تہذیب کی روح سے متصادم نہیں، بے حد خیال انگیز ہے کہ اس سے اقبال پر خرد دشمنی کا انعام باطل ہو جاتا ہے۔ تاہم اس بات کو نظر انداز نہیں کرنا چاہیے کہ اسلامی کلپر نے مجوسی کلپر کی بعض رسوم اور ظواہر کو تو مسترد کیا مگر اس کی ذہنی اور فکری جہات سے قطع تعلق نہ کیا۔ وجہ یہ ہے کہ مجوسی روح اپنے مرز بوم کا شتر تھی اور یہی مرز بوم اسلامی کلپر کو بھی ورثے میں ملا تھا۔

مرز بوم کا ذکر آیا ہے تو اس بات پر غور کرنے کی ضرورت ہے کہ مجوسی کلپر کو ان علاقوں

میں فروغ ملا جن میں زیادہ تر صحرائے یا پھر سطح ترقع تھی جو ایک بے سُنگ میں منطقے کی صورت میں چاروں طرف پھیلی ہوئی تھی۔ بے شک اس نظرِ ارضی میں ”زرخیز ہلال“ (Fertile Crescent) کا علاقہ بھی تھا، مگر پورے علاقے کے تناظر کو ملحوظ رکھیں تو یہ ”زرخیز ہلال“، ”محض ایک نخلستان ہی کی صورت میں نظر آئے گا صحرائی صورت یہ ہے کہ اس میں تمام سماں تکیں یکسرناپید ہو جاتی ہیں اور صحرائیں سفر کرنے والے کے لیے اس کے سوا اور کوئی چارہ کا نہیں رہ جاتا کہ وہ اپنے مقام کا تعین آسمان کے حوالے سے کرے۔ اسی لیے جویں کلچر میں آسمانی ڈرامے، نیز آسمانی مظاہر کو اس قدر اہمیت ملی ہے۔ صحراء بھی سمندر ہی کی طرح ہوتا ہے، اس فرق کے ساتھ کہ سمندر میں پانی کی لہریں ہوتی ہیں اور صحرائیں ریت کی موجیں۔ ورنہ جس طرح سمندر میں سمت باقی نہیں رہتی اور مسافر کو قطب ستارے کی مدد سے اپنے مقام کا تعین کرنا پڑتا ہے بالکل اسی طرح صحراء کا باسی بھی زمینی نشانات سے اپنے مقام کا تعین نہیں کر سکتا اور آسمانی مظاہر مثلًا سورج اور چاند کے طلوع و غروب یا ستاروں کے حوالے سے سمت دریافت کرتا ہے۔ پھر جس طرح سمندر میں کشتی یا جہاز کے سوا سفر ممکن نہیں اسی طرح صحراء میں اونٹ کے بغیر سفر محال ہے۔ چنانچہ اسی لیے اونٹ کو ”سفیہیہ الصحراء“ کا لقب ملا ہے کہ اونٹ بھی کشتی ہی کی ایک صورت ہے۔ جویں کلچر کے باشندوں کو ایک تو پانی کے سمندر تک رسائی حاصل تھی، دوسرے وہ ریت کے سمندر میں مصروف خراام رہتے تھے اور بقول غالب بحر اگر بحر نہ ہو تو بیاباں ہے۔ لہذا انہوں نے ایک طرف بادبانی کشتی اور دوسری طرف صحرائی اونٹی کا سہارا الیا اور ایک مسلسل سفر یا سیاحت کی عادت ڈال لی۔ یہی سیاحت پسندی اسلامی کلچر کا بھی امتیازی وصف ہے اور یورپی کلچر کا بھی۔ لہذا جہاں یورپ والوں نے کئی امریکہ دریافت کیے وہاں جویں کلچر اور پھر اسلامی کلچر سے وابستہ لوگوں نے بھی ایک مستقل سفر ہمیشہ اختیار کیا۔ عرب جہاڑان کہاں کہاں نہیں گئے۔ فوئیشا والوں نے پورے مکرہ روم کو تختۂ مشق بنایا۔ مصر کے ڈیلٹا والوں نے مینز (Menes) کے زمانے ہی میں سمندر کو عبور کر کے کرٹین یا منوان تہذیب کی بیاندار کھد دی تھی۔ اس طرح سیمیریا کے باشندوں نے مصر سے لے کر ہندوستان تک کے سارے علاقے میں تجارت کی۔ دلچسپ بات یہ ہے کہ جب کوئی کلچر زمین سے پوری طرح وابستہ ہوتا ہے تو اس سے متعلق لوگ کھتی باڑی کرتے ہیں اور ان کے ہاں زرعی کلچر کا پورا نظام اُبھرا آتا ہے، لیکن جب کوئی کلچر اپنے اندر تحرک اور جہت پیدا کرتا ہے تو تجارت کو فروغ ملتا ہے۔ تجارت کے لیے ذہن کی چمکِ دمک، فتح نقصان کا شعور، انفرادیت کا احساس اور موجود کو واقعی سمجھنے کا رجحان

بہت ضروری ہے ورنہ سمجھنے والیں کی صورت اختیار کر لے گا۔ چنانچہ جوئی کلچر اور اس کے بعد اسلامی کلچر میں زمین کے اشمار کو اہمیت ملی ہے۔ موجود کو واقعی متصور کیا گیا ہے اور سمت کا تعین اس لیے کیا گیا ہے کہ شخصی اور قومی سطح پر ذات کا شخص ہو سکے۔ زرعی معاشرے میں رہنے والا شخص اپنے معاشرے سے پوری طرح وابستہ ہوتا ہے۔ ذات پات، پیشہ، مذہب اور دنیاوی مقام کے اعتبار سے اسے معلوم ہوتا ہے کہ وہ کہاں کھڑا ہے، لیکن صحراء کے متھر کے معاشرے میں اس شخص کے لیے معاشرے کا تابع ممکن ہونا ممکن نہیں ہوتا۔ لہذا وہاں ”فرد“، ”جم“ لیتا ہے۔ فرد اس لیے بھی جنم لیتا ہے کہ سفر کرنے والے گروہ کو ایک رہبر یا یڈر کی ضرورت ہمیشہ محسوس ہوتی ہے، بعینہ جیسے آسمان پر اُسے سورج یا قطب ستارہ ایسے رہروں کی ضرورت ہوتی ہے تاکہ وہ صحراء کے تناظر میں اپنے ”مقام“ کا تعین کر سکے۔ یہی وجہ ہے کہ جوئی کلچر اور اس کے بعد اسلامی کلچر میں ”فرد“ پیدا ہوا جو معاشرے سے وابستہ بھی تھا اور اس سے آزاد بھی! غزل کے اس شعر کی طرح جو غزل سے وابستہ ہونے کے باوصف اپنی منفرد حیثیت میں ہمیشہ باقی رہتا ہے۔ اس سے یہ بات بھی آئینہ ہو جاتی ہے کہ مشرق و سطحی میں غزل ایسی صنف شعر کو کیوں فروغ ملا۔ ہر کیف فرد کی انفرادیت کی نمود جوئی کلچر اور پھر اسلامی کلچر کا طرہ امتیاز ہے (عرب کا باشندہ بنیادی طور پر انفرادیت پسند تھا اور ہے)۔<sup>۹</sup> اور یہی وصف مغربی کلچر کو بھی حاصل ہے کہ وہاں بھی فرد نے ہمیشہ اپنی انفرادیت کا تحفظ کیا ہے۔

جوئی کلچر میں آسمان ایک مستقل حیثیت رکھتا تھا اور اس میں جا بجا ”نشانیاں“ تھیں گھر زمین پر ریت کے ٹیکوں کا لامتناہی سلسلہ سدا اپنی صورت بدلتا رہتا تھا۔۔۔ تاہم زمین پر وہ ”نشانیاں“ مستقل نوعیت کی بھی تھیں۔۔۔ ایک کھجور، دوسرا اونٹ! اور ان دونوں نے جوئی کلچر کی تشكیل میں ایک اہم کردار ادا کیا، مثلاً کھجور کی بیت کو بیناروں نیز عربوں کے لباس کی مخصوص تراث خراش میں با آسانی مشاہدہ کیا جاسکتا ہے۔ اسی طرح اونٹوں کی پوری قطار گزرتے ہوئے لمحات کے تسلسل کو سامنے لاتی ہے۔ چنانچہ جوئی کلچر میں اگر زماں کا ایک حرکی تصور پیدا ہوا ہے تو اس کا نہایت گہرا تعلق کارروائی کے سفر سے بھی ہے کلاسیکی کلچر میں زماں کا تصور ”اب“ کے مرکزی نقطے کو عبر کرنے پر قادر نہیں تھا، لیکن جوئی کلچر میں پورے قبیلے کے مسلسل سفر نے زماں کے تینوں منطقوں کا احساس دلایا۔ چنانچہ حال کے علاوہ ماضی اور مستقبل سے بھی وابستگی پیدا ہوئی اور ان تینوں کے ازلي وابدي تسلسل کا اور اک کیا گیا۔ جیسا کہ سب کو علم ہے، جوئی کلچر میں شجرہ نسب کی روایت نے جنم لیا جو ماضی سے رشتہ استوار کرنے ہی کی ایک کاؤش تھی۔ اسی

طرح اس کلچر کے تحت ”قیامت“ کے تصور کو رواج ملا جو تاریخ کی مستقبل بعید تک توسعہ کا اعلانیہ تھا۔ واضح رہے کہ خود مجوسی کلچر اس قدیم ارضی تہذیب سے پھوٹا تھا جو کسی زمانے میں پورے افریشیا کی تہذیب تھی، مگر پھر جب موئی تہذیبوں کے باعث بڑے بڑے صحراء جو دیس آگئے تو اس کے اثرات ”زیرخیز ہال“ کی تہذیبوں مثلاً سیمیریا اور مصر وغیرہ میں تو برقرار رہے مگر باقی سارے خطے پر آوارہ خرام قبائل کا کلچر مسلط ہوتا چلا گیا۔ یہ نیا کلچر مجوسی تاریخ کے حرکی تصور سے فیض یاب اور فرد کی انفرادیت کے ظہور سے عبارت تھا۔

یہ جلسہ پر فہم و شعور کی فتح بھی تھی اور وقت کے تسلسل کا وجود میں آنا بھی! اسے فرد کی انفرادیت کے وجود میں آنے کا نام بھی دیا جا سکتا ہے کہ اب اس نے قدیم سے خود کو آزاد کرنے کی کوشش کی اور ایک خط مستقیم پر چلنے لگا۔ قدیم انسان نے بار بار وقت اور تاریخ کی نفی کی تھی۔ نئے فرد نے وقت اور تاریخ کو جنم دینے کی ابتدا کی اور ایک ایسی نئی ذہنی سطح پر سانس لینے لگا جو انفرادیت کی خوبصورتی سے معطر تھی۔ فرد کے ہاں اس نئے رہمان کی وجہ کا سراغ لگانا بے حد مشکل ہے، تاہم ایک بات واضح ہے کہ جب تک انسان محض زمین سے وابستہ رہے اس پر ایک جامد نظریہ حیات مسلط رہتا ہے لیکن جب کسی وجہ سے ایک مستقل سفر درپیش ہو (یہ سفر ذہنی اور روحانی بھی ہو سکتا ہے) تو زمین سے اس کے بندھن ٹوٹنے لگتے ہیں اور خط مستقیم کی جہت اور آزاد روی اس کے احساسات میں بھی ایک انقلابی تہذیبی کا باعث بن جاتی ہے۔ چنانچہ اب اس پر زندگی کے زریوبم کا دو ار نظریہ اس قدر مسلط نہیں رہتا جتنا زریوبم کا وہ نظریہ جو فہم و شعور سے مرتب ہوتا ہے اور جس کے مطابق ساری کائنات معاشرے کی طرح ایک دائرے میں نہیں گھومتی بلکہ فرد کی زندگی کی طرح نئے سے نئے واقعات سے آشنا ہوتی ہے۔ یہ نظریہ فرد کی انفرادیت کا علم بردار ہے اور کائنات کی تخلیق کو بھی ایک منفرد تخلیقی عمل کا نتیجہ قرار دیتا ہے۔ چنانچہ اس کے مطابق فرد کی زندگی کی طرح کائنات بھی زمان و مکاں کے تابع ہے اور اس کا بھی ایک آغاز اور انجام ہے۔ بالخصوص انجام کے بارے میں مشرق و سطحی (یعنی مجوسی کلچر کا علاقہ) کے اعتقادات خاصے واضح اور زور دار ہیں، مثلاً مرسیا ایلیاڈ (Mercea) نے اپنی تصنیف *Cosmos and History* میں قدیم ایران کے اس اعتقاد کا ذکر کیا ہے کہ دُنیا ایک روز آگ سے تباہ ہو گی جس سے صرف خیر زندہ نہیں ہے گا، مگر یہ عقیدہ صرف ایران تک محدود نہیں رہا، مشرق و سطحی کے تقریباً تمام نما ہب میں کائنات کے انجام کے بارے میں یہ عقیدہ

بہت مقبول ہوا ہے۔ انجام کے اس اعتماد کا ایک غور طلب پہلو یہ بھی ہے کہ ہر چند یہ تاریخ کی نفی کر دیتا ہے لیکن اب، کی فضائیں نہیں بلکہ صرف آئندہ کے کسی نقطے پر! ادراصل قدیم سوسائٹی ایک مستقل اب، کے لمحے میں رہتی تھی اور ہر اس عنصر کی نفی کر دیتی تھی جو زندگی میں آئندہ کا اضافہ کرنے کی ج Sarasat کرتا تھا۔ مشرق و سطی کے مذاہب کی سب سے بڑی جیت یہ ہے کہ ان کے باعث حال کی ازیزی و ابدی، جامد اور بُت پرستی سے مملو فضایا پارہ پارہ ہوئی اور فرد نے خود کو مستقبل سے وابستہ کر لیا اور یوں فرد کی افرادیت اور قدیم معاشرے کے دائے سے اس کی بغاوت پوری طرح روشن ہو گئی۔ حقیقت یہ ہے کہ مشرق و سطی کے مذاہب نے فرد کی آزادی کا علم بلند کیا، ہر چند کہ اسے ساتھ ہی ذات واحد کی عبادت اور اطاعت کا سبق بھی دیا۔ بہر کیف قدیم سوسائٹی کے زندان سے باہر نکلنے اور بت پرستی کے قدیم تصور کو ترک کرنے کی تلقین کر کے ان مذاہب نے انسانی تہذیب کے سلسلے میں ایک ایسی عظیم الشان خدمت انجام دی ہے کہ اس کی اہمیت اور افادیت سے کوئی مادہ پرست بھی انکار نہیں کر سکتا۔

بھیتیت مجموعی جویی کلپر کی سطح تخلیقی تھی۔ وہ اس طرح کہ جو کلپر پوری طرح زمین سے وابستہ ہو جائے اس پر جمود طاری ہو جاتا ہے اور ایک مادی نقطہ نظر اس قدر غالب آ جاتا ہے کہ وہ تخلیقی طور پر فعال نہیں ہو سکتا۔ اسی طرح ہر وہ کلپر جو زمین سے خود کو پوری طرح منقطع کر لیتا ہے محض ہوا میں معلق ہونے کے باعث تخلیقی طور پر بانجھ ہو جاتا ہے۔ مجموعی کلپر کا امتیازی وصف یہ تھا کہ اس نے زمین اور جسم کی تطبیب پر زور دیا، یعنی ارض کو آسمان سے ہم رشتہ کر دیا۔ یہی فن کا طریق بھی ہے کہ وہ جسم کو اس کے بوجھ سے آزاد کر کے ارفع اور سبک اندام بنادیتا ہے۔ مجموعی کلپر میں سے دنیا کے بڑے بڑے مذاہب کی نموداں کے تخلیقی رُخ ہی کا کرشمہ تھا اور یہی تخلیقی رُخ اسلامی کلپر میں بھی نمودار ہوا کیونکہ دونوں کی مزیوم ایک ہی تھی۔ ہپنگر نے مجموعی کلپر کی اصل روح کو پیش نہیں کیا۔ یہ کام اقبال نے انجام دیا۔ جب انہوں نے مجموعی کلپر کے چھلکے کو تو مسٹر دکر دیا مگر اس کے مغز کو قبول کر لیا اور پھر دیکھا کہ یہی مغزاً اسلامی کلپر میں بھی موجود تھا تب انہوں نے اس بات کا اظہار کیا کہ یورپی کلپر نے جس زدح اور اس کی جہت کا مظاہرہ کیا تھا وہ اصلاً اسلامی کلپر ہی کی روح تھی۔ اس حوالے سے اقبال نے عقلي اور استقرائي رویے کو بھی اسلامی کلپر ہی کا شرہ قرار دیا اور کہا کہ یہی شرہ مسلمان مفکرین کے ذریعے یورپ تک پہنچا تھا اور پھر نشأۃ ثانیۃ کے سلسلے میں ایک بہت بڑا محرك بن گیا تھا۔

## ب۔ فکر اقبال میں عشق کا مقام

اقبال نے اپنے خطبات میں استقرائی انداز نظر اور عقلی اور تجزیاتی رویے کی اہمیت کا احسان دلاتے ہوئے نہ صرف کہا کہ اسلام میں منطقی بنیادوں کی تلاش کا سلسلہ رسول اکرم ہی سے شروع ہو گیا تھا، بلکہ اسلامی فکر کے امتیازی ماحسن کا تجزیہ کرتے ہوئے یہ تک بھی کہ دیا کہ انسانی علم کے مأخذات میں سے ایک تو داخلی تجربہ ہے، مگر دوسرے دو ”فطرت“ اور ”تاریخ“ ہیں اور اسلامی فکر کی اصل روح اس وقت دکھائی دیتی ہے جب علم کے ان تینوں سرچشمتوں سے فیض یاں ہوا جائے۔ اتنے ظاہر ہے کہ ”فطرت“ کی تنجیر اور ”تاریخ“ کا شعور سائنسی اور عقلی رویے کے بغیر ممکن نہیں۔ لہذا اقبال نے اپنے نظام فکر میں اسے بے حد اہمیت دی۔ اس تدریک ایک جگہ یہ تک لکھا کہ ”اسلام کی پیدائش دراصل استقرائی فکر کی پیدائش ہے۔“<sup>۲۲</sup> مگر یہ نہ بھولنا چاہیے کہ اقبال مغض مغربی انداز فکر اور سائنسی رویے کے علم بردار نہیں تھے۔ ان کا داخلی تجربے کی سچائی پر بھی ایمان تھا، مگر یہ داخلی تجربہ بنیادی طور پر مذہبی اور جمالياتی تجربہ تھا۔ بے شک انہوں نے عارفانہ تجربے کے ساتوں رنگوں کا تجزیہ بھی کیا ہے اور ان کے داخلی تجربے کی بنت میں عارفانہ تجربے کے عناصر بھی شامل ہیں، مگر بنیادی طور پر ان کے داخلی تجربے کا مزاج مذہبی اور جمالیاتی ہے۔ پوں انہوں نے عقلی میلان کی حمد و شاتو کی لیکن ”اندر“ کے جہان کی سیاحت کے عمل کو ترک نہ کیا بلکہ اس بات کا اظہار بھی کیا کہ عقلی اور منطقی انداز فکر آگہی کے اس خاص منطقے سے آشنا ہونے کے ناقابل ہے جو عام انسانی شعور کے عقب میں موجود ہے۔ اقبال کے الفاظ کچھ یوں ہیں۔<sup>۲۳</sup>

تمام تاریخی ادوار اور تمام ممکن کے مذہبی ماہرین اس بات کی گواہی دیتے ہیں کہ عام انسانی شعور کے قریب ہی آگہی کی بعض اور اقسام بھی ہیں۔ اگر ان اقسام سے حیات بخش اور علم افروز تجربے کے امکانات پیدا ہو جائیں تو ایسی صورت میں اس بات کا امکان کہ مذہب ایک ارفع تجربہ ہے، بالکل جائز اور قابل توجہ ہے۔

آگے چل کر اقبال نے اس بات کا اظہار کیا کہ خود مغرب میں ذہن کے بعض انجانے مظاہر میں بھی دلچسپی مل گئی ہے، مثلاً سر ولیم ہملٹن (Sir William Hamilton) نے انگلستان میں اور لیبنیز (Leibniz) نے جرمنی میں! اس سلسلے میں اقبال نے ٹنگ کا بطور خاص ذکر کیا اس کے ان الفاظ سے وہ متفق ہیں کہ تجزیاتی نفسیات مذہب کے بنیادی مزاج کا احاطہ کرنے سے قادر ہے۔ ٹنگ نے لکھا ہے کہ جس طرح آرٹ کا بنیادی مزاج نفسیاتی تجزیے سے مادر ہے

بالکل اسی طرح مذہب کے بعض جذباتی اور علماتی مظاہر کا تجزیہ تو کیا جا سکتا ہے مگر اس کے بنیادی مزاج کو گرفت میں لینا ممکن نہیں۔ اقبال کہتے ہیں:

سائنس کے میدان میں ہم تم تجزیے کو حقیقت کے خارجی رویے سے جانے کی کوشش کرتے ہیں

اور مذہب کے میدان میں ہم اسے ایک قسم کی حقیقت کی علامت قرار دیتے ہیں اور حقیقت

کے داخلی مزاج کے حوالے سے اس کے معنی کو دریافت کرنے کی کوشش کرتے ہیں۔<sup>۲۷</sup>

اظاہر اقبال نے اپنے خطبات میں مذہب اور سائنس کو ایک دوسرے کے متوالی قرار

دے کر ایک ہی منزل کی طرف نگران پایا ہے، مگر اس فرق کو بہر حال ملحوظ رکھا ہے کہ سائنس کے

بر عکس مذہب "حقیقت" کے بطور میں جھانکتا ہے اور جہاں سائنس میں حقیقت کا مکملروں اور

قاشوں میں جائزہ لیا جاتا ہے وہاں مذہب میں ایک ایسا اجتماعی روایہ جنم لیتا ہے جو تمام تجزیات

کو یک جان کر دیتا ہے۔ مذہب کا یہ اجتماعی روایہ جس کے باعث انسان ایک پل میں زماں کی

ساری پرتوں کو دیکھ لیتا ہے اور حقیقت کے "کل" کا اور اک کرنے میں کامیاب ہوتا ہے،

بنیادی طور پر وجود انی سوچ کا کرنسی ہے نہ کہ استقرائی سوچ کا۔ اقبال نے اپنے خطبات میں

سائنسی اور عقلی اندازِ فکر کو تو اہمیت بخشی ہے مگر ساتھ ہی وجود انی سوچ کے ارفع مقام کو بھی ہمہ

وقت ملحوظ رکھا ہے۔ اسی طرح اپنی شاعری میں اقبال نے اظاہر تو وجود انی سوچ کی وکالت کی

ہے اور عشق کو عقل کے مقابلے میں برتر قرار دیا ہے مگر وہ بتدریج عقل کو اپنے نظام فکر میں بحال

کرتے چلے گئے ہیں حتیٰ کہ انہوں نے عشق اور عشق کے امتنان کا نظریہ بھی پیش کر دیا ہے۔

عقل کو بحال کرنے کا یہ عمل عشق کے بارے میں اقبال کے اس خاص رویے سے عیاں ہے اور

اس بات کو ثابت کرتا ہے کہ اقبال نے عشق کے اس روایتی تصور کو، جس میں عقل کے لیے کوئی

گنجائیش نہ تھی، ایک ایسے تصور میں بدل دیا ہے جو انتہائی جذب کی حالت میں بھی شعورِ ذات

کے وصف سے بیگانہ نہیں رہتا۔ مگر اقبال کے اس تصورِ عشق کا تجزیہ کرنے کے لیے یہ ضروری

ہے کہ پہلے عشق کے اس تصور کا جائزہ لیا جائے جو صوفیانہ نظامِ فکر میں اُبھرا اور پھر دیکھا جائے

کہ اقبال نے کس حد تک اس سے اخراج کیا ہے۔

(۲)

ابتدأ مسلمان صوفیانے اس بات پر زور دیا تھا کہ نفس کی تطہیر ہوتا کہ روح گناہوں کے

بوجھ سے آزاد ہو کر صراطِ مستقیم پر سفر کر سکے۔ اس سفر کے کئی مدارج تھے اور صوفیا کا یہ خیال تھا

کہ ان میں سے ہر مقام کی تینیگر کے بعد روح کو ایک نیا وصف حاصل ہو جاتا ہے اور وہ ارفع منازل کی طرف پرواز کرنے لگتی ہے۔ ان مقامات میں توبہ، صبر، شکر، رجا، خوف، فقر، زہد، توحید، توکل، شوق، انس اور رضا قابل ذکر ہیں۔ ان مقامات کو طے کرنے کے بعد معرفت حاصل ہوتی ہے اور صوفی "فنا" سے گزر کر بقائے دوام حاصل کر لیتا ہے۔ ہر چند اس ابتدائی دور میں زیادہ تنفس امارہ ہی پر زور دیا گیا اور یہ امر تصوف پر مذہبی احکامات کی چھاپ کو بھی ثابت کرتا ہے۔ تاہم تصوف کے اہم ترین مقام یعنی عشق کو اس ابتدائی دور میں بھی اہمیت مانا شروع ہو گئی تھی، مثلاً مارگریٹ سمتح نے لکھا ہے:

۳۵

عشق کے بارے میں صوفیا کے پاس کہنے کو بہت کچھ ہے: یہ (عشق) شراب حیات ہے۔ یہ وجہ کی اس حالت تک لے جاتا ہے جو خدا کے قرب میں موجود ہوتی ہے۔ یہ سچا عشق ہے جو تمام خود غرضانہ مقاصد سے مبراہے۔ ان عاشقوں میں سے ایک سے پوچھا گیا کہ وہ کہاں سے آیا ہے اور کہاں کے ارادے ہیں، تو اس نے جواب دیا کہ وہ اپنے محبوب کے پاس سے آیا ہے اور محبوب کی طرف جا رہا ہے۔ جب پوچھا گیا کہ اسے کس کی تلاش ہے تو جواب ملا کہ اسے اپنے محبوب کی تلاش ہے۔ جب اس سے استفسار کیا گیا کہ اس نے کیا کیا پہن رکھا ہے تو اس نے جواب کہ محبوب کے بر قع سے اس نے خود کو ڈھانپا ہوا ہے اور اس کا چڑھا اس لیے زرد ہے کیونکہ وہ اپنے محبوب سے جدا ہے۔ پھر جب اس سے پوچھا گیا کہ وہ کب تک محبوب! محبوب! کی رٹ لگاتا رہے گا تو اس نے کہا کہ جب تک وہ اپنے محبوب کا چڑھا دیکھنیں لیتا وہ اس کے نام کا ورد کرتا چلا جائے گا۔

نویں صدی عیسوی کے ریج آخیر میں سریانی تصورات تصوف میں شامل ہونا شروع ہوئے اور اب صوفیا نے یہ کہنا شروع کیا کہ حقیقت اولیٰ نے جو جسم حُسن ہے اس بات کی خواہش کی کہ اپنے حُسن کا جلوہ دکھائے اور یوں وہ کائنات کے آئینے میں منعکس ہوئی۔ مراد یہ کہ خدا جو بے مثال ہے ہر جگہ اور ہر شے میں جاری و ساری ہے۔ خدا حُسن کا کمال ہے اور عشق کی منزل ہے۔ یہ عشق اصلاً حقیقی ہے مگر مجازی عشق سے مشابہ ہے۔ لہذا عالمتی انداز میں مجازی عشق ہی کے مراحل سے گزرتا ہے۔ صوفیا کے نزدیک عشق مذہب کا جو ہر بھی ہے اور عبادت اس عشق ہی کی ایک صورت ہے۔ یوں دیکھیے تو اس تمثیل میں تین کردار دکھائی دیں گے۔۔۔ ایک عاشق، دوسرا عشق، تیسرا حُسن! ان میں سے حُسن اس شمع کی طرح ہے جس کے بارے میں گیتا میں لکھا ہے کہ اس کی روشنی سدا ایک سی رہتی ہے کیونکہ وہ ایک ایسی جگہ روشن

ہے جہاں ہوا کا گزرنہیں ہے۔ عاشق کی حیثیت اس پروانے کی سی ہے جو شمع کو دیکھتے ہی اس پر شار ہو جاتا ہے اور اپنے اس اقدام کو سبک ساراں ساحل کی نام نہاد ”دالش مندی“ سے مجروح نہیں کرتا۔ فرید الدین عطار لکھتے ہیں۔<sup>۶۷</sup>

ایک شب پروانے ایک جگہ اکٹھے ہوئے۔۔۔ اپنے دلوں میں شمع سے ہم کنار ہونے کی آرزو لیے۔۔۔ ان سب نے یک زبان ہو کر کہا، ہمیں کسی ایسے ساتھی کی تلاش کرنی چاہیے جو ہمیں اس کی خبر لا کر دے جس کے لیے ہم اس قدر بے قرار ہیں، تب ان میں سے ایک پروانہ ایک دور افتادہ قلعے کی طرف اڑا اور اس نے قلعے کے اندر ایک شمع کی روشنی دیکھی۔ وہ واپس آیا اور اس نے دوسروں کو بتایا۔ پھر شمع کے بارے میں بڑی دانشمندی سے بتائیں کرنے لگا۔ مگر پروانوں میں سب سے عقل مند پروانے نے کہا: ”یہ پروانہ ہمیں شمع کے بارے میں کوئی معتبر خبر نہیں دے سکتا“، ایک اور پروانہ شمع کے پاس گیا۔ وہ شمع کے اس قدر فریب چلا گیا کہ اس کے پروں نے شمع کے شعلے کو چھو لیا۔ مگر تمپاں اتنی زیادہ تھی کہ اسے واپس آنا پڑا۔ واپس آ کر اس نے بھی روشنی کے اسرار پر سے پر دہ اٹھایا اور بتایا کہ شمع سے وصال کی نعمت کیا ہوتی ہے۔ مگر عقل مند پروانے نے کہا: ”تم جو تو شمع پیش کر رہے ہو وہ اتنی ہی بے کار ہے جتنی تمہارے ساتھی کی“۔ تب تیسرا پروانہ اڑا اور یہ پروانہ عشق کے نش میں سرشار تھا۔ وہ گیا اور اس نے جاتے ہی خود کو شمع کے حوالے کر دیا۔ پھر جب وہ شعلے سے ہم کنار ہو گیا تو شمع ہی کی طرح لو دینے لگا۔ جب عقل مند پروانے نے دور سے دیکھا کہ شمع نے پروانے کو خود میں جذب کر لیا ہے اور پروانے کو اپنی روشنی عطا کر دی ہے تو اس نے کہا: اس پروانے نے اپنے عشق کی تکمیل کر دی ہے۔ لیکن اس تجربے کو صرف وہی جانتا ہے کوئی اور نہیں جان سکتا۔۔۔ پھر بات یہ ہے کہ صرف وہی جو اپنے وجود کو سر بھول جاتا ہے محبوب کا علم حاصل کرتا ہے۔ جب تک تم اپنے جسم اور روح کو نظر انداز نہیں کر دے گے تم اسے کیسے جان سکتے ہو جس سے تمھیں عشق ہے؟

تیسرا کردار عشق ہے۔ مگر اس کی حیثیت زیادہ تر ایک ”ذریعہ“ کی ہے۔ عشق دراصل وہ حرکی قوت ہے جس کے بغیر عاشق ایک قدم بھی نہیں چل سکتا۔ پروانے کے سلسلے میں یہ کہا جا سکتا ہے کہ اس کا سوزِ دروں عشق ہی کی ایک صورت ہے۔ عشق سیدھی سڑک پر نہیں چل سکتا بلکہ مرکز آرزو کے گرد طواف کرتا ہے (پروانہ بھی تو شمع کے گرد طواف ہی کرتا ہے) اس کی حیثیت اس آبی طوفان کی سی ہے جو کسی مرکزی نقطے کے گرد ایک طوفانی دائرے کی صورت میں گھومتا ہے۔ یہ مرکزی نقطہ طوفان کی ”آنکھ“ کہلاتا ہے اور عجیب بات یہ ہے کہ اس ”آنکھ“ کے

اندر مکمل سکون ہوتا ہے۔ تصوف کا عشق بھی جس حُسن ازل کے گرد طواف کرتا ہے وہ خواہشات کے ازدحام سے ماوراء ایک انوکھی شانستی اور اطمینان قلب کا گھوارہ ہے۔ مگر اس ”حسن ازل“ کی جھلک پانا بے حد مشکل ہے، کیونکہ اس کے گرد خواہشات کا ایک گول سالانہ دار جنگلہ ہے جس میں سے حُسن کا جلوہ پوری طرح دکھائی نہیں دیتا۔ البتہ اگر طواف کی رفتار تیز ہو جائے تو جنگلے کی سلاخیں غائب ہو جاتی ہیں اور جنگلے میں گھرا ہوا وہ مقام نظر کی گرفت میں آ جاتا ہے جو حُسن ازل کا مسکن ہے، مگر رفتار شرط ہے۔ جیسے ہی عشق کی رفتار کم ہوگی، جنگلے کی سلاخیں زیادہ جگہ گھیر لیں گی اور حُسن نظروں سے او جھل ہو جائے گا۔

تصوف میں بار بار اس بات کا اظہار ہوا ہے کہ ”حسن ازل“ پر دے کے پیچھے ہے اور جب عاشق اس پر دے کو چاک کرتا ہے تو اسے حُسن کا جلوہ دکھائی دیتا ہے مگر اسی بات کو دوسرے لفظوں میں یوں بھی بیان کیا گیا ہے کہ حسن ازل اور اس کے عاشق کے درمیان خود عاشق کی خواہش نے ایک پرده ساتاں رکھا ہے، جب تک اس خواہش کا استیصال نہ ہو، نظروں کے سامنے کی وہ دُھن دُور نہیں ہو سکتی جس کے پیچھے حُسن کا آفتاب چمک رہا ہے۔ خواہش کو مارنے کا ایک طریق تزوہدواقا ہے جسے ابتدائی دور کے صوفیانے اختیار کیا تھا، دوسرا طریق عشق ہے جو زیادہ فعال اور ثابت ہے۔۔۔ وجہ یہ کہ عشق سے ایک ایسا انہماں جنم لیتا ہے جس کی موجودگی میں دوسری اشیا کی طرف انسان کی توجہ از خود ختم ہو جاتی ہے۔ چنانچہ جب ایک مرکز پر تمام تر توجہ مرکوز ہو جائے تو خواہشات کی کثرت کسے باقی رہ سکتی ہے؟ تصوف نے ابتدأ تو زہدواقا کو اہمیت دی تھی، اس لیے خواہشات کی اُنی کاظریہ مستقل طور پر تصوف کے ساتھ چپک گیا، مگر اپنے دورِ عروج میں ترکیہ باطن کے لیے زہدواقا سے کہیں زیادہ عشق کی سپردگی سے کام لیا گیا۔ عشق کا امتیازی وصف اس کی رفتار ہے۔ پھر عجیب بات یہ بھی ہے کہ عشق دائرے میں سفر کرتا ہے جس سے رفتار میں انتہائی تیزی پیدا ہو جاتی ہے۔ رفتار کی تیزی سے وجد کا عالم طاری ہو جاتا ہے اور وجد کے عالم کا مطلب یہ ہے کہ بڑی خواہش نے سب چھوٹی خواہشات کو کھالیا ہے یعنی جیسے بڑی مچھلی چھوٹی مچھلیوں کو کھا جاتی ہے۔ سریانی تصوف نے خواہشات کی تہذیب کرنے کے لیے انہیں ”عشق“ میں ضم کر دیا جو ایک ثابت طریق تھا۔ جدید نفیسیات نے بھی اس کی تصدیق کی ہے کہ خواہش کو دبایا تو جاسکتا ہے مگر اسے مارنا نہیں جاسکتا اور جب اسے دبایا جائے تو اخراج کا ایک راستہ بند ہونے پر وہ اخراج کے سوراستے دریافت کر لیتی ہے۔ لہذا ذہنی اور جذباتی صحت کے لیے ضروری ہے کہ خواہشات کو دبانے کے بجائے

ان کی تہذیب کی جائے۔ تصوف بھی یہی کچھ کرتا ہے کہ ”حسن ازل“، کو مرکز نگاہ بنا لیتا ہے اور پھر جملہ خواہشات کی قوت عشق کی قوت میں منتقل ہو جاتی ہے۔ یہی چیز فن کے تخلیقی عمل میں بھی مشابہہ کی جاسکتی ہے، کیونکہ وہاں بھی خواہش کی تہذیب ہوتی ہے نہ کہ تکنیک۔ فرق یہ ہے کہ آرٹ خواہش کے ساتھ جسم کو بھی سبک سار کرتا ہے اور نتیجہ تخلیق کی صورت میں ظاہر ہوتا ہے، جب کہ تصوف میں صوفی ”حسن ازل“ میں خود کو پوری طرح جذب کر دیتا ہے۔ وہ صوفی جو اس مقام سے لوٹتے ہیں اس روحاںی تجربے کی عظمت کے بارے میں تو بہت کچھ بتاتے ہیں لیکن خود تجربے کو بیان نہیں کر سکتے۔ وجہ یہ کہ عام زبان اس تجربے کو خود میں سموں سے قاصر ہے۔ یہ تو فن کا رہی ہے جو روحاںی تجربے کی چیزیں پر قادر ہے اور اس خاص میدان میں اسے صوفی پر سبقت بھی حاصل ہے، مگر یہ ایک الگ بحث ہے۔

**عشق جب حسن ازل کے گرد پروانہ و ارطاف کرتا ہے تو ”پرده“ اٹھنے لگتا ہے۔ چاہے آپ اس پر دے کے بارے میں یہ کہیں کہ خود حسن ازل نے اسے آویزاں کر رکھا ہے، کیونکہ وہ سمجھتا ہے کہ اس کے جلوے کے دلکھنے کی کسی کوتاپ نہ ہوگی اور چاہے یہ کہیں کہ خود عاشق کی خواہش ایک پرده سماں کر اس کے اور حسن ازل کے درمیان حائل ہے، یہ بات طے ہے کہ عشق جب اپنے عروج پر بپنچتا ہے اور اس کی رفتار میں بے پناہ تیزی آ جاتی ہے تو خواہش کا پرده از خود اٹھنے لگتا ہے۔**

ابن عربی لکھتا ہے:<sup>۲۷</sup>

و جد کا آغاز پرده اٹھنے کا آغاز بھی ہے۔۔۔ وجد اللہ کے خاص بندوں کا پہلا ”مقام“ ہے اور وہ لوگ جو اس تجربے سے گزرے ہیں ان کے لیے کوئی شک و شبہ باقی نہیں رہتا۔ جب دنیاوی مقاصد کو تجھ دیا جائے اور خدا سے محبت کو خود غرضانہ جذبات سے پاک کر دیا جائے اور جب دل خدا کی عبادت کرے اور اس کے نزدیک ہو کر دعاویں میں اس سے ہم کلام ہو اور خدا اسے مخاطب کرے اور اس سے بات کرے تو دل کو وجد حاصل ہوتا ہے۔۔۔ مگر جب صوفی اس جلوے سے بیدار ہوتا ہے تو اس سے وہ تو چھن جاتا ہے جو اس جلوے کے دوران میں اسے حاصل ہوا تھا لیکن خدا کی ذات کا علم اس کے پاس موجود رہتا ہے اور وہ تادری اس سے لطف اندوڑ ہوتا رہتا ہے۔

اس سلسلے میں سوامی رام تیرتھ نے لکھا ہے:<sup>۲۸</sup>

لوگ باغ سیاروں کی طرح انتہائی شدت کے ساتھ سورج کی طرف سفر کرتے ہیں لیکن کچھ ہی عرصہ کے بعد روحاںی طور پر سُست پڑنے کے بعد دائے میں گھونمنے لگتے ہیں اور اس لیے

کبھی سورج تک پہنچ نہیں پاتے۔ کچھ مرکزی سچائی کے گرد ایک مدار میں گھونٹنے لگتے ہیں لیکن ذرا فاصلے پر۔ دوسرے اپنے مدار کو تنگ کرتے جاتے ہیں۔ رام (یعنی سوامی رام تیرتھ) اس مذہبی نظامِ مشکی سے ہمیشہ محظوظ ہوا ہے، لیکن پوچھتا ہے کہ کون ہے جو پردازے کا کردار ادا کرے کہ روشنی کے گرد گھومتے ہوئے اس کے قریب ہوتا جائے اور پھر اپنی محدود خودی کو روشنی میں جلا کر (خود روشنی بن جائے) توتاً آسی (وہ تم ہو)۔

اب صورت یوں ابھرتی ہے کہ عشق دائرے میں گھومتے ہوئے اتنی زیادہ رفتار جمع کر لیتا ہے کہ بالآخر دائرے کے مدار کو عبور کر کے دائرے کے مرکز یعنی حُسن ازل میں ختم ہو جاتا ہے۔ یہی کچھ تخلیقی عمل میں بھی ہوتا ہے کیونکہ:

تخلیقی عمل اصلاً وہ عمل ہے جس کی مدد سے انسان اپنے ہی وجود کی با مشقت قید سے رہائی پاتا ہے۔ بالکل جیسے کوئی شے کسی مدار میں مسلسل گھومتے چلے جانے کے بعد معالپ کرایک نے مدار میں چلی جائے۔<sup>۲۹</sup>

اس مقام پر عشق اور عشق کا فرق کچھ اور بھی واضح ہوتا ہے۔ عقل سیدھی لکیر پر چلتی ہے اور قدم قدم پر اسے رکنا اور تجزیے کے عمل سے گزرنا پڑتا ہے، لیکن عشق گردباد کی طرح دائرے میں گھومتا ہے اور قدم قدم پر اس کی رفتار تیز سے تیز تر ہوتی چلی جاتی ہے۔ مگر رفتار عشق کی منزل نہیں، رفتار تو عاشق کو حالتِ وجد میں لانے اور پھر اسے دائرے کی لکیر سے آزاد کرانے میں ایک اہم کردار ادا کرتی ہے۔ قدیم کلائیکی تہذیب ایک دائرے میں گھومتی تھی اور تصوف میں عشق کے طواف کا عمل اس تہذیب کے مزاج سے ہم آہنگ تھا۔ مگر تصوف میں عشق کا تصور دائرے سے نجات پا کر مرکز سے ہم رشتہ ہونے کا عمل بھی ہے اور اس لحاظ سے سراسر تخلیقی ہے۔ مگر دائرے کے زندان سے عشق کی جست سیدھی لکیر اختیار کرنے کا ایک بالکل عارضی منظر ہے، کیونکہ اس کے فوراً ہی بعد عاشق "مرکزہ" میں تخلیل ہو جاتا ہے۔ یوں بھی کہہ سکتے ہیں کہ جب عشق دائرے کے "محیط" کو توڑتا ہے تو مرکزہ پھیل کر ہر شے پر محیط ہو جاتا ہے، مگر "مرکزہ" تو پہلے ایک لامحدود حقیقت اولیٰ تھا۔ اس کا مرکزہ ہونا محض اس لیے تھا کہ عاشق نے اس کے گرد اپنے ہی شوق کا دائرہ کھینچ لیا تھا۔ چنانچہ جب عاشق نے اس دائرے کو عبور کیا تو دیکھا کہ حقیقت اولیٰ تو دائیم و قائم، وسیع اور لامحدود تھی، فقط دائرے کے پردے نے عاشق کو اس کی لامحدودیت سے غافل کر رکھا تھا۔ یوں دیکھیے تو تصوف بنیادی طور پر کلائیکی تہذیب ہی کا شتر ہے مگر اس کی تخلیقی حیثیت اسے کلائیکی وضع کی مستقل تکرار سے جدا بھی کرتی

ہے۔ اس سلسلے میں سوامی رام تیرتھ نے ایک مزے دار بات لکھی ہے۔ وہ کہتا ہے کہ جب حضرت موسیٰ نے ایک اژدہ کو اپنے سامنے پایا تو وہ ڈر گئے مگر غیب سے آواز آئی کہ موسیٰ اس اژدہ کو پکڑ لو! حضرت موسیٰ نے آگے بڑھ کر اژدہ کو پکڑ لیا تو وہ عصا بن گیا۔ اس کے علمتی مفہوم کا تجزیہ کرتے ہوئے سوامی رام تیرتھ لکھتا ہے کہ اژدہ اچھے کی علمت ہے، اور ہندوؤں کے ہاں تو حقیقت اولیٰ کوشش کہا گیا ہے۔ اژدہ دائرہ در دائرہ سمیٹتا ہے اور پھر اپنی دُم کو اپنے منہ میں لے کر خود بھی ایک دائرہ سا بن جاتا ہے (ثرنگ نے اس منڈل روپ کا بڑی خوبی سے تجزیہ کیا ہے)۔ اژدہ کو پکڑ لینا مایا کی دائرہ صفت حقیقت کو زیر پالانے کے مترادف ہے۔ گویا سوامی رام تیرتھ یہ کہنا چاہتا ہے کہ اژدہ کی اصل کو جانے ہی سے اس کا سحر ٹوٹتا ہے۔ بلکہ یوں کہنا چاہیے کہ جب عرفان یا گیان حاصل ہوتا ہے تو ویدانی یا صوفی دیکھتا ہے کہ وہ شے جسے وہ اژدہ سمجھ رہا تھا دراصل عاصاخی۔ اژدہ کے دائرہ کا عصا کے صراط مستقیم میں بدل جانا اُس جست ہی کی طرف اشارہ ہے جو عاشق حالتِ وجود میں لگاتا ہے اور یوں دائرے کے مرکز میں ضم ہو کر دائرے کے زندان کو توڑا ڈالتا ہے۔

## (۳)

موجودہ بحث کے لیے تصوف کے مختلف مکاتب کے فرق کو بیان کرنے کی ضرورت نہیں۔ اقبال نے تو آغاز کار میں یہ کہا تھا کہ ”تصوف نو افلاطونیت سے متاثر ہے اور ابن عربی اور شنکر محدث الحنیف ہیں“۔ جس کا مطلب یہ تھا کہ وہ وحدت الوجود کے سلسلے میں ان تینیوں مکاتب کو محدث الحنیف سمجھتے تھے، مگر بعد ازاں جب انھیں محسوس ہوا کہ شنکر کا فلسفہ فنی خود پر مشتمل ہوتا ہے جبکہ شیخ محب الدین ابن العربی عالم کو فریب نظر نہیں سمجھتا بلکہ سے مظہر حق قرار دیتا ہے مئے تو وحدت الوجود کے خلاف ان کے رد عمل میں تبدیلی آگئی۔ مگر سید عبدالعلی عابد لکھتے ہیں۔<sup>۱۷</sup>

شنکر اچاریہ کی مایا اور ابن العربی کے فریب شہود میں کچھ زیادہ فرق نہیں۔۔۔ ویدانت میں بھی وجود حقیقی ایک ہی ہے۔ اس کے سواتمام مظاہر و اشیاء ہی ہیں لیکن ذات حق میں علمائے متفق ہونے کی وجہ سے وہ حقیقت کبھی کا جزو لازم ہیں۔۔۔ اس حقیقت کو استعارے میں بیان کرنے کے لیے صوفیوں نے ذرہ اور خورشید کا، قطرہ اور دریا کا سہارا لیا ہے۔ دریا قطروں کی کلیت کا نام ہے۔ ذرّات خود مسنتیں نہیں، نور خورشید سے روشن ہیں۔ علامہ مرحوم کے خیال میں ابن العربی کے اس نظریے نے تصوف کو بہت متاثر کیا ہے اور اسی نظریے کی بدولت طامات کا وہ انبار تیار ہوا

ہے جس کے متعلق صوفیوں کا دعویٰ ہے کہ وہ تو اجد و حال کے اتوال پر ہنی ہے۔ وحدت وجود کے نظریے کے مطابق مخلوق اور خالق میں کوئی امتیاز نہیں رہتا۔ اس نظریے کے خلاف رِ عمل کے طور پر وحدت شہود کا نظریہ پیش کیا گیا اور یہ دعویٰ کیا گیا کہ مخلوقات غیر اللہ ہیں۔ خالق اور ہے مخلوق اور ہے۔ دونوں کبھی ایک نہیں ہو سکتے۔ صور کی ذات اپنی تخلیقات ہر سے یا اپنے نقوش سے بالکل علیحدہ اور مادہ ہے۔ علامہ نے ایران کے مابعد الطیبیات اور اپنے خطبات میں ان العربية سے استفادہ بھی کیا ہے اور اس کے خیالات کی تردید بھی کی ہے۔

حقیقت یہ ہے کہ تصوف کے بہت سے مکاتب اس عالم کو شریار فریب یا فریب نظر قرار دے کر اس کی نفی کرتے ہیں اور رہبانیت کے قائل ہیں جب کہ اسلام عالم کو خیر قرار دیتا ہے اور اسی لیے رہبانیت کے خلاف ہے۔ اقبال نے وحدت وجود کے اس پہلو کو تو تسلیم نہ کیا کہ یہ عالم فریب محض ہے مگر اس بات کا اقرار یقیناً کیا کہ موجودات چاہے وہ خارج میں ہوں یا باطن میں، زمانی ہوں یا مکانی، ان سب کی حقیقت اللہ ہی ہے اور یہ بات قرآن حکیم کی تعلیمات کے عین مطابق ہے۔ چنانچہ مسلم لیگ کے اجلاس ۱۹۲۰ء میں انہوں نے جو خطبہ صدارت پڑھا اس میں بڑے واضح الفاظ میں درج تھا کہ ”ذہب اسلام کی رو سے خدا اور کائنات، کلیسا اور ریاست اور روح اور مادہ ایک ہی کل کے مختلف اجزاء ہیں۔

ڈاکٹر سید عبداللہ نے لکھا ہے:

ایک زمانہ تھا جب اقبال بھی صوفیوں کے تصور وحدت الوجود سے متاثر تھے اور انسانی روح کے فراق زدہ ہونے پر اعتقادات رکھتے تھے مگر بعد میں رفتہ رفتہ ان کا یہ عقیدہ جاتا رہا اور خودی کی تنظیم میں مادیت کے مستقل وجود کی اہمیت کو تسلیم کرنے لگ گئے۔ تاہم بعد میں ان کے اشعار میں صوفیوں کے ”احساسِ جدائی“ کا تصور کہیں کہیں نظر آ جاتا ہے۔

جہاں تک عشق کے موضوع کا تعلق ہے مختلف مکاتب میں کچھ نہ کچھ فرق موجود ہے، لیکن بحیثیت مجموعی ہم خیالی کا عنصر زیادہ ہے۔ ہندوؤں کے ہاں ”بھگتی“، کا تصور تو اسلامی تصوف کے عشق سے گہری مہماںت بھی رکھتا ہے اور رابعہ اور میرا بائی کے اظہارِ عشق میں کچھ زیادہ فرق نظر نہیں آتا۔ لہذا موجودہ مطالعے کے لیے عشق کے تحریے میں مختلف مکاتب کے اختلافات کے بجائے ان کی ہم آہنگی کو پیش نظر کھا جائے گا تاکہ عشق کے مختلف مدارج کی وہ عمومی تصویر سامنے آ جائے جو ایک قدر مشترک کے طور پر ابھری ہے۔

تصوف میں عشق کے مدارج مندرجہ ذیل ہیں:

- (الف) حُسن
- (ب) طواف
- (ج) ارتکاز
- (د) قُر بانی
- (ر) جست
- (س) وصال

تصوف میں پہلا درجہ حُسن کے ظہور سے متعلق ہے۔ عام زندگی میں بھی بقاء نسل کا سلسلہ اس جذبے کا مر ہون منت ہے جو محظوظ کے سراپا کو دلکھ کر عاشق کے دل میں کروٹ لیتا ہے اور پھر اسے بے دست و پا کر کے رکھ دیتا ہے۔ محظوظ کی یہ کشش جسم کی سطح تک رہے تو جنسی کشش کھلائے گی اور اس کی تہذیب ہو جائے تو محبت کی لاطافت میں تبدیل ہو جائے گی اور اگر اس محبت میں اتنی شدت پیدا ہو جائے کہ عاشق کے لیے محظوظ کی ذات کے سوا اور کچھ باقی نہ رہے تو اسے عشق کا نام ملے گا۔ تصوف کا عشق کسی مادی محظوظ کے سراپا سے نسلک نہیں، لیکن اپنے مزاج اور کارکردگی کے اعتبار سے وہ مادی عشق ہی سے مشابہ ہے۔۔۔ حُسن ازل کے بارے میں علم حاصل کرنا ہنی سطح کی کشادگی پر یقیناً مُتّخ ہوتا ہے اور بیشتر فلاسفوں نے پوری مابعدالطیبیات اس علم کی اساس پر ہی استوار کی ہے لیکن حُسن ازل سے ایک شخصی رشتہ استوار کرنا ایک بالکل مختلف بات ہے جو فلاسفہ کے بجائے صوفی کوارزانی ہوتی ہے یا پھر مذہبی تجربے سے گزرنے والے شخص کو۔ ویسے حقیقت یہ ہے کہ خود تصوف کے بھی متعدد پہلو ہیں، مثلاً ایک وہ جو حقیقت اولیٰ کے بارے میں علم حاصل کرتا ہے اور یہ علم جذبے سے تھی ہوتا ہے۔ دوسرا وہ جو حقیقت اولیٰ کو حُسن ازل کے روپ میں دیکھتا ہے اور جس طرح مادی دُنیا کا عاشق اپنے محظوظ کے حُسن پر شمار ہو جاتا ہے بالکل اسی طرح وہ ”حُسن ازل“ کی ڈور سے بندھا جذب اور وجود کے مدارج سے گزرتا ہے۔ صوفی خدا اور کائنات کے بارے میں جو علم حاصل کرتا ہے، اُسے وہ بآسانی دوسروں تک منتقل کر سکتا ہے اور تصوف کا فلسفیانہ پہلو اس انتقال علم ہی کا مظہر ہے، لیکن جب صوفی حُسن ازل کی تجیبات سے آشنا ہوتا ہے تو اس کے اس شخصی نوعیت کے انتہائی طیف اور پُرسار تجربے کو صرف فن ہی گرفت میں لے سکتا ہے۔ واضح رہے کہ تصوف میں عشق کا سارا تصور ایک انتہائی وارداتی عمل سے نسلک ہے اور اپنے مزاج اور کارکردگی کے اعتبار سے مادی سطح کے عشق سے نہ صرف مشابہ ہے بلکہ جب ”فن“ کے ذریعے خود کو منکشف کرتا ہے تو اس خاص زبان کو بھی بڑی فراخ دلی سے استعمال کرتا ہے جو مادی سطح کی محبت کے سلسلے میں مستعمل ہے۔ چنانچہ فارسی اور اردو شاعری کے صوفی شعراء کے ہاں جنسی تلازمات کے ذریعے ہی عشق کی ساری داستان بیان ہوئی ہے۔ اس حد تک کہ اس

شاعری کا بیک وقت جنہی پہلووں کے اعتبار سے بھی تجزیہ ہو سکتا ہے اور عارفانہ پہلووں کے اعتبار سے بھی۔ اصل بات جذبہ ہے۔۔۔ صرف اس کی سمت میں تبدیلی آ جاتی ہے۔ چنانچہ خدا اور کائنات کے سلسلے میں دلیل اور تجزیے کی مدد سے متاخر کا استخراج نوعیت کے اعتبار سے اس روحانی کیفیت سے کوئی علاقہ نہیں رکھتا جو حسن ازل کے جلوے سے صوفی کے دل میں پیدا ہوتی ہے اور پھر اسے ہرشے سے قطعاً بے نیاز کر دیتی ہے۔

الغزالی کچھ یوں رقم طراز ہے:

حُسْنٌ سے صرف وہی شخص محبت کر سکتا ہے جو اسے دیکھنے پر قادر ہو کیونکہ حُسْنٌ کا ناظرہ کرنا بجائے خود مسرت ہے۔۔۔ بے شک خوبصورت چیزوں کو ان کے حُسْنٌ کی بنابر پیار کرنا چاہیے نہ کہ اس مقصد کے لیے جوان سے حاصل ہو سکتا ہے، مثلاً جب ہم سبزہ زاروں اور بہتی ندیوں سے محبت کرتے ہیں تو اس لیے نہیں کہ سبز پتوں کو کھائیں یا (ندیوں کے) پانی کو پیسیں۔ اسی طرح خوبصورت تر شے ہوئے پرندوں اور شاداب پھلوں کو دیکھنا بجائے خود تخلیل مسرت کی ایک صورت ہے۔ اس سے انکار ممکن نہیں۔ جب حُسْنٌ کا جلوہ نظر آتا ہے تو قدرتی طور پر اس سے محبت جاگ آٹھتی ہے۔ خدا حُسْنٌ ہے اور اسی لیے جس پر اللہ تعالیٰ کا حُسْنٌ منکشف ہوتا ہے وہ مجبور ہے کہ اس سے عشق کرے۔۔۔ انسان خدا سے اس لیے بھی محبت کرتا ہے کیونکہ انسانی روح اور اس کے منع (یعنی روحِ گل) میں ایک خاص ربط ہے، کیونکہ وہ (یعنی روح) الہی اوصاف میں شرکیں ہے، اور علم اور محبت کے ذریعے وہ بقائے دوام حاصل کر کے خدا ایسی بن سکتی ہے۔ ایسی محبت جب تو انہا اور محیط ہو جائے تو عشق کہلاتی ہے جس کا مطلب بجز اس کے اور کچھ نہیں کہ وہ اب مضبوط بنیادوں پر استوار اور بے نہایت ہے۔ حقیقت یہ ہے کہ اس دُنیا کی ہر اچھی اور خوبصورت اور محبوب شے ذات باری کی بے پایاں محبت ہی کا عطیہ ہے کیونکہ دُنیا میں جو بھی اچھی اور خوبصورت شے ہے، جس کا ذہن اور کان اور آنکھ مشاہدہ کرتے ہیں۔ وہ دراصل خدا کے خزانے کا حُسْنٌ ایک ذرہ ہے اور اس کی جگہ کی حُسْنٌ ایک شعاع ہے۔

الغزالی کے اس بیان سے حُسْنٌ ازل کے بارے میں دو باتیں بالکل واضح ہوتی ہیں۔ ایک یہ کہ حُسْنٌ ازل روشنی کا ایک کوندا اور تجھی کی ایک لپک ہے۔ گویا یہ حُسْنٌ آواز اور صورت کے بجائے روشنی سے عبارت ہے۔ جب حضرت موسیٰ علیہ السلام نے اللہ تعالیٰ کو دیکھنے کی خواہش کی تو کوہ طور پر انھیں روشنی کا ایک کوندا ہی دکھائی دیا تھا جو حسن ازل کی ایک شعاع تھی اور جسے دیکھ کر حضرت موسیٰ کی نگاہیں خیرہ ہو گئی تھیں۔ دوسری یہ کہ دُنیا میں جہاں کہیں حُسْنٌ

ہے، چاہے وہ اشیا، پرندوں، سبزہ زاروں اور ندیوں ہی کا حسن کیوں نہ ہو، دراصل حسن ازل ہی کا عظیم ہے۔ دوسرے مسالک میں مادے کی دُنیا کو فریبِ محض یا مایا کہہ کر مسترد کر دیا گیا تھا مگر الغزالی نے اسے خدا کا مظہر قرار دے کر ایک ثابت رویے کا اظہار کیا۔ یہ رویہ اسلام کی بنیادی تعلیمات کے عین مطابق تھا:

اللَّهُ نُورُ السَّمَاوَاتِ وَ الْأَرْضِ كَمُشْكُوٰةٍ فِيهَا مِصْبَاحٌ۔ (۲۳: ۳۵)

اللَّهُ مِنْ وَآسَانَ كَانُورٌ ہے۔ اُس کے نور کی مثال اس چانگِ دان کی ہے جس میں چانگ ہو۔

خود اقبال نے بھی اپنی نظم ”جنو“ میں حسن ازل کو مظاہرِ حیات میں جلوہ گرد دیکھا ہے:

ہر چیز کو جہاں میں قدرت نے دلبری دی  
پروانے کو تپش دی، جگنو کو روشنی دی  
رنگیں نوا بنایا مُرغانی بے زبان کو  
گل کو زبان دے کر تعلیمِ خامشی دی  
نظارۂ شفت کی خوبی زوال میں تھی  
چمکا کے اس پری کو تھوڑی سی زندگی دی  
رنگیں کیا سحر کو، پانکی ڈلہن کی صورت  
پہنا کے لال جوڑا شبنم کی آرسی دی  
سامیہ دیا شجر کو، پرواز دی ہوا کو  
پانی کو دی روانی، موجودوں کو بے کلی دی  
یہ امتیاز لیکن اک بات ہے ہماری  
جگنو کا دن وہی ہے جو رات ہے ہماری  
حسن ازل کی پیدا ہر چیز میں جھلک ہے  
انسان میں وہ تختن ہے، غنچے میں وہ چمک ہے  
یہ چاند آسمان کا شاعر کا دل ہے گویا  
وال چاندنی ہے جو کچھ یاں درد کی کسک ہے  
اندازِ گفت گونے دھوکے دیے ہیں، ورنہ  
نغمہ ہے بوئے بلبل، بو پھول کی چمک ہے  
کثرت میں ہو گیا ہے وحدت کا رازِ مخفی

گنو میں جو چمک ہے، وہ پھول میں مہک ہے  
اسی طرح ”بچ اور شمع“ میں لکھا:

مخمل قدرت ہے اک دریائے بے پایانِ حسن  
آنکھ اگر دیکھے تو ہر قطرے میں ہے طوفانِ حسن  
حسن کوہستان کی ہبیت ناک خاموشی میں ہے  
مہر کی ضوگستربی، شب کی سیسے پوشی میں ہے  
آسمانِ صح کی آئینہ پوشی میں ہے یہ  
شام کی ظلمت، شفق کی گل فروٹی میں ہے یہ  
عظمت دیرینہ کے مثنتے ہوئے آثار میں  
طفلک نا آشنا کی کوشش گفتار میں  
ساکنانِ صحنِ گلشن کی ہم آوازی میں ہے  
تفخے نخے طائروں کی آشیاں سازی میں ہے  
پشمہ کھسار میں، دریا کی آزادی میں حسن  
شہر میں، صحراء میں، ویرانے میں، آبادی میں حسن  
روح کو لیکن کسی گم گشته شے کی ہے ہوس  
ورنہ اس صحراء میں کیوں نالاں ہے یہ مثل جرس  
حسن کے اس عام جلوے میں بھی یہ بے تاب ہے  
زندگی اس کی مثالِ مای بے آب ہے

یہ نظم اقبال کی ابتدائی نظموں میں سے ہے۔ تاہم ابتدائی دور ہی میں اقبال کو اس حسن کی فراوانی کا احساس ہو گیا تھا جو دراصلِ حسن ازل کا کرشمہ ہے۔ مگر جو نکہ اُس وقت ”اقبال بھی اقبال سے آگاہ“، نہیں تھے اس لیے وہ نہ جان سکے کہ حسن کے عام جلوے کو دیکھ کر ان کے دل میں دراصل ”حسن ازل“ سے سیراب ہونے کی آرزو ہی موجود ہوئی تھی۔ اقبال کی بعد کی شاعری اس بات کا ثبوت ہے کہ یہ بات غلط نہیں تھی کیونکہ بعد کی شاعری میں عشق کا ایک نہایت توانا تصور ملتا ہے اور یہ عشق ایک طرف تو اُس ”حسن لا زوال“ کے لیے ہے جو ذاتِ باری کے ناموں میں سے ایک نام ہے اور دوسری طرف اُس مردِ کامل کے لیے ہے جو منتخب بھی ہے اور بے مثال بھی، رہبر بھی اور منزل بھی! حسن ازل کے بارے میں اقبال کے یہ چند اشعار قابل غور ہیں:

”کوشش ناتمام“ (بانگ درا)

حُسن ازل کہ پرده لالہ و گل میں ہے نہاں  
کہتے ہیں بے قرار ہے جلوہ عام کے لیے  
”ذوق و شوق“ (بال جبریل)

قلب و نظر کی زندگی دشت میں صبح کا سماں  
چشمہ آفتاب سے نور کی ندیاں روائیں!  
حُسن ازل کی ہے نمود، چاک ہے پرده وجود  
دل کے لیے ہزار سوز ایک نگاہ کا زیاب!  
سرخ و کبود بدیاں چھوڑ گیا سحاب شب  
کوہِ اضم کو دے گیا رنگ برنگ طیساں

اس سلسلے میں مولانا صلاح الدین احمد نے لکھا ہے:<sup>۲۴</sup>

تلash کی بے تابی، ظاہر ہے کہ جو یائے جمال کو پایاں کاراپنی ذات ہی کی طرف مائل کرتی ہے  
اور اگر اس کی جستجو میں خلوص، اس کی نگاہ میں گہرائی اور اس کے عزم میں صلاحت ہے تو وہ  
بالآخر اپنے آپ کو پالیتا اور حُسن مطلق سے ہم کنار ہو جاتا ہے۔ یافت کی یہ کیفیت مرشد  
اقبال، روی کے ہاں بھی بدرجہ کمال موجود ہے اور اگر فکر کے اس خاص پہلو میں اقبال نے کوئی  
اکتساب کیا ہے تو روی ہی سے کیا ہے۔

اسی طرح ایک اور جگہ مولانا صلاح الدین احمد نے روی کے حوالے سے عشق کے جس  
تصور کو پیش کیا ہے وہ اقبال کے تصویر عشق کے بہت قریب ہے۔<sup>۲۵</sup>

مولانا زوم نے عشق کے جس تصور کو اپنے افکار، اپنے جذبات، اپنے عقیدے اور اپنے عمل کا محور  
بنایا، وہ علو انسانیت کا ایک ہمدرد گیر اور دل پذیر تصور ہے۔ روی کی اصلاح میں عشق کسی محبوبہ  
پری تمثیل کی ہوں آمیز محبت نہیں بلکہ وہ ایک ایسا لافانی جذبہ ہے جو کائنات کے حُسن کو اپنی  
گرفت میں لیتا اور اس خیر مطلق سے فروغ حاصل کرتا ہے جو خود خالق کائنات کا جمال ہے۔

تصوف کے مطابق عشق مجازی عشقِ حقیقی کے لیے ایک زینے کا کام دیتا ہے۔ یہی بات  
حُسن کے بارے میں بھی کہی جاسکتی ہے کہ مادی حُسن وہ ”کھڑکی“ ہے جس سے صوفی کو حسن  
ازل کی ایک جھلک دکھائی دیتی ہے۔ یہ وہی صورت ہے جو فرید الدین عطار کی پیش کردہ تمثیل  
میں پروانے کے پیش نظر تھی کہ دور سے شمع کی جھلک پاتے ہی وہ بے تاب ہو گیا تھا۔ چنانچہ  
عشق میں پہلا درجہ یہ ہے کہ عام آدمی کے برعکس صوفی کو اپنے چاروں طرف پھیلی ہوئی

کائنات کے مظاہر میں حسن منکس دھائی دینے لگتا ہے اور وہ اس حسن کی ڈور سے بندھا ہوا اُس دیار میں جانکلتا ہے جو حسن ازل کی خیال پاشیوں سے منور ہے۔ مگر اقبال کے سلسلے میں ایم ایم شریف کو حسن اور عشق کا ربط باہم ایک اور ہی انداز میں دھائی دیا ہے۔ ایک عام صوفی کے ہاں تو یہ صورت ہے کہ حسن ازل کی جھلک پاتے ہی وہ بے تاب ہونے لگتا ہے اور پھر پروانہ وار اس سے ہم کنار ہو جاتا ہے۔ مگر بقول ایم ایم شریف اقبال کے ہاں ابتدائی ادوار میں حسن، عشق کا خالق ہے جب کہ آخری ادوار میں خود عشق نے حسن کو تخلیق کیا ہے۔ ایم ایم شریف کے الفاظ ہیں:

قل اقبال کے پہلے اور دوسرے دور میں حسن خالق عشق تھا۔ لیکن اب جو دور آتا ہے۔ (یعنی ۱۹۲۰ء سے وفات تک) اس میں اس کے برعکس عشق خالق حسن بن جاتا ہے اب ارادہ حصول قوت یا ایغوت و انانی حسن کی تخلیق کرتی ہے۔ حسن اب اصل حقیقت نہیں رہتا بلکہ اس کی جگہ عشق یا ارادہ ایغو حاصل کر لیتا ہے۔ خدا جو اعلیٰ ترین ایغو اور ارادہ محض ہے اصل حقیقت ہے۔ وہ خالق کائنات ہے۔ انسان بھی اک ارادہ مختار ہے اور خدا کی طرح خالق اشیا ہے۔ خدا نے فطرت کی تخلیق کی تھی کہ اسے حسین بنا اس کے خلیفہ فی الارض انسان ہی کا کام ہے۔ اس حیثیت سے انسان اس قابل ہو جاتا ہے کہ خالق کا سامنا کر سکے اور بصف افتخار کہے:

تو شب آفریدی، چراغ آفریدم  
سفال آفریدی ایغ آفریدم  
بیابان و کھسار و راغ آفریدی  
خیابان و گل زار و باغ آفریدم  
من آنم کہ از سنگ آئینہ سازم  
من آنم کہ از زہر نوشینہ سازم

فطرت کا تمام حسن ارادہ ہی کی تخلیق ہے۔ اسے آرزو و جو دخشتی ہے۔ وہ آرزو پیدا کرنے کا موجب نہیں.....

نو افلاطونی اقبال کے لیے حسن خالق عشق اور اس کا منہماً مقصود تھا۔ جب اقبال نے روحیت کو اپنا شروع کیا تو اس کے نزدیک حسن خالق عشق تو تھا لیکن عشق کی منزل آخری نہ رہا تھا۔ لیکن اب رجال پرست روحی اقبال کے لیے عشق ہی سب کچھ تھا۔۔۔ محرک برکات بھی، سفینہ بھی اور ساحل بھی۔

ایم۔ ایم۔ شریف کا یہ کہنا کہ اقبال کے ہاں ابتداءً حُسن خالق عشق ہے گر آخراً خر میں عشق خالق حُسن کے روپ میں خودار ہوتا ہے، محل نظر ہے۔ اول تو ”خالق“ کا لفظ ہی موزوں نہیں، کیونکہ حُسن عشق کا محکم تو ہے، خالق نہیں۔ ”خالق“ کا مطلب تو یہ ہو گا کہ سالک کے دل میں عشق کا جذبہ موجود ہی نہیں تھا۔ حُسن نے اس جذبے کو پیدا کیا۔ حالانکہ صورت یہ ہے کہ محبت چاہے وہ جنسی خواہش کی صورت میں ہو یا ماورائی عشق کی صورت میں، انسان کے بطن میں سوئی پڑی ہوتی ہے۔ حُسن کو دیکھ کر یہ محبت متحرک ہو جاتی ہے اور پھر اپنی منزل تک پہنچنے کی کوشش کرتی ہے۔ اسی طرح ایم۔ ایم۔ شریف کا یہ خیال کہ اقبال کے ہاں ایک دور ایسا بھی آیا جب ان کے ہاں حُسن عشق کے خالق کے بجائے اس کی مخلوق بن گیا، بہت سی غلط فہمیوں کو جنم دے سکتا ہے۔ یہ تو ٹھیک ہے کہ اقبال کے نظام فکر میں ”عشق“ کو بڑی اہمیت ملی اور حُسن کا جس شدومہ سے انہوں نے آغاز کار میں ذکر کیا تھا باتی نہ رہا، بلکہ کہیں کہیں تو انہوں نے حُسن کے فانی ہونے کا بھی ذکر کیا، گوفانی ہونے کا ذکر حُسن ازل کے سلسلے میں نہیں ہے۔ دوسرے اقبال کے ہاں حُسن ازل جو گویا ”تجھیل“ کا دوسرا نام ہے، ایک چھپی ہوئی منزل کی طرح شروع سے آخر تک موجود رہا ہے اور عشق کا کام اس حُسن کی ایک بھلک پانا قرار پایا ہے۔ اس حُسن کے بھی دوروپ ہیں۔۔۔ ایک بھائی، دوسرا جلالی۔ یہ تو ہم کہہ سکتے ہیں کہ اپنی شاعری کے آخری دور میں اقبال حُسن کے جلالی روپ کے والہ و شیدا ہو گئے تھے مگر یہ کہنا کہ اب عشق خالق حُسن بن گیا درست نہ ہو گا۔ دراصل اقبال کے ہاں عقل اور عشق دونوں مقصود بالذات نہیں بعض اوقات ایسا ضرور لگتا ہے کہ وہ عشق کو مقصود بالذات کہہ رہے ہیں، مگر دراصل یہ عشق کے لفظ کو اس کے اصل مفہوم سے منقطع کر کے ایک وسیع تر مفہوم سے منسلک کرنے کے موقعوں پر ہی محسوس ہوتا ہے، مثلاً جب وہ کہتے ہیں کہ خودی عشق کے مترادف ہے (بال جبریل، ص ۲۷۱)، تو اس سے عشق اور خودی کا وہ فرق، جو مسافر اور منزل کا فرق ہے، گلڈم ہو جاتا ہے۔ اصل بات یہ ہے کہ اقبال کے ہاں عشق ذوقِ تجیر کا نام ہے اور خودی سے مراد آگئی یا خود آگاہی ہے۔ رہا حُسن تو وہ اپنی حیثیت سے کہیں بھی دست کش نہیں ہوتا، حتیٰ کہ جاوید نامہ میں بھی جو پہلی بار ۱۹۳۲ء میں چھپی، اقبال نے ”ندائے جمال“ اور پھر ”تجھی جلال“ کا بطور خاص ذکر کیا ہے اور یہ دونوں حُسن ہی کے پہلو ہیں۔ بالخصوص ”تجھی“ کا لفظ تو دنیاۓ تصوف میں ”حُسن ازل“ ہی کے سلسلے میں مستعمل رہا ہے۔ ”ندائے جمال“ کے زیر عنوان بارگاہِ ایزدی سے ”زندہ روڈ“ کو یہ جواب ملتا ہے:

چیست بودن دانی اے مرد نجیب  
 از جمال ذاتِ حق بروں نصیب  
 آفریدن؟ جتوئے دلبرے  
 وانمودون خویش را بر دیگرے  
 ایں ہمہ ہنگامہ ہائے ہست و بود  
 بے جمال ما نیاید در وجود

(اے زندہ رو! تھے معلوم ہے کہ موجود ہونے سے کیا مراد ہے۔ اس کا مطلب ہے ذاتِ حق کے جمال سے حصہ پانا، یوں اپنے اندر شانِ جمال کا پیدا کرنا۔ پیدا کرنے کا مطلب کیا ہے؟ محبوب کی تلاش، دوسرے پر اپنی ذات کو مکشف کرنا۔ ہست و بود کا یہ سارا ہنگامہ۔۔۔ یہ ساری کائنات۔۔۔ ہماری شانِ جمال ہی کی تحقیق ہے)  
 اتنے واضح الفاظ کی موجودگی میں ایم۔ ایم۔ شریف صاحب کا کہنا کہ ۱۹۲۰ء کے بعد اقبال کے نظامِ فکر میں عشق خالقِ حُسن بن جاتا ہے درست نہیں ہے۔

(۲)

تصوف میں دوسرا درجہ وہ ہے جہاں عاشقِ محبوب کے گرد ایک پرواںے کی طرح طواف کرنے لگتا ہے۔ گویا براہ راست شمع کی لوکومس کرنے کے بجائے اس کے گرد چکر لگانے کی ایک رسم (Ritual) سے گزرتا ہے۔ اس رسم کو قدیم زمانے کی قربانی کی اُس رسم کے متعدد بھی قرار دیا جاسکتا ہے جس کے تحت وہ شے جس کی قربانی دینا مقصود ہوتی، اس شے کے گرد جس کے لیے قربانی درکار ہوتی ایک دائرے کی صورت میں بار بار گھمائی جاتی۔ خود تاریخ میں باہر کا قصہ کے یاد نہیں جس نے اپنی عزیز ترین متابع ہمایوں کے گرد تین چکر لگا کر اپنی قربانی پیش کر دی تھی۔ گویا طواف بجائے خود قربانی نہیں لیکن قربانی کی تیاری ضرور ہے۔ اگر کسی مرکز کے گرد بار بار انتہائی تیزی سے گھوما جائے تو ایک عجیب سی خود فراموشی کی کیفیت طاری ہو جاتی ہے جس میں سوچ بچار کی قوتیں مددم پڑ جاتی ہیں اور ذات کے اندر سویا ہوا جذبہ بیدار ہو کر انسان کو اپنی گرفت میں لے لیتا ہے اور پھر وہ بڑی سے بڑی قربانی پیش کرنے کے لیے مستعد ہو جاتا ہے۔ تصوف کے بہت سے ممالک میں رقص کو اسی لیے اہمیت ملی ہے کہ رقص جب اپنے عروج پر پہنچتا ہے تو انسان عقل و خرد کی قربانی پیش کرتا ہے تاکہ اسے باریابی یا حضوری کی

سعادت حاصل ہو سکے۔ ہندو دیو مالا کے مطابق رقص ہی سے کائنات کی تخلیق ہوئی ہے، اس لیے کہ رقص سے خود فراموشی کا تسلط قائم ہوتا ہے اور خود فراموشی سے تخلیق کے سوتے پھوٹتے ہیں۔ چونکہ یہ کائنات ایک عظیم تخلیق مسلسل ہے، لہذا کچھ عجب نہیں کہ ایک بے پایاں خود فراموشی ہی اس تخلیق کا منع ہوا اور اس نے پایاں خود فراموشی کو قائم رکھنے کے لیے پوری کائنات رقص کر رہی ہے۔ اقبال نے جس تغیری کے ثابت کا اقرار کیا ہے وہ کائنات کی مسلسل گردش ہی کا دوسرا نام ہے۔ اس گردش کو آپ رقص بھی کہہ سکتے ہیں، تاہم اس بات کو نظر انداز نہیں کرنا چاہیے کہ محض گردش بے معنی بات ہے، کیونکہ جب تک گردش کسی ”مرکز“ کے گرد نہ ہو خود فراموشی یا جذب کی حالت ارزانی نہیں ہو سکتی (اس کا ذکر آگے آئے گا) سردست عشق کی اُس رفتار کا ذکر مقصود ہے جو دائرے میں گھونٹنے کے باعث پیدا ہوتی ہے اور عاشق کو ایک گرد باد میں تبدیل کر دیتی ہے۔ ویسے بھی عشق کی زد پر آیا ہوا شخص ایک جذباتی گرد باد ہی کی صورت میں سامنے آتا ہے، مگر دلچسپ بات یہ ہے کہ اپنی تمام رفتار یا تیزی کے باوصاف اس کے دل میں اپنے محبوب کا سراپا اسی طور محفوظ ہوتا ہے جیسے طوفان کے بطن میں طوفان کی آنکھ چھپی ہوتی ہے۔ گویا عشق خود تو اندھا ہے مگر اس نے اپنے بطن میں محبوب کو ایک بیدار آنکھ کی طرح چھپایا ہوتا ہے۔ چونکہ نایبنا کو آنکھ درکار ہوتی ہے تاکہ وہ حقیقت کو دیکھ سکے، لہذا عشق اپنے محبوب (یعنی آنکھ) کے حصوں کی کوشش کرتا ہے تاکہ اسے وہ دیدہ بیدار مل سکے جس کے بغیر ساری کائنات ایک گھٹائوب اندھیرے (یعنی جہالت) کے سوا اور کچھ نہیں۔

اقبال نے اپنی شاعری میں کائنات کے رقص کا بار بار ذکر کیا ہے۔ ان کے نزدیک ہر ذرہ کائنات تڑپ رہا ہے، ہر شے متغیر ہو رہی ہے، ہر دم صدائے کن فیکوں آ رہی ہے اور ایک مسلسل سفر کی کیفیت ہر شے پر طاری ہے:

”جوابِ خضر“ (بانگ درا)

برتر از اندریشہ سود و زیاں ہے زندگی  
ہے کبھی جاں اور کبھی تسلیم جاں ہے زندگی  
تو اُسے پیانتہ امروز و فردا سے نہ ناپ  
جاو داں پیام دواں ہر دم جواں ہے زندگی

”والدہ مرحومہ کی یاد میں“ (بانگ درا)

تختم گل کی آنکھ زیرِ خاک بھی بے خواب ہے  
کس قدر نشوونما کے واسطے بے تاب ہے  
زندگی کا شعلہ اس دانے میں جو مستور ہے  
خود نمائی، خود فروائی کے لیے مجبور ہے

”مسجدِ قرطبه“ (بال جبریل)

سلسلہ روز و شب نقش گرِ حادثات  
سلسلہ روز و شب اصلِ حیات و ممات  
سلسلہ روز و شب تارِ حریر دو رنگ  
جس سے بناتی ہے ذات اپنی قبائے صفات  
سلسلہ روز و شب سازِ ازل کی فخار  
جس سے دکھاتی ہے ذات زیرِ و بمِ ممکنات

”ساقی نامہ“ (بال جبریل)

دامادِ رواں ہے یم زندگی  
ہر اک شے سے پیدا رم زندگی  
اسی سے ہوئی ہے بدن کی نمود  
کہ شعلے میں پوشیدہ ہے موچ دود  
گراں گرچہ ہے صحبت آب وِ گل  
خوش آئی اسے محنت آب وِ گل  
یہ ثابت بھی ہے اور سیار بھی  
عناصر کے پھندوں سے بیزار بھی  
یہ وحدت ہے کثرت میں ہر دم اسیر  
مگر ہر کہیں بے چگوں، بے نظیر  
یہ عالم یہ بُت خانہ شش جہات!  
اسی نے تراشا ہے یہ سومنات!

پسند اس کو تکرار کی خون نہیں!  
کہ تو میں نہیں اور میں تو نہیں!



فریبِ نظر ہے سکون و ثبات  
تُرپتا ہے ہر ذرہ کائنات  
ٹھہرتا نہیں کاروان وجود  
کہ ہر لمحہ ہے تازہ شان وجود  
سبجھتا ہے تو راز ہے زندگی  
نقطِ ذوق پرواز ہے زندگی  
بہت اس نے دیکھے ہیں پست و بلند  
سفر اس کو منزل سے بڑھ کر پسند  
سفر زندگی کے لیے بُرگ و ساز  
سفر ہے حقیقتِ حضر ہے مجاز  
اُلچ کر سمجھنے میں لذت اسے  
تُرپنے پھر کنے میں راحت اسے

سوال یہ ہے کہ اگر کائنات کا ہر ذرہ تُرپ رہا ہے تو کس کے لیے؟ اور اگر زندگی ایک سفر مسلسل ہے تو اس کی منزل کون سی ہے؟۔۔۔ مانا کہ بُل کی تُرپ دراصل موت کا رقص ہے لیکن دل کی دھڑکن تو کسی محبوب ہی کی نشان دہی کرتی ہے۔ اسی طرح اگر سفرِ محض ایک سیدھی کیلئہ کا سفر ہے تو نہ صرف زود یا بدیر ”تو انائی“ کے کم ہونے کے باعث اس کی رفاقتِ سُست پڑ جائے گی بلکہ اس میں وہ انہاک اور ارتکاز بھی پیدا نہ ہو سکے گا جو کسی واضح منزل کو سامنے پا کر وجود میں آتا ہے۔ دوسری طرف دائرہِ در دائرہِ سفر میں ہر قدم پر ”تو انائی“ میں اضافہ ہوتا ہے اور جب دائرے کے اس سفر کا مرکز ”محبوب“ ہو تو اس میں انہاک اور ارتکاز کی کیفیت دو چند ہو جاتی ہے۔ اقبال نے مغربی فلاسفوں کی سوچ سے ایک قدم آگے بڑھایا جب انہوں نے عقل کی مدد سے طے ہونے والے سیدھی لکیر کے سفر میں عشق کے بعد کا اضافہ کیا۔ عشق دائرے میں گھومتا ہے اور ”محبوب“ کے گرد پروانہ وار طواف کرتا ہے۔ چنانچہ اقبال کے ہاں ایک طرف تو پوری کائنات ”مرکزِ عظمی“ کے گرد بے پناہ رفتار کے ساتھ طواف کرتی ہوئی نظر آتی ہے،

دوسری طرف مردِ مومن کائنات کی اس رفتار سے ہم آہنگ دکھائی دیتا ہے بلکہ وہ تو پوری کائنات کی جہدِ مسلسل کا اعلامیہ بن گیا ہے:  
”قلندر کی پہچان“ (ضربِ کلیم)

مہر و مہ و اُجھم کا محاسب ہے قلندر  
ایام کا مرکب نہیں، راکب ہے قلندر  
”مسجدِ قرطبه“ (بال جبریل)

اول و آخر فنا، باطن و ظاہر فنا  
نقش کہن ہو کہ نو منزل آخر فنا  
ہے مگر اس نقش میں رنگ ثابتِ دوام  
جس کو کیا ہو کسی مردِ خدا نے تمام  
مردِ خدا کا عملِ عشق سے صاحب فروغ  
عشق ہے اصلِ حیات موت ہے اس پر حرام  
تند و سبک سیر ہے گرچہ زمانے کی رو  
عشق خود اک سیل ہے سیل کو لیتا ہے تھام  
عشق کی تقویم میں عصرِ رواں کے سوا  
اور زمانے بھی ہیں جن کا نہیں کوئی نام!



احوالِ محبت میں کچھ فرق نہیں ایسا  
سوز و تب و تاب اول، سوز و تب و تاب آخر



عشق سے پیدا نوائے زندگی میں زیر و بم  
عشق سے مٹی کی تصویریوں میں سوزِ دم بدم



سکون پرستی راہب سے فقر ہے بیزار  
فتقیر کا ہے سفینہ ہمیشہ طوفانی  
پسندِ روح و بدن کی ہے وانمود اس کو  
کہ ہے نہایتِ مومن خودی کی عربیانی

فقرِ مومن چیست؟ تنجیرِ جہات

بندہ از تاثیر او مولا صفات

ان اشعار سے اقبال کا موقف بالکل واضح ہوتا ہے۔ ان کے نزدیک عشق سوز و تباہ و تب جادو دانہ کے سوا اور کچھ نہیں۔ نیز عشق کا یہ سوز اور ترپ ”مرِ مومن“ ہی میں اپنی انہا کو پہنچتی ہے گویا مرِ مومن ہی کائنات کی ترپ کا نمایہ ہے۔ اقبال نے مرِ مومن، قلندر، فقیر، درویش، خلیفۃ اللہ فی الارض وغیرہ ناموں سے دراصل ایک ہی ”مرِ کامل“ کی شخصیت کی طرف اشارہ کیا ہے۔ ایک ایسا مرِ کامل جو افسونیت اور سنیاس کے مسلک کا گرویدہ نہیں بلکہ کائنات کی تب و تاب کا محروم ہے۔

یوسف حسین لکھتے ہیں:<sup>۲۷</sup>

اقبال کے نزدیک ”انسان کامل“ کا نصبِ اعین یہ ہے کہ اس کی ذات میں جلالی اور جمالی صفات کی موزوں ترکیب موجود ہو اور وہ سوز و ساز زندگی کا مرزاں شناس ہو۔

جس کا مطلب یہ ہے کہ اقبال کے مرِ مومن میں نہ صرف پوری کائنات کا جلال موجود ہے، اور اس اعتبار سے وہ نیطشے کے فوق البشر کی طرح قوت اور جبروت کا نمائندہ ہے بلکہ اس کا ایک جمالی پہلو بھی ہے جس سے نیطشے کا فوق البشر نا آشنا ہے۔۔۔ اقبال کا مرِ مومن انفعالیت میں بیتلانہیں بلکہ منزل کوش ہے اور منزل تک پہنچنے کے لیے مسلسل تک دوکرتا ہے، مگر ساتھ ہی وہ عاشق صادق بھی ہے اور حُسن لازوال کی تاب نہ لا کر پروانہ وار اُس کے گرد گردش کرنے لگتا ہے۔ یوں اقبال کے مرِ مومن میں وہ اخلاقی قوت بھی پیدا ہو گئی ہے جس سے نیطشے کا فوق البشر آشنا نہیں تھا۔

عزیز احمد لکھتے ہیں:<sup>۲۸</sup>

(اقبال نے) نیطشے کے فوق البشر قوت کی جو قدر تھی اسے خیر کے معیاروں کا سختی سے پابند بنا کے قبول کیا ہے اور اگر نیطشے کے فوق البشر کی سب سے بڑی خصوصیت ماورائے خیر و شر قوت ہے اور (عبدالکریم) جیلی کے انسان کامل کی اہم ترین خصوصیت جو ہر یا وجودِ مطلق سے اتحاد ہے تو اقبال کا انسان کامل یا مرِ مومن ان سب سے الگ اپناراست طے کرتا ہے۔ اس کی سب سے بڑی خصوصیت حصول و تربیت خودی ہے۔ خود تک وہ عشق یا عقل اول یا عقل جہاں میں کے راستے سفر کرتا ہے مگر خودی کی ابتدائی تربیت سے پہلے ہی اقبال کے انسان کامل کو بہت سے اخلاقی مراضی طے کرنے پڑتے ہیں۔۔۔ انسان کامل بننے سے بہت پہلے انسان کو

بیگنیت انسان اپنی طاقتِ تسبیح اور اپنی پہنچ کے لامحدود امکانات کا احساس ہوتا ہے۔ کائنات کی قوت ایسی نہیں جس کو وہ زیر نہیں کر سکتا۔ کوئی بلندی ایسی نہیں جس تک وہ پرواز نہیں کر سکتا۔ مردِ مومن کے بارے میں مولانا صلاح الدین احمد لکھتے ہیں:<sup>۵۹</sup>

یہ سعادت سائز ہے چھ سو برس کے بعد شاعرِ مشرق اقبال ہی کے حصے میں آئی کہ اس نے روی کے فکرِ فلک رس اور اس کی سیرتِ باصفا کے امترانج سے ایک پیکر بے مثال تیار کیا، پھر اس کے سوزِ عشق سے اسے حرارت بہم پہنچائی، اس کے حُسن نظر سے اسے جلا جبکشی اور اس کے نفس آتشیں سے اس میں رُوح پھونکی۔۔۔ اسی پیکر کا نام مردِ مومن ہے جس کی فطرتِ مہربنوت سے مستینیر اور جس کی لگاہ فرمودہ تقدیر ہے۔ وہ قلبِ گداز جو سوزِ خفی سے پکھل جاتا ہے اور وہ پنجہ فولادِ جودستِ قضا سے قوتِ آزمائے اسی کے حصے میں آیا ہے اور وہ عشق جس کے فروع سے کائناتِ رُؤشن ہے اور وہ عمل جس کا تسلسلِ گردشِ ایام پر خندہ زن ہے اسی کو ارزانی ہوا ہے:

”ہو حلقةٰ یاراں تو بریشم کی طرح نرم  
رزمِ حق و باطل ہو تو فولاد ہے مومن  
افلاک سے ہے اس کی حریفانہ کشاش  
خاکی ہے مگر خاک سے آزاد ہے مومن  
چھتے نہیں کنجشک و حمام اس کی نظر میں  
جریل و سرافیل کا صیاد ہے مومن“



کہتے ہیں فرشتے کہ دل آویز ہے مومن  
حوروں کو شکایت ہے کم آمیز ہے مومن“

اقبال کے مردِ مومن کے جن اوصاف کی طرف مولانا صلاح الدین احمد نے اشارہ کیا ہے، ان میں اہم ترین عشق ہے۔ باقی جملہ اوصافِ عشق ہی سے مستینیر ہیں، مثلاً حُسن نظرِ عشق ہی کا عطیہ ہے۔ اس کے علاوہ مردِ مومن کا پنجہ فولاد بھی عشق کی قوت کا کرشمہ ہے۔ پھر حرکت و حرارت کے اوصاف ہیں جو عشق سے خاص ہیں۔ خلاصہ یہ کہ مردِ مومن جسمِ عشق ہے، مگر یہ عشق جسی محبت کا دوسرا نام نہیں، بلکہ اس کا ارتقاء ہے۔ یوں کہ عشق دائرہ در دائرہ پھیلتا ہوا پوری کائنات پر محيط ہو گیا ہے۔

عشق کا سفر سیدھی سڑک کا سفر نہیں، دائرہ کا سفر ہے۔ مراد یہ نہیں کہ عشقِ محض ایک

مستقل دائرے کا پابند ہے بلکہ یہ کہ وہ دائرہ در دائرہ وسیع سے وسیع تر ہوتا چلا جاتا ہے۔ یا یوں بھی کہہ سکتے ہیں کہ دائرہ در دائرہ سمتا چلا جاتا ہے تا آنکہ اپنے ”مرکز“ سے ہم کنار ہو جاتا ہے۔ مگر عشق بجائے خود ”شعور“ سے متصف نہیں۔ اس کا شعور تو ”مردمون“ ہے۔ عشق اگر اس پ تیز گام ہے تو مردمون اس کا راکب ہے جس کے ہاتھ میں اس گھوڑے کی باگ ہے۔ مردمون کی ساری قوت اس پ تیز گام میں ہے لیعنہ جیسے اساطیر میں دیوی کی جان ”طوطے“ میں مقید تھی۔ چنانچہ مردمون کو اس اس پ تیز گام سے محروم کر دیجیے تو وہ ایک عام انسان کے روپ میں نظر آئے گا۔ صوفیا کے ہاں صورت یہ ہے کہ صوفی کے ہاتھ میں باگ نہیں ہوتی اور اس لیے وہ مجبور ہے کہ عشق کی بے پناہ قوت کے سیل رواں کی زد پر گھومتا چلا جائے۔ مگر اقبال کے مردِ مون کو شعورِ ذات بھی ہے، اس لیے وہ باگ کی مدد سے اپنی جہت کے تعین پر قادر بھی ہے۔ تا ہم اصل بات وہ حرکت قوت ہے جسے عشق کا نام ملا ہے۔ دوسری بات وہ خاص رفتار ہے جس کے بغیر جنگل کی سلانخوں کا ”پرده“ چاک نہیں ہو سکتا۔ اگر عشق اس ”خاص رفتار“ تک نہ پہنچ سکے تو بے کار ہے۔ اسی طرح اگر عشق اس ”خاص رفتار“ کو قائم نہ رکھ سکے اور سُست پڑ جائے تو صوفی کی نظروں کے سامنے دوبارہ پر دے معلق ہو جائیں گے اور وہ ”جلوہ حق“ سے محروم ہو جائے گا۔ عشق کی یہ قوت فرایڈ کے لبیدو، شوپن ہاوار کی خواہش، نیٹش کی ” غالب آنے کی قوت“ اور برگسماں کے ”جوش حیات“ سے مشابہ بھی ہے اور مسلک بھی، لیکن ان سے مختلف بھی ہے کہ اس میں ”معرفت“ کا بعد شامل ہے اور اس کی حیثیت سر اس تخلیقی ہے۔ اسی طرح اقبال کا مردمون جو اس عشق کا راکب ہے۔ شوپنہاوار کے نابغہ، نیٹش کے فوق البشر، کار لائل کے ”ہیرہ“ اور ویگنر کے ”سیگفرڈ“ سے بھی مشابہ ہے لیکن ان سے جدا بھی ہے اور یہ اضافی خوبی وہ دولت فقر ہے جس سے دوسرے محروم ہیں۔

عشق کائنات کی وہ ”روح رواں“ ہے جو ایک شخص (مردمون) میں مرکز ہو جاتی ہے۔ یوں بھی کہہ سکتے ہیں کہ مردمون عشق کی قوت کا نقطہ اظہار ہے، لیعنہ جیسے ”زبان“ سارے جسم کے لیے ایک نقطہ اظہار ہوتی ہے۔ اظہار یا اعلان ذات ہی دراصل اثباتِ ذات کی صورت بھی ہے۔ اس لیے جس طرح ”میں ہوں“ کہنے سے زبان ان قتوں اور صلاحیتوں کی حامل ہستی بن جاتی ہے جو انسانی جسم میں موجود ہوتی ہیں بالکل اسی طرح مردمون عشق کی اُس قوت کا اعلامیہ بن جاتا ہے جو اپنی مختلف حالتوں میں پوری کائنات کی ”شریانوں“ میں دوڑ رہی ہوتی ہے۔ لہذا جب عشق کی انتہائی حالت میں سالک کی زبان سے ”انا الحق“ کا نعرہ

نکلتا ہے تو اس کا مطلب یہ نہیں ہوتا کہ وہ اپنے گوشت پوست کے جسم اور شخصیت کو "حق" کہہ رہا ہے بلکہ یہ کہ وہ پوری کائنات کی آواز بن کر سامنے آگیا ہے:  
 ہرگز مجھے نظر نہیں آتا وجود غیر  
 عالم تمام ایک بدن ہے میں دیدہ ہوں  
 (درود)

عشق جب مردِ مومن کی تحویل میں آتا ہے یا یوں کہیے کہ جب مردِ مومن عشق کی گرفت میں آ جاتا ہے، تو وہ زندگی کی عام سطح سے اوپر اٹھ کر تخلیق کی سطح کو چھونے لگتا ہے، نہ کہ اضطراب کی سطح کو۔ اس لحاظ سے بھی اقبال کے مردِ مومن کو نیٹشے کے فوق البشر پر سبقت حاصل ہے کہ مؤخر الذکر ایک اضطراب مسلسل کی زد پر آیا ہوا شخص ہے جب کہ مقدم الذکر ایک ایسے تخلیقی کرب سے گزرتا ہے۔۔۔ جو اسے متحرک کرتا ہے نہ کہ مضطرب! اضطراب میں بکھراوہ ہے۔ مضطرب انسان ہزاروں دُکھوں کی زد پر آ کر منتشر ہونے لگتا ہے۔ وہ کثرت کی علامت ہے۔ انتہائی ماپی کے عالم میں وہ محسوس کرتا ہے کہ وہ اندر سے ٹوٹ پھوٹ کر ٹکڑے ٹکڑے ہو گیا ہے جب کہ تخلیقی سطح کو چھونے والے مردِ مومن کو محسوس ہوتا ہے کہ وہ اندر سے جمیع ہورہا ہے بلکہ یہ کہ اس کی ذات کے مختلف حصے آپس میں جڑ کر لودینے لگے ہیں۔ پس اندر کی یہی روشنی عشق کا شمر ہے، لیکن اس روشنی کا حصول مکمل ارتکاز اور انہا ک کے بغیر ناممکن ہے اور یہی عشق کا تیسرا درجہ بھی ہے۔

## (۵)

عشق میں "طواف" ارتکاز کی طرف پہلا قدم ہے، مگر طوافِ محض گردش کا نام نہیں۔ گردش تو طواف کا وہ ابتدائی دور ہے جب اس کی رفتار بھی تیز نہیں ہوتی۔ رفتار تیز نہ ہو تو ذہن سوچتا ہے اور خواہشات کا بکھراوہ باقی رہتا ہے۔ ایسی حالت میں انسان سبک سارا ان ساحل کی طرح دور ہی سے موج و گرداب کا نظارہ کرتا ہے اور اسی لیے یہی موج کی زد پر بھی ہوتا ہے۔ مگر جب اس کی رفتار اتنی تیز ہو جاتی ہے کہ وہ خود طوفان بن جاتا ہے تو پھر اسے ذہن کے بکھراوہ اور خواہشات کے تلاطم سے از خود نجات مل جاتی ہے۔ ہوتا شاید یوں ہے کہ اس کے جسم اور ذہن میں رفتار کا جو فرق تھا وہ گردش کی انتہائی حالت میں باقی نہیں رہتا اور انسان دوبارہ گویا جڑ سا جاتا ہے۔ بات کی توضیح کرتے ہوئے یہ کہا جا سکتا ہے کہ جسم اور اس کی خواہشات

کی ایک خاص رفتار ہے جو ذہن کی رفتار سے مختلف ہے۔ بچپن میں جسم اور ذہن کی رفتار میں کوئی خاص فرق نہیں ہوتا مگر جیسے جیسے ذہن کی صلاحیتوں کو جلا ملتی ہے اور ان کا دائرہ کاروائی ہوتا ہے تو جسم سے اس کی رفتار مختلف ہونے لگتی ہے اور شخصیت میں وہ تباہ پیدا ہوتا ہے جو نہ صرف بہت سی نفسیاتی الجھنوں کا پیش نیمہ ہے بلکہ روحانی سفر کے لیے ایک بہت بڑی رکاوٹ بھی ہے۔ آرڈس ویٹ میں نے لکھا ہے:<sup>۵۰</sup>

بچے کے لیے اس کا بدن ہی اس کا اپنا آپ ہے۔ مگر کسی نہ کسی طرح وقت کے ساتھ ساتھ ہمارے ذہن اور جسم تقسیم ہو کر ایک دوسرے کے لیے اجنبی بن جاتے ہیں۔

طوف کا کام یہ ہے کہ وہ ارتکاز کے لیے زمین ہموار کرتا ہے اور ارتکاز ذہن اور جسم کی رفتار کے فرق کو مٹا کر انھیں ہم آہنگ کر دیتا ہے۔ یوں نہ صرف شخصیت بُجھ جاتی ہے بلکہ خواہشات کا وہ بکھرا ہوا اور ذہن کی وہ بے قراری بھی ختم ہو جاتی ہے جو ”جلوہ حُن“ کے راستے میں ایک رکاوٹ تھی۔ مگر سوال یہ ہے کہ عشق میں ارتکاز کی یہ کیفیت کیسے قائم ہوتی ہے، نیز اس کی نوعیت کیا ہے؟ مذہب، تصوف اور فن۔۔۔ ان تینوں میں ارتکاز کی کیفیت کے بغیر روشنی کے کوئی تک رسائی ممکن نہیں۔ مذہب میں عبادت اور دعا سے یہ کیفیت قائم ہوتی ہے، تصوف میں حالتِ وجود سے اور فن میں حالتِ خود فراموشی سے!

عبدات اور دعا کے فرق کو رابرٹ ایچ۔ تھاؤ لیس نے یوں بیان کیا ہے اس کہ عبادت تو ایک اجتماعی عمل ہے جب کہ دعا ایک انفرادی عمل ہے۔ عبادت میں افراد کا ایک پورا گروہ مل کر عبادت کرتا ہے اور یوں احساسِ رفاقت سے لیس ہو کر روحانی تجربے کی گہرائیوں تک اتر جاتا ہے، جب کہ ایک اکیلا شخص اس تجربے سے پوری طرح آشنا نہیں ہوتا۔ خدا تعالیٰ نے بھی لکھا ہے<sup>۵۱</sup> کہ عبادت اس وقت نتیجہ خیز ثابت ہوتی ہے جب یہ باجماعت ہوتی ہے۔ پھر عبادت کی روح (بنیادی طور پر) معاشرتی ہے، حتیٰ کہ ایک تارک الدنیا شخص بھی جب تہائی کی آغوش میں جاتا ہے تو اس توقع کے ساتھ کہ وہاں اسے اللہ تعالیٰ کی رفاقت نصیب ہوگی۔ اجماع نام ہے افراد کی اس تنظیم کا جو ایک ہی جذبے سے سرشار ہو کر ایک شے پر اپنی تمام توجہ مرکز کر دیتی ہے۔ یہ ایک نفسیاتی حقیقت ہے کہ اجماع ایک عام انسان کی قوت مشاہدہ کو تیز کر دیتا ہے، اس کے جذبے کو گہر اور ارادے کو توانائی بخش دیتا ہے۔ مگر اقبال کے اس بیان کا مقدمہ یہ نہیں کہ شخصی سطح پر عبادت نتیجہ خیز ثابت نہیں ہوتی۔ حقیقت یہ ہے کہ عبادت کے اجتماعی اور شخصی دونوں پہلوا ہم ہیں۔ فرق یہ ہے کہ اجتماعی پہلو مذہب میں اور شخصی پہلو فن اور تصوف میں خود کو

زیادہ اُجاگر کرتا ہے۔ تاہم دونوں کا مقصد وہ شدید ارتکاز اور انہاک ہے جو عبادت گزار کو ذہن کے انتشار اور بکھراو سے نجات دلا کر ایک ہی ”خیال“ کے تابع کر دیتا ہے۔ جدید نفیسیات نے ارتکاز کے اس عمل کو خود ایمانی (Auto-Suggestion) کا نتیجہ قرار دیا ہے۔ چنانچہ خود ایمانی کے بارے میں بیشتر ماہرین کا خیال ہے کہ اس سے ہنی عمل رک جاتا ہے، گویا ذہن اندر سے خالی ہو جاتا ہے۔ اس حالت کو ”ہونے اور نہ ہونے“ کا نام بھی دیا جاسکتا ہے یا پھر یوں بھی کہا جاسکتا ہے کہ خواب سے جا گے تو ہیں لیکن ہنوز خواب میں ہیں۔ مشہور ماہر نفیسیات باداؤں (Baudouin) کے حوالے سے تھا وہ لیس نے لکھا ہے۔<sup>۳</sup> کہ اس حالت میں ذہن لفظوں کے ذریعے سوچنے کے عمل سے دست کش ہو جاتا ہے اور ان بہم تصورات میں کھو جاتا ہے جو دراصل لاشعور کے دبے ہوئے مواد کی سطح کے نقوش ہیں۔ مگر واضح رہے کہ ذہن کو خالی رکھنا بے حد مشکل ہے کیونکہ وہ ہمہ وقت تصورات کی زد پر ہوتا ہے۔ خیال بنیادی طور پر ایک آوارہ گرد ہے اور ذہن کے صحرائیں سدا محو خرام رہتا ہے۔ اس کی آوارہ گردی کو روکنے کے لیے نام کا ”ورڈ“ یا عبادت کے الفاظ مثلاً آیات یا اشلوک یا دعا کے بول انہائی ضروری ہیں تاکہ توجہ بٹ نہ جائے اور خیال بھکنے نہ لگے۔ بعض ماہرین نفیسیات نے اس کا تجربہ کرتے ہوئے یہاں تک لکھ دیا ہے کہ عبادت کے الفاظ کی تکرار میکائی ہو اور ذہن اس خیال کی طرف منتقل نہ ہو جو ان الفاظ سے پھوٹتا ہے تو ارتکاز زیادہ شدید ہوتا ہے۔ دوسرا طرف یہ بھی حقیقت ہے کہ اگر توجہ تمام تر ”خیال“ پر ہو تو ارتکاز میں زیادہ گہرائی پیدا ہوتی ہے۔ ارتکاز کی اس حالت کو جس میں توجہ کسی خارجی شے پر نہیں بلکہ خیال پر ہوتی ہے La Concentration کا نام ملا ہے۔ یوگیوں کے ہاں دھیان، دھرنا اور سماں ہی کا مقصد خیال کے بکھراو یعنی خیالات کی نمود کروکر ایک نقطے پر پوری توجہ مرکوز کرنا قرار پایا ہے۔ ویدانت والوں نے خیال کی آوارہ گردی کو روکنے کے لیے یہ مشورہ دیا ہے کہ خیال کو چونکہ نہ تو مار جاسکتا ہے اور نہ شعوری طور پر اسے جاسکتا ہے، لہذا اس کی آوارگی کو جاری رہنے دیا جائے، البتہ جس شے تک خیال پہنچے اس شے میں گیانی کو ذاتِ لامحدود ہی کا عکس نظر آئے تو خیال کی آوارگی زمان و مکان کے بعد سے محروم ہو کر از خود رک جائے گی۔ اقبال نے عبادت کو خود ایمانی کا نتیجہ قرار دینے کے نظریے سے اختلاف کیا ہے۔ وہ لکھتے ہیں کہ انسانی خودی کے بطن میں زندگی کا جو منع ہے اسے خود ایمانی بھی کھول نہیں سکتی اور نہ یہ اپنے پیچھے کوئی مستقل اثرات ہی چھوڑ سکتی ہے۔ اس کے مقابلے میں روحانی تجیلات سے انسانی شخصیت کو توانائی ملتی ہے۔ سوچ کے دوران میں انسان

”حقیقت“ کے طریق کار کا مشاہدہ کرتا ہے۔ لیکن عبادت کے دوران میں وہ اس سُست رفتار طریق کو تجھ کراور سونج سے اور پڑھ کر ”حقیقت“ کا ادراک کرتا ہے، لہذا عبادت کا خود ایمانی سے کوئی علاقہ نہیں۔

عبدات بنیادی طور پر ایک اجتماعی فعل ہے۔ اس کے ابتدائی نقوش قابلی زندگی کے رقص میں ملتے ہیں جو پورے قبلیے کو فطرت کی رفتار سے ہم آہنگ کرنے کی ایک کاوش ہے۔ ترقی یافتہ مذاہب میں عبادت کا دائرہ دردارہ پھیلاوا پورے معاشرے کو ذات باری کے رو برو لاکھڑا کرتا ہے۔ اسلام میں بالخصوص یہ تدریجی پھیلاوا بڑی اہمیت کا حامل ہے۔ دوسری طرف تصوف میں شخصی نجات کا مسئلہ زیادہ اہمیت رکھتا ہے۔ تصوف کے بارے میں تو یہ تک کہا گیا ہے کہ یہ صرف خواص کے لیے ہے، عوام کے لیے نہیں۔ اصلاً تصوف فرد کے اس گھرے کرب کار دیعمل ہے جو اتنی بڑی کائنات اور عناصر کی یورشوں، نیز موت کی فراوانی کو سامنے پا کر فرد کے دل میں پیدا ہوتا ہے۔ موجودیت نے جس یاسیت اور پھر متلبی کی کیفیت (Nausea) کا اس شدومد سے ذکر کیا ہے، بنیادی طور پر اس ڈکھ یا کرب ہی کے مثال ہے جو انسان اپنی شدید تہائی، بے ماگی اور بے لبی کے کارن ازمیہ قدمیم ہی سے محسوس کرتا آیا ہے۔ لہذا تصوف میں شخصی سطح پر ارتکاز کا عمل وجود میں آتا ہے۔ ہوتا یہ ہے کہ سالک عشق کی آگ میں جلتا ہواروشی کے گرد پروانہ وار طواف کرتے کرتے ایک ایسے مقام پر پہنچ جاتا ہے کہ اسے اپنی ہی نہیں، اپنے گرد و پیش کی بھی سعدھ بدھ نہیں رہتی۔ مگر یہ تو مراقبے کی حالت ہے جو وجود اور حال کے مقام سے ذرا اورے ہے۔ مراقبے کا مطلب یہ ہے کہ خیال کا انتشار اور لکھرا اور باقی نہ رہے تاکہ وہ تیشخ ختم ہو جائے جو مکروہات زمانہ کے باعث فرد کے اعصاب پر رُری طرح مسلط ہو گیا تھا۔ ان دونوں امریکہ میں مہارشی مہیش یوگی کی ایک باقاعدہ تحریک کے باعث مراقبے (یوگ) کے طریق کو بڑی اہمیت مل رہی ہے۔ اس عمل کے بنیادی مارچ صرف تین چار ہیں۔ پہلا یہ کہ ایک بالکل خاموش جگہ تلاش کر کے بیس منٹ تک مراقبہ کی حالت طاری کی جائے۔ پہلے آنکھیں بند کر لی جائیں۔ پھر جسم کو ڈھیلا چھوڑ دیا جائے تاکہ اعصابی تناول باقی نہ رہے۔ اس کام کو پاؤں سے شروع کر کے چھرے تک لایا جائے، حتیٰ کہ پورا جسم پھول کی طرح ہلاکا ہو جائے۔ پھر تمام تر توجہ سانس کی آمد و رفت پر مرکوز کی جائے۔ چونکہ ایسا کرنے سے کچھ ہی عرصے کے بعد خیال بھٹکنے لگے گا، اس لیے مہارشی نے سنسکرت کے کسی نہ کسی بول کی سفارش کی ہے جو سانس کھینچنے یا اسے خارج کرنے کے موقع پر پڑھا جائے۔ اس سے خیال کا لکھرا اور کرک جائے گا۔ حقیقت یہ

ہے کہ مرائبے کا یہ طریقہ کوئی نئی بات نہیں بلکہ ازمنہ قدیم ہی سے یوگیوں اور صوفیوں کے ہاں بہت مقبول رہا ہے۔ مگر محض مرائبے سے اعصابی تشنخ دور ہو کر طمانیت اور شانی تو حاصل ہو سکتی ہے، جلوہ نظر نہیں آ سکتا۔ جلوہ تو اس وقت دھائی دے گا جب توجہ ایک نقطے یا خیال پر مرکز ہو جائے گی، یعنیم جیسے پروانے کی ساری توجہ تشنخ پر مرکز ہو جاتی ہے۔ تصور میں یہ نقطہ حقیقت عظیمی کا وہ تصور ہے جس کے سوا صوفی کو قطعاً کچھ اور یاد نہیں رہتا اور اس کا جسم اور روح دونوں ایک ایسی کیفیت میں مبدل ہو کر جس کا نام عشق ہے اس پر شمار ہونے لگتے ہیں۔ ارتکاز کی یہ شدید ترین صورت ہے جو اصلاً اجتماعی نہیں بلکہ شخصی ہے۔ الغزالی لکھتا ہے:

۵۲

بیداری کی ساعتوں میں اس عارف کے لیے ”غائب“ کی کھڑکی کھل جاتی ہے جس نے کوشش کر کے خود کو پاک صاف کر لیا ہے اور خواہشات کی قوت سے چھکارا پالیا ہے۔ ایسا عارف جو کئی تہائی میں بیٹھ کر اپنی حیات کو سر بہ مہر کر کے، اپنی روح کی آنکھوں اور کانوں کو کھول دیتا ہے اور الہی دیار سے اپنی روح کو ہم رشتہ کر کے دل میں ”اللہ“ کا ورد کرتا ہے (زبان نہیں) وہ اپنے وجود اور دنیائے موجود سے بے نیاز ہو جاتا ہے اور صرف رب جمل کو دیکھتا ہے۔ وہ (عارف) ہر شے سے منقطع ہو جاتا ہے اور ہر شے اس سے منقطع ہو جاتی ہے۔ وہ پہلے اللہ کی طرف سفر کرتا ہے اور آخر میں اللہ کی ذات کے اندر سفر کرتا ہے لیکن اگر اس مقام پر اس کے ذہن میں یہ خیال آئے کہ وہ اپنے آپ سے مکمل طور پر باہر آ گیا ہے تو یہ عیوب کی بات ہے۔ مکمل ارتکاز اور انہاک کا مطلب یہ ہے کہ وہ خود سے ہی نہیں بلکہ اپنے انہاک اور ارتکاز سے بھی غافل ہو۔ تصور میں ارتکاز کا یہ لمحہ مستقل نوعیت کا نہیں ہوتا کیونکہ صوفی کو ہر دم خیال کی آوارہ خرامی سے نہر آ زما ہونا پڑتا ہے لیکن ساتھ ہی یہ بھی حقیقت ہے کہ اس لمحے ہی میں غائب کی جانب کی کھڑکی کھلتی ہے۔ دلچسپ بات یہ ہے کہ انتہائی رفتار ہی سے ارتکاز مکمل ہوتا ہے مگر جب یہ مکمل ہوتا ہے تو رفتار اپنے ”ہونے“ کے باوجود ”نہ ہونے“ کی حالت میں ہوتی ہے۔ کیونکہ انتہائی رفتار اور انتہائی سکون ایک ہی شے کے دو نام ہیں۔ ارتکاز کی مستقل کیفیت کا تصور ویدانت میں بھی ملتا ہے اور اسے ”جیون مکت“ کہا گیا ہے مراد یہ کہ انسان زمان و مکان کے بندھنوں سے گزرتے ہوئے بھی اللہ کی ذات کے اندر بے حس و حرکت کھرا ہو۔ اس سلسلے میں ہندوستان کے ایک ویدیانتی کا قصہ بہت مشہور ہے کہ مادی زندگی میں اس کا منصب ایک راجا کا تھا اور وہ دن رات ملک کے مسائل میں کھویا رہتا تھا مگر باطن ایک صوفی تھا جس نے تمام فاسطے طے کر لیے تھے اور ارتکاز کی ایک مکمل کیفیت میں ڈوب گیا تھا۔ اس راجا سے ایک

شخص نے سوال کیا کہ یہ کیونکر ہوا کہ آپ بیک وقت دنیا دار بھی ہیں اور گلیانی بھی؟ راجانے حکم دیا کہ پانی سے بھرا ہوا ایک پیالہ اس شخص کے ہاتھ میں تھما دیا جائے اور پھر اسے حکم دیا کہ وہ سارے بازار کا ایک چکر لگانے اور ساتھ ہی تمیبیہ بھی کر دی کہ اگر پیالہ سے ایک قطرہ بھی چھکلا تو اس کا سر قلم کر دیا جائے گا۔ اب یہ شخص پانی کے پیالے پر اپنی نظریں ہیں نہیں اپنا پورا جسم بلکہ اپنی روح تک کو مرکوز کیے جب سارے بازار میں گھوم پھر کرو اپس راجا کے پاس آیا تو راجانے پوچھا، ”اے شخص! تو نے بازار میں کیا کچھ دیکھا؟“ اس کے جواب میں اُس شخص نے کہا: ”اے راجا! میں تو پیالے میں اس قدر ڈوبا ہوا تھا کہ مجھے کچھ خبر نہیں کہ میرے چاروں طرف کیا تھا اور کیا ہو رہا تھا۔“ راجانے کہا: یہی حال میرا ہے! میں اس حُسن ازل کے پرتو سے اس قدر مبہوت ہوں کہ میرے لیے یہ سب کچھ کوئی وجود نہیں رکھتا۔

اقبال نے عارفانہ تجربے میں ارتکاز کے لمحے کو بیک وقت فنا اور بقا کا لمحہ قرار دیا ہے۔

اقبال لکھتے ہیں ۵۵ کہ عبادت، چاہے وہ انفرادی نوعیت کی ہو یا اجتماعی، کائنات کی مہیب خاموشی میں ایک صدائے بازگشت کو سننے کی شدید داخلی آرزو ہی پر دال ہے۔ یہ دریافت کا ایک انوکھا طریق ہے جس کے ذریعے متلاشی جب فنی ذات کا مرتکب ہوتا ہے تو ساتھ ہی ذات کا اثبات بھی کرتا ہے اور یوں پوری کائنات کی زندگی میں خود کو ایک حرکی عصر کی حیثیت میں پاتا ہے۔ عارف کے ہاں معرفت کا لمحہ ایک ایسی انوکھی ”ذات“ سے گھرے اسلام کا لمحہ ہے جو ارفع اور محیط ہے اور عارضی طور پر شخصیت کو دبادیتی ہے۔ مگر غور طلب بات یہ ہے کہ اقبال نے ایک تو عارضی طور پر کے الفاظ لکھے ہیں، دوسرے یہ بھی کہا ہے کہ عارفانہ تجربہ اپنے مواد کے اعتبار سے معروضیت کا حامل ہوتا ہے اور اسے مجرد اخلاقیت کی دھنڈ میں کھو جانے کے مترادف قرار نہیں دیا جا سکتا۔ بے شک تصوف میں ارتکاز اور انہاک مکمل ہوتا ہے مگر اقبال نے اس خاص کیفیت کے دوران میں ”ذات“ کو اپنے مقابل ایک دوسری ہستی کے طور پر محسوس کرنے پر زور دیا ہے، جس کا مطلب یہ ہے کہ خود سالک کی شخصیت کلینٹاً منہدم نہیں ہو جاتی بلکہ انتہائی جذب کی حالت میں بھی اثبات ذات کا مظاہرہ کرتی ہے۔ دیکھا جائے تو اقبال کا یہ رو یہ مذہبی ہے، صوفیانہ نہیں، کیونکہ تصوف میں ”وصل“ کا مطلب اولًا یہ ہے کہ سالک خود کو حقیقت عظمی میں ضم کر دے اور ثانیاً یہ کہ وہ خود حقیقت عظمی کا مظہر بن جائے (انا الحق)۔ مگر اقبال کے ہاں ارتکاز کی شدید ترین حالت میں بھی سالک کی ذات خود کو حقیقت عظمی کے رو برو ہی محسوس کرتی ہے۔

جس طرح شمع کی ایک جھلک پاتے ہی پروانے کی حالت غیر ہو جاتی ہے اور وہ شمع کے گرد طوفاں کرنے لگتا ہے، بالکل اسی طرح جب صوفی مرکز کے گرد ایک تیز گردش میں بیٹلا ہوتا ہے تو اس پر وجد کی حالت طاری ہو جاتی ہے۔ قدیم قبائل میں رقص کی تکرار سے ایک ایسے ہی وجد کا تسلط قائم ہو جاتا تھا اور پورا قبیلہ اپنے تن من سے بے نیاز ہو کر ڈھول کی تال پر رقص کرتا چلا جاتا تھا۔ رُومی کے ”رقص در ولیشون“ کے ہاں بھی رقص کی مدد سے خود پر وجد طاری کرنے کی روایت ملتی ہے۔ دراصل تکرار ہی سے وجد کی کیفیت طاری ہوتی ہے، چاہے یہ تکرار رقص سے ہو یا اورد سے۔ پھر جب وجد کا عالم پوری طرح طاری ہو جاتا ہے تو گویا ارتکازِ مکمل ہو جاتا ہے۔

جہاں تصوف میں حالت وجد کے ذریعے ارتکاز اور انہا ک کی کیفیت طاری ہوتی ہے وہاں فن میں خود فراموشی کے عالم سے ارتکازِ مکمل ہوتا ہے۔ فن کا ریک وقت جادو گر بھی ہوتا ہے اور مذہبی تجربے سے آشنا بھی! مقدم الذکر حیثیت میں وہ ”حکم“ یا ارادے سے ”زمان“ میں سے ایک نئی تخلیق کو ابھارتا ہے اور مذہبی تجربے سے آشنا ہونے کے اعتبار سے وہ موجود سے اوپر اٹھ کر وراء الورا سے رشتہ قائم کرتا ہے۔ درحقیقت یہ متفاہد اوصاف نہیں ہیں بلکہ ایک ہی عمل کے دو مدارج ہیں۔ جب فن کا رتجیقی عمل میں بیٹلا ہوتا ہے تو سب سے پہلے اُس بوجھ سے دست کش ہوتا ہے جس نے اس کے ہاں خواہشات کے بہت سے جبابات آؤزیاں کر رکھے ہیں۔ مگر وہ کسی اخلاقی عمل کی مدد سے گناہوں کے بوجھ سے نجات نہیں پاتا بلکہ اپنی مادی حیثیت سے اوپر اٹھ کر ایک روحانی کیفیت تک رسائی پاتے ہوئے از خود اپنے ”بوجھ“ سے دست کش ہو جاتا ہے۔ یہی دعا یا عبادت کا منصب بھی ہے کہ وہ عبادت کرنے والے کو ایک روحانی عالم سے ہم رشتہ کر دیتی ہے۔ ویسے نظم بھی دعا ہی کی صورت ہے، اس فرق کے ساتھ کہ ہر دعا کی منزل ایک ہی ہوتی ہے، جب کہ فنی تخلیق ہر بار ایک حسی منزل کی طرف روان ہوتی ہے، مگر دونوں ”موجود“ کو عبور کر کے وراء الورا کو مس ضرور کرتی ہیں اور اس لیے اصلاً ایک ہی ہیں۔ تاہم موجود کو عبور کرنے کا عمل ایک شدید عالم خود فراموشی کے بغیر ممکن نہیں، کیونکہ جب تک زندگی کا مادی ”رُخ“، خود فن کا را اور تخلیقات کا عالم، یہ تینوں ایک نہ ہو جائیں، فنی تخلیق ممکن نہیں ہوتی۔ فن کا رکی یہ خود فراموشی عشق کے ارتکاز سے مشابہ ہے، اس فرق کے ساتھ کہ اس خود فراموشی کے عالم میں جب فن کا روشی کے کونڈے کو دیکھتا ہے تو اس کو لفظ، سُنگ یا سُر میں گرفتار کرنے کی بھی کوشش کرتا ہے۔ گویا انہتائی جذب اور ارتکاز کی حالت میں بھی فن کا شعورِ ذات سے بے گانہ نہیں ہوتا۔ یہی اقبال کا راویہ بھی ہے۔ اس لیے اقبال جس عارفانہ تجربے کا ذکر کرتے ہیں وہ بنیا طور پر ایک جمالیاتی تجربہ ہے۔

(۶)

عشق میں پوچھا درجہ ”قربانی“ ہے۔ قربانی کا عام مفہوم وہ ہے جو قدم انسانی زندگی میں بہت مقبول تھا، یعنی راہِ خدا میں اپنی عزیز تریں شے کو قربان کر دینا اور جو آج بھی مذاہب کی دُنیا میں ایک اساسی حیثیت رکھتا ہے۔ اس کے پس پشت فلسفہ یہ ہے کہ انسان اپنی عام زندگی میں بہت زیادہ ”وابستہ“ ہونے کے باعث دُھکی ہے۔ اس کے اندر خواہشات کا ایک کھرام بپا ہے اور یہ انھی خواہشات کا نتیجہ ہے کہ وہ بعض اوقات قانون اور اخلاق تک کی حدود کو عبور کر جاتا ہے۔ اگر اس کا یہ گناہ معاشرے کی نظر میں آجائے، تو اُسے اس کی قرار واقعی سزا ملتی ہے، لیکن اگر یہ دُنیا جہان کی نظروں سے اوچھل رہے تو انسان اپنے ہی بلوں میں چھپی ہوئی اس معاشرتی نظر احتساب کی زد پر آ جاتا ہے جسے انسانی ضمیر کا نام ملا ہے۔ صورت کوئی بھی کیوں نہ ہو، فرد جب گناہوں کے باگر اس کو محسوس کر رہا ہو تو اس کی رفتار (روحانی رفتار) مضم پڑ جاتی ہے اور یوں اس کی نظروں کے آگے اُس کے اپنے گناہوں کے جبابات تن جاتے ہیں اور تخلیات کا پورا سلسلہ اُس سے دامن کش ہو جاتا ہے۔ ایسے میں قربانی نہ صرف کفارے کے روپ میں سامنے آتی ہے بلکہ انسان کو اپنی عزیز تریں متعے سے دست کش ہونے اور یوں ان بندھنوں کو توڑنے پر مائل کرتی ہے جو جسم کی کشش ثقل میں اضافے کا موجب ہیں اور اس کی روحانی پرواہ کو روکے ہوئے ہیں۔ اس زاویے سے دیکھیں تو قربانی تزکیہ باطن کی ایک صورت ہے۔ قربانی ہی سے مشابہ انسان کا وہ نظام اخلاقیات بھی ہے جو اسے ہر قدم پر قدروں کی بقا اور فروع کے لیے پست خواہشات کی قربانی پیش کرنے کی تلقین کرتا ہے۔ تصوف کے ابتدائی مدارج میں توبہ، صبر شکر، رجا، خوف، فقر، توکل ایسے مدارج خواہشات کی تندی سے فرد کو نجات دلانے ہی کے ذریعے ہیں۔ یہ بات مذہب میں عام ہے مگر تصوف میں تو آخر میں ترک دُنیا اور رہبانیت کی اُس صورت میں سامنے آئی ہے جس کی اقبال نے بار بار نذمت کی ہے۔ ابوطالب المکی نے لکھا ہے:<sup>۵۶</sup>

صبر کے تین مدارج ہیں: اولاً کہ نوکر شکایت کرنا چھوڑ دینا ہے۔ یہ پیشمنی کا درجہ ہے۔ ثانیاً وہ تقدیر پر شاکر ہو جاتا ہے۔ ثالثاً وہ اس سلوک سے پیار کرتا ہے جو اللہ تعالیٰ اس سے کرتا ہے۔ زہد کی ابتدائی ہے کہ انسان عقليٰ کا فلکر کرے۔۔۔ اور عقليٰ کا فلکر اس وقت تک (روح میں) داخل نہیں ہوتا جب تک کہ دُنیا کا فلکر اس سے خارج نہ ہو جائے اور نہ امید کی شیرینی ہی ارزانی

ہوتی ہے جب سکن کے خواہش کی شیرینی رخصت نہ ہو جائے۔ سچے زہد کا مطلب یہ ہے کہ دل سے ڈینادی شے کے لیے وابستگی کے خیالات پوری طرح خارج کر دیے جائیں اور انھیں نخوت قرار دیا جائے۔ صرف ایسی صورت ہی میں زہد کمل ہو سکتا ہے۔  
ابن سینا لکھتا ہے:<sup>۵</sup>

عارف کے لیے پہلا قدم یہ ہے کہ وہ اپنے ارادے کو بروئے کار لا کر روح کی تربیت کرے اور اس کا رُخ اللہ تعالیٰ کی طرف کر دے تاکہ وہ وصال کی مسرت سے ہم کنار ہو سکے۔ دوسرا مرحلہ تربیت ذات ہے جس کا رُخ تین چیزوں کی طرف ہوتا ہے:

۔۔۔ عارف کے ذہن سے خدا کے سواتما خیالات کو خارج کرنا، اس کی شہوانیت کو روح کے عقلی پہلو کے تابع کرنا تاکہ اس کے خیالات اور تصورات ارفع چیزوں کی طرف منتقل ہوں۔ تیرے مرحلے کا مطلب یہ ہے کہ اب روح حیوانی خواہشات سے آزاد ہو کر اپنے خیالات سے لمبیز ہو گئی ہے اور روحانی محبت سے سرشار ہو کر محبوب ازلی کے اوصاف حمیدہ کے تابع ہونے کی کوشش میں ہے۔

گُر قربانی کی ایک اور سطح بھی ہے جو کسی شعوری اقدام کا نتیجہ نہیں بلکہ از خود عشق کی گرداب آساروانی سے وجود میں آتی ہے۔ دراصل کسی ایک مرکز کے گرد اپنائی شدت سے اگر کوئی شے گھومے تو از خود اپنے فاضل بوجھ سے دست کش ہونے لگتی ہے۔ گویا اصل چیز بوجھ سے نجات پانا ہے۔ فون لٹیفہ کے سلسلے میں دیکھیے کہ بُت تراش پتھر میں سے بُت کو برآمد کرتے وقت پتھر کے فاضل حصوں کے بوجھ سے نجات حاصل کرتا ہے۔ شاعری میں لفظوں کا بوجھ تخلیق شعر کے راستے میں ایک بہت بڑی رکاوٹ ہے۔ جب تکرار اور کثرت استعمال کے باعث لفظ کلیشی Cliche بن جاتا ہے تو گویا بوجھل ہو جاتا ہے۔ شاعر جب اسی لفظ کو ایک نئے انداز میں استعمال کرتا ہے تو اس کی کایا کلپ ہو جاتی ہے اور وہ پھول کی طرح گداز اور ہلاکا ہو جاتا ہے۔ عشق میں قربانی کی صورت یوں سامنے آتی ہے کہ سا لک اولاً خواہشات اور ثانیاً عقل و دلنش کے بوجھ سے نجات پاتا ہے۔ ہر چند کہ خواہشات سے نجات کو مذاہب نیز تصوف کے ابتدائی مدارج میں بڑی اہمیت تفویض کی گئی ہے، تاہم ”مرکز“ کے گرد پرواہ وار گھونٹے سے صوفی کو دراصل عقلی اور منطقی رویے ہی سے نجات ملتی ہے۔ کرکے گار (Kierkegaard) نے سچے فرد (True individual) کے بارے میں لکھا ہے<sup>۶</sup> کہ وہ اپنی ہی ذات سے ایک گہرا رشتہ استوار کرتا ہے اور اسے اپنے آپ سے نیزاپی تقدیر سے بڑی دلچسپی ہوتی ہے۔ دوسرے

یہ شخص خود کو ایک مستقل حالت تغیر میں محسوس کرتا ہے اور اس کے سامنے کوئی نہ کوئی تکمیل طلب کام بھیشہ ہوتا ہے۔ تیسرے، یہ شخص ایک انہائی جذباتی خیال کی زد پر ہوتا ہے۔ اس جذبے کو جو اس شخص کے سراپا میں جاری و ساری ہوتا ہے، کر کے گارنے ”آزادی کا جذبہ“ قرار دیا ہے۔ اب یہی شخص جو ایک داخلی شوق کی زد پر تھا، اپنی عقل و دانش کی قربانی پیش کرتا ہے اور یوں خدا سے ہم رشتہ ہو جاتا ہے گویا وہ ہمہ وقت خود کو خدا کے رو برو پاتا ہے۔

عجیب بات ہے کہ اقبال کے عام علمی رویے نیز مردمومن کے سلسلے میں ان کے خیالات کے ذکر میں نیٹشے اور برگسائیں اور عبدالکریم جیلی اور رومی کا تذکرہ تو بار بار ہوا ہے مگر کر کے گار کا حوالہ کسی نے نہیں دیا حالانکہ اقبال اور کر کے گار کے خیالات میں حیرت انگیز مہماں شت موجود ہے۔ شاید اس کی وجہ یہ ہے کہ خود اقبال نے اپنی تحریروں میں کر کے گار کا کوئی ذکر نہیں کیا۔ حالانکہ اس صدی کے آغاز میں فرانس اور جرمنی کے بعض مصنفوں کی مساعی سے کر کے گار کے بارے میں اہل علم کو بہت کچھ معلوم ہو چکا تھا۔ قیاس غالب یہی ہے کہ اقبال کر کے گار سے متعارف نہ ہو سکے۔ اس لیے اگر ان دونوں کے فکر اور رویے میں مہماں شت کے شواہد ملتے ہیں تو اس کا مطلب یہ ہرگز نہیں کہ اقبال کر کے گار سے متاثر بھی ہوئے تھے جیسا کہ نیٹشے اور برگسائیں سے۔ البتہ متاثر ہونے کی صورت بالواسطہ طور پر یوں موجود ہے کہ نیٹشے کے ہاں کر کے گار کے اثرات موجود تھے اور اقبال نے نیٹشے سے استفادہ کیا تھا۔ نیٹشے سے بھی زیادہ کر کے گار کے اثرات ہائیڈگر (Heidegger) اور جیسپر ز (Jaspers) کے خیالات پر ثابت ہوئے تھے، مگر اقبال کے قیام یورپ کے دوران میں ابھی یہ لوگ سامنے نہیں آئے تھے اس لیے ان سے اقبال کا متاثر ہونا بعید از قیاس ہے۔

کر کے گار اور اقبال میں پہلی قدر مشترک تو یہ ہے کہ دونوں کا رویہ مذہبی ہے۔ ان کے برعکس نیٹشے الحاد کا علم بردار ہے اور اسی لیے اس کا فوق البشر مذہبی اخلاقیات سے بے نیاز دکھائی دیتا ہے۔ دوسری مشترک بات یہ ہے کہ کر کے گار خودی کا اثبات کرتا ہے اور انسان کو اپنے باطن سے متعارف ہونے کی تلقین کرتا ہے۔ مگر یہ تعارف خارجی سطح سے کہیں زیادہ داخلی سطح کا ہے۔ اس اعتبار سے بھی اقبال کا رویہ کر کے گار سے مختلف نہیں۔ تیسری بات یہ ہے کہ کر کے گار کا ”سچا فرد“، خود کو ہمہ وقت ایک حالت تغیر سے نبرداز محسوس کرتا ہے۔ اقبال نے اپنی ”شاعری“ اور ”خطبات“ میں اس تغیر کے ثبات کی طرف ہار بار اشارہ کیا ہے۔ پھر کر کے گار کا ”فرد“ خود کو ہمہ وقت خدا کے رو برو محسوس کرتا ہے۔ یہ بات نیٹشے کے فوق البشر کو حاصل

نہیں، لیکن اقبال کے مردِ مومن کا یہ امتیازی وصف ہے۔ صوفی کے برعکس جس کا مسلک حقیقت عظیمی میں سالک کا فنا ہو جانا متصور ہوا ہے، اقبال کا مردِ مومن اپنی انفرادیت سے دست کش نہیں ہوتا، گویا ”موجود“ رہتا ہے۔ یہی کر کے گار کے فرد کا امتیازی وصف ہے۔ پھر ایک یہ بات بھی ہے کہ کر کے گار کے ہاں فرد ”وابستہ“ ہے اور ابلاغ پر اس کا ایقان ہے اور قریب قریب یہی بات اقبال کے ہاں بھی موجود ہے کہ ایک عظیم مقصود مردِ مومن کا نوشیہ تقدیر ہے اور وہ صوفی کی اس حالتِ جذب کے برعکس (جسے گوئی حالت کہنا چاہیے) اپنے اظہار اور ابلاغ پر قادر ہے۔ یہ خاص روایہ بنیادی طور پر ایک جمالیاتی روایہ ہے۔ ویسے بھی کر کے گار نے انسان کے دو داخلی منطقوں میں فرق قائم کیا ہے۔ ان میں سے ایک تو جمالیاتی منطقہ ہے جس میں رہتے ہوئے فرد احساسی اور تصوراتی سطح پر گویا امکانات کے ساتھ رہتا ہے، دوسرا ذہنی منطقہ ہے جس میں فرد یہ دعویٰ کرتا ہے کہ وہ حادثات اور تغیرات کی دنیا سے اوپر اٹھ کر صرف ابدیت کے نقطہ نظر سے ہرشے کا جائزہ لیتا ہے۔ کر کے گار ان دونوں منطقوں کے ملاپ کا قائل ہے۔<sup>۵۹</sup> یہی روایہ اقبال کا بھی ہے (فن کی تخلیق میں بھی سوچ اور احساس کا ربط باہم ہی اصل بات ہے)۔ آخری بات یہ ہے کہ کر کے گار نے ہیگل کے ” مجرد خیال“ کے خلاف بغاوت کی تھی۔ اسے محسوس ہوا تھا کہ ایک طرف تو فرد کو ہیگل کا نظام فلسفہ (مکمل ”کل“ کا فلسفہ) نگل رہا تھا اور دوسری طرف ”فرد“ ایک نئے معاشری اور صنعتی نظام میں مشین کا ایک پُر زہ بن گیا تھا۔ کر کے گار کا خیال تھا کہ ”فرد“ کو محض ”کل“ کا ایک جز قرار دینے سے اس کی نفعی ہو جائے گی۔ اس نے لکھا میں انفرادیت کا لمحہ ہوں لیکن میں کسی سسٹم کا تنہہ بننے سے انکار کرتا ہوں۔ لیکن انسان کو زندہ رہنے کا وقوف ہی نہیں رہا اور وہ تابعِ مہمل ہو کر رہ گیا ہے۔ ضرورت ہے کہ وہ اپنی حالت سے باہر آئے۔ فیصلے کا وقت آ گیا ہے اور انسان کے لیے انتخاب اور فیصلے کے بغیر چارہ نہیں۔ ”عمل“ پر یہ زور اقبال کی تعلیمات کے عین مطابق ہے کہ ان کا مردِ مومن بھی تابعِ مہمل نہیں اور نہ وہ ایک منفعتی ہستی ہے، بلکہ اپنی داخلی توانائی کے بل بوتے پر پوری کائنات کے روپ و ایک منفرد مرد کامل کے روپ میں کھڑے ہو کر اپنی خودی کا اعلان کرتا ہے:

خودی کی خلوتوں میں گم رہا میں  
خُدا کے سامنے گویا نہ تھا میں!  
نہ دیکھا آنکھ اٹھا کر جلوہ دوست  
قیامت میں تماشا بن گیا میں

کر کے گارنے ”سوق“ کی بala دستی کے خلاف احتجاج کر کے احساس کو مشعل راہ کا درجہ تفویض کیا تھا اور اقبال نے اپنی شاعری میں جب ”عقل و خرد“ کے خلاف رِ عمل کا اظہار کیا تو یہ بھی دراصل ”مجد دخیل“ کی بala دستی کی خلافت ہی میں تھا۔ کر کے گار کی طرح اقبال بھی سوچ کے عمل کے مخالف نہیں تھے۔ چنانچہ جس طرح کر کے گارنے گارنے احساس اور سوچ کے انضام پر زور دیا، اسی طرح اقبال نے بھی ان دونوں کے ربط باہم کو اہمیت بخشی۔ بالخصوص ”خطبات“ میں ان کا روایہ کھل کر سامنے آیا۔

کر کے گار کا ”جذبہ حریت“ اقبال کے تصویرِ عشق کے مماثل تو نہیں البتہ قریب ضرور ہے۔ مقصد دونوں کا ایک ہی ہے، یعنی تکرار اور انفعالیت کے دائڑے کو عبور کیا جائے۔ چونکہ عقل و منطق کے سلاسل ”فرد“ کو ایک مستقل دائڑے میں مقید رکھتے ہیں۔ لہذا عشق کے اس مرحلے کی توثیق اقبال نے بھی کی ہے جہاں عشق کی رفتار عقل و خرد کے فاضل بوجھ کی قربانی پیش کرتی ہے تاکہ وہ سبک انداز ہو کر پرواز کے قابل بن سکے:

اے طاہرِ لاہوتی! اس رزق سے موت اچھی  
جس رزق سے آتی ہو پرواز میں کوتاہی

## (۷)

عشق کے سفر میں پانچواں مرحلہ وہ ہے جسے جست یا تقلیب کا نام ملنا چاہیے۔ ہوتا یہ ہے کہ ”فرد خارج سے یکا یک منقطع ہو کر خود فراموشی کے عالم میں چلا جاتا ہے، اور پھر جب اس کیفیت سے بیدار ہوتا ہے تو خود کو ایک نئی روحانی سطح پر فائز پاتا ہے۔“<sup>۲۳</sup> ایک عالم میں ”سوئے“ اور دوسرے میں ”بیدار“ ہونے کا یہ عمل ذات کے بکھر نے اور پھر از سرنو وجود میں آنے کے عمل کے مماثل ہے۔ چونکہ ذات کی ان دونوں صورتوں میں زین اور آسمان کا فرق ہے اور ان میں سب اور مسبب کا کوئی رشتہ بھی موجود نہیں، اس لیے جست یا تقلیب کے تصور ہی سے اس فرق کو سمجھا جاسکتا ہے۔

عشق جب ایک خاص رفتار سے ”حسن“ کے گرد ایک دائڑے میں طوف کرتا ہے تو دراصل ان گھری لکیروں کے اندر سفر کرتا ہے جو نظرت انسانی کا عطیہ ہیں اور جن پر انسان ابتدا ہی سے سفر کرتا رہا ہے۔ ان لکیروں کے اندر ایک گوشہ عافیت ہے اور دائڑہ کا محیط ایک تکہابان کی طرح فرد کی حفاظت کرتا اور اسے بکھر جانے سے باز رکھتا ہے۔ یہ دائڑہ ایک ایسی ازلی و

ابدی ”طوف“ کی صورت ہے جو کہکشاوں سے لے کر ہمارے نظامِ شمسی تک اور پھر فطرت سے لے کر انسانی معاشرے تک ہر جگہ کار فرمائے ہے۔ مراد یہ کہ جس طرح کہکشاں ایک خاص رفتار کے ساتھ کسی فرضی نقطے کے گرد گھومتی ہے اور ہمارے نظامِ شمسی کے سیارے اپنی اپنی خاص رفتار کے ساتھ آفتاب کے گرد طوف کرتے ہیں اور فطرت موسموں کی دائرہ صفت گردش اور نسلوں کے دائرہ نما تسلسل میں اور فرد معاشرے اور اس کے قوانین اور روایات کے مرکزی نقطے کے گرد سفر کرتا ہے، بالکل اسی طرح جب عشق ایک خاص رفتار سے ”خُن“ کو مرکز مان کر دائرے میں گھومتا ہے تو کائنات کے عظیم الشان طوف ہی میں شریک ہوتا ہے۔ مگر عشق کی جیت اس میں ہے کہ وہ دوسرے مظاہر کے برکش دائرے کے میحیٹ کو توڑ بھی دیتا ہے۔ اگر عشق اس ”ساونڈ بیری“ (Sound Barrier) کو توڑنے سے تو مر جھا کر ختم ہو جائے۔ مگر دائرے کے ”ساونڈ بیری“ کو توڑنے کے لیے بے پناہ رفتار درکار ہے۔ جب عشق اس بے پناہ تخلیقی رفتار سے آشنا ہوتا ہے تو ایک دھماکے کے ساتھ دائرے کے زندان کو توڑ کر کائنات کی اس بے پناہ تخلیقی رفتار سے ہم آہنگ ہو جاتا ہے جو مختلف مظاہر کی رفتاروں سے کہیں زیادہ تیز ہے۔ یہ اسی تیز رفتاری کا کرشمہ ہے کہ کائنات ہر لمحے ایک تخلیقی عمل میں بٹلا ہے۔ جب فرد عشق سے لیس ہو کر دائرے کو توڑتا ہے اور کائنات کی رفتار سے ہم آہنگ ہوتا ہے تو وہ بھی زندگی کی عام سطح سے اوپر اٹھ کر تخلیقی سطح پر آ جاتا ہے۔ اس جست کے فکری پس منظر کا جائزہ لیں تو اقبال کے حوالے سے اشعارہ کے اس تصور کا ذکر ناگزیر ہے جسے ”طفرہ“ یعنی جست کا تصور کہا گیا ہے۔

اقبال لکھتے ہیں: ۳۳

اشاعرہ کے زندیک مکان چونکہ بجائے خود نتیجہ ہے جو اہر کے اجتماع کا، الہندا وہ حرکت کی توجیہ یوں تو کر نہیں سکتے تھے کہ اس کا مطلب ہے کسی جسم کا ان سب نقطے ہائے مکانی سے گزر کرنا جو کسی مقام کی ابتداء سے انتہا تک واقع ہوں اور جس سے بالآخر یہ مانا لازم آتا ہے کہ خلا ایک قائم بالذات حقیقت ہے۔ یہ مشکل تھی جس کے حل میں نظام نے طفرہ یعنی زندگی یا جست کا تصور قائم کیا۔ نظام کا کہنا یہ تھا کہ جب کوئی جسم حرکت کرتا ہے تو ہمیں یہ نہیں سمجھنا چاہیے کہ وہ ایک نقطہ مکانی سے دوسرے نقطہ مکانی تک، جو ظاہر ہے اس سے متصل ہوگا، گزر کرتا ہوا آگے بڑھتا ہے۔ ہمیں یہ کہنا چاہیے وہ اس سے کوڈ جاتا ہے۔ گویا حرکت کی رفتار خواہ تیز ہو خواہ سُست ہو، ہمیشہ یکساں رہتی ہے۔ فرق صرف اتنا ہے کہ اگر نقاط سکون زیادہ ہوں تو حرکت بھی سُست رہے گی۔ اسی طرح حیاتیات میں جست کی اہمیت کے سلسلے میں محمد رفیع الدین نے لکھا ہے: ۳۴

حیاتیاتی مرحلہ ارتقا میں ایسا ہوتا رہا ہے کہ ہر بار جب خودی نے محسوس کیا کہ منزل مقصود کی طرف اس کی ارتقائی حرکت بعض رکاوٹوں کی وجہ سے حد سے زیادہ سُست ہو رہی ہے تو اس نے ایک غیر معمولی کوشش کی اور یہاں کیک گویا ایک جست سے اپنی رکاوٹوں کو عبور کر گئی۔ اس کا نتیجہ یہ ہوا کہ ایسا جسم حیوانی فوری اور مجرمانہ طور پر وجود میں آ گیا جو اپنی نوع سے یکسر مختلف تھا اور اپنی ترقی یافتہ جسمانی ساخت کی وجہ سے کامل جسم حیوانی سے قریب تر تھا۔

یہی جست جو حیاتیاتی ارتقا میں ایک اہم کردار ادا کرتی ہے تخلیق فن کے سلسلے میں بھی مشاہدہ کی جاسکتی ہے، بلکہ کائنات کی تخلیق کے سلسلے میں بھی اچانک ظہور پذیر ہونے کا نظریہ خاصاً مقبول رہا ہے جس کے مطابق ”کائنات کا آغاز ایک ایسے چھوٹے سے بے حد گنجان ذرے سے ہوا جس میں ساری کائنات کا مواد یک جا تھا۔ یہ ذرا جب پھٹا تو اس کے اجزا لاکھوں کھکشاویں کی صورت فضایا میں منتشر ہو گئے اور باہر کی طرف تیزی سے اڑنے لگے۔ یہ اجزا آج تک باہر کی طرف رواں ہیں جس کا مطلب یہ ہے کہ کائنات کی تخلیق کا عمل ابھی جاری ہے۔<sup>۵</sup> یہ نظریہ اقبال کے اس شعر کی تفسیر ہے کہ دادم صدائے کن فیکون آرہی ہے اور کائنات ہر لمحہ خلق ہوتی چلی جاتی ہے۔ مگر اس سائنسی نظریے میں ”بے حد گنجان ذرے“ سے کائنات کی ابتدا کا تصور بھی وابستہ ہے جو کائنات کی تخلیق کو ایک باقاعدہ ابتدا اور انتہا تفہیض کر دیتا ہے۔ لہذا اگر یوں سوچا جائے کہ ذرے کے پھٹنے سے کائنات کی ابتدا نہیں ہوتی بلکہ تجدید ہوتی ہے تو پھر کائنات کے تدریجی پھیلاؤ اور ارتقا میں ”دھماکا“ ایک جست ہی کی صورت میں دکھائی دے گا۔ اقبال کے ہاں عشق کا سارا تصور فن کے تخلیقی عمل سے مشابہ ہے۔ چنانچہ عشق جب خود فرمومشی کی حالت میں آ کر لمحہ بھر کے لیے رکتا ہے تو دراصل اپنی تمام تر قوت کو مجتمع کرتا ہے تاکہ ایک ایسی جست لگائے جس کے بغیر ”موجود“ کی لکیر کو عبور کر کے وراء الورا سے ہم رشتہ ہونا ممکن نہیں۔ تاہم جب وہ جست لگاتا ہے تو تخلیات کا ایک پورا سلسلہ اس کے سامنے اُبھر آتا ہے۔ بات کو سمیتے ہوئے یہ کہا جاسکتا ہے کہ عشق کے سفر کے مراضی میں سے اہم ترین ”رفزار“ کا مرحلہ ہے۔ جب یہ رفقار اپنی انتہا کو پہنچ جاتی ہے تو طوفان کی طرح ایک لمحہ سکوت سے بھی آشنا ہوتی ہے جو رفقار ہی کی انتہائی صورت ہے۔ فن کی تخلیق میں اس لمحہ کو ”زراج“ کہا گیا ہے جس میں صورتیں باقی نہیں رہتیں۔ گویا بُت ٹکنی کا عمل اپنی انتہا کو جا پہنچتا ہے۔ چونکہ بُت یا صورت ہی جست کے راستے میں سب سے بڑی رکاوٹ ہے، لہذا جب اس کی ٹکست و ریخت سامنے آتی ہے تو جست کے امکانات روشن ہو جاتے ہیں۔ یوں

بھی کہہ سکتے ہیں کہ ہر جذبہ کسی نہ کسی شے کی کھوٹی سے طنگا ہوتا ہے۔ جب یہ کھوٹی باقی نہ رہے تو وہ جست لگتا ہے تاکہ کسی اور کھوٹی سے وابستہ ہو جائے۔ ورنہ اس کا وجود ہی باقی نہ رہے گا۔ عشق میں صورت یہ ہے کہ جب وہ ”موجود“ کی کھوٹی سے منقطع ہوتا ہے تو گویا زندگی اور موت ہی کے مرحلے سے گزرتا ہے اور اپنی بقا کے لیے ایک جست سی لگا کر ”حسن ازل“ سے وابستہ ہونے کی کوشش کرتا ہے۔ عشق کے سلسلے میں اقبال نے اس جست کے بارے میں لکھا ہے:

عشق کی اک جست نے طے کر دیا قصہ تمام  
اس زمین و آسمان کو بیکراں سمجھا تھا میں



بے خطر کو د پڑا آتشِ نمرود میں عشق  
عقل ہے محو تماثلے لبِ بامِ ابھی

اقبال نے جاوید نامہ میں اس جست ہی کی کارفرمائی کا منظر دکھایا ہے۔ اقبال کی یہ کتاب ایسے روحانی سفر کا حال بیان کرتی ہے جو اصلاً پیغمبروں ہی کو نصیب ہوتا ہے، مگر صوفیا اور فن کار بھی اس سے ایک حد تک آشنا ہونے پر قادر ہیں۔ اس سلسلے میں دانتے کی ”ڈیوان کامیڈی“، نیز بازیزید بسطامی اور محی الدین ابن العربی کے روحانی سفر کی داستانوں سے کون واقف نہیں؟۔۔۔ اقبال نے جاوید نامہ میں اپنے روحانی سفر کے متعدد مرحلے کا ذکر کیا ہے۔ دراصل یہ سفر شاعر کے اس جذبہ شوق کا سفر ہے جسے تصوف میں عشق کا نام ملا ہے اور جو جعلی ذات کے مشاہدے کے لیے سرگرم عمل ہوتا ہے۔ اقبال اپنے اس سفر کے دوران میں فلکِ قمر، فلکِ عطارد، فلکِ زہرہ، فلکِ مریخ، فلکِ مشتری اور فلکِ زحل سے گزرتے ہیں۔ تاہم اس تجھیر سا وی میں بالآخر وہ ایک عالم بے جهات میں پہلا قدم رکھتے ہیں:

در گزشتم از حدِ ایں کائنات

پا نہادم در جهان بے جهات  
بے یکین و بے یسار است ایں جہاں  
فارغ از لیل و نہار است ایں جہاں  
پیش او قندیل اور کم فرد  
حرفِ من از بیتِ معنی بمرد



اندراں عالم جہانے دیگرے  
اصل او از گن فکانے دیگرے  
لازوال و ہر زمان نوع دگر!  
ناہد اندر و ہم و آید در نظر  
ہر زمان او را کمالے دیگرے  
ہر زمان او را جمالے دیگرے

عشق کے سفر میں یہ مقام وہی ہے جسے No-Man's Land کا نام ملنا چاہیے۔ یہ مقام جہات سے ماوراء، لیل و نہار سے فارغ، قندیل ادراک سے آزاد اور حرف کے ابادے سے نا آشنا ہے۔ گویا جہت، رنگ، روشنی اور حرف سے بننے والی تمام صورتیں ختم ہو چکی ہیں اور نزانج یا خود فراموشی کی ایک ایسی کیفیت قائم ہو گئی ہے جس میں تخلیق کا بے صورت لا امو جزن ہے۔ یہی وہ مقام ہے جسے عبور کرنے کے لیے جست لگانا ضروری تھا اور اقبال نے جاوید نامہ میں یہی جست لگائی ہے۔ عشق میں یہ وہ مقام ہے جہاں تجلی ذات نمودار ہوتی ہے اور پرانہ طواف کی گردش کو ترک کر کے دیوانہ وار اس تجلی ذات کی طرف لپکتا ہے۔ اقبال نے جاوید نامہ میں ”افتادن تجلی جلال“ کے زیر عنوان اس جست ہی کا منظر کھایا ہے:

ناگہاں دیدم جہاں خویش را  
آں زمین و آسمان خویش را  
غرق در نورِ شفق گوں دیدمش  
سرخ مانند طبر خوں دیدمش  
زاں تجلی ہا کہ در جامن شکست  
چوں کلیم اللہ فقادم جلوہ مست  
نور او ہر پردگی را وا نمود  
تاب گفتار از زبان من ربود  
از خمیر عالم بے چند و چوں  
یک نوائے سوزناک آمد بروں

دلچسپ بات یہ ہے کہ صوفیا کے ہاں تجلی ذات کے مشاہدے پر تو زبان گنگ، نگاہ خیرہ اور عقل بے ہوش ہو جاتی ہے، مگر اقبال کے ہاں تجلی ذات صفت گویائی سے لیس ہے اور ایک نوائے سوزناک کے ذریعے شاعر سے ہم کلام ہوتی ہے جس کا مطلب یہ ہے کہ اقبال مشاہدہ تجلی

ذات کے بعد کلیم اللہ کی طرح جلوہ مست نہیں ہوتے یعنی اپنی انفرادیت سے دست کش نہیں ہوتے بلکہ ذاتِ لامحدود کے رو بروکھڑے ہو کر اپنی ذات یا خودی کا اثبات کرتے ہیں۔ چنانچہ اُنھیں محسوس ہوتا ہے کہ جگلی ذات ایک نوائے سوزناک میں تبدیل ہو گئی ہے۔ مراد یہ کہ طالب حُسن نے خود کو حُسن لازوال میں جلا کر اکٹھنیں کر دیا بلکہ وہ اس حُسن کا ناظر یا سامع بن کراں بھرا ہے۔ نبیادی طور پر یہ رسویہ بجالیاتی ہے صوفیانہ نہیں، کیونکہ صوفی تو عالم حیرت میں چلا جاتا ہے جب کہ فن کار ”جگلی ذات“ کا تحفہ وصول کرتے ہوئے ہوش و حواس سے دست کش نہیں ہوتا۔ دوسرے، وہ ذات کے بطن میں چھپے ہوئے اس جوہر کو جو صورت سے نا آشنا ہے اپنے فن کی مدد سے صورت پذیر کرتا ہے اور ایسا کرتے ہوئے ایک گہری تنقیدی بصیرت کا ثبوت بھی دیتا ہے۔

(۸)

تگ و تازِ عشق میں چھٹا مرحلہ ”وصال“ کا ہے۔ تصوف کے ابتدائی دور میں یہ خیال بہت تو ان رہا کہ ”وصال“ ترکِ خود کے بغیر ممکن نہیں۔ مراد یہ کہ جب تک ”خواہشات“ کو زیر پانہ لا لیا جائے آئینہ دل کی گدلاہٹ دور نہیں ہوتی اور جب تک یہ گدلاہٹ دور نہ ہو جگلی ذات کا مشاہدہ ممکن نہیں۔ مگر تصوف میں ترکِ خود اور بے خودی دو بالکل مختلف مراحل ہیں جنھیں اکثر لوگوں نے ایک ہی کیفیت سمجھ لیا ہے۔ ڈاکٹر سید عبداللہ نے پروفیسر ہویا کے حوالے سے لکھا ہے ۲۶:

انھوں نے سفرِ سعودیٰ کے کئی مدارج شمار کیے ہیں۔ ابتداء میں خدمتِ خلق اور اطاعتِ شیخ پر بڑا زور دیا جاتا ہے۔ بعد میں شیخ رذائل نفسانی کی تطہیر کی کوشش کرتا ہے پھر محبت کل اور مرائبے کے طریقے بتاتا ہے۔ اس کے بعد ذکرِ قفر، اس کے بعد تعطیل احساس کی منزل آتی ہے۔ اس حالت میں وجود حال، مگر اس میں پھر حیرت، قبض اور بعض اوقات رجعت کی تکمیل پیش آ جاتی ہے۔ یہ سلسلہ جاری رہتا ہے تا آنکہ عارف برائی اعین خدا کا دیدار کر لیتا ہے جو دراصل تمہید ہوتی ہے اُس وصالِ روحانی کی جس کے لیے تصوف کا کل نظام قائم شدہ سمجھا گیا ہے۔

گویا وصالِ روحانی اور چیز ہے اور خدمتِ خلق، اطاعتِ شیخ، تطہیر اور مرائبے وغیرہ سے مرتب نظامِ اخلاق جو دراصل فہی خود کی راہ پر لے جاتا ہے ایک بالکل دوسری چیز ہے۔ وصالِ روحانی بے خودی کا مرحلہ ہے، یعنی وہ مقام جہاں سالک ”خود“ کو عبور کرتا ہے اور ذات واحد میں ختم ہو جاتا ہے، جب کہ فہی خود اس مقام تک پہنچنے کا محض ایک ذریعہ ہے۔ ہندوؤں کے ہاں یوگ ”نئی خود“ میں مددگار ہے۔ اسی طرح تربیتِ نفس کے مراحل جو بدھ مت اور جین مت

کا طرہ امتیاز ہیں خواہشات کے ختنے پر ہی ملت ہوتے ہیں۔ یوگ کے برعکس "بھلگتی" کا مزاج قریب قریب وہی ہے جو اسلامی تصوف میں تصویرِ عشق کا ہے اور بعض اہل نظر کا تو یہ بھی خیال ہے کہ بھلگتی کے اس خاص مزاج پر جو دسویں صدی کے بعد اُبھر اسلامی تصوف کے گھرے اثرات بھی ثبت ہیں۔ بہر کیف بھلگتی کا عشق تصوف کے عشق کے مثال ہے۔ ابتداً اسلامی تصوف نے بھی تربیت نفس پر زور دیا تھا، مگر بعد ازاں جب سریانی تصورات کا دور دورہ ہوا تو عشق کو بہت زیادہ اہمیت حاصل ہو گئی۔ دراصل تصوف کے بھی متعدد حصے ہیں۔ ایک وہ جو فاسفیاہ مزاج رکھتا ہے اور کائنات کی ماہیت کو سمجھنے کی کوشش کرتا ہے۔ ویدانت نے بالخصوص اس مزاج ہی کا مظاہرہ کیا ہے اور اندر ہیرے کو دور کرنے کے لیے محض روشنی پر انحصار کیا ہے، کیونکہ ویدانت کے مطابق تاریکی صرف روشنی ہی سے دور ہو سکتی ہے۔ اسلامی تصوف میں بھی وجود اور عدم پر جو دقيق مباحثت ملتے ہیں وہ تصوف کے فلسفیانہ رُخ کے غماز ہیں۔ مگر تصوف کا دوسرا پہلو عشق ہے جو اس نے براہ راست مذہب سے حاصل کیا ہے۔ عشق جذبے سے لیس ہو کر ایک خاص منزل کی طرف بڑھتا ہے اور سالک کے ہاں وجود اور خود فراموش کی کیفیات پیدا کر دیتا ہے۔ گویا یہ ایک وارداتی شے ہے نہ کہ تجزیاتی عمل!

تصوف میں ترکِ خود یا نبی خود بے خودی کی حالت تک چینچنے کا ایک ذریعہ ہے۔ لہذا نبی خود اور بے خودی کو ایک ہی شے سمجھنا درست نہیں۔ نبی خود میں صوفی کا ارادہ شامل ہوتا ہے۔ اس کے سامنے ایک پورا تربیتی نظام ہوتا ہے جس کے تابع ہو کروہ آہستہ آہستہ اپنے جسم کے تقاضوں کو پس پشت ڈالتا چلا جاتا ہے کیونکہ اس کا ایقان ہے کہ وصال کے راستے میں انسانی جسم اور اس کی خواہشات ایک بہت بڑی رکاوٹ ہیں۔ تاہم یہ بات نہ بھولنی چاہیے کہ تربیتِ نفس کے ذریعے ترکِ خود تصوف کا ایک ابتدائی مرحلہ ہے۔ ارتقائی منازل میں صورت حال تبدیل ہو جاتی ہے۔ چنانچہ اسی لیے بعض صوفیا نے تو اخلاقیات تک کی تکنیک کر دی ہے۔ ویدانت میں بھی اخلاقیات کے بنضنوں سے اوپر اٹھنے کی تلقین کی گئی ہے۔ چنانچہ مہابھارت کی جنگ میں کرشن نے ارجمن کو جو اپدیش دیا اس کا مقصد بھی اخلاقی قدروں سے اُپر اٹھ کر "عمل" کا مظاہرہ کرنا تھا۔ ویدانیوں کا ایک مشہور مقولہ ہے کہ رُب ایساں اگر لو ہے کی بیڑیاں (زنہیں) ہیں تو نیکیاں سونے کی بیڑیاں ہیں۔ فارسی زبان کی ساری صوفیانہ شاعری نام نہاد اخلاقیات کا منہ چڑھاتی دھائی دیتی ہے جس کا صاف مطلب یہ ہے کہ تصوف نے اپنے ارتقائی مدارج میں "وصال" کے لیے عشق کا راستہ اختیار کیا ہے نہ کہ اخلاقیات کا! البتہ ایک اعتبار سے "ترکِ خود" تمام صوفیا کے

ہاں ملتا بھی ہے۔ وہ یوں کہ جب صوفی عشق میں بنتا ہوتا ہے تو اس کا مفہوم یہ ہے کہ اس کی تمام تر توجہ ایک ہی نقطے پر مرکوز ہو گئی ہے۔ ایک نقطے پر توجہ کے مرکوز ہونے سے خیالات کا بکھراواز خود رُک جاتا ہے۔ چونکہ خیال ہی خواہش کو تحریک دیتا ہے، اس لیے خیالات کے انتشار سے پیچھا چھڑا کر صوفی ایک ثابت طریق سے ”ترکِ خود“ کا مزہ پکھ لیتا ہے۔ تاہم اس بات کو فراموش نہیں کرنا چاہیے کہ عشق کا یہ مرحلہ، جو ”ترکِ خود“ پر منجع ہوتا ہے، بخودی کے عالم سے مختلف ہے۔ صوفی کے ہاں بے خودی کا عالم اس وقت نمودار ہوتا ہے جب وہ جگلی ذات کا مشاہدہ کر لیتا ہے اور اس کا سارا وجود پروانے کی طرح شعلے میں بھسم ہو جاتا ہے۔ اُس وقت صوفی کو ”ترکِ خود“ کی ہوش کہاں رہتی ہے؟ لہذا فرق یوں سامنے آتا ہے کہ ”ترکِ خود“ کا عمل عشق کے ابتدائی مرامل کا مظہر ہے مگر جب عشق اپنے انتہائی مرامل میں داخل ہوتا ہے تو صوفی کو بے خودی حاصل ہوتی ہے جو خود کی فنی کی صورت نہیں، خود سے اور پُرانا آنے کا شمرہ ہے اور اسی لیے اصلاً ثابت ہے! اس ”بے خودی“ کے بارے میں سلطان الطاف علی نے لکھا ہے:

تصوف کی اصطلاح میں اس مقام توحید کو توحیدِ حقیقت کا مرتبہ ترزیکی کہا جاتا ہے جب کہ اس مقام پر جملہ کائنات کی ہستی انوارِ الٰہی کے پرتو میں ایسی فنا ہو جاتی ہے کہ سالک کی نظر میں (کسی چیز کا وجود سوائے ذاتِ رباني نہیں رہتا)۔ جب اس دریائے ناپیدا کنار کا شناور صفات موجودات کی تخلیات سے فناے کلی حاصل کر لیتا ہے اور حدوث و مکان کی آلایش سے مجرد ہو جاتا ہے، تو ایک منوج دریائے ذات کی گہرائی سے سرفہری پر وارد ہوتی ہے جو عارف کو ورطہ عدم میں ڈال دیتی ہے۔ محمدِ محاور فدا رفنا ہو جاتا ہے۔ اس مقام میں نہ وجود، نہ شہود، اسم نہ مسمی، نہ قدم نہ عدم، نہ عرش نہ فرش، نہ اثر نہ خبر، نہ علم خود، نہ علم حق۔ غرضیکہ کچھ بھی باقی نہیں رہتا۔ گویا بے خودی کے عالم میں صوفی فنا فی الذات ہو جاتا ہے یعنی ایک ایسا مقام جہاں نہ جسم ہے نہ روح، نہ عشق و محبت، نہ کون و مکان۔ یہ وصال کا لمحہ ہے جو قطرے کو دریا میں ضم کر کے قطرے کی خود کو ختم کر دیتا ہے۔ واضح رہے کہ تصوف میں اصل نکتہ یہ ہے کہ قطرے کا کوئی وجود نہیں۔ صرف دریا ہی اصل حقیقت ہے، لیکن ایک عالم خواب یا غریب نظر میں بنتا ہونے کے باعث سالک نے خود کو قطرہ سمجھ لیا ہے اور اب وہ دریا سے ملنے کے لیے بے تاب ہے، حالانکہ وہ پہلے بھی دریا تھا، اب بھی دریا ہے۔۔۔ قطرہ تو وہ کبھی تھا، ہی نہیں۔ اسی بات کو ”رسی میں سانپ“ کی تمثیل میں بھی بیان کیا گیا ہے جس سے مراد یہ ہے کہ ناظر کو اگر رسی سانپ

کے روپ میں نظر آتی ہے تو یہ سب ناظر کی اپنی نظر کا فریب ہے، حقیقتاً ری تو ہمیشہ سے رہی ہے۔ البتہ سانپ ایک واهہ ہے۔ و۔ ع۔ خ۔ لکھتے ہیں: ۲۸

تجھے رسمی میں سانپ دکھائی دیتا ہے لیکن سانپ تو موجود ہے ہی نہیں اور اگر وہ تجھے نظر آیا تو یہ تیری آنکھ کا قصور تھا۔

سانپ کا وجود رسمی سے بھی الگ نہ تھا۔

یہ تیری آنکھ کی غلطی ہے کہ وہ تجھے رسمی سے الگ نظر آیا۔

اللہ کے سوا دوسروی کوئی چیز نہیں۔ یہ آنکھ کا قصور ہے کہ اسے اللہ کے سوا بھی کچھ دکھائی دیتا ہے۔ مٹی کے برتوں میں بھر مٹی اور کوئی چیز نہیں۔ یہ سمجھ کی غلطی ہے کہ کہا جائے یہ بُت ہے یہ گھڑا ہے اور یہ دیوار۔

اس جہان کا علیٰ مادہ خدا ہے۔ یہ جہان اس سے الگ کوئی وجود نہیں رکھتا۔

یہ تیری آنکھ کا قصور ہے کہ تو نے اسے اللہ سے الگ کوئی چیز قرار دیا۔

بے خودی کی اس کیفیت تک پہنچنے کے لیے بعض صوفیانے تزکیہ باطن کے ایک پورے سلسلے کی ضرورت کو محسوس کیا۔ مگر بعض ممالک کے مطابق یہ ایک طویل راستہ ہے۔ نزدیک ترین راستہ یہ ہے کہ علم اور عرفان کی روشنی سے اندر ہیرے کو دور کیا جائے۔ اس سلسلے میں ایک نہایت دلچسپ بات کی طرف اشارہ شاید نامناسب نہیں۔ جہاں تک اسلامی تصوف کا تعلق ہے اس کے مندرجہ ذیل تین پہلو نمایاں ہیں:

(الف) تزکیہ باطن (ب) عشق (ج) علم یا عرفان

ان میں سے تزکیہ باطن کا تصور اصلاً معاشرتی اخلاقیات سے ماخوذ ہے، یعنی امر و نبی کے ایک پورے نظام کے تابع ہے، مگر آخر میں فتحی خود پر تجھ ہوا ہے جس سے مراد جسم اور اس کی خواہشات، موجود اور اس کے مظاہر کی فتحی ہے۔ اس کے پس پشت فلسفہ یہ ہے کہ فرد کے راستے میں جلت اور مادہ دو بڑی رکاوٹیں ہیں جنھیں عبور کرنا ضروری ہے۔

دوسرा پہلو عشق کا ہے جو مذہب سے براہ راست ماخوذ ہے اور کسی شخصیت، ذات یا مرکزی نقطے کے گرد طواف کرتے ہوئے ایک جست سی لگا کر اس تک پہنچنے کی کوشش میں ظاہر ہوتا ہے۔ اس کے پس پشت فلسفہ یہ ہے کہ محبت کے مسئلک کو اختیار کیے بغیر ذات باری کے حضور پہنچنا ممکن نہیں۔

تیسرا پہلو علم یا عرفان کا ہے جو اصلاً فلسفے سے ماخوذ ہے اور وجود اور تکوین، ہمه اوس ت

اور ہمہ ازاوست، ایسے مسائل کے تجزیے سے روشنی کی تھیں کرتا ہے۔

مگر خیال افروز بات یہ ہے کہ اسلامی تصوف میں یہ تینوں پہلو نجت حالت میں نہیں ملتے، بلکہ مدارج کی صورت اختیار کر گئے ہیں۔ چنانچہ سالک ترکیہ باطن سے ”اندر کی کوٹھی“، کو پاک صاف کرتا ہے، عشق کی قوت سے لیس ہو کر آگے بڑھتا ہے اور جب آگی کے مقام سے آشنا ہوتا ہے تو اپنے تجربے کا تجربیہ کرتے ہوئے ماہیت کائنات کے بارے میں فلسفیانہ مباحث کو تحریک دیتا ہے۔ گویا اسلامی تصوف ایک اکائی کی صورت میں اُبھرا ہے اور اس کے تمام تر پہلو دراصل ایک ہی سفر کے سنگ ہائے میل ہیں۔

دوسری طرف ہندوستان میں یہ صورت پیدا ہوئی کہ تصوف کے مختلف پہلو گھض پہلو نہ رہے تھے بلکہ باقاعدہ مکاتب فکر کی صورت اختیار کر گئے تھے، مثلاً اسلامی تصوف کا تصویر ترکیہ باطن ”یوگ“ میں، عشق کا پہلو ”بھگتی“ میں اور علم و عرفان کا پہلو ”ویدانت“ میں پہلے سے موجود تھا۔ اس طور کہ اسلامی تصوف کے بر عکس ان تینوں پہلوؤں نے مل کر ایک ہی عارفانہ کیفیت کے حصول میں حصہ نہ لیا بلکہ اپنے اپنے طور پر بالکل مختلف اور منے راستوں سے منزل تک پہنچنے کی کوشش کی۔ اس ضمن میں و۔ع۔ خ رقم طراز ہیں:<sup>۲۹</sup>

یوگ سے پیر کیوں؟ وہ بھی تو تمرا ہی روپ ہے۔

لیکن بھگت کی طرح یوگی بھی ایک لمبارستہ اختیار کرتا ہے۔

ویدانتی، یوگی اور بھگت۔ ان تینوں کی منزل ایک ہی ہے لیکن تینوں کے راستے جدا ہیں۔

یوگ نفس کو طاقت سے مارنا چاہتا ہے،

لیکن نفس کبھی مرتا نہیں۔ ہاں یوگی پہنچنے والوں کے لیے اس پر حکومت ضرور کر لیتا ہے۔ مگر یوگ تو پل صراط پر بیٹھا ہے اور اس کے ہر دے میں یہ خطرہ پھر کتار ہتا ہے کہ کہیں وہ دوسرے ہی لمحے نیچے نہ گر جائے۔

گیانی نفس کو مارنے کی کبھی کوشش نہیں کرتا۔

وہ تو اسے بچانے کی سعی کرتا ہے۔

یوگ اپنے مقام سے نیچے بھی گر سکتا ہے۔ لیکن ویدانتی جس مقام پر پہنچتا ہے اسے اپنی ذات میں سولیتا ہے۔

گیانی کہتا ہے:

خیال آوارہ گرد ہے، اسے بھکنے کی عادت ہے۔

یہ سدا کا پاپی ہے۔

گرتم اسے روکنے کی کوشش نہ کرو کہ یہ بلاوجہ چڑھ جائے گا۔ تم صرف اس کا تعاقب کرو۔

جہاں خیال جائے تم بھی وہاں پہنچ جاؤ اور ہر چیز میں اپنے ہی روپ کی زیارت کرو۔

خیال خود بخود رک جائے گا۔

خیال کو بھٹکنے کے لیے جگہ ہی نہیں ملے گی۔

اوہ تحسیں گیان حاصل ہو جائے گا۔

تب ٹم مجزوں کی خواہش سے بلند ہو جاؤ گے۔

تب مجزہ ممکن ہی نہیں رہے گا۔

بھلاندو کو حیرت میں لانا یا ساکن ہونا بھی کوئی مجزہ ہے؟

با ما سخن از کشف و کرامات گوئید

چوں ما ز سر کشف و کرامات گزشتیم

اب سوال پیدا ہوتا ہے کہ خودی اور بے خودی میں کیا فرق ہے۔ واضح رہے کہ تصوف

میں خودی کا مفہوم وہ قطعاً نہیں جو اقبال کے پیش نظر ہے۔ اول تو یہی دیکھیے کہ تصوف میں

”خودی“ کا لفظ بہت کم استعمال ہوا ہے اور کہیں استعمال ہوا بھی ہے تو اس کا اشارہ خود، وجود،

انایا شخصیت کی طرف ہے جو ”وصال“ کے راستے میں ایک رکاوٹ ہے۔ حافظ کا ایک شعر ہے:

میان عاشق و معشوق پیچ حائل نیست

تو خود جا ب خودی حافظ از میاں بر خیز

گر اقبال کے ہاں خودی کا مفہوم اثباتِ ذات ہی نہیں، بیداری کا نات بھی ہے۔

(آگے اس کا ذکر آئے گا)۔ دوسری طرف بے خودی کے ضمن میں اقبال کا تصور ایک حد تک

صوفیا کے تصور بے خودی کے مماثل ہے، مگر ان دونوں میں فرق بھی ہے، مثلاً اس فرق پر ووشنی

ڈالتے ہوئے ڈاکٹر سید عبداللہ لکھتے ہیں:

صوفی وجود اور خود کو تسلیم کر لینے کے بعد فتاۓ خود میں اپنی نجات سمجھتا ہے کہ یہ عارضی خود اس کو

اس کی اصل سے جدا کر رہا ہے۔ اس لیے اس کی پوری کوشش یہ ہے کہ اس خود کو بے خودی میں

بدل دے تاکہ اپنی اصل سے مل جائے یعنی پھر اس کمال تک پہنچ جائے جو اس کا ورش بھی ہے اور

حق بھی۔ اس چیز کو صوفیوں نے ترک خود یا نبی خود کے نام سے یاد کیا ہے۔ اقبال اس عارضی

خود کی ناگزیر اہمیت کو تسلیم کرتے ہیں۔ اس لیے اس سے پیچھا چھڑانے کے بجائے بے خودی کی

منزل تک پہنچنے کے لیے خود کو ہی ذریعہ استعمال اور وسیلہ ترقی بناتے ہیں۔ اقبال بے خودی کے لیے خود ہی کو وسیلہ بناتے ہیں۔ صوفی خود کا اثبات اس میں دیکھتا ہے کہ خود کے احساس ہی کو منا ڈالا جائے۔ ایک کی نظر اس پر ہے کہ ازال میں، ہم میں، خدا میں، کوئی بعد نہ تھا بلکہ ہم شے واحد تھے۔ دوسرے کی نگاہ اس پر ہے کہ ازال کی بحث سے کیا فائدہ؟ ایک دن ایسا بھی آئے گا جب خدا ہم میں جذب ہو کر رہ جائے گا اور اب ہم اس کی جستجو میں نہیں ہیں بلکہ وہ ہماری جستجو میں ہے۔ جہاں تک اس امر کا تعلق ہے کہ صوفی جزو کوکل میں فنا کر دینا چاہتا ہے جب کہ اقبال کا یہ خیال ہے کہ گل جزء کو اپنے اندر سمیٹ لے گا، تو یہ بات صوفی کے تصور بے خودی اور اقبال کے نظریہ بے خودی کے فرق کا اعلامیہ نہیں بلکہ ان کی مماثلت کو اجاگر کرتی ہے۔ آخر پتھر شیشے پر گرے یا شیشہ پتھر پر، دونوں صورتوں میں نتیجہ تو ایک ہی برآمد ہو گا۔ دوسرے لفظوں میں سید عبداللہ صاحب کی توضیح کی روشنی میں یہ کہا جاسکتا ہے کہ صوفی اور اقبال دونوں بے خودی کے رسیا ہیں، یعنی جزاً اور کل کے وصال کے خواہاں ہیں، اس فرق کے ساتھ کہ صوفی کے ہاں جزو عاشق ہے اور کل محبوب، جب کہ اقبال کے ہاں جزو محبوب ہے اور کل عاشق۔ مگر کیا واقعتاً اقبال اس قسم کی بے خودی کے قائل ہیں جس میں ”جز“ اور ”کل“ میں کوئی امتیاز باقی نہیں رہتا؟ غالباً نہیں! خود سید صاحب نے جب کہما کہ صوفی تو خود کو بے خودی میں بدلتا ہے تاکہ اپنی اصل سے مل جائے، مگر اقبال خود کو بے خودی کی منزل تک رسائی پانے کا وسیلہ بناتے ہیں، تو ایک ایسے اہم فرق کی نشان دہی کی جو اصلاً کل میں جذب ہونے اور کل کے رو برو ایستادہ ہونے کا فرق ہے۔ ویسے اقبال کا یہ رو یہ نویعت کے اعتبار سے مذہبی ہے اور جمالیاتی بھی۔ جب فرد خود کو ذات باری کے رو برو پیش کرتا ہے تو قرب کے باوجود فاصلے کو قائم رکھتا ہے۔ اسی طرح جب فن کار ذات میں غواصی کرتا ہے تو خود کو پوری طرح اجتماعی لاشعور کے حوالے نہیں کر دیتا بلکہ شعور اور لاشعور کے نقطہ انعام پر کھڑے ہو کر خوش چینی کے عمل میں بنتلا ہوتا ہے، یعنی اندر کی روشنی کو لفظ، سنگ یا سُر میں مقید کرنے کی کوشش کرتا ہے جس کا صاف مطلب یہ ہے کہ انتہائی جذب کی حالت میں بھی عبادت گزار شخص یا فن کار اپنے ”خود“ کی نفی کر کے ”گل“ میں گم نہیں ہو جاتا۔ اس کے بعد ان دونوں کا فرق سامنے آتا ہے یعنی عبادت کرنے والا تو اپنے باطن کو روشن کرنے تک ہی اکتفا کرتا ہے مگر فن کار ”روشنی“ کی ترسیل بھی کرتا ہے اور اس ترسیل میں وہ ایک مجزا نہ طریق سے سنگ، رنگ اور لفظ ایسی مادی اشیا میں نور ازال کے پرتو کو گرفتار کر لیتا ہے۔ اقبال کی بے خودی ایک فن کار کی بے خودی ہے جو اصلاً رو برو کھڑے ہونے اور روشنی

کو بول کرنے کا عمل ہے۔ گویا اس میں جذب کا عالم تو قریب قریب وہی ہے جو صوفی کے عالم بے خودی کا ہے، مگر صوفی کے برعکس فن کار انہاک اور ارتکاز کے باوصف ”با ادب بالمحظہ ہوشیار“ بھی رہتا ہے اور پھر خود تخلیق کے عمل میں بتلا ہو کر ذات باری کی تخلیق کاری کے عمل کی تقید بھی کرتا ہے۔ چنانچہ اسی لیے شاعر کو تلمیز الرحمن کا لقب بھی ملا ہے۔

گمراقبال کی بے خودی کا ایک بیبلو اور بھی ہے جو انھیں بے حد عزیز ہے۔ اقبال جب رموزِ بے خودی کا آغاز اس شعر سے کرتے ہیں کہ:

فرد را ربط جماعت رحمت است

جو ہر او را کمال از ملت است

اور پھر اپنے موقف، کو اس وضع کے اشعار میں بیان کرتے ہیں کہ:

فرد و قوم آئینہ یک دیگر اند  
سلک و گوہر، کہناش و اختر اند  
فرد می گیرد ز ملت احترام  
ملت از افراد می یابد نظام  
فرد تا اندر جماعت گم شود  
قطرہ و سعی طلب قلزم شود

◎ ◎ ◎

وصل استقبال و ماضی ذات اور  
چون ابد لا انتہا اوقات اور  
در دلش ذوقِ نسمو از ملت است  
احتساب کار اور از ملت است  
پیکرش از قوم و ہم جانش ز قوم  
ظاہر ش از قوم و پنهانش ز قوم  
در زبانِ قوم گویا مے شود  
بر رہ اسلام پویا مے شود  
پختہ تر از گرمی صحبت شود  
تا بمعنی فرد ہم ملت شود

◎ ◎ ◎

ٹو خودی از بے خودی نشناختی  
خویش را اندر گماں انداختی  
جوہرِ نوریست اندر خاکِ ٹو  
یک شاعرش جلوہ ادراکِ ٹو



در جماعتِ خود شکن گردد خودی  
تا ز گلبرگے چمن گردد خودی

تو ”خود“ اور ”بے خودی“ کو فرد اور قوم کے ربط باہم ہی کی صورت میں دیکھتے ہیں۔ صوفیا کے ہاں خود کو بے خود بنانے یعنی جز کوکل میں ضم کر دینے کا روایہ موجود تھا جسے اقبال نے اس لیے ناپسند کیا کہ ان کی نظر وہ میں اس روایے نے مسلمانوں کو ”کارِ جہاں“ سے منقطع کر کے جھروں اور خانقاہوں میں قید کر دیا تھا اور وہ دُنیا کے قدموں کے ساتھ قدم ملانے کے مقابل ہو گئے تھے، مگر ساتھ ہی اقبال کا یہ خیال بھی تھا کہ فردا اگر کل سے منقطع ہو کر زندہ رہنے کی کوشش کرے تو ایسا کرنا خود فرد کی بقا اور ترقی کے لیے مضر ہے، کیونکہ ایسی صورت میں فرد میں انانیت اور تکبر تو پیدا ہو سکے گا لیکن وہ حیات کے منع سے منقطع ہو کر زود یا بدیر اس پودے کی طرح سوکھ جائے گا جسے پانی سے محروم کر دیا گیا ہو۔ اقبال کے اپنے زمانے میں نہ صرف ہندی مسلمان بلکہ ساری دنیا کے مسلمان صدیوں پر پھیلے ہوئے صوفیانہ تصورات اور تقدیر پرستی کے رجحانات کے تحت انفعالیت اور بے عملی کی زد پر آئے ہوئے تھے اور اگر ان کے ہاں کچھ بیداری پیدا بھی ہوئی تھی تو وہ مغرب کی انفرادیت پسندی کے باعث تھی جو قوم اور ملت کی بقا کے لیے کچھ زیادہ مفید نہیں تھی۔ چنانچہ اقبال نے تصوف کی ”بے خودی“ کی توزیمت کی مگر اسی ”بے خودی“ کے مفہوم کو ذرا سا تبدیل کر کے اسے فرد کی اس بے خودی کا روپ دے دیا جو ملت میں ضم ہونے کے دوران میں اسے حاصل ہو سکتی تھی۔ رموزِ بے خودی میں اقبال نے فرد اور ملت کے ربط باہم پر رoshni ڈالی ہے مگر زیادہ زور اس بات پر دیا ہے کہ فرد کی اپنی بقا اور ترقی کا راز اس میں ہے کہ وہ ”رطب جماعت“ کو اپنے لیے رحمت قرار دے اور قطرہ و سعت طلب کی طرح ایک روز خود سمندر بن جائے۔ قطرہ اور سمندر کی یہ تمثیل وہی ہے جو تصوف میں از منہ قدیم ہی سے رانج رہی ہے۔ لہذا یہ بات غلط نہیں کہ اقبال تصوف کے تصور بے خودی سے متاثر تھے، مگر ایک تو انہوں نے اس تصور کو فرد اور جماعت کے سلسلے میں برقرار مسلمان کو

ملت سے ہم رشتہ کرنے کی کوشش کی، دوسرے انھوں نے ”بے خودی“ میں خودی کو پوری طرح ضم نہ ہونے دیا بلکہ بار بار کہا کہ فرد جماعت سے قوت تو حاصل کرے مگر ساتھ ہی اپنے وجود کو برقرار بھی رکھے۔ چنانچہ وہ اس بات کے قائل تھے کہ:

ز خود گزشتہ اے قطرہ محال اندیش

شدن بہ بحر و گہر بر نخاستن ننگ است

یعنی یہ کہ قطرہ اگر دریا میں جا کر موتی بن جائے تو یہی اصل بات ہے، ورنہ اگر وہ دریا میں جذب ہو کر فنا ہو گیا تو اس سے قطرے کے لیے نقصان ہی نقصان ہے۔ ویسے یہ حقیقت ہے کہ جب اقبال نے قطرے کو موتی بننے کی تلقین کی تو دراصل ایک جمالیاتی رویے ہی کا اظہار کیا۔ صوفی کے بارے میں عام خیال یہ ہے کہ وہ ”بے فیض“ ہوتا ہے یعنی تجلیات کے سلسلے سے آشنا تو ہوتا ہے مگر اس کی ترسیل نہیں کر پاتا۔ مراد یہ کہ صوفی اگر اپنے روحانی تجربے کے ساتھ سماں سا احساسی مواد بھی ہوتا ہے جو فن کے سانچوں میں ڈھنل کر ہی متخلک ہوتا ہے۔ لہذا وہی صوفیا، جو یہک وقت صوفی بھی ہوتے ہیں اور فن کا رسم بھی، اپنے روحانی تجربے کی ترسیل پر قادر ہوتے ہیں۔ اقبال جب کہتے ہیں کہ صنوبر باغ میں آزاد بھی ہے اور پاپہ گل بھی، یعنی فرد ملت سے وابستہ بھی ہوا اور اس سے آزاد بھی، تو فن کے نازک مقام ہی کی نشان دہی کرتے ہیں اور بالواسطہ طور پر فرد کو تخلیقی سطح پر زندہ رہنے کی تلقین کرتے ہیں۔ اقبال کا رویہ صوفیہ کے ”فنا فی الذات“ ہونے کے مسئلک سے یقیناً بہت مختلف ہے، کیونکہ یہ اصلاً چراغ سے چراغ جلانے کا وہ رویہ ہے جو فن کا طرہ امتیاز ہے:

نقش او گر سنگ گیرد، دل شود  
دل گر از یادش نسوزد، گل شود

❀ ❀ ❀

چوں دل از سوزِ غمش افروختیم  
خرمِ امکاں ز آہے سوختیم

❀ ❀ ❀

آب دل ہا درمیان سینہ ہا  
سوزِ او بگداخت ایں آئینہ را

❀ ❀ ❀

شعلہ اش چوں لالہ درگ ہائے ما  
نیست غیر از داغ او کا لائے ما

اقبال کے ان اشعار سے ”روبرو“ ہونے کی کیفیت کا احساس ہوتا ہے۔ ایک طرف نقش ہے، سوز ہے، شعلہ ہے اور دوسری طرف دل ہے جو ان سے اکتساب کرتا ہے اور نقش کو سگن میں اُتارتا اور آئینے کو پکھلاتا ہے۔ یہ تجربہ بیک وقت مذہبی بھی ہے اور جمالياتی بھی اور صوفی کے فہری خود کے تجربے سے ایک الگ ذائقہ رکھتا ہے۔

اقبال کے تصور بے خودی کے سلسلے میں دو اور نکتے بھی قابل غور ہیں۔ ایک یہ کہ جب اقبال فرد کو ملت سے ہم رشتہ ہونے کی تلقین کرتے ہیں تو دراصل اُسے وقت کے تینوں ابعاد کے تسلسل کا احساس بھی دلاتے ہیں اور یہ بات زمانی طور پر بے خود ہونے ہی کی ایک صورت ہے۔ ملت بنیادی طور پر تسلسل زماں کا دوسرا نام ہے کیونکہ ملت میں ماضی، حال اور مستقبل باہم مربوط ہوتے ہیں۔ جب فرد اپنی انفرادیت کا اظہار کرتا ہے تو گویا زماں کے اس تسلسل کو توڑ کرایا کرتا ہے۔ اقبال نے فرد کو ”بے خود“ ہونے کی تلقین کی تو اسے ملت کی اس روح سے ہم آہنگ ہونے کی تحریک دی جو تسلسل زماں کا اعلامیہ ہے:

دوش را پیوند با امروز کن  
زندگی را مرغ دست آموز کن



رشته ایام را آور بدست  
ورنه گردی روز کوروش ب پست



سر زند از ماضی تو حال تو  
خیزد از حال تو استقبال تو



مشکن از خواہی حیات لا زوال!  
رشته ماضی ز استقبال وحال!  
موچ ادراکِ تسلسل زندگی است!  
مے کشاں راشورِ قلقن زندگی است!

اقبال کے نزدیک ”تسلسل“ دراصل ملت ہی کا دوسرا نام ہے۔ جب فرد اس تسلسل کی موجود نہیں رہتا تو اس کا وجود معرض خطر میں پڑ جاتا ہے، گویا رشتہ ماضی و استقبال و حال کی زنجیر کا ایک حلقة بن جانا بے خودی کی وہ صورت ہے جس پر اقبال نے بار بار زور دیا ہے۔ دوسرا نکتہ یہ ہے کہ جہاں اقبال ایک طرف فرد کو یہ تلقین کرتے ہیں کہ وہ بے خودی کی گم آندھی سے اپنی خودی کی قدمیل کو بچا کر رکھے تاکہ اس کی انفرادیت برقرار رہے، وہاں وہ یہ بھی کہتے ہیں کہ:

کمال حیات میں ایں است کہ ملت مثل فرد احساس خودی پیدا کند۔ تولید و تجیل ایں احساس از ضبط روایات ملیے ممکن گردد۔

مراد یہ ہے کہ خود ملت کے لیے یہ ضروری ہے کہ وہ اپنی ”بے خودی“ سے ایک قدم باہر آ کر اپنی خودی کا اظہار کرے۔ صوفیا کے نزدیک بے خودی کا عالم آخر میں سالک کو اس ”عظیم بے خودی“ سے ہم آہنگ کر دیتا ہے جو کائنات کے پس پشت موجود ہے۔ اور یوں گویا فرد کی بے قراری اور موجود کا بکھراؤ از خود ختم ہو جاتا ہے، یعنی کائنات کی کثرت ایک عظیم اور بے نام اور بے صورت ”وحدت“ میں ختم ہو جاتی ہے۔ مگر دیکھا جائے تو صوفیا کی یہ ”وحدت“ نام اور رنگ اور آواز اور روشنی سے ماوراء ہونے کے باعث تخلیقی طور پر فعل نہیں۔ یہ لا محدود اور لازوال تو ہے مگر ساتھ ہی بے حرکت بھی، جب کہ اقبال نے کائنات کو ناتمام کہا ہے اور اس بات کا پورے تینکن کے ساتھ اظہار کیا ہے کہ دمادم صدائے کن فیکون آ رہی ہے اور کائنات ہر دم خلق ہوتی چلی جا رہی ہے۔ گویا اقبال کی ”وحدت“ یا ”عظیم بے خودی“، صوفیا کے تصویر کائنات سے مختلف ہے کیونکہ فعالیت اس کا طرہ امتیاز ہے نہ کہ انفعاً لیت۔ الہذا اگر اسے بے خودی کے بجائے ”خودی“ اور ”نفی ذات“ کے بجائے ”ابات ذات“ کا نام دیا جائے تو زیادہ مناسب ہے۔ اقبال جب کہتے ہیں کہ کمال حیات ملیے یہ ہے کہ وہ احساس خودی سے بہرہ ور ہو تو دراصل ملت کو پوری کائنات کی خودی سے ہم آہنگ کر دیتے ہیں۔ اس مقام پر ذہن میں یہ خیال پیدا ہوتا ہے کہ کہیں ایسا تو نہیں کہ اقبال کے ہاں خودی اور بے خودی دراصل ایک ہی شے کے دونام ہیں یا ایک ہی سکے کے دورخ ہوں۔ دیکھنا چاہیے کہ اصل بات کیا ہے!

(۹)

اقبال نے اپنے فارسی اور اردو اشعار میں خودی کو مختلف مفہومیں عطا کیے ہیں، مثلاً بعض

اشعار میں انہوں نے خودی کو ذوقِ طلب، ذوقِ تجیر بلکہ عشق کے کہہ دیا ہے۔ دوسرے اشعار میں اسے خود آگاہی، سرچشمہ جدت و ندرت، سو زی حیات کا سرچشمہ، ذوقِ تخلیق کا مأخذ اور بیداری کا نات قرار دیا ہے۔ اسی طرح بعض اشعار میں خودی کو یقین کی گہرائی سے عبارت اور ایمان کی روشنی سے منور پایا ہے۔ چنانچہ ان مختلف توضیحات کی روشنی میں اقبال کا تصویرِ خودی خاصاً گلک نظر آتا ہے، حالانکہ غائز نظر سے دیکھنے پر محسوس ہو گا کہ اقبال اپنے مسلک کے بارے میں کسی گوگو کے عالم میں نہیں ہیں۔ اقبال نے خودی کو جو مختلف مفہوم عطا کیے ہیں، ان کی روشنی میں صاف نظر آتا ہے کہ خودی وہ شر ہے جو مسافر کو ایک طویل تگ و دو کے بعد حاصل ہوتا ہے اور جس کے حصول کے بعد اس کا ایمان تازہ اور یقین پختہ ہو جاتا ہے۔ گویا ذوقِ تجیر اور ذوقِ طلب، جو عشق کے اوصاف ہیں، بجائے خود ”خودی“ نہیں ہیں بلکہ خودی کی تکمیل یا حصول میں صرف ہوتے ہیں۔ چنانچہ صوفیا کے نزدیک جب ”وصل“ کا لمحہ وارد ہوتا ہے تو عشق کا جذبہ بھی معدوم ہو جاتا ہے جس کا مفہوم یہ ہوا کہ عشق ذریعہ ہے، منزل نہیں ہے۔ دوسری بات یہ ہے کہ خودی کی یافت یا تکمیل کے بعد انسان جس یقین اور اعتماد سے بہرہ ور ہوتا ہے وہ بھی خودی کے مترادف نہیں بلکہ خودی کے معرض وجود میں آنے کا ایک منطقی نتیجہ ہے۔ صوفیہ نے اس مرحلہ کو ”حقِ یقین“ کا مرحلہ کہا ہے، مگر حقیقی شے خودی ہے جو اصلاً سرچشمہ جدت و ندرت اور ذوقِ تخلیق کا دوسرانام ہے۔ اسے بیداری ذات کا نام بھی دیا جا سکتا ہے۔ اقبال نے خودی کے اسی تخلیقی پہلو پر زور دیا ہے۔

صوفیا کے نزدیک عشق کی تگ و تاز میں ”وصل“ کا لمحہ ”بے خودی“ کا وہ لمحہ ہے جس میں سالک کی فراق زدہ روح اپنے ”خود“ یا وجود سے نجات پا کر ذاتِ لازوال میں اس طور پر ہو جاتی ہے جیسے قطرہ سمندر میں اور پروانہ شمع میں گم ہو جاتا ہے یا بعض صوفیانہ مسالک کے مطابق وصال کا لمحہ دراصل ”پہچان“ کا لمحہ ہے۔ جب صوفی کو محسوس ہوتا ہے کہ وہ قطرہ کبھی تھا ہی نہیں، محض ایک فریپ نظر میں بتلا ہو کر خود کو قطرہ سمجھ بیٹھا تھا تو معاً اس کو اپنے سمندر ہونے کا عرفان حاصل ہو جاتا ہے اور اس کی تلاش کا سلسلہ از خود ختم ہو جاتا ہے۔ گویا صوفی قطرے سے سمندر تک سفر نہیں کرتا بلکہ اپنی اُس حیثیت کی بازیابی کرتا ہے جو دراصل سمندر کی حیثیت تھی۔ لہذا سارا قضیہ ”فریپ نظر“ کا ہے اور بس! بہر کیف صورت کوئی بھی کیوں نہ ہو صوفی کے ہاں وصال کی حالت ”بے خودی“ یا جذب کا وہ عالم ہے جس میں وہ یا تو ودیح ابد سے ہم کنار ہوتا ہے یا روح ابد کی بازیابی کرتا ہے۔ دونوں صورتوں میں کثرت اور کھراوہ کی صورت باقی

نہیں رہتی اور صوفی کو اپنی وحدت پر حقِ ایقین ہو جاتا ہے۔ پروانے اور شمع کی تمثیل کو دوبار بروئے کار لائیں تو یہ کہنا ممکن ہے کہ اب واپسی کی کوئی صورت باقی نہیں رہی کیونکہ پروانے نے خود کو شمع میں جلا کر اپنی واپسی کے امکانات خود ہی ختم کر دیے ہیں مگر اقبال کے ہاں بے خودی کا یہ عالمِ نظر نہیں آتا۔ وہ بے خودی کے قائل ضرور ہیں کیونکہ حُسْن لازواں کے پرتو سے آشنا ہونے پر ”بے خودی“ کے عالم کا طاری ہو جانا ایک بالکل قدرتی بات ہے۔ یا اس بات کو یوں کہہ لیجیے کہ بے خودی کا عالم خود سے اور اٹھ کر لا محدود لازواں کا تنا نت سے ہم آہنگ ہونے کے متراوف ہے اور اقبال اسے روحانی بیداری کے لیے ناگزیر قرار دیتے ہیں، مگر ساتھ ہی وہ اس ”بے خودی“ کے عالم میں ”خودی“ کی پرورش کرنے کے بھی قائل ہیں، بلکہ ان کا یہ عقیدہ ہے کہ بے خودی کے عالم کو مُس کرنے ہی سے خودی کی تکمیل ممکن ہے۔ یہ چراغ سے چراغ جلانے کا وہ عمل ہے جو اصلاً ایک جمالیاتی تجربہ ہے نہ کہ صوفیانہ!

اب صورت کچھ یوں اُبھرتی ہے کہ اقبال کے ہاں بے خودی وہ زمین ہے جس میں سے خودی کا تھم پوڈے کی صورت میں برآمد ہو کر برگ و بارلاتا ہے۔ اس کے بر عکس صوفیا کے ہاں بے خودی وہ سمندر ہے جس میں قطرہ جذب ہو کر خود سمندر بن جاتا ہے۔ فرق بہت واضح ہے۔ تصوف میں بے خودی منزل ہے، جبکہ اقبال کے ہاں خودی کی یافت اور تکمیل ہی اصل شے ہے یا پھر یوں کہہ لیجیے کہ تصوف ایک ایسا سکھ ہے جس کے دونوں اطراف پر لفظ ”بے خودی“ کھدا ہے جب کہ اقبال کے ہاں اس سکے پر ایک طرف ”بے خودی“ اور دوسری طرف ”خودی“ کے الفاظ کنندہ ہیں۔ بے خودی وہ قعر عمیق، وہ وسعت بے کنار یا ژنگ کے الفاظ میں وہ اجتماعی لاشعور ہے جس میں امکانات ہی امکانات موجود ہیں، جب کہ خودی وہ بہاریں لمحہ ہے جو بے خودی سے قوت حاصل کرتا ہے۔ بے خودی اجتماعیت کا اعلامیہ ہے، خودی انفرادیت کا چہرہ ہے۔ صوفی جب بے خودی کے عالم میں جاتا ہے تو اپنی انفرادیت کو تیح کر اجتماعیت میں ختم ہو جاتا ہے۔ اقبال جب بے خودی کو مُس کرتے ہیں تو اس سے قوت حاصل کر کے خودی کو نکھارتے اور سنوارتے ہیں۔ بے خودی ایک ایسی نفسی کیفیت ہے جس میں کوئی تغیری یا دوئی موجود نہیں، لیکن اقبال بے خودی کے مقابل خودی کو قائم کر کے خوش چینی کے عمل کا منظر دھاتے ہیں بلکہ بے خودی کے لئے سے صورتوں کو تکمیل دیتے ہیں اور یوں ایک ایسے تخلیقی عمل کا مظاہرہ کرتے ہیں جو کائنات کے تخلیقی عمل سے مشابہ ہے۔

قویٰ سطح پر اقبال کے اس تصورِ خودی کا ایک خاص مفہوم بھی ہے۔ اقبال محسوس کر رہے

تھے کہ مسلمان کی زبوب حالی کی ایک وجہ تو یہ تھی کہ وہ اپنے ماضی سے منقطع ہو گیا تھا۔ ماضی سے ان کی مراد اسلام کا وہ دور زریں تھا جس میں ملتِ اسلامیہ فعال حیثیت رکھتی تھی گویا ملتِ اسلامیہ کے تصور سے نا آشنا ہونا ”بے خودی“ کے عالم سے نا آشنا ہونے کے مترادف تھا۔ مسلمان اس لیے پچھرہ گیا تھا کہ وہ اس قوت سے فیض یا بُنیس ہو رہا تھا جو اجتماع کی قوت تھی۔ اور یہ اس لیے کہ اپنے ماضی سے کٹ کر مسلمان نے خود کو تہبا، خود غرض بلکہ خود پرست بنا لیا تھا اور یوں فیض کے سرچشمتوں سے محروم ہو گیا تھا۔ دوسری وجہ یہ تھی کہ مسلمان تہبا ہونے کے باوصاف تخلیقی طور پر فعال نہیں رہا تھا، یعنی یہ کہ وہ اپنی انفرادیت سے دست کش ہو کر محض ایک بے نام تی اکائی میں تبدیل ہو گیا تھا۔ لہذا ضرورت اس بات کی تھی کہ اسے ملت سے دوبارہ منسلک کیا جائے تاکہ وہ ملت سے قوت حاصل کر کے اپنی خودی کو بیدار کرے اور ایک فعال اکائی کے روپ میں سامنے آ سکے۔ چنانچہ ایک طرف تو اقبال نے بے خودی کا تصور دیا جو قومی سطح پر ملت سے ہم رشتہ ہونے کا تصور تھا نیز تخلیقی سطح پر کائنات کے بے نام اور بے صورت تخلیقی مواد سے آشنا ہونے کا اقدام تھا۔ دوسری طرف ”خودی“ کا تصور بخشنا جو مسلمان کو قومی سطح پر فعال بنانے نیز اسے ایک تخلیق کارکی سطح پر فائز کرنے کی ایک کاوش تھی۔ اقبال نے تخلیق کارکی اس حیثیت کو اختیار کرنے والے شخص کو مختلف ناموں سے پکارا، جیسے بندہِ مومن، مردِ آفاقی، قلندر وغیرہ۔ فن کے تخلیقی عمل میں یہ وہی مقام ہے جس پر فن کا رفاقت ہوتا ہے۔

اقبال کی ”خودی“ دراصل تخلیق کا ایک لمحہ ہے، تخلیل یا تجزیے کا نہیں۔ یہ وہ مقام ہے جہاں کھڑے ہو کر انسان ایک نئی دنیا کو خلق کرتا ہے۔ جس طرح فن میں تخلیق کا لمحہ ایک داعلی بیداری سے عبارت اور امکانات سے لبریز ہوتا ہے بالکل اسی طرح خودی بھی شلختن کائنات کا دوسرا نام ہے اور اپنے حرکی عناصر کے باعث تخلیق کاری پر پوری طرح قادر ہے۔ اقبال نے اس کے بارے میں لکھا ہے:

یہ موج نفس کیا ہے؟ تلوار ہے  
خودی کیا ہے؟ تلوار کی دھار ہے  
خودی کیا ہے رازِ درونِ حیات  
خودی کیا ہے؟ بیداری کائنات  
خودی جلوہ بدمست و خلوت پسند  
سمندر ہے اک بوند پانی میں بند  
اندھیرے اجائے میں ہے تاباک

من وٹو میں بیدا من وٹو سے پاک  
 ازل اس کے پیچھے، ابد سامنے  
 نہ حد اس کے پیچھے، نہ حد سامنے  
 زمانے کے دریا میں بہتی ہوئی!  
 ستم اس کی موجود کے سہتی ہوئی  
 تجسس کی راہیں بدلتی ہوئی  
 دمادم نگاہیں بدلتی ہوئی  
 سبک اس کے ہاتھوں میں سنگ گراں  
 پہاڑ اس کی ضربوں سے ریگ رواں  
 سفر اس کا انجام و آغاز ہے  
 یہی اس کی تقویم کا راز ہے  
 کرن چاند میں ہے، شر سنگ میں  
 یہ بے رنگ ہے ڈوب کر رنگ میں  
 اسے واسطہ کیا کم و بیش سے  
 نشیب و فراز و پیش و پیش سے  
 ازل سے ہے یہ کشمکش میں اسیر  
 ہوئی خاک آدم میں صورت پذیر  
 خودی کا نیشن ترے دل میں ہے  
 فلک جس طرح آنکھ کے تل میں ہے



خودی کی ہے یہ منزل اولیں  
 مسافر یہ تیرا نشیمن نہیں  
 بڑھے جا یہ کوہ گراں توڑ کر  
 طلسہ زمان و مکاں توڑ کر



ہر اک منتظر تیری یلغار کا  
 تری شونی فکر و کردار کا

یہ ہے مقصدِ گردشِ روزگار  
کہ تیری خودی تجھ پر ہو آشکار

اقبال کی خودی جس قوت سے لیں ہے اسے برگسماں کے الفاظ میں ”جوشِ حیات“ اور تصوف کی اصطلاح میں ”عشق“، کا نام مانا چاہیے۔ عشق سالک کو بے خودی کے اس دیار میں لے جاتا ہے جس سے آشنا ہونے پر وہ خود بھی خودی کی صفت سے نہیں ہو جاتا ہے۔ گویا وہ ایک ایسے لمحے سے متعارف ہوتا ہے جو ”ہونے اور نہ ہونے“ کے درمیان ہے، ازل اور ابد کے نقطے اور نشیب و فراز سے ماوراء ہے اور جس کا کام یہ ہے کہ وہ خودی کو خاکِ آدم میں صورت پذیر کرے یعنی نئے نقش و نگار بنا کر کائنات کی بولمنی اور تنوع میں اضافہ کرے۔ عجیب بات یہ ہے کہ اس سفر میں پہلا مرحلہ تو وجود اور اس کی تمام تر زنگاری کو عبور کرنے کا ہے، مگر آخری مرحلہ پھر سے ایک دنیائے رنگ و نور کو وجود میں لانے کا ہے۔ باتِ دراصل یہ ہے کہ جب وجود اور اس کے مظاہر گھس پٹ کر بیضویت کے حامل ہو جاتے ہیں اور ان پر جو مسلط ہو جاتا ہے تو انسان کے تخلیقی باطن میں اس کوہ گراں کو توڑنے اور پھر سے ایک نئی دنیا کو خلق کرنے کی آرزو کروٹیں لینے لگتی ہے یہ آرزو عشق کی صورت میں بے پناہ رفتار کے ساتھ آگے بڑھتی ہے اور تمام رکاوٹوں کو عبور کر کے اُس بے نام اور بے صورت جہان میں پہنچ جاتی ہے جو ”بے خودی“ کا مرحلہ ہے اور کائنات کے بے صورت تخلیقی مواد سے مشابہ ہے۔ اس بے خودی کے لمس سے یہی آرزو ایک تخلیق کار (یعنی مردِ مومن، قلندر) کے روپ میں ایک ایسے نئے جہاں کو خلق کرنے لگتی ہے جو سابقہ جہاں سے مختلف ہوتا ہے۔ تخلیقی عمل کی یہ ساری صورت حال اقبال کے مندرجہ بالا اشعار سے متاثر ہے۔

اقبال کے تصور خودی کے سلسلے میں آخری نکتہ یہ ہے کہ اس کی یافت اور تکمیل میں عقل اور عشق دونوں حصے لے سکتے ہیں۔ مگر عقل کو بروئے کار لانے سے خودی کا جو پیکرا بھرتا ہے وہ عشق سے منتقل ہونے والی ”خودی“ سے مختلف ہوتا ہے۔

اقبال لکھتے ہیں:

خودی ہو علم سے محکم تو غیرت جبریل  
اگر ہو عشق سے محکم تو صورِ اسرافیل

جس کا صاف مطلب یہ ہے کہ نوعیت کے اعتبار سے وہ خودی زیادہ مکمل اور تخلیقی اعتبار سے زیادہ فعال ہوتی ہے جو عشق کی بھٹی سے کندن بن کر نکلتی ہے۔ علم سے حاصل ہونے والی

خودی میں ہمہ دانی اور ہمہ بینی اور قدرے پست سطح پر خوت اور تکبر پیدا ہوتا ہے، مگر عشق سے حاصل ہونے والی خودی فقر کی دولت سے مالا مال ہوتی ہے، نیز صور اسرافیل بن کر ایک نئے جہان کو وجود میں لانے کا اہتمام کرتی ہے۔ یہ بات اصلاً ایک تخلیقی عمل کے سوا اور کیا ہے؟ خود اقبال عشق سے حاصل ہونے والی خودی ہی کے قائل ہیں:

جو ہر زندگی ہے عشق، جو ہر عشق ہے خودی  
آہ کہ ہے یہ تیغ تیز پر ڈگی نیام ابھی!

(۱۰)

اس ساری بحث کو سمجھتے ہوئے یہ کہا جاسکتا ہے کہ تصوف میں عشق کا سفر پروانے کے سفر کے مثال ہے جو شمع کی روشنی کی ایک جھلک پانے پر شروع ہوتا اور اس لمحے انجمام کو پہنچتا ہے جب پروانہ خود کو شمع کی آگ میں جلا کر روشنی میں تبدیل کر دیتا ہے۔ درمیانی مدارج میں سے ایک طواف ہے جس سے مراد یہ ہے کہ پروانے کا سفر دائرے میں طے ہوتا ہے اور جیسے جیسے طواف کی رفتار تیز ہوتی ہے عاشق اپنے وجود کے فاضل بوجھ سے دست کش ہوتا جاتا ہے۔ عشق میں اس مرحلے کو ”قربانی“ کا مرحلہ کہنا چاہیے۔ پھر جب طواف کی رفتار زندگی کی عام رفتار سے تجاوز کر جاتی ہے تو عاشق ایک دھماکے کے ساتھ طواف کی لکیر کو توڑ کر شمع کی طرف لپٹتا ہے۔ یہ بحث کا مرحلہ ہے۔ اس کے بعد وہ خود کو روشنی میں مدغم کر کے قطرے کی طرح سمندر میں مل جاتا ہے اور یوں ابدیت حاصل کر لیتا ہے۔ اس حالت کو زروان یا بے خودی کا نام ملا ہے۔

مگر اقبال کے سفر عشق کی کہانی اس سے قدرے مختلف ہے۔ اقبال کا ”عاشق“ بھی پروانے ہی کی طرح شمع کو دیکھ کر اپنے سفر کا آغاز کرتا ہے، پروانے ہی کی طرح شمع کے گرد طواف کرتا ہے اور پھر اپنے فاضل بوجھ سے دست کش ہو کر پروانے ہی کی طرح دائرے کی ”ازی وابدی“ لکیر کو توڑتا ہے مگر اس کے بعد وہ شمع کے شعلے میں بھسم نہیں ہو جاتا بلکہ اس کے رو برو کھڑے ہو کر نہ صرف اس سے اکتساب نور کرتا ہے بلکہ اس نور کو صورت پذیر کر کے ایک تخلیقی عمل کا مظاہرہ بھی کرتا ہے۔ گویا اقبال کا ”عاشق“ بے خودی کے عالم کو مس تو کرتا ہے مگر اس میں جذب نہیں ہوتا۔ چنانچہ ”رو برو“ کھڑے ہونے کے عالم میں وہ نہ صرف اپنے وجود کو برقرار رکھتا ہے بلکہ ہوش و حواس کو بھی قائم رکھتا ہے۔ وہ شعور اور لاشعور کے سلسلہ پر کھڑے ہو کر ایک فن کار کی طرح نور ازال کی روشنی سے آب و گل کی دنیا کو ایک نئے سانچے میں ڈھالتا ہے

اور ایک نئی صورت میں دوبارہ خلق کرتا ہے۔ چونکہ اس حالت میں عاشق کی حیثیت تبدیل ہو جاتی ہے اس لیے اقبال نے اسے مردِ قلندر اور بندہِ مومن کا نام دیا ہے جس کی تحویل میں لاشعور بھی ہے اور شعور بھی، عشق بھی اور عقل بھی اور جو ایک فن کارکی طرح بے خودی کے عالم سے مَس ہونے کے باوجود اپنی ذات، اپنی خودی سے دستِ کش نہیں ہوتا بلکہ یہ کہنا چاہیے کہ وہ لامحدود یت کے ذائقے کو چکھ کر اپنی محدود شخصیت میں کشادگی، وسعت اور توانائی پیدا کر لیتا ہے۔ اقبال کے نزدیک جب تک فرد اسرے کی لکیر کو توڑ کر تخلیقی سطح کو چھوٹے میں کامیاب نہیں ہوتا، اس کی حیثیت کنوں کے بیل سے مختلف نہیں۔ کل اور جزاہم مربوط ہیں۔ کل سے مَس کیے بغیر جُو تخلیقی طور پر فعال نہیں ہو سکتا اور جُز کو آزادی سے محروم کر کے ”کل“ صدائے کن فیکون سے محروم رہتا ہے:

صنوبر باغ میں آزاد بھی ہے پا بے گل بھی ہے  
انھی پابندیوں میں حاصل آزادی کو تو کر لے

## حوالہ

- 1- Iqbal, *Reconstruction*, P. 143
- ۲- ايضاً، ص ۱۱۳۔
  - ۳- ڈاکٹر میر ولی الدین، ”اقبال کا نظریہ عشق و عشق“، از اقبال باکمال، ص ۳۶۰۔
  - ۴- سر عبد القادر، دیباچہ، بانگ در اذکریات اقبال اردو، ص ۱۵۔
  - ۵- ڈاکٹر یوسف حسین، عشق اور عقل، بحوالہ اقبال باکمال، ص ۳۶۷۔
  - ۶- ايضاً، ص ۳۸۵۔
  - ۷- وزیر آغا، نئے مقالات، ص ۶۷۔
  - ۸- رفع الدین ہاشمی، خطوط اقبال، ص ۱۶۵۔
  - ۹- اقبال، پیام مشرق، (ایلیشن ۱۹۷۳ء) دیباچہ، ص ک۔
  - ۱۰- خطوط اقبال، ص ۷۷۔
  - ۱۱- اقبال، تشكیل جدید الہیات اسلامیہ: ترجمہ، سید نذر نیازی، ص ۱۱۔
- 12- Spengler, *Decline of the West*, PP.183-86.
- 13- Iqbal, *Reconstruction*, P. 4.
- ۱۳- ايضاً، دیباچہ۔
  - ۱۵- ايضاً، ص ۲۔
  - ۱۶- ايضاً، ص ۳۔
  - ۱۷- محمد رفع الدین، حکمت اقبال، ص ۲۳۰۔
  - ۱۸- سید جعفر طاہر، ”زمین اور اہل زمین کی اہمیت قرآن میں“، مطبوعہ اوراق، سال نامہ ۱۹۶۷ء، ص ۱۲۱۔
- 19- Iqbal, *Reconstruction*, P. 9.
- ۲۰- تشكیل جدید الہیات اسلامیہ، ترجمہ: سید نذر نیازی، ص ۱۰۳۔
- 21- Iqbal, *Reconstruction*, P. 67.
- 22- Briffault, *Making of Hummanity*, P. 190 (Ref. Iqbal.  
*Reconstruction*, P.124)
- ۲۳- ڈاکٹر رضی الدین صدیقی، اقبال کا تصور زمان و مکان، ص ۹۵، ۹۶۔

24- Iqbal, *Reconstruction*, P. 126.

-۲۵- ایضاً، ص ۱۳۲۔

-۲۶- ایضاً، ص ۱۳۲۔

-۲۷- ابن خلدون، مقدمہ، ترجمہ: مولانا سعد حسن خان یونفی، ص ۱۹۷۔

-۲۸- وزیر آغا، تخلیقی عمل، ص ۱۱۲۔

29- Alfred Guillaumine, *Islam*, P. 6.

-۳۰- وزیر آغا، تخلیقی عمل، ص ۳۲-۳۱۔

31- Iqbal, *Reconstruction*, P. 121.

-۳۲- ایضاً، ص ۱۲۰۔

-۳۳- ایضاً، ص ۱۷۵۔

-۳۴- ایضاً، ص ۱۸۵۔

35- Margarat Smith, *Readings from the Mystics of Islam*, P. 4.

-۳۶- ایضاً، ص ۲۔

-۳۷- ایضاً، ص ۲۰-۲۱۔

38- Sawami Rama Tirtha, *In Woods of God Realization*, 1, 59-60.

-۳۹- وزیر آغا، تخلیقی عمل، ص ۹۔

-۴۰- میکش اکبر آبادی، نقد اقبال، ص ۷۸۔

-۴۱- سید عبدالغی عابد، تلمیحات اقبال، ص ۱۵۰-۱۵۱۔

-۴۲- ڈاکٹر سید عبداللہ، مسائل اقبال، ص ۱۳۳۔

-۴۳- مارگریٹ سمپھن، کتاب مذکور، ص ۶۷-۶۸۔

-۴۴- مولانا صلاح الدین احمد، تصورات اقبال، ص ۲۲۲۔

-۴۵- ایضاً، ص ۳۳۶-۳۳۵۔

-۴۶- ایم۔ ایم۔ شریف، ”جمالیات اقبال کی تشكیل“، (ترجمہ سجاد رضوی) از فلسفہ اقبال، مرتب بزم اقبال، ص ۲۶۔

-۴۷- یوسف حسین، انسان کامل، از اقبال با کمال، ص ۵۲۲۔

-۴۸- عزیز احمد، اقبال ... نئی تشكیل، ص ۳۰۳۔

- ۲۹ - مولانا صلاح الدین احمد، کتاب مذکور، ص ۳۲۲-۳۲۳۔

- 50- Ardis Whitman, *The Art of Meditation, The Reader's Digest*, October 1973, P.76.
- 51- Robert H. Thouless, *The Psychology of Religion*, P. 159.
- 52- Iqbal, *Reconstruction*, P. 87.

- ۵۳ - خاؤلیس، کتاب مذکور، ص ۱۱۵۔

- ۵۴ - مارگریٹ سمپھر، کتاب مذکور، ص ۲۵-۲۹۔

- 55- Iqbal, *Reconstruction*, P. 87.

- ۵۵ - مارگریٹ سمپھر، کتاب مذکور، ص ۸۵۔

- ۵۶ - ایضاً، ص ۳۸۔

- 58- Jean Wahi, *A Short History of Existentialism*, P. 4-6.

- 59- H. J. Blackham, *Six Existentialist Thinkers*, P. 11.

- 60- Rolo May and others, *Existence*, P. 25.

- ۶۱ - جین ول، کتاب مذکور، ص ۳۶۔

- ۶۲ - وزیر آغا، تخلیقی عمل، ص ۱۸۹۔

- ۶۳ - اقبال، تشکیل جدید الہیات اسلامیہ، (ترجمہ: سید نذرینیازی)، ص ۱۰۵۔

- ۶۴ - محمد رفیع الدین، حکمت اقبال، ص ۱۷۸۔

- ۶۵ - وزیر آغا، اردو شاعری کامزاج، ص ۱۲۔

- ۶۶ - ڈاکٹر سید عبداللہ، کتاب مذکور، ص ۱۳۷۔

- ۶۷ - سلطان الطاف علی، ابیات باہپو، ص ۱۷۔

- ۶۸ - و-ع-خ- رادھے شیام کے نام، ص ۲۷۔

- ۶۹ - ایضاً، ص ۳۲۔

- ۷۰ - ڈاکٹر سید عبداللہ، کتاب مذکور، ص ۱۳۵-۱۳۶۔



## اختتامیہ

بنیادی طور پر معاشرتی نظام دو طرح کے ہیں۔۔۔ ایک وہ جس میں افراد ایک دوسرے کے شانوں سے شانے جوڑ کر کھڑے ہوتے ہیں، یعنی فرد اور فرد کے مابین فاصلہ موجود نہیں ہوتا۔ چنانچہ ”مقابلے“ کی فضای خود منہما ہو جاتی ہے اور تمام افراد کو ایسے موقع اور سہولیات میرا آ جاتی ہیں جن کے نتیجے میں مساوات کا نظام قائم ہو جاتا ہے، لیکن چونکہ معاشرے کا ارتقا ”فرد“ کو بروئے کار لائے بغیر ممکن نہیں لہذا جب ”فرد“ کی بحیثیت قطعاً ثانوی ہو جائے تو کچھ عرصے کے بعد اس قسم کے معاشرے میں زوال اور کھولت کے آثار پیدا ہونے لگتے ہیں۔ پہلے افراد کا ذہنی اور جسمانی معیار متناہر ہوتا ہے، پھر وہ معاشرہ جوان افراد کے مجموعے کا نام ہے بحیثیت مجموعی حرکی قوت سے محروم ہونے لگتا ہے، تا آنکہ محض شہد کا ایک چھٹتہ بن کر فطرت کے دائرے کے اندر مجبوس ہو جاتا ہے۔ معاشرے کی دوسری قسم وہ ہے جس میں فرد اور فرد کے درمیان نمایاں فاصلہ موجود ہوتا ہے، یعنی فرد کو پورے موقع میرا تے ہیں جن میں وہ اپنی خداداد صلاحیتوں کا مظاہرہ کر کے دوسرے افراد پر سبقت حاصل کرتا ہے۔ ایسے معاشرے میں مساوات کے بجائے طبقات اور افراد کا فرق سامنے آتا ہے۔ جب اس قسم کے معاشرے میں رہنے والے افراد کا درمیانی فاصلہ بہت زیادہ ہو جائے (اور فی زمانہ یہ فاصلہ دولت کی غیر مساوی تقسیم کے باعث زیادہ ہو رہا ہے) تو فرد کے ہاں تہائی اور بے بی اور زندگی کے سیل روای سے کٹ جانے کا احساس بڑی شدت سے اُبھرتا ہے اور وہ نیوراتی کیفیت جنم لیتی ہے جو ترقی کے راستے میں سب سے بڑی رکاوٹ ہے۔ نتیجتاً پہلے فرد اور اس کے بعد پورا معاشرہ ذہنی انجماد کی نذر ہو جاتا ہے اور استھصال کی روایت بالآخر خون چو سنے والی ایک الگی مخلوق کو سامنے لے آتی ہے جو معاشرے کے بجائے صرف اپنے طبقے کے مفاد کے لیے کام کرتی ہے۔ زراعت کے نظام میں بھی کاشت کاری کے دو طریق مرقوم ہیں۔ ایک طریق یہ ہے کہ کھیت میں زیادہ سے زیادہ پودے لگائے جائیں، اس طور پر کہ پودوں کا درمیانی فاصلہ بہت کم

ہو اور وہ زمین سے ایک جیسی خوارک حاصل کر سکیں۔ دوسرا طریق یہ ہے کہ کھیت میں پودوں کی تعداد نسبتاً کم ہو، پودے اور پودے کے درمیان فاصلہ زیادہ ہوتا کہ ان میں سے ہر پودا اپنی صلاحیت کے مطابق زیادہ سے زیادہ خوارک حاصل کر کے اپنی نشوونما کر سکے، گویا مقابلے کی فضائیں نشوونما کی تحریک ملے۔ عجیب بات یہ ہے کہ اشتراکی ممالک میں زراعت مقدم الذکر طریق اور سرمایہ دار ممالک میں زراعت کا مؤخر الذکر طریق زیادہ مقبول ہے۔ یہ تقسیم ان دونوں معاشروں کے مزاج کی تقسیم کے عین مطابق بھی ہے۔

دلچسپ بات یہ ہے کہ ایک خاص طرح کی آب و ہوا، آبادی میں اضافہ اور دیگر عوامل کے تحت مشرقی ممالک میں ازمنہ قدیم ہی سے فرد اور فرد کا درمیانی فاصلہ بہت کم تھا۔ ایک منضبط معاشرتی نظام نے کردار (Character) کو قریب قریب منہا کر دیا تھا اور اس کے بجائے مثالی نمونے (Type) کو ابھار دیا تھا۔ مشترکہ خاندانی نظام نے شخصی جانباد کے تصور کو زیادہ اُبھرنے نہیں دیا تھا اور افراد گویا ایک عظیم الشان مشین کے پُرزوے بن کر رہ گئے تھے۔ مثلاً قدیم زمانے میں سیریا اور موہنجو ڈڑو، ہر پہ کی تہذیبیں ایک مشینی نظام کا رہی سے مشابہ تھیں۔ پھر ایران اور ہندوستان میں ذات پات کا تصور، دیہات کا خود کفیل نظام اور مشترکہ خاندان کی روایت۔۔۔ ان سب نے بھی افراد کے درمیانی فاصلے کو کم کر دیا تھا۔ لہذا اگر دور جدید میں سو شلزم اور مساوات کا تصور مشرقی ممالک کو زیادہ مرغوب ہے تو اس کی وجہ یہ ہے کہ ان ممالک کا قدیم معاشرتی نظام اسے بآسانی قبول کر سکتا ہے۔ دوسری طرف مغربی ممالک میں فرد اور فرد کے درمیان فاصلہ ہمیشہ قائم رہا۔ فرد اور معاشرے کا تصادم بھی جاری رہا اور معاشرتی ہمہ اوسٹ کے بجائے فوق البشر کو وجود میں لانے کی خواہش ہمیشہ جوان رہی اور یہ سب کچھ مغربی ممالک کے اُس مزاج کے عین مطابق تھا جس کی تکمیل میں وہاں کی آب و ہوا اور ننان و ننک نے بھر پور حصہ لیا تھا چنانچہ ان ممالک میں سرمایہ داری کا نظام مقبول ہوا جو فرد کی صلاحیتوں کا اثبات کرتا اور مقابلے کی فضائی جنم دیتا ہے۔

اقبال نے ان دونوں نظاموں کا بظیر غائر مطالعہ کیا تھا۔ ان کے سامنے ان دونوں کی خوبیاں بھی تھیں اور نقص بھی۔ انھیں علم تھا کہ جب فرد اور فرد کا درمیانی فاصلہ باقی نہ رہے تو معاشرہ ایک خود کار مشین میں ڈھل کر ارتقا کے پورے سلسلہ سے منقطع ہو جاتا ہے۔ اسی طرح جب فرد اور فرد کا فاصلہ بہت زیادہ ہو جائے تو بکھر نے اور لخت لخت ہونے کا عمل وجود میں آتا ہے اور ایک ایسا استحصالی نظام جنم لیتا ہے جس میں بڑی مچھلی چھوٹی مچھلیوں کو نگل جاتی ہے۔

اقبال اس صورت حال کے بھی خلاف تھے۔ پھر انھیں اس بات کا بھی احساس تھا کہ مشرقی ممالک کا اندازِ فکر بحیثیت مجموعی استخراجی ہے، یعنی ان ممالک میں پروان چڑھنے والے معاشروں کا فرد ہمیشہ نہ صرف مطیع ہونے میں عافیت محسوس کرتا ہے بلکہ ”خوش چینی“ کے عمل میں بھی بتلا رہتا ہے۔ عشق کا رویہ بھی ایسے معاشروں ہی میں ایک روایت بتتا ہے جن میں رہنے والا فرد خود کو ”کل“ (معاشرہ، جوہر وغیرہ) کا دست نگر محسوس کر رہا ہوا اس کے سامنے دستِ سوال پھیلانے کو اپنے لیے سعادت قرار دے، مگر دوسری طرف مغربی ممالک کا اندازِ فکر استقرائی ہے، یعنی فرد کسی ”کل“ سے اخذ و اکتساب کی طرف مائل ہونے کے بجائے اپنی تخفیتی صلاحیتوں اور اوصاف کے بل بوتے پر پوری کائنات سے نبرآ زما ہونے کی کوشش کرتا ہے اور اس معرکے میں پیشتر اوقات عقل و خرد پر بھروسہ کرتا ہے۔ اقبال دیکھ رہے تھے کہ یہ دونوں نظام اور رویے انہیاً پسندی کے مظہر تھے۔ لہذا انہوں نے ایک ایسے معاشرے کا خواب دیکھا جس میں دونوں کے مراجِ یک جا ہوں، یعنی استخراجی اندازِ فکر کے ساتھ استقرائی اندازِ فکر اور عشق کے ساتھ عقل مل جمل کر ارتقا کی طرف گامز نکھانی دیں۔ اقبال کے نزد یک یہی اسلامی تہذیب کا لبّ لباب بھی تھا جسے مسلمانوں نے بہت سے یہودی اثرات کے تحت بھلا دیا تھا مگر جس کی باریابی ہندی مسلمانوں کی ترقی کا واحد علاج تھا۔

لہذا اقبال کے نظامِ فکر میں عشق اور خرد کی کہانی کچھ یوں مرتب ہوئی ہے کہ یہ دونوں ایک ہی سفر کے دو مراضل ہیں۔ ابتدأ عقل کا تخلیقی اور تجزیاتی عمل ہے جو عشق کے وجود کے وجہانی عمل میں خضم ہو جاتا ہے۔ عشق دائرے میں حرکت کرتا ہے اور اس کی رفتار لمحہ بلحہ تیز سے تیز ہوتی چلی جاتی ہے تا آنکہ نرماج یا بے ہمیتی کی وہ صورت وجود میں آتی ہے جسے خود فراموشی کا نام مانا جائیے۔ اسی عالم میں دائرے کی لکیر ٹوٹی ہے اور عشق کی رفتار کائنات کی رفتار سے ہم آہنگ ہو جاتی ہے۔ یہ لمحہ تخلیق کا لمحہ ہے جس میں انسان بے ہمیتی کے عالم سے ایک نئی بیت کو جنم دیتا ہے اور ایسا کرتے ہوئے اپنے شعور اور بصیرت کو بھی بروئے کارلاتا ہے۔ گویا ابتدائی مراضل میں عقل اور شعور کے جو عناصر اس کی ذات میں جذب ہوئے تھے وہ انہتائی مراضل میں آگئی کی بُت میں اس طور شامل ہو گئے کہ بے خودی کے باوصف خودی وجود میں آگئی اور انسان کے لیے یہ ممکن ہو گیا کہ وہ اپنی ذات کو نہ صرف ”بے خودی“ میں کھو جانے سے باز رکھے بلکہ اسے کائنات کی تخلیقی قوت کے سامنے ایک متوالی قوت کے طور پر ابھار دے۔ غور کیجیے تو یہ ساری کہانی فن کے تخلیقی عمل کی کہانی ہی سے مشابہ ہے۔

تخلیقی عمل اصلاً تین مرحلے پر مشتمل ہے۔ طوفان کا مرحلہ جب ذات کے اندر تصادم کا آغاز ہوتا ہے، نراج کا مرحلہ جب بے ہیئتی کا سلطنت قائم ہو جاتا ہے اور جست کا مرحلہ جب فن کار و فن، آہنگ اور میڈیم (Medium) کو بیک وقت برائے کار لائکر بے ہیئت کو ہیئت مہیا کرتا ہے اور ایسا کر کے خود کو سائنس رکنے کی کرب ناک کیفیت سے نجات دلانے میں کامیاب ہو جاتا ہے۔ عشق میں طوفان کا مرحلہ وہ ہے جب اس کے طواف کی رفتار یک لخت تیز ہو کر کائنات کے مظاہر کی عام رفتار سے تجاوز کر جاتی ہے۔ غور کیجیے کہ کائنات کے جملہ مظاہر ایک ازلی و ابدی طواف میں مشغول ہیں۔ انسانی زندگی بچپن سے عہد پیری تک ایک دائرے ہی میں سفر کرتی ہے۔ پھر نطفے سے انسان جنم لیتا ہے اور نطفے ہی میں ڈھلن جاتا ہے۔ اسی طرح بیج اور درخت کا دائرہ بھی ازلی و ابدی ہے۔ موسموں کو لیجیے کہ پورا سال چار موسموں کا ایک دائرہ بناتا ہے۔ اس کے بعد نظامِ سماں کو دیکھیے کہ سورج کے گرد سیاروں کا طواف جاری ہے۔ خود سورج کہشاں کا طواف کر رہا ہے اور کہشاں اپنے محور پر گھوم رہی ہے۔ اسی طرح ان گنت کہشاں میں کسی ایسے نقطے کے گرد رقص کنان ہیں جس کی کوئی نہایت نہیں ہے۔ گویا کائنات کے سب مظاہر اپنی اپنی مخصوص رفتار کے ساتھ دائرہ در دائرہ طواف کرتے چلے جا رہے ہیں، یعنی کسی کے عشق میں بنتا ہیں۔ انسانی زندگی کی رفتار سیاروں کی رفتار سے مختلف اور سیاروں کی رفتار سورجوں اور پھر کہشاوں کی رفتار سے مختلف ہے۔ تاہم یہ سب مظاہر اپنی اپنی مخصوص رفتار کے ساتھ طواف کرنے پر مجبور ہیں کہ یہی ان کا نوشتہ لقدر ہے۔ مگر کیا دائرے کا یہ سفر قید و بند کی صورت نہیں؟۔۔۔ بات یہ ہے کہ دائرے کا یہ سفر اس وقت تک قید و بند ہے جب تک اس کی رفتار کم ہے، لیکن اگر اس کی رفتار تیز ہو جائے تو ایک مقام پر یہ دائرے کی لکیر کو توڑ کر آزاد ہو جاتا ہے۔ کائنات میں سب سے زیادہ رفتار روشنی کی ہے، یعنی ایک لاکھ چھیساں ہزار میل فی سینٹ! جب کوئی وجود اس رفتار سے سرگرم عمل ہوتا ہے تو اس کی "وجود دیت" از خود ختم ہو جاتی ہے اور وہ خود نور یعنی قوت بن جاتا ہے۔ اسی طرح جب رفتار ٹور کی رفتار سے کم ہوئی ہے تو قوت (ٹور) از خود وجود میں ڈھلنے اور نظر آنے لگتی ہے۔ اس اعتبار سے دیکھیے تو نظر آنے والی کائنات تخلیقی سطح کا منظر پیش نہیں کرتی کیونکہ اس کی رفتار ٹور کی رفتار سے کم تر ہے۔ کائنات کی تخلیقی سطح ہے جہاں اس نے نور کی رفتار کو اختیار کر کے وجود کے دائرے کو توڑ دیا ہے۔ جب رفتار اتنی زیادہ ہو جائے کہ وجود کا دائرہ ہی ٹوٹ جائے تو پھر دائرے کا مرکز اس کے محیط سے ہم آہنگ ہو جاتا ہے اور ایک ایسا عالم وجود میں آ جاتا ہے جو کائنات کے اس بے نام اور بے صورت تخلیقی مواد پر مشتمل ہے جسے سائنس میں Ambiplasma کا نام ملا ہے۔ جیسا کہ پہلے

بھی ذکر ہوا انتہائی رفتار اور انتہائی سکون ایک ہی شے کے دونام ہیں۔ لہذا پوری کائنات اپنی تخلیقی سطح پر بیک وقت انتہائی تیز رفتار بھی ہے اور انتہائی پُر سکون بھی۔ اس پس منظر میں صوفی کا عارفانہ تجربہ اپنے صحیح خدو خال کے ساتھ نظر آئے گا کہ جب صوفی کا عشق اُسے وجود کی قید سے رہائی بخشتا ہے تو وہ ٹور کے اس عالم سے ہم آہنگ ہو جاتا ہے جو بیک وقت رفتار بھی ہے اور تھہراو بھی۔ مگر اقبال کا روایہ صوفیانہ نہیں، جمالیاتی ہے۔ اقبال بھی صوفی کی طرح عشق کی بے پناہ رفتار کے قائل ہیں تاکہ وہ ”ٹور“ کی جھلک پاسکیں، لیکن اس کے بعد وہ اس ٹور میں جذب نہیں ہوتے بلکہ اس سے اکتساب کر کے اپنے اندر کی شمع کو روشن کرتے ہیں اور ایک دیسے ہی تخلیقی عمل کا مظاہرہ کرتے ہیں جیسا کہ کائنات کی تخلیقی سطح پر ہمہ وقت جاری ہے اور جسے خود اقبال نے ”صدائے کن فیکوں“ سے تعبیر کیا ہے۔ گویا اقبال کے ہاں جب عشق کی رفتار کا کائنات کی تخلیقی سطح کی رفتار سے ہم آہنگ ہوتی ہے تو اقبال مردِ موسمن (فن کار) کے ذریعے اس ”ٹور“ کی تجسم کرتے ہیں، یعنی اسے صورتوں میں ڈھالتے ہیں اور یہ عمل اصلاً تخلیق فن ہی کی ایک صورت ہے۔ اس سے یہ بات بھی واضح ہوتی ہے کہ اقبال کے ہاں عقل اور عشق دونوں ذریعے ہیں جو بالآخر خودی یا بیداری ذات پر مشتمل ہوتے ہیں۔ ان میں سے عقل وہ مواد مہیا کرتی ہے جو صورتوں کی یقلمونی اور زنگینی میں صرف ہوتا ہے اور عشق وہ رفتار مہیا کرتا ہے جس کے بغیر وجود کے دائرے کی لیکر کو توڑ کر کائنات کے تخلیقی باطن تک رسائی ممکن نہیں۔ پھر جب بیداری ذات کا مرحلہ آتا ہے تو فتنی تخلیق اپنی بیست کی تشکیل کے لیے فن کار کے شعور اور بصیرت سے اور اپنی روح کے نکھار کے لیے فن کار کی خودی کی قدریل کو روشن کرنے کا جو مرحلہ آیا ہے وہ ان کی شاعری کی دو اہم علامتوں یعنی پروانہ اور جگنو کے مختصر سے تجزیے سے آئینہ ہو سکتا ہے۔ ابتداء پی شاعری میں اقبال نے پروانے سے اپنے تعلقی غاطر کا بار بار ذکر کیا ہے جو اس بات پر دال ہے کہ اقبال عشق کے دائرے میں اسیر ہوئے اور پروانے کی طرح شمع کا طواف کرنے لگے۔ اپنی نظم ”شمع اور پروانہ“ میں اقبال نے پروانے کے ذوق تماشاے روشنی میں بڑی کشش محسوس کی اور یہ کشش ان کی اپنی ذات کے ذوق تماشا کی آئینہ دار تھی۔

پروانہ تجھ سے کرتا ہے اے شمع! پیار کیوں؟

یہ جان بے قرار ہے تجھ پر شمار کیوں؟

سیماں دار رکھتی ہے تیری ادا اسے

آداب عشق ٹونے سکھائے ہیں کیا اسے؟

کرتا ہے یہ طوف تری جلوہ گاہ کا  
پھونکا ہوا ہے کیا تری برق نگاہ کا؟  
آزارِ موت میں اسے آرامِ جاں ہے کیا؟  
شعلے میں تیرے زندگی جاوداں ہے کیا؟  
غمِ خانہ جہاں میں جو تیری ضیا نہ ہو  
اس تفتہ دل کا خلی تمنا ہرا نہ ہو  
گرنا ترے حضور میں اس کی نماز ہے  
ننھے سے دل میں لذت سوز و گداز ہے  
کچھ اس میں جوشِ عاشقِ حُسن قدیم ہے  
چھوٹا سا طور ٹو، یہ ذرا سا کلیم ہے!  
پروانہ اور ذوقِ تماشائے روشنی!  
کیڑا ذرا سا اور تمنائے روشنی!

غالباً اس کشش کی وجہ یہ تھی کہ خدا اقبال کو کائنات کے مظاہر میں حُسن اzel شمع ہی کی طرح روشن دکھائی دیا تھا اور وہ بے اختیار اس کی طرف کھنچتے چلے گئے تھے۔ اقبال کے ابتدائی کلام میں حُسن ازل کے ذکر کی فراوانی ہے۔ یوں لگتا ہے جیسے انھیں پوری کائنات میں حُسن ازل جاری و ساری نظر آیا ہے۔۔۔ حُسن جس کی صفت روشنی (تپش) ہے۔ یہ ایک ایسی آگ ہے جس میں غسل کرنا باطن کی طہارت اور پاکیزگی پر منحصر ہوتا ہے۔ چنانچہ شروع شروع میں حُسن ازل ہی اقبال کی عزیز ترین منزل ہے اور وہ اس تک رسائی پانے کے لیے پروانے کی تب و تاب جاودا نہ کو بروئے کار لانے پر مستعد دکھائی دیتے ہیں۔ حقیقت یہ ہے کہ ان کے ہاں پروانے کی کارکردگی کو اہمیت ہی اس لیے ملی کہ پروانہ جسمِ عشق اور جھیس ہے۔ شاید یہی وجہ ہے کہ جب وہ نپے کو جھیس دیکھتے ہیں تو اسے طفیلک پروانہ بُو کا لقب عطا کر دیتے ہیں:

کیسی جیرانی ہے یہ اے طفیلک پروانہ ٹو  
شمع کے شعلوں کو گھڑیوں دیکھتا رہتا ہے تو

محضراً یوں کہہ لیجیے کہ اقبال کے نزدیک شمع روشنی کا شیع ہے اور روشنی حُسن ازل ہے۔ دوسری طرف شاعر ایک طفیلک پروانہ خوب ہے اور پروانہ عشق اور جھیس کی علامت ہے۔۔۔ مگر اقبال کے ہاں پروانے سے تعلق خاطر آخڑک قائم نہیں رہ سکا بلکہ جلد ہی ان کے ہاں ایک اور کیڑے سے تعلق خاطر پیدا ہوا جسے انھوں نے ”کرمک شب تاب“ کہہ کر پکارا۔

اس سے اقبال کے روحانی ارتقا کی نشان دہی بھی ہوتی ہے۔ پروانہ جسے اقبال نے کرمک ناداں کا لقب عطا کیا ہے عشق کی علامت ہے۔ اس کا کام شمع کے گرد طواف کرنا ہے، مگر کرمک شب تاب یعنی جگنو شمع کا متوالانبیں، کیونکہ روشنی اسے ذات کے بطن سے بطور مہیا کر دی گئی ہے۔ اقبال کے ہاں جب پروانے سے جگنو کی طرف سفر کا آغاز ہوا تو اس کا مطلب یہ تھا کہ وہ عشق کی سرحد کو عبور کر کے آگئی کے مراحل میں داخل ہو رہے تھے۔ چنانچہ اسی لیے انہوں نے پروانے کی تعریف میں رطب اللسان رہنے کے بجائے اب اس کے طریق کا راور رویے پر نقد و نظر سے بھی کام لینا شروع کیا۔ مثلاً اقبال کا ایک شعر ہے:

کرمکِ ناداں طوافِ شمع سے آزاد ہو  
اپنی فطرت کے تجلی زار میں آباد ہو

جس کا مطلب یہ ہے کہ وہ ایک خاص اور منعین رفتار سے طے ہونے والے طواف کو قید و بند کی حالت قرار دینے لگے تھے اور ان کے ہاں یہ خیال اب پختہ ہونے لگا تھا کہ روشنی کہیں باہر نہیں بلکہ ذات کے تجلی زار میں مستور ہے۔ یہ ایک بہت بڑا اکٹھاف تھا جو یقیناً سوچ بچار کا نہیں بلکہ کشف اور روحانی تحریبے کا شیر تھا۔ یوں لگتا ہے جیسے اقبال کو یہاں کیا یک طوافِ شمع کسی پاہ جوالاں قیدی یا کنویں کے بدل کے طواف کی صورت میں نظر آیا اور انہوں نے طواف کے اس دائرے کو ایک جست کی مدد سے عبور کیا۔ مگر یہ جست باہر کی طرف نہیں بلکہ اندر کی طرف تھی۔ اب اقبال ”روشنی“ کے کسی خارجی نقطے کی طرف لپکنے کے بجائے اپنی ہی ذات کے مرکزی نقطے میں آباد ہو گئے تھے۔ اس مرکزی نقطے کو اقبال نے ”تجلی زار“ کا نام دیا ہے جس کا مطلب یہ ہے کہ پہلے جو روشنی انہوں نے باہر کی دنیا میں دیکھی تھی وہ اب ان کے اندر نمودار ہو رہی تھی۔ یہ چنانچہ اب انہوں نے خود کو ”کرمکِ ناداں“ کے بجائے ”کرمکِ شب تاب“ کے روپ میں پیش کیا۔ اب وہ شمع کے متلاشی نہیں بلکہ خود شمع بردار تھے اور جہاں تاریک میں جہاں سے گزرتے ہر شے ان کے وجود کے دائرے میں آ کر روشن ہو جاتی۔ اس سلسلے میں ”کرمکِ شب تاب“ کے زیر عنوان اقبال کے یہ اشعار قابل غور ہیں:

شnim کرمکِ شب تاب می گفت  
نہ آں مورم کہ کس نالد ز نیشم  
توال بے مت بگانگاں سوخت  
نہ پنداری کہ من پروانہ کیشم

اگر شب تیرہ تر از چشم آہوست

خود افروزم چرانگ راه خویشم

جیسا کہ پہلے بھی ذکر ہوا جب عشق کی رفتار عام رفتار سے تجاوز کرتی ہے تو دائرے کی لکیر کا حصار ٹوٹتا ہے۔ پھر سارا دائرہ ایک ایسا منور نقطہ بن جاتا ہے جس کی کوئی نہایت نہیں ہے۔ چنانچہ اقبال کے ہاں اصل صورت یہ پیدا ہوئی کہ عشق کی بے پناہ رفتار نے کرمک نادان کو کرمک شب تاب کا درجہ عطا کر دیا یعنی اقبال کا باطن چیز کے ادوار کو عبور کر کے ایک ایسی انوکھی چکا چوند سے بہرہ مند ہو گیا جس کے لیے مناسب ترین لفظ ”آ گئی“ ہے، اور آ گئی نہ تو عشق ہے اور نہ عقل، گواں میں عشق کا مہیا کردہ جلوہ بھی موجود ہے اور عقل کا مہیا کردہ شعور بھی۔ آ گئی بیداری ذات یا شعورِ ذات کا دوسرا نام ہے۔ یہ ایسا مقام ہے جہاں عشق اور عقل کی تفریق ختم ہو جاتی ہے اور انسان کائنات کی تخلیقی سطح پر سانس لینے لگتا ہے۔ اقبال نے آ گئی کے اس روپ کے لیے ”خودی“ کا لفظ استعمال کیا ہے جو ہر اعتبار سے مستحسن ہے۔

واضح رہے کہ بے خودی کی منزل پر پہنچنے کی حد تک صوفی اور شاعر ہم قدم رہتے ہیں مگر اس کے بعد ان کے ہاں بعد انتظامیں پیدا ہو جاتا ہے۔ جہاں تک صوفی کا تعلق ہے، اول تو وہ جذب اور بے خودی کی کیفیت سے شاذ ہی باہر آتا ہے اور جب کبھی آتا ہے تو اپنے عارفانہ تجربے کو دوسروں تک منتقل کرنے کے قابل نہیں ہوتا۔ لہذا وہ زیادہ سے زیادہ یہ کرتا ہے کہ اس تجربے کے دوران حاصل کیے گئے علم کو دوسروں تک پہنچاتا ہے۔ صوفیا کے ”سلسلوں“ نے یہی خدمت انجام دی ہے اور یوں فلسفیانہ مباحث پیدا کر کے خلق خدا کو ما بعد الطیعیاتی مسائل پر سوچنے کی طرف راغب کیا ہے۔ مگر وہ عارفانہ تجربے کو منتقل نہیں کر پائے۔ چنانچہ بعض لوگوں نے یہی پیار سے انھیں ”بے فیض“ بھی کہا ہے۔ صوفی کے مقابلے ایک فن کار (با شخصی شاعر) قاری کو ورالوراء کے بارے میں معلومات فراہم نہیں کرتا اور نہ اسے فلسفیانہ مباحث میں الجھاتا ہے، بلکہ اسے ایک متوازی ”عارفانہ تجربے“ سے شناسائی کے موقع فراہم کرتا ہے (اقبال نے یہی کچھ کیا ہے)۔ حقیقت یہ ہے کہ سچے شاعر کی ذات کا ایک رُخ کائنات کے اس تخلیقی باطن کی طرف ہوتا ہے جہاں سے وہ پرتو یہیں کی طرح روشنی پڑا جاتا ہے اور دوسرا رُخ آب و گل کی اس کائنات کی طرف جو اس سے مستین ہوتی ہے۔ سائنس کہتی ہے کہ چاند سورج سے روشنی لے کر زمین کو عطا کرتا ہے اور ایسا کرتے ہوئے سورج کی تیز اور چندھیادینے والی روشنی کو لطیف، ملائم اور پُر اسرار بنادیتا ہے۔ یہی حال شاعر کا ہے کہ وہ نورِ ازل سے الکتاب کرتا ہے اور پھر اس نور

کی قلب ماهیت کر کے (جو تجسم کی ایک صورت ہے) اسے خلقت خدا کے منتقل کر دیتا ہے اور اپنے اس تخلیقی عمل میں شعور (عقل) کو بھی اسی طرح بردنے کا لالاتا ہے جیسے لاشعور (عشق کو)، مگر صوفی (اگر وہ بیک وقت صوفی اور فن کا رہنیس ہے) ایسا ہرگز رہنیس کر سکتا۔ جو لوگ یہ سمجھتے ہیں کہ صوفی اپنی پوروں کے لمس یا نگاہ کی قدرت سے سالک کے ہاں ایک متوازی عارفانہ کیفیت کو جنم دینے پر قادر ہے، وہ محض اپنی خوش اعتقادی کا اظہار کرتے ہیں اور بس!

## حوالہ

- ۱- وزیر آغا، تخلیقی عمل، ص ۲۰۳۔
- ۲- وزیر آغا، تدقید اور مجلسی تدقید، ص ۱۹۔
- ۳- ایضاً، ص ۲۲۔



# کتابیات

(اردو)

- ابن خلدون: مقدمہ۔
- اقبال: پیام مشرق (دیباچہ) (طبع اول)۔
- اقبال: تشكیل جدید الہیات اسلامیہ (مترجم: سید نذرینیازی)
- ایم۔ ایم۔ شریف: جمالیاتِ اقبال کی تشكیل از فلسفہ اقبال (طبع ۱۹۵۷ء)
- جعفر طاہر (سید): ”زمین اور اہل زمین کی اہمیت قرآن میں“ از سالنامہ اوراق، (۱۹۶۷ء)
- رضی الدین صدیقی (ڈاکٹر): اقبال کا تصور زمان و مکان، (طبع ۱۹۷۳ء)
- رفیع الدین ہاشمی: خطوط اقبال، (طبع ۱۹۷۲ء)
- سلطان الطاف علی: ابیات باہو، (طبع ۱۹۷۵ء)
- سید عبداللہ (ڈاکٹر): مسائل اقبال، (طبع ۱۹۷۸ء)
- صلاح الدین احمد (مولانا): تصورات اقبال، (طبع ۱۹۶۶ء)
- عابد علی عابد (سید): تلمیحات اقبال (طبع ۱۹۵۹ء)
- عبد القادر (سر): دیباچہ بانگ درا، (کلیات اقبال اردو، فوری ۳۷۱۹ء)
- عزیز احمد: اقبال: نئی تشكیل (طبع ۱۹۶۸ء)
- غلام حسین مصطفیٰ خاں (ڈاکٹر): اقبال اور برگسال از ”منشورات اقبال“
- محمد رفیع الدین: ”حکمت اقبال“ (علیٰ کتاب خانہ، لاہور)
- محمد لطفی جمعہ: تاریخ فلسفہ الاسلام
- میر ولی الدین (ڈاکٹر): اقبال کا نظریہ عشق و عقل از اقبال باکمال (طبع ۱۹۶۸ء)
- میکش اکبر آبادی: نقد اقبال (طبع ۱۹۷۰ء)
- وزیر آغا: نئے مقالات (طبع ۱۹۷۶ء)

- وزیر آغا: تخلیقی عمل (ایڈیشن ۱۹۷۰ء)
- وزیر آغا: اردو شاعری کا مزاج (دوسرا ایڈیشن ۱۹۷۸ء، مطبوعہ ایجوشنل بک ہاؤس، علی گڑھ)
- وزیر آغا: تنقید اور مجلسی تنقید (طبع ۱۹۷۶ء)
- وزیر آغا: "علمی زبان اور ادبی زبان" از ماہ نامہ تخلیق (اگست ۱۹۷۶ء)
- وع. ن: رادھے شیام کے نام (طبع ۱۹۶۷ء)
- یوسف حسین (ڈاکٹر): انسان کامل از "اقبال باکمال"
- یوسف حسین (ڈاکٹر): عشق اور عقل از "اقبال باکمال"

## Bibliography

### (انگریزی)

- A.C. Bouquet, *Comparative Religion* (Fifth Eedn., 1964)
- Alfred Guillaume, *Islam* (1956 Edn.)
- Ardis Whitman, "The Art of Meditation", *Reader's Digest*, October 1973.
- Bertrand Russell, *Mysticism and Logic* (1963 end.)
- Bertrand Russell, *A History of Western Philosophy* (1948 Edn.)
- R. Briffault, *Making of History*.
- E. G. Browne, *A Literary History of Persia*.
- Collin Wilson, *Beyond the Outsider* (Pan Edn., 1966)
- Cornford, *From Religions to Philosophy*.
- De Lacy O' Leary, *Arabic Thought & Its Place in History* (1964 Edn.)
- Edmund Husserl, *Ideas* (1969 Edn.)
- George Clive, *The philosophy of Nietzsche* (1965 Edn.)
- H.J. Blackham, *Six Existentialist Thinkers* (1961 Edn.)
- Iqbal, *Reconstruction of Religious Thought in Islam* (London, Oxford University Press, 1934)
- Jean Whal, *A Short History of Existentialism* (1949 end.)
- Lancelot Law White, *The Next Development in Man* (Mentor Edn.)
- Lewis & Robert Lawson Slater, *The Study of Religions* (1969 Edn.)
- Margaret Smith, *Readings from the Mystics of Islam* (1950 Edn.)
- R.A. Nicholson, *A Literary History of the Arabs*
- Patric Gardiner, *Schopenhauer* (1963 Edn.)

- Robert H. Thouless, *The Psychology of Religion* (1961 Edn.)
- Rollo May & Others, *Existence* (1967 Edn.)
- Sax Commins & Robert N. Linscott, *The Philosophers of Science* (Pocket Edn., 1954)
- Seyyed Hossein Nasr, *Three Muslim Sages* (Camb., Mass., 1964)
- O. Spengler, *The Decline of the West* (1932 Edn.)
- Susanne K. Langer, *Philosophy in a New Key* (1961 Edn.)
- Swami Rama Tirtha, *In Woods of God Realization* (1931 Edn.)
- Thomas Arnold & Alfred Guillaume, *The Legacy of Islam* (1931 Edn.)
- T. J. De Boer, *The History of Philosophy in Islam* (1961 Edn.)
- Will Durant, *The Story of Philosophy* (1948 Edn.)

